
Jr: 


“୩୬ ମସିହା ଏପ୍ରିଲ୍‌ ୧ ତାରିଖରେ ସ୍ଵତନ୍ତ୍ର ଓଡ଼ିଶା 
ଠା ରେ ବିତିଗଲାଣି ୮୨ ବର୍ଷ । ଏଇ ଲମ୍ବା ସମୟ ମଧ୍ଯରେ ଓଡ଼ିଶାର 
ା , ସାହିତୟ, ସିନେମା, ୧ କଳା, ସଂସ୍କୃତି, ଶିକ୍ଷା ଯୋଗାଯୋଗ, ବିଜ୍ଞାନ, ସ୍ବାସ୍ଥ୍ୟ, 

ଆଦି ଅନେକ କ୍ଷେତ୍ରରେ ଆଖିଦୃଶିଆ ପରିବର୍ଭନ ଘଟିଛି। ଘଟଣାବହୁଳ ଏଇ ଲମ୍ବା 

ତ ୟେ ପ୍ରତିଭା ନିଜର ନିଷ୍ଠା, ଉଦ୍ୟମ, ସଂଘର୍ଷ ଓ ସାଧନା ବଳରେ ସମୃଦ୍ଧ କରିଛନ୍ତି, 

ସାବ ନାହିଁ। ଉତ୍କଳ ଦିବସର ଏଇ ଏତିହାସିକ ଲଗ୍ନରେ ପୂୁନର୍ଜନ୍ଧ ପାଇଥିବା ସାପ୍ତାହିକ 
ତେଣୁ ହାତକୁ ନେଇଥିଲା ଏଇ ଦାୟିତ୍ଵ ଓଡ଼ିଶାକୁ ବହୁଦିଗରୁ ସମୃଦ୍ଧ କରିଥିବା ଅସଂଖ୍ୟ 


।ବ୍ୟଲ୍ତିତ୍ଵଙ୍କ ଭିତରୁ ୮୨ ଜଣଙ୍କୁ ଖୋଜି ବାହାର କରିବା। ଆମେ ଜାଣ, ଏଇ ସୀମିତ ସଂଖ୍ୟାର ବନ୍ଧନୀ 


ଭିତରେ ଅସୀମ ପ୍ରତିଭାବାନମାନଙ୍କୁ ବାଛି ରଖିବା ଏକ ବିପଦପୂର୍ଣ୍ଣ କାମ; ସେଥିପାଇଁ ଆମେ ସହାୟତା 
 ନେଇଥିଲୁ ଭିନ୍ନଭିନ୍ନ କ୍ଷେତ୍ରରେ କାର୍ଯ୍ୟକରି ପ୍ରସିଦି ପାଇଥିବା ଆମ ସମୟର ପାଞ୍ଚ ଜଣ ଉଜ୍ଜଳ ତାରକାଙ୍କର, 
ଯେଉଁମାନେ ଆମର ଏହି ଅଭିଳାଷକୁ ପୁରଣ କରିଛନ୍ି। ସେମାନେ ହେଲେ ବିଶିଷ୍ଟ ରାଜନୀତିଜ୍ଞ ତଥା 
ଲେଖକ ପଞ୍ଚାନନ କାନୁନ୍‌ଗୋ, ପ୍ରସିଦ୍ଧ ସାମାଜିକ କର୍ମୀ ଜଗଦାନନ୍ଦ, ବିଖ୍ୟାତ ସାହତ୍ୟିକ 
ଦାଶ ବେନହୁର, ଅନ୍ତର୍ଜାତୀୟଖ୍ୟାତ ଓଡ଼ିଶୀ ନୃତ୍ୟାଙ୍ଗନା ଅରୁଣା ମହାନ୍ତି ଏବଂ ବରିଷ୍ଠ କ୍ରୀଡ଼ା ସାମ୍ବାଦିକ 
ସମ୍ଭିତ ମହାପାତ୍ର। ସେମାନଙ୍କ ବିଚାରପୂର୍ଣ ଓ ଯୁକ୍ତିସମ୍ମତ ଚୟନକୁ ନେଇ “ସଂପର୍କଂର ଏଇ ବିଶେଷ 
ଉପସ୍ଥାପନା: ‹ ବ୍ୟକ୍ତିତ୍ଵ ବୟାଅଶୀ” | 


ଵ' ର୍ସ: ସୁରେନ୍ଦ୍ର କୁମାର ମହାରଣାଙ୍କ ର ଜନକ ଡଷ୍ର ଆଡ଼ ଚାହେଲ ସିର ୟା ନକ ସହ 

ପଟ୍ଟନାୟକଙ୍କ “ଯଶୋଦେହେ ଆୟୁଷ୍ମାନ, ତ. ସୁରେନ୍ଦ୍ରନାଥ ପାଣିଗ୍ରାହୀଙ୍କ “ଏଇ ମାଟିର ବରେଣ୍ୟ କବି", ପ୍ରଫେସର୍‌ ଜଗନ୍ନାଥ ମହାନିଙ୍କ “ଓଡ଼ିଶାର ସ୍ରଣୀୟ ଶିକ୍ଷକବୁନ୍ଦ, ˆ 

ଗଣେଶରାମ ନାହାକଙ୍କ ପଶ୍ଚିମ ଓଡ଼ିଶାର ବରପୁତ୍ର , କୃପାସିନ୍ଧୁ ବିଶ୍ବାଳଙ୍କ ଓଡ଼ିଶାରେ ଗଣବିଦ୍ରୋହ', ସୂର୍ଯ୍ୟ ଦେଓଙ୍କ ଓଡ଼ିଆ ସିନେମା ଗୀତ”, ଗୁଗଲ୍‌ ସର୍ଚ୍ଚ ଏବଂ ଞକିପିଡ଼ିଆ। 
>€ 


୭ ଏପ୍ରିଲ୍‌ ୨୦୧୮ । ମେ ସହର ସଂପର୍କ 


କୃଷ୍ଣଚନ୍ଦ୍ର ଗଜପତି (୧୮୯୨-୧୯୭୪) 
କ୍ଷେତ୍ର: ରାଜନୀତି, ଗଣନେତୃତ୍ବ 


ଓଡ଼ିଶାର ଅଂଧକାର ସମୟକୁ ଆଲୋକିତ କରି ସର୍ବଭାରତୀୟ ସ୍ତରରେ 
ଓଡ଼ିଆ ଜାତିର ନବନିର୍ମାଣ କରିବା ପାଇଁ ଆଜୀବନ ଉଦ୍ୟମ କରିଥିବା 
ହାତଗଣତି କେତେଜଣ ବ୍ୟକ୍ତିତ୍ଵଙ୍କ ମଧ୍ଯରେ ରହିବେ କୃଷ୍ଣଚନ୍ଦ୍ର ଗଜପତି 
ନାରାୟଣ ଦେବ । ପାରଳାଖେମୁଣ୍ଡିର ଏହି ସୁଯୋଗ୍ୟ ଶାସକ ବାସ୍ତବରେ 
ଓଡ଼ିଶାର ଥିଲେ ଯୁଗପୁରୁଷ । ୧୮୯ ୨ ମସିହା ଏପ୍ରିଲ୍‌ ୨୬ ତାରିଖରେ 
ମହେନ୍ଦ୍ରତଚନୟା ନଦୀ କୂଳରେ ଥିବା ପାରଳାକ୍ୃଷ୍ଣ ରାଜପରିବାରରେ 
ଜନ୍ମଗ୍ରହଣ କରିଥିଲେ କୃଷ୍ଣଚନ୍ଦ୍ର। ସ୍ଥାନୀୟ ମହାରାଜା ହାଇସ୍ତୁଲ୍‌ରେ 
ଶିକ୍ଷା ଗ୍ରହଣ ପରେ ସେ ମାନ୍ଦ୍ରାଜର ନ୍ୟୁଇଙ୍ଗଟନ୍‌ ରାଜକୁମାର କଲେଜ୍‌ରେ 
ଉଚ୍ଚତର ଶିକ୍ଷା ଲାଭକଲେ। ୧୯୧୩ରେ ସେ ପାରଳାଖେମୁଣ୍ତି 
ଫେରିଆସିବା ପରେ ତାଙ୍କର ରାଜାଭିଷେକ ହେଲା ଓ ସେ ଗାଦୀରେ 
ବସିଲେ। ସେତେବେଳକୁ ମଧୁବାବୁ ଉତ୍କଳ ସମ୍ମିଳନୀ ଗଠନ କରି 
ଓଡ଼ିଶାକୁ ସ୍ବତନ୍ତ୍ର ପ୍ରଦେଶ କରିବା ଲକ୍ଷ୍ୟରେ ନାନା ବିରୋଧ ଓ ପ୍ରତିକୂଳର 
ସାମ୍ପା କରୁଥିଲେ। ଓଡ଼ିଆ ଜାତିର ଏଭଳି ଘଡ଼ିସନ୍ଧି ମୁହୂର୍ଭରେ କୃଷ୍ଣଚନ୍ଦ୍ର 
ଆଉ ଚୁପ୍‌ ହାଇ ରହିପାରିଲେ ନାହି। ୧୯ ୧୪ରେ ସେ ମଧୁବାବୁଙ୍କୁ 
ଭେଟି ଉତ୍କଳ ସମ୍ମିଳନୀରେ ସକ୍ରିୟ ଭାବେ ଅଂଶ ଗ୍ରହଣ କଲେ। 
ସମୁଦାୟ ବିଛ୍ଚିନ୍ନାଞ୍ଚଳକୁ ଏକାଠି କରି ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ 
କରିବା, ଓଡ଼ିଆ ସ୍କୁଲ୍‌ ପ୍ରତିଷ୍ଠା କରି ଓଡ଼ିଆ ଶିକ୍ଷକଙ୍କୁ ନିଯୁକ୍ତି ଦେବା 
ଆଦି କାର୍ଯ୍ୟକ୍ରମମାନ ହାତକୁ ନେଇ ସେ ଅକୁଣ୍ଠ ଚିତ୍ତରେ ନିଜର ଅର୍ଥ, 
ଶ୍ରମ ଓ ବୁଦ୍ଧିମତାର ବିନିଯୋଗ କରିଚାଲିଲେ। ପ୍ରଥମ ବିଶ୍ଵବଯୁଦ୍ଧରେ 
ସହଯୋଗ କରି ସେ ଇଂରେଜ୍‌ ସରକାରଙ୍କଠାରୁ ଲେଫ୍‌ଟନାଣ୍କ୍‌ ପଦବୀ 
ପାଇଥିଲେ | ୧୯୩୦ରେ ଇଂଲଣ୍୍‌ରେ ଅନୁଶଷ୍ପିତ ଗୋଲ୍‌ଟେବୁଲ୍‌ 
ବୈଠକରେ ସେ ଯୋଗଦେଇଥିଲେ ଓ ସେଠାରେ ସ୍ମାରକପତ୍ର ପାଠ 
କରିବା ପାଇଁ ସୁଯୋଗ ନମିଳିବାରୁ ଇଲଣ୍ଡ ପ୍ରଧାନମନ୍ତ୍ରୀଙ୍କୁ ଭେଟି ଏ 
ବିଷୟରେ ଜଣାଇଥିଲେ ଓ ଓଡ଼ିଶା ବିଷୟରେ ତାଙ୍କର ମତ ରଖିଥିଲେ। 
ଶେଷରେ ଗୋଲଟେବୂଲ୍‌ ବୈଠକରେ ଓଡ଼ିଶା ପ୍ରଦେଶ ଗଠନର ଦାବିକୁ 
ଇଂରେଜ୍‌ ସରକାର ଘୋର ଅନିଚ୍ଛା ସତ୍ତ୍ଵେ ବି ମାନି ନେଇଥିଲେ | ଓଡ଼ିଶା 
ପ୍ରଦେଶ ଗଠନ ପରେ ୧୯୩୭ରେ ସେ ବିଧାନସଭା ନିର୍ବାଚନରେ 
ଭାଗ ନେଇ ଓଡ଼ିଶାର ସର୍ବପ୍ରଥମ ମନ୍ତ୍ରମଣ୍ଡଳର ପ୍ରଧାନମନ୍ତ୍ରୀ ହୋଇଥିଲେ। 
ପୁନର୍ବାର ୧୯ ୪୧ରେ ଅନ୍ୟ କେତୋଟି ଦଳର ସମର୍ଥନରେ ମିଳିତ 
ମନ୍ତ୍ରିମଣ୍ଡଳ ଗଠନ କରି ସେ ଦ୍ଵିତୀୟ ଥର ପ୍ରଧାନମନ୍ତ୍ରୀ ହୋଇଥିଲେ । 
ଉନ୍କଳ ବିଶ୍ଵବିଦ୍ୟାଳୟ, ଓଡ଼ିଶା ହାଇକୋର୍ଟ ପରି ଗୁରୁତ୍ଵପୂର୍ଣ ଅନୁଷ୍ଠାନମାନ 
ତାଙ୍କ ଉଦ୍ୟମରେ ସଂଭବ ହୋଇଥିଲା। ୧୯୭୪ ମସିହା ମେ ୨୫ 
ତାରିଖରେ ଏହି ମହାନ ଜନନାୟକଙ୍କର ପରଲୋକ ହୋଇଥିଲା। 


== Se ମୋ ସହର ସଂପର୍କ । ୭ ଏପ୍ରିଲ୍‌ ୨୦୧୮ 


ଜାନକୀ ବଲ୍ଲଭ ପଟ୍ଟନାୟକ (୧୯୨୭-୨୦୧୫) 
କ୍ଷେତ୍ର: ରାଜନୀତି, ସାମ୍ବାଦିକତା ଓ ସାହିତ୍ୟ 


‘' 


ଓଡ଼ିଶା ରାଜନୀତିର ଅନ୍ୟତମ ପ୍ରମୁଖ ବ୍ୟକ୍ତିତ୍ଵ ଜାନକୀ ବଲ୍ଲଭ ପଟ୍ଟନାୟକ 
ଏକାଧାରରେ ଥିଲେ ଜଣେ. ସଂସ୍କୃତବିଦ୍ଵାନ, ସାମ୍ବାଦିକ, ସଂପାଦକ 
ଏବଂ ସାରସ୍ବତ ସାଧକ । ୧୯୨୭ ମସିହା ଜାନୁଆରୀ ମାସ ୩ 
ତାରିଖରେ ଖୋର୍ଵା ଜିଲ୍ଲାର ରାମେଶ୍ବର ଗ୍ରାମରେ ଜନ୍ମ ହୋଇଥିଲେ 
ସେ ସ୍କୁଲ୍‌ରେ ପଢ଼ିଲାବେଳେ ତାଙ୍କର ସ୍ଵପ୍ନ ଥିଲା ସେ ଖବରକାଗଜର 
ସଂପାଦକ ହେବେ | ଉତ୍କଳ ବିଶ୍ବବିଦ୍ୟାଳୟରୁ ସଂସ୍କୃତରେ ସମ୍ମାନ ସହ 
ସ୍କାତକ ଶେଷ କରିବା ପରେ ଜାନକୀ ବଲ୍ଲଭ ବନାରସ ହିନ୍ଦୁ 
ବିଶ୍ବବିଦ୍ୟାଳୟରୁ ରାଜନୀତି ବିଜ୍ଞାନରେ ସ୍ବାତକୋତ୍ତର କରିଥିଲେ । 
ଉଚ୍ଚଶିକ୍ଷା ଲାଭ କରିବା ପରେ ମଧ୍ଯ ତାଙ୍କର ପିଲାଦିନର ସ୍ଵପ୍ନ ମଉଳି 
ନଥିଲା। ସୁତରାଂ ୧୯ ୪୯ରେ ମାତ୍ର ୨୫ ବର୍ଷ ବୟସରେ ସେ 
ଇଂରାଜୀ ଦୈନିକ ˆ ଇଷ୍ଟର୍ଣ ଟାଇମ୍‌ସ” ଓ ଓଡ଼ିଆ ଦୈନିକ ‹ ପ୍ରଜାତନ୍ତ୍ର'ର 
ସଂପାଦକ ହେଲେ | ସାମ୍ବାଦିକତା ବୃଭିରେ ରହି ବଡ଼ବଡ଼ ରାଜନେତାଙ୍କ 
ସହ ମିଶିବାର ସୁଯୋଗ ମିଳିବାରୁ ରାଜନୀତି ପ୍ରତି ତାଙ୍କର ଆଗ୍ରହ 
ବଢ଼ିବାରେ ଲାଗିଲା | ୧୯୭ ୧ରେ ସେ ନିର୍ବାଚିତ ହେଲେ ଲୋକସଭାକୁ 
ଏବଂ ପରେ ଇହିରା ଗାନ୍ଧୀଙ୍କ ମନ୍ତରିପରିଷଦରେ ଉପମନ୍ତ୍ରୀ, ରାଷ୍ଟ୍ରମନ୍ତ୍ରୀ ଓ 
କ୍ୟାବିନେଟ୍‌ ମନ୍ତ୍ରୀ ଭାବରେ କାର୍ଯ୍ୟ କଲେ। ଦିଲ୍ଲୀ ଓ ଓଡ଼ିଶା ମଧ୍ଯରେ 
ସିଧାସଳଖ ରେଳ ଓ ବିମାନ ଚଳାଚଳ ବ୍ୟବସ୍ଥା ତାଙ୍କ ନିଷ୍ଠାପର 
ଉଦ୍ୟମର ଫଳଶ୍ରତି। ୧୯୮୦ରେ ସେ ଓଡ଼ିଶାର ମୁଖ୍ୟମନ୍ତ୍ରୀ ଭାବେ 
କାର୍ଯ୍ୟଭାର ଗ୍ରହଣ କଲେ। ରାଜନୀତିକୁ ସବୁ ନୀତି ଭିତରେ ଶ୍ରେଷ୍ଠ 
ବୋଲି ଭାବୁଥିବା ଜାନକୀ ବଲ୍ଲଭ ସାମ୍ବାଦିକତା ପରେ ଦୀର୍ଘ ଚାରି 
ଦଶନ୍ଧି ଧରି ପ୍ରତ୍ୟକ୍ଷ ରାଜନୀତିରେ ରହିଥିଲେ | ସେଥିରୁ ୧୪ ବର୍ଷ ସେ 
ଥିଲେ ଓଡ଼ିଶାର ମୁଖ୍ୟମନ୍ତ୍ରୀ ଏହା ଛଡ଼ା ସେ କଂଗ୍ରେସ ଦଳର ବହୁ 
ସାଙ୍ଗଠନିକ ଦାୟିତ୍ଵ ମଧ୍ଯ ତୁଲାଇଥିଲେ । ଆସାମର ରାଜ୍ୟପାଳ, ତିରୁପତି 
ସଂସ୍କୃତ ବିଶ୍ବବିଦ୍ୟାଳୟର କୁଳାଧିପତି ଭାବେ ମଧ୍ଯ ସେ ସୁଚାରୁ ରୁପେ 
ତୁଲାଇଥିଲେ କାର୍ଯ୍ୟଭାର। “ ଗୌତମ ବୁଦ୍ଧ", ବୈରାଗ୍ୟ ଶତକ” , 
“ବଙ୍କିମ ଉପନ୍ୟାସମାଳା' , “ସିନ୍ଧୁ ଉପତ୍ୟକା” , “ସପ ଓ ସଂକଛ” ଆଦି 
ଅନେକ ପୁସ୍ତକ ରଚନା କରି ଲେଖକ ଭାବେ ସେ ହୋଇଥିଲେ 
ଯଶସ୍ବୀ। “ ପୌରୁଷ” ପତ୍ରିକାର ସମ୍ପାଦକ ଥିବା ଜାନକୀ ବଲ୍ଲଭ ପୁରୀ 
ଶ୍ରୀଜଗନ୍ନାଥ ସଂସ୍କୃତ ବିଶ୍ଵବିଦ୍ୟାଳୟରୁ “ ପ୍ରଜ୍ଞାନ ବାଚସ୍ପତି” ଓ ତିରୁପତି 
ରାଷ୍ଟ୍ରୀୟ ସଂସ୍କୃତ ସଂସ୍ଥାନରୁ ଡି.ଲିଟ୍‌ ଉପାଧି ଲାଭ କରିଥିଲେ | ଓଡ଼ିଶା ଓ 
କେନ୍ଦ୍ର ସାହିତ୍ୟ ଏକାଡେମୀ ପୁରସ୍କାର ସହିତ “ ମହାତ୍ସାଗାନ୍ଧୀ ସେବା 
ପଦକ”ରେ ସମ୍ମାନିତ ଜାନକୀ ବଲ୍ଲଭ ତିରୁପତି ଗସ୍ତରେ ଥିବାବେଳେ 
୨୧ ଏପ୍ରିଲ୍‌ ୨୦ ୧୫ରେ ଆମ ଗହଣରୁ ବିଦାୟ ନେଲେ। 


ନବକୃଷ୍ଣ ଚୌଧୁରୀ (୧୯୦୧-୧୯୮୪) 


କ୍ଷେତ୍ର: ରାଜନୀତି, ଗଣନେତୃତ୍ବ 


ଜନମାନସରେ ଗଭୀର ପ୍ରତିଛବି ଛାଡ଼ିଯାଇଥିବା ଓଡ଼ିଶାର ଅନ୍ୟତମ 
ବିଶିଷ୍ଟ ଜନନାୟକ ହେଲେ ନବକୃଷ୍ଣ ଚୌଧୁରୀ। ୧୯୦୧ ମସିହା 
ନଭେମ୍ବର ୨୩ ତାରିଖରେ କଟକର ସ୍ଵରାଜ୍ୟ ଆଶ୍ରମରେ ତାଙ୍କର 
ଜନ୍ମ । ପ୍ୟାରୀମୋହନ ଏକାଡେମୀରେ ନବକୃଷ୍ଣଙ୍କର ଶିକ୍ଷାରମ୍ଭ 
ହୋଇଥିଲା। ପିଲାଟିଦିନୁ ନବକୃଷ୍ଣ ନିରାଡ଼ମ୍ବର ଓ ସରଳ ଥିଲେ। 
୧୯୧୭ରେ କଲିକତା ବିଶ୍ଵବିଦ୍ୟାଳୟରୁ .ଏଣ୍ଟାନ୍‌ସ ପରୀକ୍ଷାରେ 
କୃତକାର୍ଯ୍ୟ ହେଲେ ଏବଂ ରେଭେନ୍‌ସାରେ ଆଇ.ଏ. ଓ ବି.ଏ. 
ପଢ଼ିଲେ। ସେତେବେଳେ ସ୍ଵାଧୀନତା ଆନ୍ଦୋଳନ ଜୋରସୋର୍‌ରେ 
ଚାଲିଥିଲା। ଅସହଯୋଗ ଆନ୍ଦୋଳନରେ ଯୋଗଦେଇ ସ୍ତୁଲ୍‌ ବର୍ଜନ 
କରିଥିବା ଆନ୍ଦୋଳନକାରୀମାନଙ୍କ ପାଠ ପଢ଼ାଇବା ପାଇଁ ଅଳକାଶ୍ରମ 
ଗଠିତ ହେଲା ଓ ସେଠାରେ ନବକୃଷ୍ଣ ଶିକ୍ଷକ ଭାବେ ଯୋଗଦେଲେ। 
୧୯ ୨୩ରେ ସେ ସାବରମତି ଆଶ୍ରମ ଯାତ୍ରା କଲେ ଓ ଗାନ୍ଧିଜୀଙ୍କ 
ପ୍ରତ୍ୟକ୍ଷ ସଂସ୍ପର୍ଶରେ ଆସିଲେ। ପରେ ଶାନ୍ତିନିକେତନ ଯାଇ ରବୀନ୍ଦ୍ରନାଥ 
ଠାକୁରଙ୍କ ମିଶିଥିଲେ ଓ ସେଠାରେ କିଛିକାଳ ଶିକ୍ଷା ଲାଭ କରିଥିଲେ। 
୧୯ ୨୯ରେ ଅନୁଷ୍ଠିତ ଇଞ୍ଚୁଡ଼ି ଲବଣ ସତ୍ୟାଗ୍ରହରେ ଅଂଶ୍ର ଗ୍ରହଣ କଲେ 
ନବକୃଷ୍ଣ ଓ ବିଭିନ୍ନ ଅଂଚଳ ବୁଲି ସତ୍ୟାଗ୍ରହୀ ସଂଗ୍ରହ କଲେ। ଚୌକିଦାର 
ଟିକସ ବିରୋଧରେ ଆନ୍ଦୋଳନ କରି ସେ ପ୍ରଥମ କାରାଦଣ୍ଡ ବରଣ 
କଲେ। ୧୯୩୦ରେ ଜେଲ୍‌ରୁ ଖଲାସ୍‌ ହେଇ ଜାତୀୟ କଂଗ୍ରେସ୍‌ 
ଅଧିବେଶନ ପାଇଁ ସ୍ବେଚ୍ଛାସେବୀ ପ୍ରଚିକ୍ଷଣ କାର୍ଯ୍ୟରେ ନିୟୋଜିତ ହେଲେ! 
ନବକୃଷ୍ଣ ଥିଲେ ସାମ୍ୟବାଦୀ ଚିନ୍ତାଧାରାର ସ୍ତାବକ | ୧୯୩୩ରେ ଓଡ଼ିଶା 
କଂଗ୍ରେସ୍‌ ମଧ୍ୟରେ ଦେଶର ସର୍ବପ୍ରଥମ “କଂଗ୍ରେସ୍‌ ସମାଜବାଦୀ ସଂଘ” 
ପ୍ରତିଷ୍ଠା ହେଲା ଓ ତାର ମୁଖ୍ୟ ରହିଲେ ନବକୃଷ୍ଣ | ସେ ସମୟରେ ତାଙ୍କ 
ସଂପାଦନାରେ ପ୍ରକାଶ ପାଇଲା ବୈପ୍ଲବିକ ପତ୍ରିକା “ ସାରଥି” | କୃଷକ 
ଆନ୍ଦୋଳନର ମଧ୍ଯ ସୂତ୍ରପାତ କଲେ ସେ।| ୧୯୩୭ରେ ନୂତନ ଓଡ଼ିଶା 
ବିଧାନସଭା ନିର୍ବାଚନରେ ତିର୍ଭୋଲ ଏରସମା ନିର୍ମାଚନ ମଣ୍ଡଳୀରୁ ସେ 
ନିର୍ବାଚିତ ହେଲେ ମଧ୍ଯ ଦଳର ଆଦର୍ଶ ଅନୁଯାୟୀ କୌଣସି ପଦବୀରେ 
ଅଧିଶ୍ିତ ହୋଇନଥିଲେ। ଗଡ଼ଜାତ ପ୍ରଜା ଆନ୍ଦୋଳନ, ଉତ୍କଳ 
ନବଜୀବନ ମଣ୍ଡଳ ପ୍ରତିଷ୍ଠା ଭାରତଛାଡ଼ ଆନ୍ଦୋଳନ ଆଦିରେ ସକ୍ରିୟ 
ଭୂମିକା ନିଭାଇଲେ ନବକୃଷ୍ଣ | ୧୯ ୪୬ରେ ମହତାବଙ୍କ ମନ୍ତ୍ରିମଣ୍ଡଳରେ 
ସାମିଲ୍‌ ହୋଇ ସେ ହେଲେ ଓଡ଼ିଶାର ରାଜସ୍ଵ ମନ୍ତ୍ରୀ। ଶେଷରେ 
୧୯୫ ୦ରେ ନବକୃଷ୍ଣ ମୁଖ୍ୟମନ୍ତ୍ରୀ ପଦରେ ଅଧିଷ୍ପିତ ହେଲେ | ଆଜୀବନ 
ଶୋଷିତ ଶ୍ରେଣୀର ସପକ୍ଷରେ କାର୍ଯ୍ୟ କରିଥିବା ଏହି ବିଖ୍ୟାତ ଜନନେତା 
୨୪ ଜୁନ୍‌ ୧୯୮୪ରେ ଦେହତ୍ୟାଗ କରିଥିଲେ। 


ନବୀନ ପଟ୍ଗଟନାୟକ (୧୯୪୬) 
କ୍ଷେତ୍ର: ରାଜନୀତି 


କ୍ରମାଗତ ଚାରି ପାଳି ଧରି ଓଡ଼ିଶାର ମୁଖ୍ୟମନ୍ତ୍ରୀ ରହିଆସିଥିବା ନବୀନ 
ପଟ୍ଟନାୟକ ଓଡ଼ିଶା ରାଜନୀତିର ଅନ୍ୟତମ ଚର୍ଚ୍ଚିତ ଚରିତ୍ର। ଜଣେ ଲେଖକ 
ଭାବେ କ୍ୟାରିଅର୍‌ ଆରମ୍ଭ କରିଥିବା ନବୀନ ପରବର୍ଭୀ ସମୟରେ 
ରାଜନୀତିର ଜଣେ ପୋଖତ ଖେଳାଳୀ ଭାବେ ନିଜକୁ ସାବ୍ୟସ୍ତ କରି 
ସମଧର୍ମାମାନଙ୍କୁ ଚମକେଇ ଦେଇଛନ୍ତି । ଓଡ଼ିଶା ରାଜନୀତିର 
କିଂବଦନ୍ତୀପୁରୁଷ ବିଜୁ ପଟ୍ଟନାୟକଙ୍କ କନିଷ୍ଠ ପୁତ୍ର ଭାବେ ୧୯୪୬ 
ମସିହା ଅକ୍ଟୋବର ୧୬ ତାରିଖରେ କଟକରେ ଜନ୍ମ ଗ୍ରହଣ କରିଥିବା 
ନବୀନ ଗତ ଦୁଇ ଦଶନ୍ଧି ଧରି ନିଜର “ନିର୍ମଳ ଭାବମୂର୍ରି' ପାଇଁ 
ଜନଗଣଙ୍କ ବିଶ୍ଵାସଭାଜନ ହୋଇଆସିଛନ୍ତି। ଡେରାଡ଼ୁନ୍‌ର ଓୱଲ୍‌ହାମ୍‌ 
ବଏଜ୍‌ ହାଇସ୍କୁଲ୍‌ ଓ ଡ଼ୁନ୍‌ ସ୍କୁଲ୍‌ରେ ଶିକ୍ଷାଲାଭ କଲାପରେ ସେ ଦିଲ୍ଲୀ 
ବିଶ୍ଵବିଦ୍ୟାଳୟରେ ସ୍ବାତକ ଶେଷ କରିଥିଲେ। ପାଠପଢ଼ା ପରେ 
ଲେଖାଲେଖିକୁ ଜୀବିକା କରିବା ସହିତ ଭାରତୀୟ ସଭ୍ୟତା ଓ ସଂସ୍କୃତିର 
ଗବେଷଣା ଅନୁଷ୍ଠାନ ଇନ୍‌ଟାକ୍‌ "ର ପ୍ରତିଷ୍ଠାରେ ଉଲ୍ଲେଖନୀୟ ଭୂମିକା 
ଗ୍ରହଣ କରିଥିଲେ। ୧୯୯୭ରେ ବିଜୁବାବୁଙ୍କ ବିୟୋଗ ପରେ ଆସ୍କା 
ଲୋକସଭା ନିର୍ବାଚନ ମଣ୍ଡଳୀରୁ ଉପନିର୍ବାଚନ ଲଢ଼ି ବିଜୟୀ 
ହୋଇଥିଲେ ଓ ପ୍ରବେଶ କରିଥିଲେ ସକ୍ରିୟ ରାଜନୀତିରେ | ୧୯୯୭ରେ 
ତାଙ୍କ ନେତୃତ୍ଵରେ ଗଠିତ ହେଲା ବିଜୁ ଜନତା ଦଳ। ଏହି ଦଳରୁ 
ଦ୍ଵାଦଶ ଲୋକସଭା ପାଇଁ ପୁନଃନିର୍ବାଚିତ ହୋଇ ବାଜପେୟୀଙ୍କ 
ନେତୃତ୍ବାଧୀନ ଏନ୍‌ଡିଏ ମନ୍ତ୍ରିମଣ୍ଡଳରେ ସାମିଲ୍‌ ହେଲେ ନବୀନ। 
9 ୦ ୦ ୦ ମସିହାରେ ଓଡ଼ିଶା ବିଧାନସଭା ନିର୍ବାଚନରେ ବିଜେପି ସହ 
ମେଣ୍ଟ କରି ବିଜେଡି ସଂଖ୍ୟାଗରିଷ୍ଠତା ହାସଲ ଓ କେନ୍ଦ୍ର ମନ୍ତ୍ରିପଦ ଛାଡ଼ି 
ନବୀନ ଓଡ଼ିଶାର ମୁଖ୍ୟମନ୍ତ୍ରୀ ଭାବେ ଦାୟିତ୍ବ ଗ୍ରହଣ କଲେ। ସେବେଠାରୁ 
ଏଯାବତ୍‌ ତାଙ୍କର ଆସନ ସୁଦୃଢ଼ ରହିଛି। ଦୁଇ ପାଳି ପରେ ୨୦୦୯ରେ 
ବିଜେପିଠାରୁ ଅଲଗା ହୋଇ ଏକକ ସଂଖ୍ୟାଗରିଷ୍ଠତା ହାସଲ କରିଥିବା 
ବିଜେଡ଼ି ଦଳ ଏପର୍ଯ୍ୟନ୍ତ ଶାସନରେ ରହିଆସିଛି । ନବୀନଙ୍କ 
ଶାସନକାଳରେ ବହୁ ଜନହିତକର କାର୍ଯ୍ୟ ହାତକୁ ନିଆଯାଇଛି ଦାରିଦ୍ର୍ୟ 
ସୀମାରେଖା ତଳେ ଥିବା ବ୍ୟକ୍ତିଙ୍କ ପାଇଁ ୧ ଟଙ୍କିଆ ଚାଉଳ, ୫ 
ଟଙ୍କିଆ ମିଲ୍‌, ବିଜୁ ଗ୍ରାମଜ୍ୟୋତି, ମୋ କୁଡ଼ିଆ, ମମତା, ଖୁସି, କଳାକାର 
ସହାୟତା, ନିରାମୟ, ମିଶନ ଶକ୍ତି, ମଧୁବାବୁ ପେନ୍‌ସନ୍‌, ହରିଶ୍ଚନ୍ଦ୍ର 
ଭଳି ଅନେକ ଯୋଜନା କାର୍ଯ୍ୟକାରୀ କରି ଜଣେ ଲୋକପ୍ରିୟ ମୁଖ୍ୟମନ୍ତ୍ରୀ 
ଭାବେ ସବୁ ବର୍ଗର ଜନସାଧାରଣଙ୍କ ପାଇଁ ସୁଯୋଗ ଓ ସହାୟତାର 
ଦ୍ଵାର ଖୋଲା ରଖିଛନ୍ତି। ଓଡ଼ିଶାର ଶିଳତାୟନ ଓ ଭିତିଭୂମି ବିକାଶ ଦିଗରେ 
ତାଙ୍କର ଅନେକ ଉଲ୍ଲେଖନୀୟ ଅବଦାନ ରହିଛି। 


୭ ଏପ୍ରିଲ୍‌ ୨୦୧୮ | ମୋସହର ସଂପର୍କ | ୧ ୧ 

ନନ୍ଦିନୀ ଶତପଥୀ (୧୯୩୧-୨୦୦୬) 
କ୍ଷେତ୍ର: ରାଜନୀତି (ପ୍ରଥମ ମହିଳା ମୁଖ୍ୟମନ୍ତ୍ରୀ) 


“ଉତ୍କଳ ଦିବସ”କୁ ସରକାରୀ ସ୍ତରରେ ପ୍ରଥମେ ପାଳନ କରାଇଥିବା 
ଚର୍ଚ୍ଚିତ ରାଜନେତ୍ରୀ ଓ ଲେଖିକା ନନ୍ଦିନୀ ଶତପଥୀ ଥିଲେ ଓଡ଼ିଶାର ପ୍ରଥମ 
ମହିଳା ମୁଖ୍ୟମନ୍ତ୍ରୀ। ୧୯୩୧ ମସିହା ଜୁନ୍‌ ୯ ତାରିଖରେ କଟକର 
ପିଠାପୁରଠାରେ ବିଖ୍ୟାତ ଲେଖକ କାଳିନ୍ଦୀଚରଣ ପାଣିଗ୍ରାହୀଙ୍କ ବଡ଼ଝିଅ 
ହୋଇ ଜନ୍ମ ନେଇଥିଲେ ନନ୍ଦିନୀ । ପିତାଙ୍କ ସ୍ଜନଶୀଳତା ଓ କକା 
ଭଗବତୀ ଚରଣ ପାଣିଗ୍ରାହୀଙ୍କ ବୈପ୍ଲବିକ ଚିନ୍ତାଧାରାର ଯୁଗ୍ଧ ପ୍ରଭାବ 
ପଡ଼ିଥିଲା ନନ୍ଦିନୀଙ୍କ ଉପରେ । ସେ ଜନ୍ମନେଲା ବେଳକୁ ଘର ଭିତରେ 
ସାଂସ୍କୃତିକ ଓ ସାହିତ୍ୟିକ ବାତାବରଣ ଥିଲା ତ ବାହାରେ ଥିଲା ସ୍ଵାଧୀନତା 
ସଂଗ୍ରାମର ଉତ୍ତାପ ରେଭେନ୍‌ସା କଲେଜ୍‌ରେ ପଢ଼ିବା ବେଳେ କମ୍ୟୁନିଷ୍ଟ 
ଦଳର ଛାତ୍ରବାହିନୀ ' ଷୁଡେଣ୍ଟସ ଫେଡେରେସନ୍‌'ର ଜଣେ ସକ୍ରିୟ ନେତ୍ରୀ 
ଥିଲେ। ଏହି ସମୟରେ ଛାତ୍ରନେତା ଦେବେନ୍ଦ୍ର ଶତପଥୀଙ୍କ ସହ ତାଙ୍କର 
ଘନିଷ୍ଠତା କ୍ରମେ ଦାମ୍ଚତ୍ୟରେ ପରିଣତ ହେଲା। ଦେବେନ୍ଦ୍ର ଶତପଥୀଙ୍କ 
ସହ ମିଶି ସର୍ବୋଦୟ ଆନ୍ଦୋଳନରେ କାମ କରିବା ସହ ସନ୍ଧ ବିନୋବା 
ଭାବେଙ୍କ ସାନ୍ଧିଧ ଲାଭ କରିଥିଲେ ନନ୍ଦିନୀ | ଷାଠିଏ ଦଶକରେ କଂଗ୍ରେସ୍‌ 
ଦଳରୁ ରାଜ୍ୟସଭାକୁ ସାଂସଦ ହୋଇ ଯାଇଥିଲେ ସେ। ୧୯୬୫ରେ 
ଶାସ୍ତ୍ରୀଜୀଙ୍କ ପ୍ରଧାନମନ୍ତ୍ରୀତ୍ଵ କାଳରେ ସୂଚନା ଓ ପ୍ରସାରଣ ବିଭାଗର ଉପମନ୍ତ୍ରୀ 
ହୋଇଥିଲେ। ପରେ ଇନ୍ଦିରା ଗାନ୍ଧୀ ପ୍ରଧାନମନ୍ତ୍ରୀ ହେଲା ପରେ ନନ୍ଦିନୀଙ୍କୁ 
ସେହି ବିଭାଗର ସ୍ଵାଧୀନ ମନ୍ତ୍ରୀ ଭାବେ ଅବସ୍ଥାପିତ କରିଥିଲେ। 
୧୯୭ ୧ରେ ନନ୍ଦିନୀ ଓଡ଼ିଶାର ମୁଖ୍ୟମନ୍ତ୍ରୀ ଭାବେ ଶପଥ ନେଇ ଢଣେ 
ଦକ୍ଷ, ସକ୍ରିୟ ଓ ସଚ୍ଚୋଟ ଶାସକ ଭାବେ ନିଜକୁ ପ୍ରତିଷ୍ଠିତ କରିପାରିଥିଲେ । 
ଜରୁରୀକାଳୀନ ପରିସ୍ଥିତି ସମୟରେ ପ୍ରଶାସନିକ ଶିଥିଳତାକୁ ଭାଙ୍ଗିବା ଓ 
ଦୁର୍ନୀତି ନିବାରଣ ପାଇଁ ଦୃଢ଼ ପଦକ୍ଷେପ ନେଇ ସେ ଜନସାଧାରଣଙ୍କ 
ଦ୍ଵାରା ସମଭାବେ ପ୍ରଶଂସିତ ଓ ନିନ୍ଦିତ ହୋଇଥିଲେ । ୧୯୭୬ରେ 
ମୁଖ୍ୟମନ୍ତ୍ରୀ ପଦ ହରାଇବା ପରେ ସେ ଦଳ ତ୍ୟାଗ କରି “କଂଗ୍ରେସ୍‌ ଫର୍‌ 
ଡେମୋେକ୍ରାସିଂରେ ଯୋଗ ଦେଲେ। ପରେ ' ଜାଗ୍ରତ ଓଡ଼ିଶା? ନାମକ ଏକ 
ଦଳ ଗଠନ କରି ବିଧାୟକ ଭାବେ ନିର୍ବାଚିତ ହୋଇଥିଲେ। ୧୯୯୫ରେ 
ସେ ରାଜୀବ ଗାନ୍ଧୀଙ୍କ ଅନୁରୋଧରେ ପୁଣି କଂଗ୍ରେସ୍‌କୁ ଫେରିଲେ ଏବଂ 
ରାଜ୍ୟ ଯୋଜନା ବୋର୍ଡର ଉପାଧ୍ଯକ୍ଷା ହେଲେ। ରାଜନୈତିକ ବ୍ୟସ୍ତତା 
ଭିତରେ ମଧ୍ଯ ସେ ଅମୃତା ପ୍ରୀତମଙ୍କ ରସିଦ୍‌ ଟିକେଟ୍‌’, ତସଲିମାଙ୍କ 
 ଲଜା' ଆଦି ପୁସ୍ତକ ଅନୁବାଦ କରିଥିଲେ। ସ୍ବାମୀ ଦେବେନ୍ଦ୍ରଙ୍କ ସହ ମିଶି 
ସେ ଦୈନିକ “ଧରିତ୍ରୀ” ଆରମ୍ଭ କରିଥିଲେ। କେନ୍ଦ୍ର ସାହିତ୍ୟ ଏକାଡେମୀ, 
ସାହିତ୍ୟ ଭାରତୀ ଆଦି ପୁରସ୍କାରରେ ସମ୍ମାନିତ ନନ୍ଦିନୀ ଦୀର୍ଘଦିନ ଅସୁସ୍ଥ 
ରହି ୨୦୦୬ ଅଗଷ୍ଟ ୪ ତାରିଖରେ ମୃତ୍ୟୁବରଣ କଲେ। 


€| ମେଖର ସାଂପର୍କ । ୭ ଏପ୍ରିଲ୍‌ ୨୦୧୮ 


ବିଜୁ ପଟ୍ଟନାୟକ (୧୯୧୬-୧୯୯୭) 
କ୍ଷେତ୍ର: ରାଜନୀତି, ଗଣନେତୃତ୍ବ 


ଦୁର୍ଵର୍ଷ ପାଇଲଟ, ଦକ୍ଷ ଶିହପତି ଓ ବିଚକ୍ଷଣ ରାଜନୀତିଜ୍ଞ ଭାବେ 
ସୁପରିଚିତ ବିଜୁ ପଟ୍ଟନାୟକ ' ଜାତୀୟସ୍ତରର ଜଣେ ସର୍ବମାନ୍ୟ ନେତା 
ଓ ଜନନାୟକ । ପ୍ରବାଦପୁରୁଷ, କଳିଙ୍ଗବୀର, ଦ୍ଵିତୀୟ ଖାରବେଳ, 
ଭୂମିପୁତ୍ର ଆଦି ଅନେକ ବିଶେଷଣରେ ଚିହ୍ନିତ ଏହି ବିଖ୍ୟାତ ଜନନେତା 
୫ ମାର୍ଚ ୧୯ ୧୬ରେ ଜନ୍ମ ଗ୍ରହଣ କରିଥିଲେ | ତାଙ୍କର ପୈତୃକ ଗ୍ରାମ 
ଥିଲା ଗଞ୍ଜାମ ଜିଲ୍ଲାର ଜି-ନୂଆଗାଁ। ସ୍ଟୁଲ୍‌ଶିକ୍ଷା ସାରି ସେ ରେଭେନ୍‌ସା 
କଲେଜ୍‌ରେ ନାମ ଲେଖାଇଥିଲେ ମଧ୍ଯ ପାଇଲଟ୍‌ ହେବାର ଇଚ୍ଛା ଥିବାରୁ 
ରେଭେନ୍‌ସା ଛାଡ଼ି ସେ ବିମାନ ଚାଳନାରେ ତାଲିମ୍‌ ନେଇଥିଲେ। 
ସ୍ଵାଧୀନତା ପରେ କାଶ୍ମୀର ଉପରେ ପାକ୍‌ ଆକ୍ରମଣ କାଳରେ ଦୁର୍ଗମ 
ଅଂଚଳରେ ଭାରତୀୟ ସେନାଙ୍କ ଅତ୍ୟାବଶ୍ଯକ ଉପକରଣ ଯୋଗାଇ 
ଦେଶବାସୀଙ୍କ ପ୍ରିୟଭାଜନ ହୋଇଥିଲେ। ପ୍ରଧାନମନ୍ତ୍ରୀ ଜବାହରଲାଲ୍‌ 
ନେହରୁଙ୍କ ପରାମର୍ଶ କ୍ରମେ ନିଜ ଜୀବନକୁ ବିପନ୍ନ କରି ଇଣ୍ଡୋନେସିଆର 
ରାଜନେତାମାନଙ୍କୁ ଡଚ୍‌ ଶାସକମାନଙ୍କ କବଳରୁ ଉଦ୍ଧାର କରି ଦିଲ୍ଲୀ 
ନେଇଆସିବା ପରେ ବିଜୁବାବୁ ପାଲଟି ଯାଇଥିଲେ ଜଣେ ତାରକା 
ପାଇଲଟ୍‌ | ଇଣ୍ଡୋନେସିଆ ତରଫରୁ ତାଙ୍କୁ ଦେଶର ସର୍ବୋଚ୍ଚ 
ଅଣସାମରିକ ସମ୍ମାନ “ ଭୂମିପୁତ୍ର' ପ୍ରଦାନ କରାଯାଇଥିଲା। ୧୯୬୧ରେ 
ମଧ୍ଯବର୍ଭୀକାଳୀନ ବିଧାନସଭା ନିର୍ବାଚନରେ ବିଜୁବାବୁଙ୍କ ନେତୃତ୍ବରେ 
ଭାରତୀୟ ଜାତୀୟ କଂଗ୍ରେସ୍‌ ୧୪ ୦ରୁ ୮୨ଟି ଆସନ ଦଖଲ କଲା ଓ 
ବିଜୁବାବୁ ମାତ୍ର ୨ ବର୍ଷ ୩ ମାସ ପାଇଁ ମୁଖ୍ୟମନ୍ତ୍ରୀ ହେବାର ସୁଯୋଗ 
ପାଇଥିଲେ ବି ଓଡ଼ିଶାର ସର୍ବାଙ୍ଗୀନ ଉନ୍ନତି ପାଇଁ ସେ ଦୃଢ଼ ଭିତ୍ତିଭୂମି 
ପ୍ରତିଷ୍ଠା କରିଥିଲେ । ପାରାଦୀପ ବନ୍ଦର, ଏକ୍ସପ୍ରେସ୍‌ ହାଇଞ, ମିଗ୍‌ ବିମାନ 
କାରଖାନା, ସୈନିକ ସ୍ତୁଲ୍‌, ଓଡ଼ିଶା କୃଷି ଓ ବୈଷୟିକ ବିଶ୍ଵବିଦ୍ୟାଳୟ, 
ରାଉରକେଲା ଇଞ୍ଜିନିୟରିଂ କଲେଜ୍‌ ଆଦି ଅନେକ ଦୃଷ୍ଟାନ୍ତମୂଳକ କାର୍ଯ୍ୟ 
ସଂପନ୍ନ ହୋଇଥିଲା ତାଙ୍କ ଶାସନ କାଳରେ। ତେବେ ୧୯୬୩ରୁ 
୧୯୯୦ ଯାଏଁ ଦୀର୍ଘ ୨୭ ବର୍ଷ ଧରି ସେ ଉତ୍କଟ ରାଜନୈତିକ ସଂଘର୍ଷର 
ସମ୍ମୁଖୀନ ହୋଇଥିଲେ । ସତୁରୀ ଦଶକରେ ମୋରାରଜୀ ଦେଶାଇଙ୍କ 
ପ୍ରଧାନମନ୍ତ୍ରୀତ୍ଵ କାଳରେ ସେ ଇସ୍ପାତ, ଖଣି ଓ କୋଇଲା ମନ୍ତ୍ରୀ ଭାବେ 
ଦାୟିତ୍ଵ ତୁଲାଇଥିଲେ। ୧୯ ୯ ୦ରେ ତାଙ୍କ ନେତୃତ୍ଵରେ ଗଠିତ ଜନତାଦଳ 
ବିଧାନସଭାରେ ରେକର୍ଡ ସଂଖ୍ୟକ ୧ ୨୩ଟି ଆସନ ଦଖଲ କରିଥିଲା ଓ 
ସେ ଦ୍ଵିତୀୟ ଥର ପାଇଁ ମୁଖ୍ୟମନ୍ତ୍ରୀ ହୋଇଥିଲେ | ବାହାରକୁ ଶକ୍ତ, ଦୃଢ଼ ଓ 
ଅହଂକାରୀ ଦିଶୁଥିବା ବିଜୁ ପଟ୍ଟନାୟକଙ୍କ ବ୍ୟକ୍ତିତ୍ଵ ଥିଲା ଠିକ୍‌ ନଡ଼ିଆ 
ଭଳି। ୧୭ ଏପ୍ରିଲ୍‌ ୧୯୯୭ରେ ଏହି ବହୁଚ ତ ଜନନେତା 
ଦିଲ୍ଲୀଠାରେ ହୃଦଘାତରେ ପ୍ରାଣତ୍ୟାଗ କରିଥିଲେ। 

ସାରଙ୍ଗଧର ଦାସ (୧୮୮୬-୧୯୫୬) 
କ୍ଷେତ୍ର: ରାଜନୀତି, ଗଣନେତୃତ୍ବ 


ଗଡ଼ଜାତ ଗାନ୍ଧୀ ଭାବେ ସାରା ଓଡ଼ିଶାରେ ସୁପରିଚିତ ସାରଙ୍ଗଧର ଦାସ 
ଥିଲେ ଅନ୍ଧାରି ମୂଲକର ଶୋଷିତ, ଅତ୍ୟାଚାରିତ ଗଡ଼ଜାତ ପ୍ରଜାଙ୍କର 
ତ୍ରାଣକର୍ଭା। ଢେଙ୍କାନାଳ ସହର ନିକଟବର୍ଭୀ ହରେକ୍ୃଷ୍ଣପୁର ଗ୍ରାମରେ 
୧୮୮୬ ଅକ୍ଟୋବର ୧୭ ତାରିଖରେ ପିତାମାତାଙ୍କ କନିଷ୍ଠ ସନ୍ତାନ 
ଭାବେ ଜନ୍ମ ଗ୍ରହଣ କରିଥିଲେ ସାରଙ୍ଗଧର | ୧୯୦୫ରେ ସେ 
କଲିକତା ବିଶ୍ଵବିଦ୍ୟାଳୟରୁ ଦ୍ଵିତୀୟ ଶ୍ରେଣୀରେ ଏଣ୍ଟ୍ରାନ୍ସ ପାସ୍‌ କଲେ 
ଓ ରେଭେନ୍‌ସାରେ ନାମ ଲେଖାଇଲେ | ସେଠାରେ ତାଙ୍କର ସାଙ୍ଗ ଥିଲେ 
ନୀଳକଣ୍ଠ ଦାସ ତାଙ୍କ ଜରିଆରେ ଗୋପବନ୍ଧୁ ଆଟାର୍ଯ୍ୟ ହରିହରଙ୍କ 
ସହ ଘନିଷ୍ଠ ହେବାର ସୁଯୋଗ ମିଳିଥିଲା ତାଙ୍କୁ । ସେଇମାନଙ୍କ 
ପ୍ରେରଣାରେ ସେ ସ୍ବଦେଶ ଆନ୍ଦୋଳନ ପ୍ରତି ଆକର୍ଷିତ ହୋଇଥିଲେ। 
ରାଜ୍ୟରେ ଶିଛ ପ୍ରତିଷ୍ଠା ପାଇଁ ସାରଙ୍ଗଧର ସ୍ଵପ୍ନ ଦେଖୁଥିଲେ । ତେଣୁ ସେ 
ଜାପାନ ଯାଇ ସେଠାରେ ପ୍ରଥମେ ଦିଆସିଲି ଶିଳ୍ପ ସଂପର୍କରେ ଶିକ୍ଷା 
ଲାଭ କରିଥିଲେ। ପରେ ଆମେରିକା ଯାଇ କାଲିଫର୍ଣ୍ଣିଆ 
ବିଶ୍ଵବିଦ୍ୟାଳୟରେ ବିଜ୍ଞାନରେ ନାମ ଲେଖାଇଥିଲେ। ସେଠାରୁ ଫେରିବା 
ପରେ ଢେଙ୍କାନାଳର ବ୍ରହ୍ମକୁଣ୍ଡଠାରେ ସାରଙ୍ଗଧର ଚିନି କାରଖାନା 
ବସାଇଲେ । ଏଥିପାଇଁ ସେ ଅନେକ ରଣ କରିଥିଲେ। ରଣ ନଶୁଝି 
ସ୍ବାଧୀନତା ସଂଗ୍ରାମରେ ଝାସ ଦେବାକୁ ତାଙ୍କ ବିବେକ ବାଧୀ ଦେଉଥିଲା। 
ତେଣୁ ସେ ଗାନ୍ଧିଜୀଙ୍କ ପରାମର୍ଶରେ ରେଙ୍ଗୁନ୍‌ର ଚିନିକଳରେ ଚାକିରି 
କଲେ। ମାତ୍ର ସେଥିରେ ତାଙ୍କର ମନ ଲାଗିଲା ନାହିଁ। ନିଜ ମାଟିକୁ 
ଫେରିଆସି ସେ ରାଜାମାନଙ୍କ ହୁଙ୍କାପିଟା ଶାସନ ବିରୁଦ୍ଧରେ ପ୍ରଜାମଶ୍ଡଳ 
ଆନ୍ଦୋଳନର ନେତୃତ୍ଵ ନେଲେ । ପରେ ଗଡ଼ଜାତ ପ୍ରଜାମଣ୍ଡଳର ସାଧାରଣ 
ସମ୍ପାଦକ ପଦରେ ଅଧିଷ୍ଠିତ ହେଲେ। କଟକରୁ ପ୍ରକାଗିତ “କୃଷକ” 
ପତ୍ରିକାରେ “ଲଣ୍ଡା ଦେହୁରି” ଛଦ୍ଧନାମରେ ସେ ଢେଙ୍କାନାଳ ରାଜାଙ୍କ 
ଅମାନୁଷିକ ବିବରଣୀ ଲେଖିଲେ | ସାରଙ୍ଗଧରଙ୍କ ନେତୃତ୍ବରେ ପ୍ରଜାମଣ୍ଡଳ 
ଏକ ଲଢ଼ୁଆ ବାହିନୀରେ ପରିଣତ ହେଲା।| ୧୯୩୮ରେ ସେ କଂଗ୍ରେସରେ 
ଯୋଗଦେଲେ | ଭାରତଛାଡ଼ ଆନ୍ଦୋଳନରେ ଯୋଗଦେଇ ଗିରଫ୍‌ ହେଲେ । 
୧୯୪୬ରେ ନେହରୁଙ୍କ ପରାମର୍ଶକ୍ରମେ ସେ ସମ୍ବିଧାନ ପ୍ରଣୟନ ସଭାର 
ସଭ୍ୟପାଇଁ ପ୍ରାର୍ଥୀ ହୋଇ ବିଜୟୀ ହୋଇଥିଲେ। ୧୯ ୪୬ରେ ଓଡ଼ିଶା 
ବିଧାନସଭାକୁ ନିର୍ବାଚିତ ହୋଇ ପରମ୍ପରା ବିରୁଦ୍ଧରେ ଯାଇ ଓଡ଼ିଆ ଭାଷାରେ 
ଭାଷଣ ଦେଲେ। ୧୯୫ ୧ରେ ସମାଜବାଦୀ ଦଳର ପ୍ରାର୍ଥୀ ଭାବେ 
ଢେଙ୍କାନାଳ ଲୋକସଭା ମଣ୍ଡଳୀରୁ ନିର୍ବାଚିତ ହୋଇଥିଲେ | ତାଙ୍କର 
ସମସ୍ତ ସମ୍ପତ୍ତି ସେ ବିଭିନ୍ନ ଟ୍ରଷ୍ଟକୁ ଅର୍ପଣ କରିଦେଇଥିଲେ । ୧୯୫୬ 
ସେପ୍ଟେମ୍ବର ୧୮ରେ ତାଙ୍କର ଦେହାନ୍ତ ହୋଇଥିଲ। 


ହରେକୃଷ୍ଣ ମହତାବ (୧୮୯୮-୧୯୮୭) 
କ୍ଷେତ୍ର: ରାଜନୀତି 


ଓଡ଼ିଶାର ଶେଷ ପ୍ରଧାନମନ୍ତ୍ରୀ, ପ୍ରଥମ ମୁଖ୍ୟମନ୍ତ୍ରୀ, ପ୍ରଥମ ଓଡ଼ିଆ କେନ୍ଦ୍ରମନ୍ତ୍ରୀ 
ଏବଂ ପ୍ରଥମ ଓଡ଼ିଆ ରାଜ୍ୟପାଳ ଭାବେ ଜଣାଶୁଣା ଡ. ହରେକ୍ସଷ୍ଣ 
ମହତାବ ଥିଲେ ଏକାଧାରରେ ଜଣେ ରାଷ୍ଟ୍ରନୀତିଜ୍ଞ ଚିନ୍ତାନାୟକ, 
ସଂଗଠକ, ଏତିହାସିକ, ଗବେଷକ, ସାମ୍ବାଦିକ ଏବଂ ଲେଖକ | ଅବିଭକ୍ତ 
ବାଲେଶ୍ଵର ଜିଲ୍ଲାର ଆଗରପଡ଼ାରେ ୨୧ ନଭେମ୍ବର ୧୮୯୮ରେ 
ତାଙ୍କର ଜନ୍ମ । ପିତାଙ୍କ ନାମ କୃଷ୍ଠଚରଣ ଦାସ । ମାତା ଆଗରପଡ଼ା 
ଜମିଦାର ଜଗନ୍ନାଥ ମହତାବଙ୍କ କନ୍ୟା ତୋହଫା ବିବି। ଜଗନ୍ନାଥଙ୍କର 
କୌଣସି ପୁତ୍ର ସନ୍ତାନ ନଥିବାରୁ ସେ ହରେକୃଷ୍ଣଙ୍କୁ ପୌଷ୍ଯପୁତ୍ର ଭାବେ 
ଗ୍ରହଣ କରିଥିଲେ; ତେଣୁ ହରେକୃଷ୍ଣଙ୍କର ସାଙ୍ଗିଆ ଦାସରୁ ବଦଳି ମହତାବ 
ହୋଇଥିଲା। ଗାଁ ସୂଲ୍‌ରେ ପାଠପଢ଼ା ସାରି ଭଦ୍ରକ ହାଇସ୍କୁଲ୍‌ରେ ଅଧ୍ୟୟନ 
କଲେ ମହତାବ | ପରେ ରେଭେନସା କଲେଜରେ ଅଧ୍ୟୟନ ସମୟରେ 
ସ୍ଵାଧୀନତା ସଂଗ୍ରାମର ଛିଟା ତାଙ୍କ ଦେହରେ ବାଜିଥିଲା। ନିଖିଳ ଭାରତ 
କଂଗ୍ରେସ୍‌ କମିଟି ଅଧିବେଶନରେ ଯୋଗଦେଇ ମହାତ୍ସାଗାନ୍ଧୀ ଲାଲା 
ଲଜପତ ରାୟ, ମୋତିଲାଲ୍‌ ନେହରୁ ପ୍ରମୁଖଙ୍କ ସଂସ୍ପର୍ଶରେ ଆସିଥିଲେ। 
ଦେଶ ସ୍ଵାଧୀନ ହେବା ପୂର୍ବରୁ ଯେଉଁ ଦୁଇଟି ପ୍ରାଦେଶିକ ବିଧାନସଭା 
ନିର୍ବାଚନ ହୋଇଥିଲା ସେଥିରେ ସକ୍ରିୟ ଭାବେ ଅଂଶ ଗ୍ରହଣ କରିଥିଲେ 
ମହତାବ। ନିର୍ବାଚନ ପରେ ଡକ୍ଟର ମହତାବଙ୍କ ନେତୃତ୍ଵରେ ଏକ ଦୃଢ଼ 
କଂଗ୍ରେସ ମନ୍ତ୍ରୀମଣ୍ଡଳ ଗଠିତ ହୋଇଥିଲା। ୧୯୪୬ ଏପ୍ରିଲ୍‌ ୨୩ରୁ 
୧୯୫୦ ଜାନୁଆରୀ ୨୬ ଯାଏ ଓଡ଼ିଶାର ପ୍ରଧାନମନ୍ତ୍ରୀ ଏବଂ ଏହା 
ପରଠାରୁ ୧୯୫୦ ମେ ୧ ୨ ଯାଏ ମୁଖ୍ୟମନ୍ତ୍ରୀ ଭାବେ ଓଡ଼ିଶା ଶାସନ 
କରିଥିଲେ। ଏହି ଚାରି ବର୍ଷ ଭିତରେ ଭୁବନେଶ୍ବରରେ ରାଜଧାନୀ 
ସହର ପ୍ରତିଷ୍ଠା ଗଡ଼ଜାତ ରାଜ୍ୟଗୁଡ଼ିକର ଓଡ଼ିଶା ସହ ମିଷ୍ପଣ, ଓଡ଼ିଶା 
ହାଇକୋର୍ଟ ପ୍ରତିଷ୍ଠା ଆଦି ଉଲ୍ଲେଖନୀୟ କାର୍ଯ୍ୟ କରିଥିଲେ ମହତାବ। 
ଓଡ଼ିଶା ସାହିତ୍ୟ ଏକାଡେମୀ, ଓଡ଼ିଶା ସଙ୍ଗାଚ ନାଟକ ଏକାଡେମୀ ଏବଂ 
ଓଡ଼ିଶା ଲଳିତ କଳା ଏକାଡେମୀ ତାଙ୍କ ଉଦ୍ୟମରେ ପ୍ରତିଷ୍ଠିତ ହୋଇଥିଲା। 
“ପ୍ରଜାତନ୍ତ୍ର ପ୍ରଚାର ସମିତି” ଗଠନ କରିବା ସହିତ ଦୈନିକ ‹ ପ୍ରଜାତନ୍ତ୍ର” 
ଏବଂ ସାହିତ୍ୟ ପତ୍ରିକା ' ଝଙ୍କାର” ପ୍ରକାଶନର ପ୍ରଶଂସନୀୟ ଉଦ୍ୟମ ସେ 
କରିଥିଲେ। କଳିଙ୍ଗ ଜିମ୍ପାସିୟମ୍‌, ଓଡ଼ିଶା ଅଲିଞ୍ଚିକ୍‌ ଆସୋସିଏସନ୍‌, 
ବାରବାଟୀ ଷ୍ଟାଡିୟମ୍‌ ଆଦି ତାଙ୍କ ନିଷ୍ଠାପର ଉଦ୍ୟମର ଫଳଶ୍ରତି। ନିର୍ବାଚନ 
ପ୍ରତିଦ୍ନ୍ଦିତାରେ ଆଦୌ ପରାଜୟ ବରଣ କରିନଥିଲେ ସେ। “ଗାଁ 
ମଜଲିସ୍‌' ଭଳି ଲୋକପ୍ରିୟ ସ୍ତମ୍ଭ ସମେତ ଅନେକ ଉଚ୍ଚକୋଟ୍ାର ପୁସ୍ତକ 
ରଚନା କରି ଯଶସ୍ବୀ ହୋଇଥିବା ଉତ୍କଳ କେଶରୀ ୨ ଜାନୁଆରୀ 
୧୯୮୭ରେ ଦେହତ୍ୟାଗ କରିଥିଲେ। 


୭ ଏପ୍ରିଲ୍‌ ୨୦୧୮ | ମେଝର ସଂପର୍କ Co 

ଅନ୍ଧପୂର୍୍ଠା ମହାରଣା (୧୯୧୭-୨୦୧୨) 
କ୍ଷେତ୍ର: ସମାଜସେବା 


ଭାରତୀୟ ମୁକ୍ତି ଆନ୍ଦୋଳନ କାଳର ଅନ୍ୟତମ ନିଷ୍ଠାପର ସମାଜସେବୀ 
ଓ ସ୍ଵାଧୀନତା ସଂଗ୍ରାମୀ ଥିଲେ ଅନ୍ଧପୂର୍ଣା ମହାରଣା। ୩ ନଭେମ୍ବର 
୧୯ ୧୭ରେ ରମା ଦେବୀ ଓ ଗୋପବନ୍ଧୁ ଚୌଧୁରୀଙ୍କ ଦ୍ବିତୀୟ ସନ୍ତାନ 
ଭାବେ ଜନ୍ମ ହୋଇଥିଲେ ଅନ୍ଧପୂର୍ଣା। ଯେହେତୁ ପିତା ମାତା ଉଭୟ 
ସ୍ବାଧୀନତା ଆନ୍ଦୋଳନର ଦୁଇ ପ୍ରମୁଖ ସଂଗ୍ରାମୀ ଥିଲେ; ଅନ୍ଧପୂର୍ଣାଙ୍କ 
ଉପରେ ସେ ଦୁହିଙ୍କର ପ୍ରତ୍ୟକ୍ଷ ପ୍ରଭାବ ପଡ଼ିଥିଲା। ଗାନ୍ଧୀଙ୍କ ଆଦର୍ଶରେ 
ଅନୁପ୍ରାଣିତ ହୋଇ ଅନ୍ଧପୂର୍ଣ୍ଣାଙ୍କୁ କୌଣସି ସରକାରୀ ବିଦ୍ଯାଳୟରେ ପାଠ 
ପଢ଼ାଇନଥିଲେ ତାଙ୍କ ପିତାମାତା । ବରଂ ଆଶ୍ରମରେ ନିଜ ଉଦ୍ଯମରେ 
ତାଙ୍କୁ ଶିକ୍ଷିତ କରିଥିଲେ। ମାତ୍ର ୧୪ ବର୍ଷ ବୟସରେ ଅନ୍ଧପୂର୍ଣା ମହାରଣା 
ଗାନିଜୀଙ୍କ ସମର୍ଥନରେ ସ୍ଵାଧୀନତା ସଂଗ୍ରାମ ବହ୍ନିରେ ଝାସ ଦେଇଥିଲେ। 
ବିଦେଶୀ ଲୁଗା ବର୍ଜନ, ମଦଦୋକାନରେ ପିକେଟିଂ ଭଳି ଦୁଃସାହସିକ 
କାର୍ଯ୍ୟରେ ସେ ନିୟୋଜିତ ହୋଇଥିଲେ। ୧୯୩୪ରେ ଗାନ୍ଧୀଙ୍କ 
ହରିଜନ ପଦଯାତ୍ରା'ରେ ପୁରୀରୁ ଭଦ୍ରକ ଯାଏଁ ସାମିଲ୍‌ ହୋଇଥିଲେ 
ଅନ୍ଧପୂର୍ଣା। ଭାରତଛାଡ଼ ଆନ୍ଦୋଳନ, ଅସହଯୋଗ ଆନ୍ଦୋଳନ ଆଦିରେ 
ଅଂଶ ଗ୍ରହଣ କରି ସେ ବହୁବାର ଜେଲ୍‌ ଯାଇଥିଲେ ସ୍ଵାଧୀନତା ପ୍ରାପ୍ତି 
ପରେ ତାଙ୍କର ସଂଗ୍ରାମ ଶେଷ ହୋଇନଥିଲା। ନାରୀ ଓ ଶିଶୁଙ୍କ ଅଧିକାର, 
ସମ୍ମାନ ଓ ଉନ୍ନତି ପାଇଁ ସେ ତାଙ୍କ ଲଢ଼େଇ ଜାରି ରଖିଥିଲେ । ରାୟଗଡ଼ା 
ଜିଲ୍ଲାରେ ସେ ଆଦିବାସୀ ପିଲାଙ୍କ ଶିକ୍ଷାର ବିକାଶ ପାଇଁ ଏକ ସଲ୍‌ 
ଖେଲିଥିଲେ। ବିନୋବା ଭାବେଙ୍କ ଭୂଦାନ ଆନ୍ଦୋଳନରେ ସେ ସକ୍ରିୟ 
କର୍ମୀ ଭାବେ ଯୋଗ ଦେଇଥିଲେ | ଜରୁରୀକାଳୀନ ପରିସ୍ଥିତି ସମୟରେ 
ଗ୍ରାମସେବକ ପ୍ରେସର ସମ୍ବାଦପତ୍ରକୁ ନିଷିଦ୍ଧ ଘୋଷଣା କରାଯିବା 
ବିରୁଦ୍ଧରେ ସ୍ଵବରଉତ୍ଭୋଳନ କରି ସେ ରମାଦେବୀଙ୍କ ସହ ଲଢ଼େଇ 
କରିଥିଲେ ଓ ନବକୃଷ୍ଣ ଚୌଧୁରୀ, ହରେକୃଷ୍ଣ ମହତାବ, ମନମୋହନ 
ଚୌଧୁରୀ, ଜୟକୃଷ୍ଣ ମହାନ୍ତି ଆଦି ବଡ଼ବଡ଼ ନେତାଙ୍କ ସହ ଗିରଫ 
ହୋଇ ଜେଲ୍‌ ଯାଇଥିଲେ “ଅମୁତ ଅନୁଭବ! ଥିଲା ତାଙ୍କର ବହୁଚର୍ଚ୍ଚିତ 
ଆତ୍ସଜୀବନୀ, ଯେଉଁଥିପାଇଁ ସେ ପାଇଥିଲେ ଶାରଳା ପୁରସ୍କାର । ଉତ୍କଳ 
ସାହିତ୍ୟ ସମାଜ ତାଙ୍କୁ ଜୀବନବ୍ୟାପି ସାଧନା ପାଇଁ “ଉତ୍କଳ ରତ୍ବ' 
ଉପାଧିରେ ଭୂଷିତ କରିଥିଲା। ଭାରତଛାଡ଼ ଆନ୍ଦୋଳନର ୬୦ ବର୍ଷ 
ପୂରି ଅବସରରେ ଭାରତର ରାଷ୍ଟ୍ରପତି ତାଙ୍କୁ ସମ୍ଭର୍ିତ କରିଥିଲେ। 
ଅନ୍ତର୍ଜାତୀୟ ରୋଟାରୀ ସମ୍ମାନ, ଦିଓୱାଲୀ ବେନ୍‌ ଚାରିଟେବଲ୍‌ ଟ୍ରଷ୍ଠ 
ସମ୍ମାନ ରାଧାନଥ ରଥ ଫାଉଣ୍ଡେସନ୍‌ ପୁରସ୍କାର ଭଳି ଅନେକ ସମ୍ମାନ 
ତାଙ୍କୁ ଜୀବଦ୍ଦଶାରେ ମିଳିଥିଲା। ୩୧ ଡିସେମ୍ବର ୨୦୧୨ରେ 
କଟକଠାରେ ତାଙ୍କର ଦେହାନ୍ତ ହୋଇଥିଲା। 


୧ ୪ । ମେସହର ସଂପର୍କ । ୭ ଏପ୍ରିଲ୍‌ ୨୦୧୮ 


ଗୋପବନ୍ଧୁ ଦାସ (୧୮୭୭-୧୯୨୮) 
କ୍ଷେତ୍ର ସମାଜସେବା 


ଉତ୍କଳମଣି ଗୋପବନ୍ଧୁ ଦାସ ଓଡ଼ିଆ ଜାତିର ଯୁଗପୁରୁଷ | ଏକାଧାରରେ 
ସେ ଥିଲେ ସମାଜସେବୀ, ଦେଶପ୍ରେମୀ, ରାଷ୍ଟ୍ରନୀତିଜ୍ଞ ସଂସ୍କାରକ, 
ସାମ୍ବାଦିକ, ସୁଲେଖକ, କବି, ଶିକ୍ଷାବିତ୍‌ ଏବଂ ଆଇନଞ୍ଞ। ୧୮୭୭ 
ମସିହା ଅକ୍ଟୋବର ୯ ତାରିଖରେ ସେ ଜନ୍ମଗ୍ରହଣ କରିଥିଲେ । ଜନ୍ମର 
ଅଛ ଦିନ ପରେ ସେ ହରାଇଥିଲେ ମାତାଙ୍କ । ଗୋପବନ୍ଧୁଙ୍କ ସେବା 
ମନୋଭାବର ସୂଚନା ମିଳିଥିଲା ପିଲାଦିନରୁ। ନିଜ ଗ୍ରାମରେ ପ୍ରାଥମିକ 
ଶିକ୍ଷା ଶେଷ କରି ସେ ରୂପଦେଇପୁର ମିଡ଼ିଲ୍‌ ଭର୍ଣ୍ଚାକୁଲାର ସ୍କୁଲ୍‌ରେ 
ଅଧ୍ୟୟନ କଲେ। ୧୮୯୨ରେ ସେ ପୁରୀ ଜିଲ୍ଲା ଝୁଲ୍‌ରେ ନାମ 


' ଲେଖାଇଲେ । ସେ ସମୟରୁ ତାଙ୍କର ସାହିତ୍ୟ ପ୍ରତି ରୁଚି ରହିଥିଲା। 


ମାତ୍ର ଷୋହଳ ବର୍ଷ ବୟସରେ ତାଙ୍କୁ ବିବାହ କରିବାକୁ ପଡ଼ିଥିଲା। 
୧୮୯ ୯ରେ ରେଭେନ୍ସାରେ ଏଫ.ଏ. କଲାବେଳେ ତାଙ୍କ ପ୍ରଥମ 
ସନ୍ତାନର ବିୟୋଗ ଘଟିଲା। ୧୯ ୦୩ରେ ମଧୁବାବୁଙ୍କ ଆହ୍ଵାନ କ୍ରମେ 
ଉନ୍କଳ ସମ୍ମିଳନୀର ପ୍ରଥମ ଅଧିବେଶନରେ ସେ ଯୋଗ ଦେଇଥିଲେ। 
କଲିକତାରେ ଏମ.ଏ. ଓ ଆଇନ୍‌ରେ ଯୋଗ୍ୟତା ହାସଲ କରିବା ପରେ 
ବି ତାଙ୍କର ଚାକିରି କରିବାକୁ ମନ ବଳିନଥିଲା। ତେବେ ଗୋଟେ 
ହାଇସ୍କୁଲ୍‌ରେ ସେ କିଛିଦିନ ଶିକ୍ଷକତା କରି ପରେ ପୁରୀରେ ଯାଇ 
ଆଇନ୍‌ ବ୍ଯବସାୟ କଲେ। ପୁରୀର ଏକମାତ୍ର ବିଶିଷ୍ଟ ଓକିଲ ଭାବେ 
ସେ ପ୍ରଚୁର ଅର୍ଥ ରୋଜଗାର କରିପାରିଆନ୍ତେ; କିନ୍ତୁ ସେବା ଥିଲା ତାଙ୍କ 
ଜୀବନର ମୌଳିକ ବ୍ରତ | କୁଷ୍ଠାଶ୍ରମର ସଂପାଦକ ହୋଇ ସେ ସେମାନଙ୍କ 


` କଥା ବୁଝୁଥିଲେ। ୧୯୦୯ରେ ମୟୂରଭଞ୍ଜ ମହାରାଜା ଶ୍ରୀରାମଚନ୍ଦ୍ର 


ଭଞ୍ଜ ଗୋପବନ୍ଧୁଙ୍କୁ ସରକାରୀ ଓକିଲ ଭାବେ ନିଯୁକ୍ତ କରିଥିଲେ। 
ସେଠାରେ ସେ ସେବା ମନବୃଭ୍ତି ନେଇ କାମ କରିବା ସହିତ ବହୁ 
ଜନହିତକର କାର୍ଯ୍ୟ କରିଥିଲେ। ତେବେ ଓକିଲାତିରେ ତାଙ୍କ ମନ 
ବୁଝୁନଥିଲା। ଶିକ୍ଷାରେ ସଂସ୍କାର ଆଣିବା ପାଇଁ ସେ ସତ୍ଯବାଦୀ 
ବନବିଦ୍ୟାଳୟ ପ୍ରତିଷ୍ଠା କଲେ। ନୀଳକଣ୍ଢ, ହରିହର, ଗୋଦାବରୀଶ ଓ 
କୃ ପାସିନ୍ଧୁଙ୍କ ଭଳି ଯୋଗଜନ୍ସା ମନୀଷିମାନେ ଆସି ଚାଙ୍କ ସହ 
ଯୋଗଦେଲେ | ୧୯ ୧୫ରେ ସେ “ସତ୍ୟବାଦୀ” ପତ୍ରିକା ପ୍ରକାଶ 
କରିଥିଲେ। “ ସମାଜ” ଖବରକାଗଜ ଥିଲା ଓଡ଼ିଶାବାସୀଙ୍କ ପାଇଁ ତାଙ୍କର 
ବଡ଼ ଉପହାର। ଗୋପବନ୍ଧୁଙ୍କ ଆଦର୍ଶ ପ୍ରାୟ ଗାନ୍ଧୀଙ୍କ ଭଳି ଥିଲା| ତେଣୁ 
ତାଙ୍କୁ କେହିକେହି ଓଡ଼ିଶାର ଗାନ୍ଧୀ ବୋଲି ମଧ୍ଯ କହନ୍ତି । ବନ୍ଦୀର 
ଆତ୍ସକଥା' ଭଳି ଅନେକ ଉଚ୍ଚକୋଟୀର କବିତା ପୁସ୍ତକ ରଚନା କରି 
ସେ ସାହିତ୍ୟ ମହଲରେ ନିଜ ପାଇଁ ସ୍ଵତନ୍ତ୍ର ସ୍ଥାନ ବାଛିନେଇଥିଲେ | 
୧୯୨୮ ମସିହା ଜୁନ୍‌ ୧୭ରେ ତାଙ୍କର ଦେହାନ୍ତ ହୋଇଥିଲା। 

ତୁଳସୀ ମୁଣ୍ଡା (୧୯୪୭) 
କ୍ଷେତ୍ର: ସମାଜସେବା ( ଆଦିବାସୀ ଶିକ୍ଷା ଓ ନିଶାମୁକ୍ତି) 


ପ୍ରତିକୂଳ ପରିସ୍ଥିତିକୁ ଖାତିର ନକରି ଆଦିବାସୀବହୁଳ ଅଂଚଳରେ ଶିକ୍ଷାର 
ପ୍ରସାର ଓ ମଦମୁକ୍ତି ପାଇଁ ଉଲ୍ଲେଖନୀୟ କାର୍ଯ୍ୟ କରିଥିବା ପଦ୍ଧଶ୍ରୀ 
ତୁଳସୀ ମୁଣ୍ଡା ଓଡ଼ିଶାର ଜଣେ ଆଗଧାଡ଼ିର ସମାଜସେବୀ । ୧୯୪୭ 
ମସିହା ଜୁଲାଇ ୧୫ ତାରିଖରେ ଆଦିବାସୀ ଅଧୁଷିତ କେନ୍ଦୁଝର 
ଜିଲ୍ଲାର କଇଁଶି ପଲ୍ଲୀରେ ତାଙ୍କର ଜନ୍ମ ହୋଇଥିଲା, ଯେଉଁଠି ନା 
ଥିଲା ଶିକ୍ଷା, ନା ସଭ୍ୟତା | ସ୍ୁଲ୍‌ ହତା ମାଡ଼ି ନଥିବା ତୁଳସୀଙ୍କ ପିଲାଦିନ 
କଟିଥିଲା ଲୁହାଖଣିରେ ପଥରକଟାରେ | ମାତ୍ର ନିଜସ୍ଵ ଆଗ୍ରହରୁ ସେ 
ବର୍ଣମାଳା ଶିଖିଲେ । ନିରକ୍ଷରତା ହିଁ ଦାରିଦ୍ର୍ୟ ବେକାରୀ, ଅନ୍ଧବିଶ୍ଵାସ 
ଓ ନିଶା ପରି ବ୍ୟାଧିର କାରଣ ବୋଲି ସେ ବୁଝିଲେ ଓ ମାତ୍ର ୧୨ 
ବର୍ଷ ବୟସରେ ଅନୁନ୍ନତ, ଅବହେଳିତ, ଆଦିବାସୀବହୁଳ ଅଂଚଳରେ 
ଶିକ୍ଷାର ପ୍ରସାର ପାଇଁ ସ୍ଵପ୍ନ ଦେଖିଥିଲେ। ସୌଭାଗ୍ୟକୁ ୧୯୬୩ 
ମସିହାରେ ଓଡ଼ିଶାରେ ସନ୍ଗ୍‌ ବିନୋବା ଭାବେଙ୍କର ପଦଯାତ୍ରା ସମୟରେ 
ଚାଙ୍କ ସଂସ୍କର୍ଶରେ ଆସିଥିଲେ ତୁଳସୀ ଏବଂ ସମାଜସେବାର ସ୍ବପ୍ନକୁ 
ସାକାର କରିବା ପାଇଁ ଶପଥ ନେଇ ସେ ଇନ୍ଦୋରଠାରେ ଏ ଦିଗରେ 
ତାଲିମ୍‌ ନେଇଥିଲେ। ସେଠାରୁ ଫେରି କେନ୍ଦୁଝରରେ ଅନୁଷ୍ଠିତ ଏକ 
ସଭାରେ ଯୋଗଦେବାକୁ ଯାଇଥିବା ବେଳେ ବିଶିଷ୍ଠ ସମାଳସେବୀ 
ମାଳତୀ ଚୌଧୁରୀଙ୍କ ଭାଷଣରେ ଆକର୍ଷିତ ହୋଇ ତାଙ୍କ ସହ 
ଯୋଗଦେଲେ ସେ। ଅଭିଭାବକମାନଙ୍କୁ ଅନେକ ବୁଝାଇ ଖଣି 
ଖାଦାନ୍‌ରେ କାମ କରି ପେଟ ପୋଷୁଥିବା ଆଦିବାସୀ ପିଲାମାନଙ୍କୁ 
ବିଶେଷକରି ଝିଅମାନଙ୍କୁ ସେ ସନ୍ଧ୍ୟାବେଳେ ପାଠ ପଢ଼ାଇବା ଆରମ୍ଭ 
କଲେ । ନିଜେ ସ୍ୁଲ୍‌ ମାଟି ମାଡ଼ି ନଥିଲେ ବି ବର୍ଣ୍ଣମାଳା, ସରଳ 
ଗଣିତ ଓ ଅଛ ଇଂରାଜୀ ଶବ୍ଦ ସେ ପିଲାମାନଙ୍କୁ ଶିଖାଉଥିଲେ। ୩୦ଟି 
ପିଲାଙ୍କୁ ନେଇ ଆରମ୍ଭ ହୋଇଥିବା ସେଦିନର ସେହି ସ୍କୁଲ୍‌ ଆଜି 
ବିରାଟ ଏତିହାସିକ ସୁଲ୍‌ରେ ପରିଣତ ହୋଇଛି। ଆଦିବାସୀ ବିକାଶ 
ସମିତି ତରଫରୁ ପରିଚାଳିତ ଏହି ସ୍କୁଲ୍‌ରେ ଏବେ ୫୦୦ ପିଲା 
ପାଠ ପଢୁଛନ୍ତି ଯେଉଁଠି ୫୦ ପ୍ରତିଶତ ହେଉଛନ୍ତି ବାଳିକା । ସ୍ତୁଲ୍‌ 
ପରିସରରେ ୮୦ ଜଣଙ୍କ ପାଇଁ ହଷ୍ଟେଲ୍‌ ସୁବିଧା ମଧ୍ଯ ରହିଛି। 
ନିସ୍ାର୍ଥପର ସେବା ପାଇଁ ପରବର୍ଭୀ ସମୟରେ ତୁଳସୀ ଜନସାଧାରଣଙ୍କ 
ଅକୁଣ୍ଠ ସମର୍ଥନ ପାଇଛନ୍ତି ଓ ଆଖପାଖ ଅଂଚଳରେ ତାଙ୍କ ପ୍ରଚେଷ୍ଟାରେ 
ସୃଷ୍ଟି ହୋଇଛି ୧୭ଟି ସଲ୍‌, ଯେଉଁଠି ପ୍ରାୟ ୨୦ ହଜାର ପିଲା ପାଠ 
ପଢ଼ୁଛନ୍ତି। କେବଳ ଶିକ୍ଷା ନୁହେଁ ନିଶାମୁଲ୍ତି ପାଇଁ ତାଙ୍କର ଲଢ଼େଇ ବି 
ଜାରି ରହିଛି। ତାଙ୍କର ଏହି ଅନବଦ୍ୟ ଅବଦାନ ପାଇଁ ଭାରତ ସରକାରଙ୍କ 
ଡରଫରୁ ୨୦୦୧ ମସିହାରେ ତାଙ୍କୁ ମିଳିଛି ପଦ୍ମଶ୍ରୀ ଉପାଧି। 


ଲକ୍ଷ୍ମୀନାରାୟଣ ସାହୁ (୧୮୯୦-୧୯୬୩) 
କ୍ଷେତ୍ର: ସମାଜସେବା 


ସେ କେଉଁ ଧର୍ମର ବୋଲି ପଚାରିଲେ “ସେବା ହିଁ ମୋର ଧର୍ମ? ବୋଲି 
ଉତ୍ତର ଦେଉଥିବା ଜଣେ ମହାନ ମାନବବାଦୀ ବ୍ୟକ୍ତିତ୍ଵ ହେଲେ 
ଲକ୍ଷ୍ମୀନାରାୟଣ ସାହୁ। ୧୮୯୦ ଅକ୍ଟୋବର ୩ରେ ବାଲେଶ୍ଵର 
ସହରରେ ତାଙ୍କର ଜନ୍ମ । ମା'ଙ୍କ ଶାସନ ବାପାଙ୍କ ସାଧୁତା ତାଙ୍କ ଜୀବନକୁ 
ଶୃଙ୍ଖଳିତ କରି ଗଢ଼ି ତୋଳିଥିଲା। ପ୍ରାଥମିକ ଶିକ୍ଷା ପରେ ପାଠରେ 
ଡୋରି ବନ୍ଧା ହେଲା ତାଙ୍କର। ବାପାଙ୍କ ମିଠା ଦୋକାନରେ ବସି ତାଙ୍କୁ 
କାମରେ ସାହାଯ୍ୟ କଲେ । ମାତ୍ର ତ୍ରୈଲୋକ୍ୟ ଘୋଷଙ୍କ ପ୍ରଚେଷ୍ଟାରେ 
ସେ ପୁଣି ପାଠ ପଢ଼ିଲେ ଓ ପ୍ରଥମ ଶ୍ରେଣୀରେ ମାଟ୍ରିକ୍‌ ପାଶ୍‌ କଲେ। 
ପରେ ରେଭେନ୍‌ସା କଲେଜ୍‌ ଓ ଶିବପୁର ଇଞ୍ଜିନିୟରିଂ କଲେଜ୍‌ରେ 
ପାଠ ପଢ଼ିଥିଲେ ବି ଉତ୍କଟ ଅର୍ଥାଭାବ ହେତୁ ଅଧାରୁ ପାଠ ଛାଡ଼ିଦେଇଥିଲେ 
ସେ| ୧୯୧୨ରୁ ୧୯୧୬ ଯାଏଁ ସେ କଟକ ମିଶନ ସ୍କୁଲ୍‌ରେ 
ଶିକ୍ଷକତା କରିଥିଲେ । ମାତ୍ର ଇଂରେଜମାନଙ୍କ ବିରୁଦ୍ଧରେ ମନ୍ତବ୍ୟ ଦେଇ 
ସେ ଚାକିରିରୁ ନିଲମ୍ବିତ ହୋଇଥିଲେ, ଯାହା ତାଙ୍କ ପାଇଁ ଆଶୀର୍ବାଦ 
ପାଲଟିଥିଲା। ୧୯ ୧୭ ଜୁନ୍‌ରେ ଭାରତ ସେବକ ସମିତିରେ କର୍ମୀ 
ରୂପେ ଯୋଗଦେଇ ସେ କେଦାରନାଥ ବଦ୍ରିନାଥର ଦୁର୍ଭିକ୍ଷ ପ୍ରପୀଡ଼ିତ 
ଅଞ୍ଚଳରେ ସେବା କାର୍ଯ୍ୟ ଆରମ୍ଭ କଲେ। ହରେକୃଷ୍ଣ ମହତାବ, ନବକୃଷ୍ଣ 
ଚୌଧୁରୀ, ନିତ୍ୟାନନ୍ଦ କାନୁନ୍‌ଗୋ ପ୍ରମୁଖ ଯୁବକମାନେ ତାଙ୍କ ଦ୍ଵାରା 
ପ୍ରଭାବିତ ଓ ଅନୁପ୍ରାଣିତ ହୋଇ “ଉତ୍କଳ ସେବା ସମିତି” ଗଢ଼ିଥିଲେ 
ଓ ସେଠାରେ ସମବାୟ ଭଣ୍ଡାର, ପାଠାଗାର ଆଦିର ପରିଚାଳନା 
କରିଥିଲେ। ସେ ଜାତିପ୍ରଥା ଓ ସାଂପ୍ରଦାୟିକତାର ଘୋର ବିରୋଧୀ 
ଥିଲେ। ୧୯୪୬ରୁ ୧୯୫୧ ଯାଏ ସେ ସମ୍ମିଧାନ ବିଧାୟକ ସଭା 
ଏବଂ ୧୯ ୪୭ରେ ଓଡ଼ିଶା ବିଧାନସଭାର ସଭ୍ୟ ଭାବେ ନିର୍ବାଚିତ 
ହୋଇଥିଲେ | ମାତ୍ର ଦଳୀୟ ରାଜନୀତି ଓ କ୍ଷମତାଠାରୁ ନିଜକୁ ସର୍ବଦା 
ଦୂରେଇ ରଖିଥିଲେ। କବିତା, ଉପନ୍ୟାସ, ପ୍ରବନ୍ଧ ଏକାଙ୍କିକା, 
ଜୀବନୀ ଆଦି ବିଭାଗରେ ସେ ରଚନା କରିଛନ୍ତି ଶହେରୁ ଅଧିକ 
ପୁସ୍ତକ | “ସହକାର” ପତ୍ରିକାର ସେ ଥିଲେ ପ୍ରତିଷ୍ଠାତା ସମ୍ପାଦକ । ‘ଦ 
ଷ୍ଟାର୍‌ ଅଫ୍‌ ଉତ୍କଳ”, ‘ ବୈତରଣୀ” ନାମକୁ ଦୁଇଟି ଇଂରାଜୀ ପତ୍ରିକାର 
ମଧ୍ୟ ସେ ସଂପାଦନା କରିଥିଲେ । ଉତ୍କଳ ସାହିତ୍ୟ ସମାଜର ସମ୍ପାଦକ 
ଏବଂ ଓଡ଼ିଶା ସାହିତ୍ୟ ଏକାଡେମୀର ସଭାପତି ପଦ ମଣ୍ଡନ କରିଥିବା 
ଲକ୍ଷ୍ମୀନାରାୟଣ ସାହୁ ପଦ୍ଧଶ୍ରୀ, ବିଶ୍ଵ ଜୈନ ମିଶନ୍‌ର “ ଇତିହାସ ରତ୍ୃ 
ଏବଂ ଆନ୍ଧୁ ଇତିହାସ ପ୍ରତ୍ନତ୍ବ ସମିତିର ‘ଭାରତ ତୀର୍ଥ? ଭଳି ବହୁ 
ଜାତୀୟ ପୁରସ୍କାର ଲାଭ କରିଛନ୍ତି। ୧୯୬୩ ଜାନୁଆରୀ ୧୮ 
ତାରିଖରେ ଏହି ମହାନ ଆଙତ୍ସାଙ୍କର ପରଲୋକ ଘଟିଥିଲା 


୭ ଏପ୍ରିଲ୍‌ ୨୦୧୮ | ମୋ ସହର ସଂପର୍କ 


agi 

ବିଶ୍ଵନାଥ ପଙ୍ଗଟନାୟକ (୧୯୧୬-୨୦୧୦) ` 
ଷ୍େତ୍ର: ସମାଜସେବା as 


alae fo 


ଅନୁନ୍ନତ କୋରାପୁଟ ଜିଲ୍ଲାର ଆଦିବାସୀମାନଙ୍କ ଶିକ୍ଷା ଓ ସାମାଜିକ 
ସଚେତନତା ପାଇଁ ଉଲ୍ଲେଖନୀୟ କାର୍ଯ୍ୟ କରିଥିବା ବିଶ୍ବନାଥ ପଟ୍ଟନାୟକ 
କୋରାପୁଟିଆ ଗାନ୍ଧୀ” ଭାବେ ସର୍ବତ୍ର ଜଣାଶୁଣା | ୧୧ ନଭେମ୍ବର 
୧ ୯୧୬ରେ ଜନ୍ମ ହୋଇଥିଲେ ସେ | ଅଷ୍ଟମ ଶ୍ରେଣୀ ପରେ ପାଠପଢ଼ା 
ଛାଡ଼ିଦେଇଥିବା ବିଶ୍ବନାଥ କିନ୍ତୁ ଶିକ୍ଷାର ପ୍ରସାର ପାଇଁ ଜୀବନବ୍ୟାପି 
ଉଦ୍ୟମ କରିଥିଲେ। କିଶୋର ବୟସରୁ ହିଁ ସମାଜସେବା ପ୍ରତି ତାଙ୍କର 
ଆଗ୍ରହ ସୃଷ୍ଟି ହୋଇଥିଲା। ଆଚାର୍ଯ୍ୟ ହରିହରଙ୍କ ଆହ୍ବାନରେ ସେବା 
ଆରମ୍ଭ କରିଥିବା ବିଶ୍ଵନାଥ ୧୯୩୭ରେ ଗାନ୍ଧୀ ସେବା ସଂଘରେ 
ଯୋଗଦେଇ ସକ୍ତିୟ ସଭ୍ୟ ଭାବେ ବହୁ ବିକାଶମୂଳକ କାର୍ଯ୍ୟ କରିଥିଲେ। 
୧୯୩୮ରେ ଡେଲାଙ୍ଗ ନିକଟସ୍କୁ ବେରବୋଇଠାରେ ଅନୁ ଶ୍ଧିତ 
ଅଧିବେଶନ ଅବସରରେ ସେ ମହାତ୍ସାଗାନ୍ଧୀଙ୍କ ସଂସ୍ପର୍ଶରେ ଆସିଥିଲେ। 
୧୯୪୦ରେ ସେ ାର୍ଵାଠାରେ ଗାନ୍ଧୀ ସେବାସଂଘର ସଚିବ ଭାବେ 
'ଯୋଗ ଦେଇଥିଲେ ବି ଗୋପବନ୍ଧୁ ଚୌଧୁରୀଙ୍କ ଡାକରାରେ ଓଡ଼ିଶା 
ଫେରି ଆସିଥିଲେ। କୋରାପୁଟ ଜିଲ୍ଲାର ଅନୁନ୍ନତ କୁଜେହ୍ି ଗାଁ ହେଲା 
ତାଙ୍କର କର୍ମଭୂମି। ସମର୍ପିତ ଭାବେ ସେ ସମାଜସେବା କାର୍ଯ୍ୟ ଏହିଠାରୁ 
ହିଁ ଆରମ୍ଭ କରିଥିଲେ। ୧୯ ୪୧ରେ କୂଜେନ୍ଦ୍ରିର ହରିଜନମାନଙ୍କ ସେ 
ସ୍ଥାନୀୟ ମନ୍ଦିରରେ ପ୍ରବେଶ କରାଇଥିଲେ। ପରେପରେ ଭାରତଛାଙ 

ଆନ୍ଦୋଳନରେ ଯୋଗଦେଇ କୁଜେନ୍ଦ୍ରିର ୫ ୬ଜଣ ଗ୍ରାମବାସୀଙ୍କ ସମେ 

ନିଜେ ଗିରଫ୍‌ ହେଲେ। ସେ ତିନି ବର୍ଷ ଜେଲ୍‌ରେ ରହିଥିଲେ। 
୧୯୪୮ରେ ନବଜୀବନ ମଶ୍ଡଳ 


ସକ୍ରିୟ ସଦସ୍ୟ ହେଲେ ଓ କୋରାପୁଟ ଜିଲ୍ଲାରେ ଆଦିବାସୀମାନଙ୍କ 

ଶୋଷଣ ବିରୁଦ୍ଧରେ ସଂଗ୍ରାମ ସହ ଶିକ୍ଷାର ପ୍ରସାର ତଥା ମହିଳାଙ୍କ ଉନ୍ନତି 
ପାଇଁ ଜାର୍ଯ୍ୟ କରିବା ଆରମ୍ଭ କଲେ | ଦୁଇ ଓଳି ଖାଉନଥିବା ଲୋକଙ୍କ 
ପ୍ରତି ସମବେଦନା ଜଣାଇ ସେ ୧୯୫ ୧ ମସିହାଠାରୁ ସାରା ଜୀବନ 
ରାତିଖାଇବା ଛାଡ଼ି ଦେଇଥିଲେ ! ରାଉରକେଲା ହିନ୍ଦୁ ମୁସଲମାନ ଦଙ୍ଗା, 
୧୯୭ ୧ର ମହାବାତ୍ୟା ଭଳି ସାମାଜିକ ଓ ପ୍ରାକୃତିକ ବିପର୍ଯ୍ୟୟ ବେଳେ 
ସେ ଲୋକଙ୍କ ପାଖରେ ଛିଡ଼ା ହୋଇଥିଲେ ଫୁଲବାଣୀର ବାଲିଗୁଡ଼ାଠାତେ 
କାର୍ଯ୍ୟ କରିଥିଲେ। ସମାଜର ସବୁବର୍ଗର ଲୋକଙ୍କ ବିକାଶ ପାଇଁ କାମ 
କରିଥିବା ବିଶ୍ଵନାଥ ଯମୁନାଲାଲ ବଜାଜ ପୁରସ୍କାର, ରାଜୀବ ଗାନ୍ଧୀ 
ସଦ୍ଭାବନା ପୁରସ୍କାର, ଜଷ୍ଟିସ୍‌ ରାଜକିଶୋର ଦାସ ପୁରସ୍କାର, 

ବଳ ସ୍ମାରକୀ ସମ୍ମାନ, ଇମ୍ା ସମ୍ମାନ ଆଦିରେ ଭୂଷିତ | ୨୦୧୯ 

ମସିହା ମାର୍ଚ ୨୯ରେ ତାଙ୍କର ପରଲୋକ ହୋଇଛି। 


aka ମାଞର ସଂପର୍ଲ । ୭ ଏଲ୍‌ ୨୦୧୮ 


ମା ହେବାପରେ ସେ ଏହାର 
ସେ 


ମାଳତୀ ଚୌଧୁରୀ (୧୯୦୪-୧୯୯୮) 
କ୍ଷେତ୍ର: ସମାଜସେବା 


ଜଣେ ଗାନ୍ଧିବାଦୀ ସମାଜସେବୀ ଓ ସ୍ଵାଧୀନତା ସଂଗ୍ରାମୀ ଭାବେ ମାଳତୀ 
ଚୌଧୁରୀ ଏକ ସୁପରିଚିତ ନାମ। ୧୯ ୦୪ରେ ବାରିଷ୍ଟର କୁମୁଦନାଥ 
ସେନ୍‌ଙ୍କ ଞ୍ରସରୁ ତାଙ୍କର ଜନ୍ମ। ସେ ଥିଲେ ଢାକାର ମୂଳ ବାସିନ୍ଦା 
୧୬ ବର୍ଷ ବୟସରେ ରବାନ୍ଦୁନାଥଙ୍କ ପ୍ରତିଷ୍ଠିତ ବିଶ୍ଵଭାରତୀରେ 
ଯୋଗଦେବା ପରେ ମାଳତୀଙ୍କ ଜୀବନଶୈଳୀ ବଦଳି ଯାଇଥିଲା। ସେ 
ସମୟରେ ଶାନ୍ତିନିକେତନ ଥିଲା ଏକ ଛୋଟିଆ ଅଥଚ ସୁନ୍ଦର ଜାଗା। 
ସମବୟସ୍କା ଆଉ ୯ ଜଣ ଝିଅ ସେଠାରେ ରହୁଥିଲେ। ସେମାନଙ୍କ 
ସହ ଖୋଲା ଆକାଶ ତଳେ ବସି ପାଠପଢ଼ା, ସିଲେଇ, ହସ୍ତଶିଳ୍ପ, 
ନାଚ, ଗୀତ, ଚିତ୍ର ଆଦି କରିବା ଭିତରେ ଗାନ୍ଧିଜୀ ଓ ରବୀନ୍ଦ୍ରନାଥଙ୍କ 
ଆଦର୍ଶର ଗଭୀର ପ୍ରଭାବ ପଡ଼ିଥିଲା ତାଙ୍କ ଉପରେ ଏବଂ ସେ ସ୍ଵାଧୀନତା 
ସଂଗ୍ରାମରେ ଯୋଗଦେବା ପାଇଁ ଆଗଭର ହୋଇଥିଲେ | ସେହି ସମୟରେ 
ଓଡ଼ିଆ ଯୁବକ ନବକୃଷ୍ଣ ଚୌଧୁରୀ ଗାନ୍ଧିଜୀଙ୍କ ସାବରମତି ଆଶ୍ରମରୁ 
ଫେରି ଶାନ୍ତିନିକେତନରେ ଶିକ୍ଷାଗ୍ରହଣ ପାଇଁ ପହଞ୍ଚିଲେ। ମାଳତୀ ସେନ୍‌ 
ଯୁବକ ନବକ୍ୃଷ୍ଣଙ୍କ ପ୍ରତିଭାରେ ଆକୃଷ୍ଟ ହୋଇ ତାଙ୍କୁ ବିବାହ କଲେ ଓ 
୧୯ ୨୭ରେ ଦୁହେଁ ଶାନ୍ତିନିକେତନ ଛାଡ଼ି ଓଡ଼ିଶା ଆସିଲେ। ବିବାହ 
ପରେ ମାଳତୀଙ୍କ କର୍ମଭୂମି ପାଲଟିଗଲା ଓଡ଼ିଶା। ଜଗତସିଂହପୁର ଜିଲ୍ଲାର 
ଗୋଟେ ଛୋଟିଆ ଗାଁରେ ସ୍ଵାମୀ ନବକୃଷ୍ଣଙ୍କ ଆଖୁଚାଷ “କାର୍ଯ୍ୟକ୍ରମରେ 
ସେ ଅଂଶଗ୍ରହଣ କଲେ, ଯାହାର ମୂଳ ଉଦ୍ଦେଶ୍ୟ ଥିଲା ଚାଷ ବାହାନାରେ 
ଲୋକମାନଙ୍କ ସହ ମିଶିବା | କ୍ରମେ ଲୋକମାନଙ୍କର ନିକଟବର୍ଭୀ ହୋଇ 
ଦୁହେଁ ପ୍ରୌଢ଼ଶିକ୍ଷା କାର୍ଯ୍ୟକ୍ରମ ହାତକୁ ନେଲେ। ସେ ସମୟରେ 
ଲବଣ ସତ୍ୟାଗ୍ରହ ଆରମ୍ଭ ହେଲା ଏବଂ ଦୁହେଁ ସେଥିରେ ଅବିଳମ୍ଭେ 
ମିଶିଗଲେ। ସ୍ଵାଧୀନତା ସଂଗ୍ରାମରେ ସକ୍ରିୟ ଭାବେ ଯୋଗଦେବା ପରେ 
ସେ ଏକାଧିକ ବାର ସରଳା ଦେବୀ, ରମା ଦେବୀଙ୍କ ସହ ବନ୍ଦୀ 
ହୋଇଥିଲେ । କାରାକାର ଭିତରେ ବନ୍ଦୀମାନଙ୍କ ଆଦର୍ଶ ଓ ଦେଶପ୍ରେମ 
ଶିକ୍ଷାଦେବାକୁ ଭୁଲୁନଥିଲେ। ଅନୁଗୁଳଠାରେ ସେ ବାଳିରାଉତ 
ଛାତ୍ରାବାସ ପ୍ରତିଷ୍ଠା କରିଥିଲେ, ଯେଉଁଠାରେ ପ୍ରଜାମଣ୍ଡଳ ଆନ୍ଦୋଳନର 
ଅଂଶଗ୍ରହଣକାରୀଙ୍କୁ ପ୍ରସ୍ତୁତ କରାଯାଉଥିଲା ଓ ଯାହା ପରବର୍ଭୀ ସମୟରେ 
ଏକ ଜାତୀୟ ଅନୁଷ୍ଠାନରେ ପରିଣତ ହୋଇଥିଲା | ଅନୁଗୁଳରେ ଉତ୍କଳ 
ନବଜୀବନ ମଣ୍ଡଳ ପ୍ରତିଷ୍ଠା କରି ସେ ପ୍ରୌଢ଼ଶିକ୍ଷା ଓ ଅନ୍ୟାନ୍ୟ 
ଜନହିତକର କାର୍ଯ୍ୟ ହାତକୁ ନେଇଥିଲେ । ସେ ମଧ୍ଯ ବିନୋବା ଭାବେଙ୍କ 
ଭୂଦାନ ଆନ୍ଦୋଳନରେ ଯୋଗ ଦେଇଥିଲେ। ବହୁ ଜାତୀୟ ପୁରସ୍କାର 
ପ୍ରାପ୍ତ ହୋଇଥିବା ମାଳତୀ ଚୌଧୁରୀ ୧୫ ମାର୍ଚ୍ଚ ୧୯୯୮ରେ 
ଶେଷନିଃଶ୍ଵାସ ତ୍ୟାଗ କରିଥିଲେ। 


Digitized by srujanika@gmail.com 


ରମା ଦେବୀ (୧୮୯୯-୧୯୮୫) 
କ୍ଷେତ୍ର: ସମାଜସେବା ( ସ୍ବାଧୀନତା ସଂଗ୍ରାମ) 


ଭାରତୀୟ ମୁକ୍ତି ସଂଗ୍ରାମରେ ଝାସ ଦେଇ ସେବା ଓ ପରୋପକାରରେ 
ନିଜ ଜୀବନକୁ ଉତ୍ସର୍ଗ କରିଥିବା ଜଣେ ଯୁଗନାରୀ ଥିଲେ ରମା ଦେବୀ| 
୧୮୯୯ ମସିହା ଡିସେମ୍ବର ୩ ତାରିଖରେ କଟକ ସହରର ଏକ 
ସମ୍ଭାନ୍ତ ପରିବାରରେ ଜନ୍ମ ହୋଇଥିଲେ ସେ | ମାତ୍ର ୧୫ ବର୍ଷ ବୟସରେ 
ତାଙ୍କର ବିବାହ ହୋଇଥିଲା ମେଧାବୀ ଯୁବକ : ଗୋପବନ୍ଧୁ ଚୌଧୁରୀଙ୍କ 
ସହ | ୧୯୨୧ ମାର ୨୪ରେ ଗାନ୍ଧିଜୀଙ୍କ ନେତୃତ୍ବରେ କଟକ 
କାଠଯୋଡ଼ି କୂଳରେ ଏକ ବିରାଟ ସଭା ହେଲା। ରମା ଦେବୀ ଶାଶୁଙ୍କ 
ସହ ଉକ୍ତ ସଭାରେ ଯୋଗ ଦେଇଥିଲେ ଏବଂ ନିଜ ହାତକଟା 
ସୂତାମୋଡାଟିଏ ଦାନ ସ୍ଵରୂପ ଗାନ୍ଧିଜୀଙ୍କୁ ଦେଇଥିଲେ। ଗାନ୍ଧିଜୀଙ୍କ 
ସେଦିନର ଉଦାର ଚାହାଣି ରମା ଦେବୀଙ୍କୁ ଉଦ୍‌ବୁଦ୍ଧ କରିଥିଲା। 
୧୯ ୨୨ରେ କଂଗ୍ରେସ୍‌ କମିଟିର ପ୍ରଥମ ସଭ୍ୟ ହୋଇଥିଲେ ଗୋପବନ୍ଧୁ 
ଚୌଧୁରୀ ଏବଂ ବାର୍ଷିକ ସମ୍ମିଳନୀରେ ଯୋଗଦେବାକୁ ଗୟା ଯାତ୍ରା 
କରିଥିଲେ। ତାଙ୍କ ସହିତ ଗୟା ଯାଇଥିଲେ ରମା ଦେବୀ | ସେଠାରେ 
କସ୍ତୁରବାଙ୍କ ସହ ଭେଟ ହୋଇଥିଲା। ୧୯୩୦ ବେଳକୁ ରମା ଦେବୀ 
ପ୍ରତ୍ୟକ୍ଷ ଭାବେ ସମାଜସେବାକୁ ଓହ୍ଲାଇଥିଲେ। ବାଲେଶ୍ଵର ଇଂଚୂଡ଼ିଠାରେ 
ଲବଣ ସତ୍ୟାଗ୍ରହ ବେଳେ ସେଠାରେ ପେଲିସ୍‌ ଅତ୍ୟାଚାର ବିରୁଦ୍ଧରେ 
ସେ ଅନ୍ୟମାନଙ୍କ ସହ ଲଢ଼େଇ କରିଥିଲେ। ବିଦେଶୀ ବସ୍ତର ବର୍ଜନ, 
ନିଶାଦ୍ରବ୍ୟ ଦୋକାନ ଆଗରେ ପିକେଟିଂ, ଚାନ୍ଦା ଆଦାୟ, ସ୍ବେଚ୍ଛାସେବୀଙ୍କୁ 
ତାଲିମ ଆଦି କାର୍ଯ୍ୟରେ ରମା ଦେବୀ, ମାଳତୀ ଦେବୀ ପ୍ରମୁଖ ସକ୍ରିୟ 
ଭୂମିକା ଗ୍ରହଣ କରିଥିଲେ। ୧୯୩୦ରେ ତାଙ୍କୁ ଗିରଫ କରାଯାଇ 
ଭାଗଲପୁର ଜେଲ୍‌କୁ ପଠାଇଦିଆଗଲା। ୧୯୩୨ରେ ସ୍ଵରାଜ୍ୟ 
ସଂକଳପତ୍ର ପଢ଼ି ସେ ପୁଣି କଟକରୁ ଗିରଫ୍‌ ହେଲେ ଓ ହଜାରୀବାଗ 
ଜେଲ୍‌ରେ ବନ୍ଦୀ ହେଲେ। ସେଠାରୁ ମୁକୁଳିବା ପରେ ଅସ୍ତୃଶ୍ଯତା 
ଆନ୍ଦୋଳନରେ ଯୋଗ ଦେଲେ ଓ ମେହେନ୍ତର ବସ୍ତି ସଫେଇ, 
ହରିଜନଙ୍କ ପାଠପଢ଼ା, ଓଷଧ ବଣ୍ଟା ଆଦି କାର୍ଯ୍ୟ କଲେ | ଗାନ୍ଧୀଙ୍କ 
ନିର୍ଦ୍ଦେଶରେ ବରୀରେ ସେବାଘର ଆଶ୍ରମ ପ୍ରତିଷ୍ଠା କରି ଗୁରୁକୁଳ ପଦ୍ଧତିରେ 
ଶିକ୍ଷାଦାନ ଆରମ୍ଭ କଲେ । ୧୯ ୪ ୪ରେ ସେବାଘର ବେଆଇନ୍‌ ଘୋଷିତ 
ହେବାରୁ ସେ ଜେଲ୍‌ ଗଲେ ଏବଂ ସେଠାରୁ ଫେରିବା ପରେ ଓଡ଼ିଶାରେ 
କସ୍ତୁରବା ଗାନ୍ଧୀ ଟ୍ରଷ୍ଟ ଫଣ୍ଡର ପରିଚାଳନା କାର୍ଯ୍ୟ ଗ୍ରହଣ କଲେ। 
ନବଜୀବନ ମଣ୍ଡଳ, ସବୌଦୟ ସମାଜ ଆଦିରେ ସଭ୍ୟଭାବେ 
ଯୋଗଦେଇଥିଲେ | ତାଙ୍କର ଉତ୍ସର୍ଗୀକୃତ ସେବା ପାଇଁ ୧୯୮୧ରେ 
ତାଙ୍କୁ ଯମୁନାଲାଲ୍‌ ବଜାଜ୍‌ ପୁରସ୍କାର ମିଳିଥିଲା। ୧୯୮୫ ଜୁଲାଇ 
୨୧ ତାରିଖରେ ବାଖରାବାଦଠାରେ ସେ ପ୍ରାଣତ୍ୟାଗ କରିଥିଲେ। 


ଆର୍ବଲ୍ଲଭ ମହାନ୍ତି (୧୮୬୬-୧୯୬୩) 
କ୍ଷେତ୍ର: ଭାଷା-ସାହିତ୍ୟ (ଗବେଷଣା, ସଂପାଦନା) 


ଆଧୁନିକ ଓଡ଼ିଆ ସାହିତ୍ୟ ନିର୍ମାଣରେ ଆର୍ଉବଲ୍ଲଭ ମହାନ୍ତିଙ୍କ ଯୋଗଦାନ 
ଅବିସ୍କରଣୀୟ। ଏକାଧାରରେ ପ୍ରାବନ୍ଧିକ, ସାହିତ୍ୟ ସମାଲୋଚକ, 
ଅନୁବାଦକ ତଥା ସଂପାଦକ ଭାବେ ସେ ନିଜର ଦକ୍ଷତା ପ୍ରତିପାଦିତ 
କରିଛନ୍ତି । ଓଡ଼ିଆ ସାହିତ୍ୟ ପରମ୍ପରା ଓ ପ୍ରକାଶନର ପୁନୋରୁଦ୍ଧାର 
କ୍ଷେତ୍ରରେ ତାଙ୍କର ଭୁମିକା ଖୁବ୍‌ ଗୁରୁତ୍ଵପୂର୍ଣ । ପ୍ରାଚୀନ ଦୁର୍ଲଭ ଗ୍ରବ୍ଛଗୁଡ଼ିକର 
ସଂପାଦନା କରି ତାକୁ ପାଠକ ଓ ଗବେଷକଙ୍କ ନିକଟରେ ସୁଲଭ 
କରିବା ଦିଗରେ ନିଜର ସମସ୍ତ ପାଣ୍ଡିତ୍ୟ ଓ ପ୍ରତିଭା ବିନିଯୋଗ କରିଥିବା 
ଆର୍ଁବଲ୍ଲଭ ମହାନ୍ତି ୧୮୬୬ ମସିହା ଅଗଷ୍ଟ ୧୧ ତାରିଖରେ କେନ୍ଦ୍ରାପଡ଼ା 
ଜିଲ୍ଲାର ନାଗଣପୁର ଗ୍ରାମରେ ଜନ୍ମ ଗ୍ରହଣ କରିଥିଲେ। ପ୍ରାଥମିକ ଶିକ୍ଷା 
ପରେ ୧୯ ୧୪ରେ କଲିକତା ବିଶ୍ବବିଦ୍ୟାଳୟରୁ ସଂସ୍କୃତରେ 
ସ୍ମାତକୋତ୍ତର ଶିକ୍ଷା ଶେଷ କରି ସେ ଆଧ୍ୟାପକ ଭାବେ ଯୋଗ ଦେଇଥିଲେ 
ରେଭେନ୍‌ସା ମହାବିଦ୍ୟାଳୟରେ । ଓଡ଼ିଆ ସ୍ବାତକୋତ୍ତର ଶ୍ରେଣୀରେ 
ବିଭାଗ-ମୁଖ୍ୟ ଭାବେ ତାଙ୍କର କାର୍ଯ୍ୟଧାରା ଥିଲା ବେଶ୍‌ ଉଲ୍ଲେଖନୀୟ | 
୧୯ ୨୪ରେ ସେ ପ୍ରତିଷ୍ଠା କରିଥିଲେ ପ୍ରାଚୀ ସମିତି। ଓଡ଼ିଆ ଭାଷାର 
ପୋଥି, ପୁସ୍ତକ ଓ ମୌଳିକ ରଚନା ସଂଗ୍ରହ, ସଂକଳନ ଓ ସଂପାଦନା 
ସହିତ ଇତିହାସ, ଦର୍ଶନ, ଆୟୁର୍ବେଦର ବିଭିନ୍ନ ତନ୍ତ୍ର ଓ ତଥ୍ୟ ଅନୁସନ୍ଧାନ 
ପଛରେ ସେ ବିତେଇ ଦେଇଥିଲେ ସାରା ଜୀବନ। କେବଳ ସେତିକି 
ନୁହେଁ, ବକୃତା ଓ ଶାସ୍୍ରଥ ବ୍ୟାଖ୍ୟାର ବ୍ୟବସ୍ଥା, ଶିଳାଲିପି, ସ୍ତିଫଳକ, 
ପ୍ରାଚୀନ ଚିତ୍ର, ମୂ, କାର୍ରିସ୍ତମ୍ଭ ଆଦିର ଆବିଷ୍ଠାର ଓ ସଂରକ୍ଷଣ ସହିତ 
ପ୍ରାଚୀ” ପତ୍ରିକାର ପ୍ରକାଶନ ମଧ୍ଯ ଥିଲା ତାଙ୍କ କାର୍ଯ୍ୟଧ୍ୟାରାର ଅଂଶବିଶେଷ 
ନିଜେ ପ୍ରାଚୀ ପ୍ରେସ୍‌' ପ୍ରତିଷ୍ଠା କରି ଦୂଷ୍ପାପ୍ୟ ଗ୍ରନ୍ମସବୁ ପ୍ରକାଶନ କରିଥିଲେ 
ସେ। ମଥୁରା ମଙ୍ଗଳ, ଲାବଣ୍ଯବତୀ, ରସକଲ୍ଲୋଳ, ମାଦଳାପାଞ୍ଜି, 
ବିଷୁଗର୍ଭ ପୁରାଣ, ନିର୍ଗୁଣ ମହାତ୍୍ୟ, ବ୍ରହ୍ମଶଙ୍କୋଳି, ବଟଅବକାଶ, 
ଚୈତନ୍ୟ ଭାଗବତ, ପ୍ରେମ ପଞ୍ଚାମ୍ପୃତ ଆଦି ପ୍ରାଚୀନ ଓ ମଧ୍ଯଯୁଗୀୟ 
ଗ୍ରନ୍ମଗୁଡ଼ିକ ତାଙ୍କର ସୁଦ୍ଧ ସଂପାଦନା, ମୁଖବନ୍ଧ ଓ ଟୀକା ସହିତ ପ୍ରକାଶ 
ପାଇ ସହଜଲଭ୍ୟ ହୋଇ ପରିଥିଲା। ତାଙ୍କର ସାହିତ୍ୟ ସାଧନା ପାଇଁ 
ରାୟସାହେବ ଉପାଧି, ରାୟବାହାଦୂର, ଉତ୍କଳ ବିଶ୍ଵବିଦ୍ୟାଳୟରୁ ଡିଲିଟ୍‌ 
ଉପାଧି, ପଦ୍ଧଶ୍ରୀତ ଆନ୍ଧୁ ଗବେଷଣା ସମିତି ପ୍ରଦତ୍ତ ବିଦ୍ୟାଭୂଷଣ, ଓଡ଼ିଶା 
ସାହିତ୍ୟ ଏକାଡେମୀ ସାରସ୍ଵତ ସମ୍ମାନ ଆଦିରେ ଭୂଷିତ ହୋଇଥିଲେ 
ସେ ଓଡ଼ିଶା ସରକାରଙ୍କ ଦ୍ଵାରା ଶବ୍ଦକୋଷ ସଂକଳନ କମିଟିର ଅଧ୍ଯକ୍ଷ, 
ଉଜ୍କଳ ସାହିତ୍ୟ ସମାଜର ସଭାପତି, ଓଡ଼ିଶା ଓ କେନ୍ଦ୍ର ସାହିତ୍ୟ 
ଏକାଡେମୀର ସଦସ୍ଯ ଭାବେ କାର୍ଯ୍ୟ ନିର୍ବାହ କରିଥିଲେ ସେ| ୧୯୬୩ 
ମସିହା ସେପ୍ଟେମ୍ବର ୩୦ ତାରିଖରେ ତାଙ୍କର ତିରୋଧାନ ହୋଇଥିଲା। 


୭ ଏପ୍ରିଲ୍‌ ୨୦୧୮ | ମେଝର ସଂପର୍କ 2 ee 

କୁନ୍ତଳା କୁମାରୀ ସାବତ (୧୯୦୧-୧୯୩୭) 
କ୍ଷେତ୍ର: ଭାଷା-ସାହିତ୍ୟ (ପ୍ରଥମ ଓପନ୍ୟାସିକା) 


ଜଣେ କବି ଭାବେ ସର୍ବତ୍ର ସୁପରିଚିତା କୁନ୍ତଳା କୁମାରୀ ସାବତ ଓଡ଼ିଆ 
ଭାଷାର ପ୍ରଥମ ଓପନ୍ୟାସିକାର ଗୌରବ ମଧ୍ଯ ଦାବି କରନ୍ତି। ତାଙ୍କ 
ପୂର୍ବରୁ କୌଣସି ଓଡ଼ିଆ ଲେଖିକା ଉପନ୍ୟାସରେ ହାତ ଦେଇନଥିଲେ। 
ଓଡ଼ିଆ ସମେତ ହିନ୍ଦୀ ଓ ଇଂରାଜୀରେ ମଧ୍ଯ କବିତା ଲେଖିଥିବା କୁନ୍ତଳା 
କୁମାରୀ ୧୯ ୦ ୧ ମସିହା ଫେବୃଆରୀ ୮ ତାରିଖରେ ଜଗଦଲପୁରଠାରେ 
ଜନ୍ମଗ୍ରହଣ କରିଥିଲେ। ଶୈଶବ ଓ କୈଶୋର ତାଙ୍କର କଟିଥିଲା ବର୍ମାର 
ଅଣଓଡ଼ିଆ ପରିବେଶରେ। ତେଣୁ ସେ ଆରମ୍ଭରୁ ହିନ୍ଦୀ ଭାଷା ସହିତ 
ପରିଚିତ ହେଲେ। ତେବେ ଘରୋଇ ଉଦ୍ୟମରେ “ମଧୁ ବର୍ଣ୍ଣବୋଧ , 
“ ଶିଶୁପାଠ? , “ ସାହିତ୍ୟ କୁସୁମ , ˆ ସାହିତ୍ୟ ତରଙ୍ଗ” ଆଦିର ସହାୟତାରେ 
ସେ ଓଡ଼ିଆ ଶିଖିଲେ। ପରେ ଓଡ଼ିଶା ଫେରି କଟକର ରେଭେନ୍‌ସା 
ଗାର୍ଲସ୍‌ ହାଇସ୍କୁଲ୍‌ରେ ପାଠ ପଢ଼ିଲେ। ନବମ ଶ୍ରେଣୀକୁ ଉତ୍ତୀର୍ଣ୍ଣ 
ହେବାପରେ ଗାର୍ଲସ୍‌ ସ୍କୁଲ୍‌ ଛାଡ଼ି ମେଡିକାଲ୍‌ ସ୍କୁଲ୍‌ରେ ନାମ ଲେଖାଇଲେ । 
୧୯ ୨୧ରେ କୁନ୍ତଳାକୁମାରୀ ବିହାର ଓ ଓଡ଼ିଶାର ମେଡିକାଲ ବୋର୍ଡ 
ପରୀକ୍ଷାରେ ସର୍ବାଧିକ ନମ୍ବର ରଖି ପ୍ରଥମ ହୋଇଥିଲେ। ଏଥିପାଇଁ ସେ 
୧୬ଟି ରୌପ୍ୟ ଓ ସ୍ଵର୍ଣପଦକ ପାଇଥିଲେ । ସେ ସରକାରୀ ଚାକିରିରେ 
ଯୋଗ ନଦେଇ ସ୍ଵାଧୀନ ଭାବେ ଚିକିତ୍ସା କରିବାକୁ ସ୍ଥିରକଲେ। ତାଙ୍କର 
ଗୁରୁ କୈଳାସଚନ୍ଦ୍ରଙ୍କ ପ୍ରତି ସେ ଅନୁରାଗୀ ଥିଲେ ଓ ତାଙ୍କୁ ନେଇ 
କବିତା ଲେଖିବା ଆରମ୍ଭ କରିଥିଲେ। କ୍ରମେ କୈଳାସଙ୍କ ସହାୟତାରେ 
ତାଙ୍କର “ତାରା ପ୍ରତି” ଶୀର୍ଷକ ଏକ କବିତା “ଉତ୍କଳ ସାହିତ୍ୟ”ରେ 
ପ୍ରକାଶ ପାଇଲା। ପରେପରେ “ଶେଫାଳି ପ୍ରତି”, କମଳ ପ୍ରତି” ଆଦି 
ପ୍ରକାଶିତ ହୋଇ ଉଚ ପ୍ରଶଂସିତ ହେଲା। ସେ କୈଳାସଙ୍କୁ ବିବାହ 
କରିବାକୁ ଚାହି ଖ୍ରୀଷ୍ଟିଆନ୍‌ ଧର୍ମ ଛାଡ଼ି ବ୍ରାହ୍ମଧର୍ମ ଗ୍ରହଣ କରିଥିଲେ। 
ମାତ୍ର ବିବାହ ସମ୍ଭବ ହେଲାନାହିଁ। ପୁନଶ୍ଚ ସେ ଦିଲ୍ଲୀ ଯାଇ ସେଠାରେ 
ଆର୍ଯ୍ୟସମାଜର ଅନ୍ତର୍ଭୁକ୍ତ ହୋଇ ବିବାହ ପାଇଁ ଅନୁମତି ପାଇଲେ । 
ମାତ୍ର କୈଳାସ ଧରାଛୁଆଁ ନଦେବାରୁ ସେ ଡ. ବ୍ରହ୍ମଚାରୀଙ୍କୁ ବିବାହ 
କରିଥିଲେ । ଦିଲ୍ଲୀରେ ସେ ଚିକିତ୍ସା କ୍ଷେତ୍ରରେ ଖୁବ୍‌ ନାମ କମାଇବା 
ସହ ସାହିତ୍ୟ ରଚନାରେ ବ୍ରତୀ ହେଲେ । ତାଙ୍କ କବିତାର ପ୍ରଶଂସା କରି 
ପୁରୀର ମହିଳାବନ୍ଧୁ ସମିତି ତାଙ୍କୁ ‘ ଉଳୁଳ ଭାରତୀ” ଉପାଧି ଦେଇଥିଲେ। 
ସ୍ଵଜ୍ପ ଜୀବନକାଳ ମଧ୍ଯରେ ସେ ଅନେକ କାବ୍ୟ କବିତା ରଚନା କରି 
ଯଶସ୍ବୀ ହୋଇଥିଲେ। କେବଳ କବିତା ନୁହେଁ, ଭ୍ରାନ୍ତି ନଅତୁଣ୍ଡୀ, 
କାଳୀ ବୋହୂ, ପରଶମଣି, ରଘୁ ଅରକ୍ଷିତ ଆଦି ଅନେକ ସଫଳ 
ଉପନ୍ୟାସର ମଧ୍ଯ ଥିଲେ ସ୍ରଷ୍ଟା । ୧୯୩୭ରେ ଏକ ପୁତ୍ରସନ୍ତାନ 
ଜନ୍ମଦେବା ପରେପରେ ସେ ଚିରଦିନ ପାଇଁ ଆଖି ବୁଜିଥିଲେ। 


ˆ ମୀ ମୋ ସହର ସଂପର୍କ । ୭ ଏପ୍ରିଲ୍‌ ୨୦୧୮ 

ଗୋପାଳ ଚନ୍ଦ୍ର ପ୍ରହରାଜ (୧୮୭୪-୧୯୪୫) 
କ୍ଷେତ୍ର: ଭାଷା-ସାହିତ୍ୟ ( ପୂର୍ଵଚନ୍ଦ୍ର ଭାଷାକୋଷ ପ୍ରଣେତା) 


“ପୂର୍ଣଚନ୍ଦ୍ର ଓଡ଼ିଆ ଭାଷାକୋଷ”ର ସଂକଳକ ଭାବେ ଗୋପାଳ ଚନ୍ଦ୍ର 
ପ୍ରହରାଜ ପ୍ରାତଃସ୍ମରଣୀୟ | ଜଗତସିଂହପୁର ଜିଲ୍ଲା ଅନ୍ତର୍ଗତ ସିଦ୍ଧେଶ୍ବରପୁର 
ଗାଁରେ ଏକ ଜମିଦାର ପରିବାରରେ ୯ ସେପ୍ଟେମ୍ବର ୧୮୭୪ 
ମସିହାରେ ତାଙ୍କର ଜନ୍ମ । ଗାଁ ମାଇନର୍‌ ସ୍କୁଲ୍‌ ରେଭେନ୍‌ସା 
କଲେଜିଏଟ୍‌ ସୁୁଲ୍‌ରେ ପ୍ରାଥମିକ ଓ ମାଧ୍ଯମିକ ଶିକ୍ଷା ପରେ ରେଭେନ୍‌ସା 
କଲେଜ୍‌ରେ ଏଫ.ଏ. ଏବଂ କଲିକତାରେ ବି.ଏ. ଶେଷ କରିଥିଲେ 
ସେ। କଟକରେ ମଧୁସୂଦନ ଦାସଙ୍କ ସହଯୋଗୀ ଭାବେ ପ୍ରଥମେ 
ଓକିଲାତି ଆରମ୍ଭ କରିଥିଲେ । ପରେ ସ୍ଵାଧୀନ ଭାବେ ଜୀବିକା ନିର୍ବାହ 
କରିଥିଲେ। ବାପା ବୋଉଙ୍କର ଇଛା ଥିଲା ପୁଅ ହାକିମ ହେବ; 
ଏପରିକି ଗୋପାଳଙ୍କର ଇଛା ଥିଲା ରାଜନୀତି କରିବା ପାଇଁ, ମାତ୍ର 
ୟା ଭିତରୁ କିଛି ଦବି ହୋଇନଥିଲେ ସେ। ବରଂ କାହାଣୀ, ପ୍ରବନ୍ଧ, 
ରମ୍ୟରଚନା, ସାହିତ୍ୟ ସମାଲୋଚନା, ଜୀବନୀ, ଆତ୍ୃଜୀବନୀ, 
ଭାଷାଚର୍ଚଚା। ଏବଂ ସମ୍ବାଦଧର୍ମୀ ରଚନାରେ ମନୋନିବେଶ କରି 
ଅଲକ୍ଷ୍ୟରେ ସାହିତ୍ୟ ଜଗତକୁ ପଶି ଯାଇଥିଲେ। କବିତାରୁ ଆରମ୍ଭ 
ହୋଇଥିଲା ତାଙ୍କର ସୃଜନଯାତ୍ରା। ତେବେ ରମ୍ୟରଚନା କ୍ଷେତ୍ରରେ 
ତାଙ୍କର ବେଶ୍‌ କାଟ୍ତି ଥିଲା। “ଭାଗବତ ଟୁଙ୍ଗୀରେ ସନ୍ଧ୍ୟା, “ବାଇ 
ମାହାନ୍ତି ପାଞ୍ଜି” ଆଦି ତାଙ୍କ ଉ୍ପର୍ଷର ପ୍ରମାଣ । ତେବେ ୧୯୧୩ରେ 
ସମଗ୍ର ଓଡ଼ିଶାର ଭାଷା, ସାହିତ୍ୟ, ଧର୍ମ, ଦର୍ଶନ, ବିଜ୍ଞାନ ଆଦିକୁ 
ଏକାଠି କରି ସେ ସଂକଳନ ଆରମ୍ଭ କଲେ ଏକ ଶଦ୍ଦକୋଷର, ଯାହା 
୧୯୩୦ ମସିହାରେ ପ୍ରଥମ ଖଣ୍ଡରେ ପ୍ରକାଶ ପାଇଲା ୯ ପୂର୍ଣ୍ଣଚନ୍ଦ୍ର 
ଓଡ଼ିଆ ଭାଷାକୋଷ” ଭାବେ । ଏହାର ସଂପୂର୍ଣ ଖଣ୍ଡର ପ୍ରକାଶନ ଶେଷ 
ହେବାକୁ ଲାଗିଥିଲା ଦଶ ବର୍ଷ । ହିନ୍ଦୀ, ବଙ୍ଗଳା, ଓଡ଼ିଆ ଓ ଇଂରାଜୀ 
ଚାରିଟି ଲିପିରେ ସଂକଳିତ ଏହି ଶବ୍ଦକୋଷର ପୃଷ୍ଠା ସଂଖ୍ୟା ୯,୫୦୩ | 
ସାତଟି ଖଣ୍ଡରେ ପ୍ରକାଶିତ ଏହି ମହାଗ୍ରନ୍ୁରେ ସଂଯୋଜିତ ହୋଇଛି 
ଅନେକ ଗ୍ରାମୀଣ ଓ ଅଶ୍ଲୀଳ ଶବ୍ଦା। ଏବଂ ଏହାର କାରଣ ଦର୍ଶାଇବାକୁ 
ଯାଇ ସେ କହିଛନ୍ତି ଜଣେ ଅଭିଧାନକାର ଶହର ସଂଗ୍ରାହକ ଓ 
ବ୍ୟାଖ୍ୟାକାର- ତାହା କଥିତ, ଲିଖିତ, ଶ୍ଲୀଳ, ଅଶ୍ଲୀଳ ଯାହା ହେଉ। 
ପୂର୍ଵଚନ୍ଦ୍ର ଭାଷୀକୋଷର ବିଶାଳତା ଭିତରେ ବାସ୍ତବରେ ଲୁଚିରହିଛି 
ଓଡ଼ିଆ ଜାତିର ଅସ୍ମିତା। ଭାଷାକୋଷ ବ୍ୟତୀତ ବହୁ ପ୍ରବନ୍ଧ ଜୀବନୀ, 
ଚିଠି, ସମୀକ୍ଷା, ମୁଖବନ୍ଧର ଲେଖକ ଓ ସଂକଳକ ଭାବେ ସେ 
ସୁପରିଚିତ। ନିଜ ଇଛାରେ ଜୀବନ ବଞ୍ଚିଥିବା ଓ ସମାଲୋଚନାକୁ 
ଖାତିର କରୁନଥିବା ଏହି ବିରଳ ପ୍ରତିଭା ୧୬ ମେ ୧୯୪୫ 
ମସିହାରେ ମାତ୍ର ୭୦ ବର୍ଷ ବୟସରେ ଆମ ଗହଣରୁ ବିଦାୟ ନେଲେ । 

. ଗୋପୀନାଥ ନନ୍ଦଶର୍ମା (୧୮୬୯-୧୯୨୪) 
କ୍ଷେତ୍ର: ଭାଷା-ସାହିତ୍ୟ (ଓଡ଼ିଆ ଭାଷାତତ୍ତ) 


ସଂସ୍କୃତ, ପ୍ରାକୃତ, ଓଡ଼ିଆ ଓ ପ୍ରାଚୀନ ଭାଷାରେ ଧୁରୀଣ ଗୋପୀନାଥ 
ନନ୍ଦଶର୍ମା ତାଙ୍କର ସର୍ବଶ୍ରେଷ୍ଠ କୃତି ଓଡ଼ିଆ ଭାଷାତତ୍ତ” ପାଇଁ ଚିରକାର 
ସ୍ମରଣୀୟ ହୋଇ ରହିବେ। “ଶବ୍ଦତତ୍ତ୍ଵବୋଧ ଅଭିଧାନ” ମଧ୍ଯ ତାଙ୍କ 
ଜୀବନବ୍ୟାପି ସାଧନାର ଫଳଶ୍ରତି। ଓଡ଼ିଆ ସାହିତ୍ୟରେ ପ୍ରଥମ 
*ତୁଳନାତ୍ସକ ଅଧ୍ୟୟନ”ର ଶ୍ରେୟ ତାଙ୍କୁ ମିଳେ। ଗଞ୍ଜାମ ଜିଲ୍ଲାର 
ପାରଳାଖେମୁଣ୍ଡି ସହରରେ ୧୮୬୯ ମସିହା ଅଗଷ୍ଟ ୨୧ ତାରିଖରେ 
ଜନ୍ମ ନେଇଥିଲେ ଗୋପୀନାଥ। ପାରଳାଖେମୁଣ୍ଡି ରାଜ-କଲେଜ୍‌ରେ 
ସେ ପ୍ରଥମେ ପଶ୍ଡିତ ଥିଲେ ଓ ପରେ ଅଧ୍ୟାପକ ଭାବେ ଯୋଗଦେଲେ । 
କାବ୍ୟ, କବିତା, ଅନୁବାଦ, ନାଟକ, ପ୍ରବନ୍ଧ ସମାଲୋଚନା, ଶବ୍ଦକୋଷ 
ଭଳି ବହୁ ବିଷୟରେ ସେ ଲେଖନୀ ଚାଳନା କରି ସଫଳ ହୋଇଥିଲେ। 
ସଂସ୍କୃତରୁ ଅନେକ ଉଚ୍ଚକୋଟୀର କାବ୍ଯ ଅନୁବାଦ କରି ସେ ଓଡ଼ିଆ 
ପାଠକୀୟତାକୁ ସମ୍ପଦ୍ଧ କରିଛନ୍ତି । କାଳିଦାସଙ୍କ ମେଘଦୂତ, ରୂପ 
ଗୋସ୍ଵାମୀଙ୍କ ଉଦ୍ଧବ ଦୂତ, ଭବଭୁତିଙ୍କ ରାମାଶ୍ଵମେଧ ନାଟକ, ଭାସ୍କର 
କବିଙ୍କ ଉନ୍ନତ୍ତ ରାଘବ ଆଦି ତାର ଉଦାହରଣ | ତାଙ୍କ ରଚିତ  ଶ୍ରୀଭାରତ 
ଦର୍ପଣ” ଓଡ଼ିଆ ସାହିତ୍ୟର ସର୍ବପ୍ରଥମ ତୁଳନାତ୍ସକ ଆଲୋଚନା ଗ୍ରନ୍ଧ 
ବୋଲି ଦାବି ହୁଏ। ଏହା “ସଂସ୍କୃତ ମହାଭାରତ” ଓ “ସାରଳା 
ମହାଭାରତର ଏକ ତୁଳନାତ୍ସକ ଅଧ୍ୟୟନ ଥିଲା। “ଶ୍ରୀମତ୍‌ ରାମାୟଣ 
ସମାଲୋଚନା” ପୁସ୍ତକଟି ମଧ୍ୟ ବଳରାମ ଦାସଙ୍କ ଦାଣ୍ତି ରାମାୟଣ” 
ଏବଂ ସଂସ୍କୃତ ରାମାୟଣର ତୁଳନାତ୍ସକ ସମାଲୋଚନା। “ମୁକୁର” 
ପତ୍ରିକାରେ - ଏହା ଧାରାବାହିକ ଭାବେ ପ୍ରକାଶିତ ହେଉଥିଲା! ମାତ୍ର 
ତାଙ୍କର ଅକାଳରେ ଦେହାନ୍ତ ହେବାରୁ ଏହା ଅସମ୍ପୂର୍ଣ୍ଣ ରହିଗଲା ଓଡ଼ିଆ 
ଭାଗବତ ସମାଲୋଚନା” ନାମରେ ଆଉଏକ ତୁଳନାତ୍ସକ ଆଲେଖ୍ୟ 
ସେ ଗୋପବନ୍ଧୁ ଦାସଙ୍କ ସଂପାଦିତ ˆ ସତ୍ୟବାଦୀ” ପତ୍ରିକାରେ ଧାରାବାହିକ 
ଭାବେ ପ୍ରକାଶ କରୁଥିଲେ। କିନ୍ତୁ ତାହା ମଧ୍ଯ ଅସଂପୂର୍ଣ୍ଣ ରହିଯାଇଥିଲା। 
ଓଡ଼ିଆ ଭାଷା-ସାହିତ୍ୟକୁ ତାଙ୍କର ଶ୍ରେଷ୍ଠ ଅବଦାନ ଥିଲା “ଓଡ଼ିଆ ଶବ୍ଦତର୍ତ” , 
ଯେଉଁଥିରେ ସେ ଓଡ଼ିଆ ଭାଷା ଓ ପ୍ରାକୃତ ଭାଷା ମଧ୍ୟରେ ଥିବା ଗଭୀର 
ସଂପର୍କକୁ ଉନ୍ମୋଚିତ କରିଛନ୍ତି। ପ୍ରାକ୍ୃତକୁ ଓଡ଼ିଆ ଭାଷାର ଉତ୍ସ ବୋଲି 
ପ୍ରମାଣିତ କରି ସେ ଓଡ଼ିଆ ଶହ୍ଦର ଗଠନ ଓ ବିଚାର ନିୟମ ଉପରେ 
ତାଙ୍କର ମନନଶୀଳ ଯୁଲ୍ତି ଉପସ୍ଥାପନ କରିଛନ୍ତି। ଭାଷାକୋଷ ସଂକଳନ 
କ୍ଷେତ୍ରରେ ସେ ଗୋପାଳଚନ୍ଦ୍ର ପ୍ରହରାଜଙ୍କ ପୂର୍ବସୁରୀ। ତାଙ୍କର ଓଡ଼ିଆ 
ଭାଷା ଥିଲା ସଂସ୍କୃତ ପ୍ରଭାବିତ । ଓଡ଼ିଆ ସମାଲୋଚନା କ୍ଷେତ୍ରରେ ବଳିଷ୍ଠ 
ପରମ୍ପରାର ସୂତ୍ରପାତ କରିଥିବା ପଣ୍ଡିତ ନନ୍ଦଶର୍ମା ୧୯ ୨୪ ମସିହାରେ 
ଆମ ଗହଣରୁ ବିଦାୟ ନେଇଥିଲେ। 


ଗୋପୀନାଥ ମହାନ୍ତି (୧୯୧୪-୧୯୯୧) 
କ୍ଷେତ୍ର: ଭାଷା-ସାହିତ୍ୟ ( ଉପନ୍ୟାସ) 


ପଦ୍ମଭୂଷଣ ଗୋପୀନାଥ ମହାନ୍ତି ଆଧୁନିକ ଓଡ଼ିଆ ଉପନ୍ୟାସର ଯୁଗସ୍ଷ୍ଟା | 
ଉପନ୍ୟାସ ସହିତ କବିତା, ଗଛ, ଜୀବନୀ, ଆତ୍ସଜୀବନୀ, ନାଟକ ଓ 
ଅନୁବାଦରେ ମଧ୍ଯ ତାଙ୍କର ଥିଲା ଅଭୂତପୂର୍ବ ଦକ୍ଷତା। ୨୦ ଏପ୍ରିଲ୍‌ 
୧୯ ୧ ୪ରେ କଟକ ଜିଲ୍ଲାରେ ମହାନଦୀ କୂଳର ଏକ ଛୋଟିଆ ଗ୍ରାମ 
ନାଗବଳୀରେ ତାଙ୍କର ଜନ୍ମ । ତାଙ୍କର ବଡ଼ଭାଇ ଥିଲେ ବିଖ୍ୟାତ 
ଞପନ୍ୟାସିକ କାହ୍ଚରଣ ମହାନ୍ତି । ୧୯୩୬ରେ ପାଟଣା ବିଶ୍ଵବିଦ୍ୟାଳୟରୁ 
ଇଂରାଜୀରେ ସ୍ବାତକୋତ୍ତର ଶେଷ କଲାପରେ ଗୋପୀନାଥ ଓଡ଼ିଶା 
ପ୍ରଶାସନିକ ସେବାରେ ଯୋଗ ଦିଅନ୍ତି ଓ ଓଡ଼ିଶାର ବିଭିନ୍ନ ସ୍ଥାନରେ 
ସରକାରୀ କାର୍ଯ୍ୟରେ ମୁତୟନ ହୁଅନ୍ତି। ଏହି ଧାରାରେ ୧୯୪୦ରେ 
ତାଙ୍କର ନିଯୁକ୍ତି ହୁଏ ଆଦିବାସୀ ଅଧୁଷିତ କୋରାପୁଟ ଜିଲ୍ଲାରେ ଓ 
ସେଠାରେ ସେ କନ୍ଧ, ପରଜା, କୁଇ, ସଉରା ସଂପ୍ରଦାୟର ଭାଷା ଓ 
ସଂସ୍କୃତି ସଂସ୍ପର୍ଶରେ ଆସନ୍ତି । ଆଦିବାସୀ ଜୀବନ ଆଧାରିତ ଦାଦିବୁଢ଼ା, 
ପରଜା, ଅମୃତର ସନ୍ତାନ ଆଦି ଉପନ୍ୟାସ ରଚନା କରି ସେ ଯେ 
କେବଳ ଯଶସ୍ବୀ ହୁଅନ୍ତି ତାହା ନୁହେଁ, ଆଦିବାସୀ ଜୀବନ ଓ ସମାଜର 
ନିଚ୍ଛକ, ମାର୍ମିକ, ଜୀବନ୍ତ, ବିସ୍ୃତ, ଦୁର୍ଲଭ ଚିତ୍ରମାନ ଜନମାନସରେ 
ଉଦ୍‌୍ଭାସିତ ହୁଏ| ପରବର୍ଭୀ ସମୟରେ ହରିଜନ, ଦାନାପାଣି, 
ଲୟବିଲୟ, ମାଟିମଟାଳ ଆଦି ଆଉ କେତୋଟି କାଳଜୟୀ ଉପନ୍ୟାସ 
ଗୋପୀନାଥଙ୍କ ପାଇଁ ଓଡ଼ିଆ କଥାସାହିତ୍ୟରେ ସଂରକ୍ଷଣ କରେ ଏକ 
ସୁଦୃଢ଼ ଆସନ। ଛାଇ ଆଲୁଅ, ଉଡ଼ନ୍ତା ଖଇ, ଶରଶଯ୍ଯା ଆଦି ଗଳ 
ସଂକଳନ, ଦୀଫଂଜ୍ୟୋତି, ଧୂଳିମାଟିର ସନ୍ଗ୍‌ ଉତ୍କଳମଣି ଆଦି ଜୀବନୀ 
ଏବଂ ସ୍ତୋତସ୍ଵତୀ ଆତ୍ସଜୀବନୀ ରଚନା କରି ସେ ସାହିତ୍ୟର ପ୍ରମୁଖ 
ବିଭାଗଗୁଡ଼ିକରେ ଛାଡ଼ି ଯାଆନ୍ତି ବଳିଷ୍ଠ ସ୍ଵାକ୍ଷର। ଆଲୋଚନା, 
ଗବେଷଣାମୂଳକ ପ୍ରବନ୍ଧ ଭାଷାତତ୍ତ୍ର ବିଭାଗରେ ମଧ୍ଯ ସେ ରଚନା 
କରନ୍ତି ଅନେକ ପୁସ୍ତକ । କଳାଶକ୍ତି, ଗଦବା ଭାଷା, କୁଭୀ-କନ୍ଧ 
ଭାଷାତତ୍ତୃ କୁଭୀ ଲୋକତି ଲୋହି ପଣବୁ, କନ୍ଧ-ପରଜା ସ୍ତୋତ୍ର ଓ 
ସଙ୍ଗୀତ, ସଉରା ଭାଷା ଆଦି ତାଙ୍କର କେତୋଟି ଉଲ୍ଲେଖନୀୟ ଅବଦାନ | 
କେନ୍ଦ୍ର ସାହିତ୍ୟ ଏକାଡେମୀ ପୁରସ୍କାର, ଜ୍ଞାନପୀଠ ପୁରସ୍କାର, ପଦ୍ଧଭୂଷଣ 
ଉପାଧି ଆଦି ଅନେକ ଜାତୀୟ ପୁରସ୍କାରରେ ସମ୍ମାନିତ ଏହି ବିରଳ 
ପ୍ରତିଭାଙ୍କୁ ୧୯୭୬ ମସିହାରେ ସମ୍ବଲପୁର ବିଶ୍ଵବିଦ୍ୟାଳୟ ତରଫରୁ 
ମିଳେ ଡିଲିଟ୍‌ ଉପାଧି। ବହୁ ପୁସ୍ତକ ତାଙ୍କର ଇଂରାଜୀ ଓ ଭାରତୀୟ 
ଭାଷାମାନଙ୍କରେ ଅନୁଦିତ ହୋଇ ସର୍ବଭାରତୀୟ ସ୍ତରରେ ତାଙ୍କୁ ଓ 
ଓଡ଼ିଆ ସାହିତ୍ୟକୁ ପରିଚିତ କରାଏ ମାତ୍ର ୭୭ ବର୍ଷ ବୟସରେ ୨୧ 
ଅଗଷ୍ଟ ୧୯୯ ୧ରେ ଏହି ଅଗ୍ରଗଣ୍ୟ ସାହିତ୍ୟକଙ୍କର ପରଲୋକ ହୁଏ । 


୭ ଏପ୍ରିଲ୍‌ ୨୦୧୮ | ମୋସହର ସଂପର୍କ | ୧ ୯ 

ଦାଶରଥି ପଟ୍ଟନାୟକ (୧୯୦୭-୧୯୯୬) 
କଷେତ୍ର: ଭାଷା-ସାହିତ୍ୟ (ଗରନ୍ଛାଗାର) 


ଓଡ଼ିଶାରେ ପାଠାଗାର ଆନ୍ଦୋଳନ ? କ୍ଷେତ୍ରରେ ଯାହାଙ୍କ ଶ୍ରମ ଓ ଅବଦାନକୁ 
କଦାପି ଅସ୍ଵୀକାର କରିହେବ ନାହିଁ, ସେ ହେଲେ ଦାଶରଥି ପଟ୍ଟନାୟକ | 
ଦାସିଆ ଅଢା ନାମରେ ଖ୍ୟାତ ଏହି ମହାପୁରୁଷ ୧୨ ଜୁଲାଇ 
୧୯୦୭ରେ ନୟାଗଡ଼ ଜିଲ୍ଲାର ଉଦୟପୁର ଗ୍ରାମରେ ଜନ୍ମଗ୍ରହଣ 
କରିଥିଲେ। ଷଷ୍ଠ ଶ୍ରେଣୀ ଯାଏ ପାଠ ପଢ଼ିଥିଲେ ସେ ସୀମିତ ଶିକ୍ଷା ଓ 
ଆର୍ଥିକ ଦୂସ୍ପିତି ସନ୍ତେ ତାଙ୍କର ଥିଲା ଦୃଢ଼ ମନୋବଳ ଫଳରେ ସେ 
ଓଡ଼ିଶାର ସାଂସ୍କୃତିକ ଜଗତରେ ନିଜର ଦ୍ଵପ୍ତ ପାଦଚିହ୍ନ ରଖିବାକୁ ସକ୍ଷମ 
ହୌଥିଲେ। ଜୀବନରେ ପାଠାଗାରର ଆବଶ୍ୟକତା ଯେ କେତେ ତାହା 
ବେଶ୍‌ ଡେରିରେ ହେଲେ ବି ବୁଝିଥିଲେ। ମନରେ ଏହି ଆନ୍ଦୋଳନର 
ବୀଜ ବୁଣିଥିଲେ ତାଙ୍କର ଜଣେ ସଲ୍‌ ଟିଚର୍‌ | ମାତ୍ର ୫ ଖଣ୍ଡ ବହି ଓ 
ଗୋଟେ ଟିଣ ବାକ୍ସରୁ ଆରମ୍ଭ ହୋଇଥିବା ତାଙ୍କର ପାଠାଗାର 
ଅଭିଯାନ ତାଙ୍କୁ ପରବ ସମୟରେ ନେଇ ପହଞ୍ଚାଇଥିଲା ୫୦ 
ହଜାର ବହି, ୬୫ ହଜାର ପତ୍ରିକା, ୨ ୫୦୦ ସମ୍ବାଦପତ୍ରର ବିଶାଳ 
ଗ୍ରଚ୍ଛାଳୟ ପାଖରେ । କେବଳ ସେତିକି ନୁହେଁ ୫୦୦୦ରୁ ଅଧିକ 
ପୋଥି, ଅସଂଖ୍ୟ ଧାତବ ମୁଦ୍ରା, ମୂରଭି, ବିରଳ ବ୍ୟବହାର୍ଯ୍ୟ ପଦାର୍ଥ, 
ଖେଳଣା, କଣ୍ଢେଇ, ମୃତଜୀବଙ୍କ ଫସିଲ୍‌, ଜହ୍ନର ପଥର, 
ମହେଞ୍ଜୋଦ୍ାରୋର ଶିଳାଖଣ୍ଡ, ଶ୍ରୀରାମଙ୍କ ଭାସମାନ ପଥର, ପୁରାତନ 
କଳାକୃତି ଆଦି ଅସଂଖ୍ୟ ପଦାର୍ଥ ତାଙ୍କ ପାଠାଗାରର ଶୋଭା ବର୍ଷନ 
କଲା। ତାଙ୍କୁ ଯେତେବେଳେ ୫୦ ବର୍ଷ, ସେତେବେଳେ ସେ ପତ୍ନୀ 
ଓ ମାଙ୍କ ହାତରେ ଘରସଂସାର ଦାୟିତ୍ଵ ନ୍ୟସ୍ତ କରି ଏହି ଅଭିଯାନରେ 
ବାହାର ଯାଇଥିଲେ ଓ ସାରା । ଓଡ଼ିଶା ବୁଲିବୁଲି NO ବର୍ଷ ଯାଏ ଏହି 
ମହତ କାର୍ଯ୍ୟରେ ସକ୍ରିୟ ରହିଥିଲେ | ଏହି ସମୟକାଳ ମଧ୍ୟରେ ସେ 
ସାଧାରଣ ଲୋକଙ୍କଠାରୁ ଆରମ୍ଭ କରି ନେତା, ମନ୍ତ୍ରୀ, ପ୍ରଶାସକ, 
ଲେଖକ, କଳାକାର ସମସ୍ତଙ୍କୁ ଭେଟିଥିଲେ ଓ ତାଙ୍କର ଅଭିଯାନକୁ 
ସଫଳ କରିବାକୁ ଆହ୍ଵାନ ' କରିଥିଲେ। ବହିଟିଏ ଦେଖିଲେ ତାଙ୍କର 
ଆଖି ଚକ୍ଚକ୍‌ କରିଉଠୁଥିଲା, ମନରେ ଖେଳିଯାଉଥିଲା ` ଚମକ | 
ଅଣ୍ଟାରେ ଖଣ୍ଡେ ଗାମ୍ଲଛା, ମୁଣ୍ଡରେ ଗୋଟେ ପଗଡ଼ି ଓ ହାତରେ ଖଣ୍ଡେ 
ଖଝୁଲାମୁଣିଓ ଏତିକି ହି ଥିଲା ତାଙ୍କର ଭେକ । ଅଥଚ ସେଇ ଦୁର୍ବଳିଆ 
ହାଡ଼ୁଆ ଚେହେରା ଦିନେ ସାରା ଓଡ଼ିଶା ପାଇଁ ଆଇକନ୍‌ ପାଲଟି ଯାଇଥିଲା 
କାହାରି ସାହାଯ୍ୟ ନନେଇ ଏକୁଟିଆ, ଖାଲି ପାଦରେ ଚାଲିଚାଲି ସେ 
ଯେଉଁ କୀର୍ରିସ୍ତମ୍ଭ ରଖିଯାଇଛନ୍ତି, ତାହା ଯେତିକି ଅବିଶ୍ଵସନୀୟ PS 
ଅସମ୍ଭବ। ୯୦ ବର୍ଷ ବୟସରେ ୧୯୯୭ ମସିହାରେ ଏହି 
` ବ୍ୟକ୍ରିତ୍ଵଙ୍କର ମହାପ୍ରୟାଣ ଘଟିଥିଲା। 


me ମୋଝଳ ସଂପର୍କ । ୭ ଏପ୍ରିଲ୍‌ ୨୦୧୮ 


ଫକୀରମୋହନ ସେନାପତି (୧୮୪୩-୧୯୧୮) 
କ୍ଷେତ୍ର: ଭାଷା-ସାହିତ୍ୟ (ଓଡ଼ିଆ ଗଛର ଜନକ) 


ଆଧୁନିକ ଓଡ଼ିଆ ସାହିତ୍ୟର ଯୁଗାନ୍ତକାରୀ ସ୍ରଷ୍ଟା ଫକୀରମୋହନ ସେନାପତି 
ଓଡ଼ିଆ ଗଛର ଜନକ ଭାବେ ସର୍ବଜନବିଦିତ | ଭାଷା, ଜାତି ଓ ଅସ୍ିତାର 
ଚରମ ବିପତ୍ତି ବେଳେ ଜନ୍ମ ହୋଇ ସେ ଓଡ଼ିଶାର ଜାତୀୟତାକୁ 
ପୁନୋରୁଦ୍ଧାର କରିଥିଲେ। ୧୮୪୩ ମସିହା ଜାନୁଆରୀ ମାସ ମକର 
ସଂକ୍ରାନ୍ତି ତିଥିରେ ବାଲେଶ୍ଵର ଜିଲ୍ଲାର ମଲ୍ଲି କାଶପୁରଠାରେ ତାଙ୍କର ଜନ୍ମ 
ବାଳୁତ ବୟସରେ ହି ସେ ପିତା ମାତାଙ୍କୁ ହରାଇଥିଲେ ଓ ଜେଜେମା 
କୁଚିଳା ଦେଇଙ୍କ ଦ୍ଵାରା ଲାଳିତପାଳିତ ହୋଇଥିଲେ। ନଅ ବର୍ଷ 
ବୟସରେ ଫକୀରମୋହନ ଗାଁ ଚାଟଶାଳୀରେ ନାମ ଲେଖାଇଥିଲେ। 
କିଛି ଦିନ ପରେ ପାଠ ଛାଡ଼ି ବଡ଼ବାପାଙ୍କ ଅଝାଲ ସିଲାଇ ଓ ନିମକ 
ମାହାଲ କାର୍ଯ୍ୟରେ ସହଯୋଗ କରିଥିଲେ । ବାଲେଶ୍ଵରର ବାରବାଟୀ 
ସ୍କୁଲ୍‌ରେ ନାମ ଲେଖାଇ ସେ ପ୍ରଥମ ଶ୍ରେଣୀରେ ଉତ୍ତୀର୍ଣ୍ଣ ହେଲେ ଓ 
ପରେ ସେହି ସ୍ତୁଲ୍‌ର ତୃତୀୟ ଶିକ୍ଷକ ଭାବେ ଚାକିରି କଲେ। ସେହି 
ସମୟରେ ସେ ବଙ୍ଗଳା ଓ ସଂସ୍କୃତ ଭାଷା ଶିଖିଥିଲେ। ମିସନ୍‌ ସ୍ତୁଲ୍‌ର 
ପ୍ରଧାନ ଶିକ୍ଷକ ଥିବାବେଳେ ସେ ବାଲେଶ୍ଵରର କଲେକ୍ଟର ଜନ୍‌ 
ବୀମ୍‌ସଙ୍କ ସଂସ୍ପର୍ଶରେ ଆସିଲେ। ୧୮୬୮ରେ ସେ ଏକ ଛାପାକଳ 
ପ୍ରତିଷ୍ଠା କରି ସମ୍ବାଦପତ୍ର ବାଲେଶ୍ଵର ସମ୍ବାଦବାହିକା” ଓ ସାହିତ୍ୟ ପତ୍ରିକା 
* ବୋଧଦାୟିନୀ” ପ୍ରକାଶ କଲେ। ସେ ସମୟରେ ବଙ୍ଗବାସୀ କାନ୍ତିଚନ୍ଦ୍ର 
ଭଟ୍ଟାଚାର୍ଯ୍ୟ ଓଡ଼ିଶାର ସ୍ତୁଲ୍‌ ମାନଙ୍କରୁ ଓଡ଼ିଆ ଭାଷା ଉଠାଇଦେବାର 
ଚକ୍ରାନ୍ତ କରିଥିଲେ, ଯାହା ଫକୀରମୋହନଙ୍କ ଭାଷା ଆନ୍ଦୋଳନ କରିବା 
ପାଇଁ ବାଧ୍ଯ କରିଥିଲା। ବାଲେଶ୍ଵରର ବହୁ ସରକାରୀ କର୍ମଚାରୀ ଓ 
ଜନସାଧାରଣଙ୍କ ସମର୍ଥନ ନେଇ ସେ ଆନ୍ଦୋଳନରେ ସାମିଲ ହେଲେ 
ଓ ଓଡ଼ିଆ ଭାଷାରେ କେତେଖଣ୍ଡ ପାଠ୍ୟପୁସ୍ତକ ମଧ୍ୟ ରଚନା କଲେ । 
' ଭାରତବର୍ଷର ଇତିହାସ” ବୃତି ପରୀକ୍ଷାରେ ପାଠ୍ୟପୁସ୍ତକ ଭାବେ 
ମନୋନୀତ ହେଲା। ଜନ୍‌ ବୀମ୍‌ସ୍‌ଙ୍କ ସୁପାରିଶ କ୍ରମେ ଫକୀରମୋହନ 
ନୀଳଗିରିର ଦେବାନ୍‌ ଭାବେ ନିଯୁକ୍ତ ହେଲେ। ସାତଖଣ୍ଡ ରାମାୟଣ, 
ଅଠରଖଣ୍ଡ ମହାଭାରତ, ଶ୍ରୀମଦ୍‌ ଭାଗବତ ଗୀତା ଆଦି ଅନୁବାଦ କରିବା 
ସହ ଓଡ଼ିଆ ସାହିତ୍ୟର ପ୍ରଥମ ଗଳ “ରେବତୀ” ସେ ରଚନା କରିଥିଲେ। 
“ଛମାଣ ଆଠଗୁଣ୍ଠ” ଉପନ୍ୟାସ ତାଙ୍କୁ ଜଣେ ଉଚ୍ଚକୋଟୀର ଲେଖକର 
ମାନ୍ୟତା ଦେଲା। କବିତା, ଭ୍ରମଣ, ଗଛ, ଉପନ୍ୟାସ, ପ୍ରବନ୍ଧ ଆତ୍ସଚରିତ 
ଆଦି ସବୁ ବିଭାଗରେ ଲେଖନୀ ଚାଳନା କରି ସଫଳ ହୋଇଥିବା 
ଫକୀରମୋହନଙ୍କୁ ୧୯ ୧୬ରେ ବାମଣ୍ଡା ରାଜଦରବାର ପକ୍ଷରୁ 
ସରସ୍ବତୀ” ଉପାଧି ପ୍ରଦାନ କରାଯାଇଥିଲା। ୧୯୧୮ ଜୁନ୍‌ ୧୪ 
ତାରିଖରେ ବ୍ୟାସକବି ଫକୀରମୋହନ ଦେହତ୍ୟାଗ କରିଥିଲେ। 


ବିନୋଦ କାନୁନ୍‌ଗୋ (୧୯୧୨-୧୯୯୦) 
କ୍ଷେତ୍ର: ଭାଷା-ସାହିତ୍ୟ (ଜ୍ଞାନମଣ୍ଡଳ ପ୍ରଣେତା) 


ବିଶ୍ଵକୋଷ “ଜ୍ଞାନମଣ୍ଡଳ”ର ପ୍ରଣେତା ବିନୋଦ କାନୁନ୍‌ଗୋ ଆଧୁନିକ 
ଓଡ଼ିଶାର ଅନ୍ୟତମ ଜ୍ଞାନନିର୍ମାତା | ଜ୍ଞାନକୋଷ ବା ଏକସାଇକ୍ଲୋପିଡ଼ିଆ 
ଏକୁଟିଆ ସଂପାଦନା କରିବା ଏକପ୍ରକାର ଅସମ୍ଭବ ବ୍ୟାପାର ହୋଇଥିବା 
ବେଳେ ସେ ଏହାକୁ ସମ୍ଭବ କରି ଦେଖାଇଥିଲେ। ୧୯୧୨ ମସିହା 
ଜୁନ୍‌ ୬ ତାରିଖରେ କଟକ ଜିଲ୍ଲାର ମଲ୍ଲିପୁର ଗ୍ରାମରେ ଜନ୍ମ ଗ୍ରହଣ 
କରିଥିଲେ ବିନୋଦ | ପିତାଙ୍କ ନାମ କେଶବ ଚରଣ ଓ ମାତାଙ୍କ ନାମ 
ପୀର ଦେବୀ | ଅନ୍ୟତମ ବିରଳ ପ୍ରତିଭା ପ୍ରଫେସର୍‌ ଆଉଁବଲ୍ଲଭ ମହାନ୍ତି 
ଥିଲେ ତାଙ୍କର ମାମୁ । ରେଭେନ୍‌ସା କଲିଜିଏଟ୍‌ ସ୍କୁଲ୍‌ରେ ୧୯୩୦ 
ମସିହାରେ ପଢୁଥିବା ବେଳେ ଭାରତୀୟ ସ୍ଵାଧୀନତା ଆନ୍ଦୋଳନରେ 
ଯୋଗଦେଇଥିବାରୁ ତାଙ୍କ ସ୍କୁଲ୍‌ରୁ ବହିଷ୍କାର କରାଯାଇଥିଲା। ସେ 
ଲବଣ ସତ୍ୟାଗ୍ରହରେ ପ୍ରତ୍ୟକ୍ଷ ଭାବେ ଅଂଶ ଗ୍ରହଣ କରିଥିଲେ । 
୧୯୩୦ରେ କାରାବରଣ କଲେ ଓ ଖଲାସ୍‌ ହେବା ପରେ କଟକ- 
ପୁରୀ ସେବାଦଳ କ୍ୟଯାମ୍ଚ୍‌ରେ ଯୋଗଦେଲେ। ୧୯୩୪ରେ ଗାନ୍ଧୀ 
ଶିକ୍ଷାଶ୍ରମ କଇଥା ଚମ୍ପାପୁରଠାରେ ଲୁଗାବୁଣା ଓ ଖଦି କାମରେ ସେ 
ସଂପୃକ୍ତ ହେଲାପରେ ଗାନ୍ଧିଜୀଙ୍କ ପଦଯାତ୍ରାରେ ଅଂଶ ଗ୍ରହଣ 
କରିଥିଲେ। ଅନୁଗୁଳରୁ ପୁରୀ ଓ ପୁରୀରୁ ଭଦ୍ରକ ପର୍ଯ୍ୟନ୍ତ ଗାନ୍ଧିଜୀଙ୍କ 
ପାଖେପାଖେ ରହି “ ସମାଜ! ସମ୍ବାଦପତ୍ରକୁ ବିସ୍ତୃତ ବିବରଣୀ ପଠାଇବାର 
ବିରଳ ସୁଯୋଗ ପାଇଥିଲେ ସେ। ୧୯ ୪୦ରେ ସେ “ସମାଜ”ରେ 
ସହକାରୀ ସଂପାଦକ ଭାବେ ଯୋଗଦେଲେ। ୧୯୫୪ରୁ ତାଙ୍କ 
ଜୀବନର ଦ୍ଵିତୀୟ ପର୍ଯ୍ୟାୟ ଆରମ୍ଭ ହେଲା। ହାତରେ ମାତ୍ର ଟଙ୍କାଟିଏ 
ଧରି ସେ ଗୋଟେ ସଂକଳନ ନେଇ ସେ ଗାଁରୁ କଟକ ବାହାରିଥିଲେ 
“ଜ୍ଞାନମଣ୍ଡଳ” ପ୍ରସ୍ତୁତି ପାଇଁ। ୧୯୬୦ ଡିସେମ୍ବର ୨ ତାରିଖରେ 
“ ଜ୍ଞାନମଣ୍ଡଳ”ର ପ୍ରଥମ ଭାଗ ତକ୍ରାଳୀନ ମୁଖ୍ୟମନ୍ତ୍ରୀ ଡ. ହରେକୃଷ୍ଣ 
ମହତାବଙ୍କ ଦ୍ଵାରା ଲୋକାର୍ପିତ ହୋଇଥିଲା। ୧୯୮୮ ସୁଦ୍ଧା ଏହାର 
୩୨ ଖଣ୍ଡ ପ୍ରକାଶିତ ହୋଇଥିଲା। କେବଳ ବିଶ୍ଵକୋଷ ନୁହେଁ, 
ପିଲାଙ୍କ ବିଶ୍ଵକୋଷ”, ଶିଶୁ ଜ୍ଞାନମଣ୍ଡଳ' ଆଦି ସଂପାଦନା କରି 
ସେ ଓଡ଼ିଆ ଜ୍ଞାନଭଣ୍ଡାରକୁ ପରିପୂର୍ଣ କରିଯାଇଛନ୍ତି। ଏତତ୍‌ ବ୍ଯତୀତ 
“ଉତ୍କଳ ଦର୍ପଣ”, “ଚଳନ୍ତା ରାଇଜର ଅମୁହାଁ ନଲ” ପରି ଅନେକ 


ପୁସ୍ତକର ମଧ୍ଯ ସେ ସାର୍ଥକ ସ୍ରଷ୍ଟା । ' ଛାତିକି ପଥର କରି! ପୁସ୍ତକ ପାଇଁ 


ସେ ୧୯୮୪ ମସିହାରେ ଓଡ଼ିଶା ସାହିତ୍ୟ ଏକାଡେମୀ ପୁରସ୍କାର 
ପାଇଥିଲେ। ୧୯୮୬ରେ ଭାରତ ସରକାରଙ୍କ ଦ୍ଵାରା ତାଙ୍କୁ ପଦ୍ଧଶ୍ରୀ 
ଉପାଧିରେ ସମ୍ମାନିତ କରାଯାଇଥିଲା। ୨୨ ଜୁନ୍‌ ୧୯୯୦ରେ ଏହି 
ବିଚକ୍ଷଣ ପ୍ରତିଭା ଜଣକ ଆମ ଗହଣରୁ ବିଦାୟ ନେଇଥିଲେ। 


ଭଗବତୀ ଚରଣ ପାଣିଗ୍ରାହୀ (୧୯୦୮-୧୯୪୩) 
କ୍ଷେତ୍ର: ଭାଷା-ସାହିତ୍ୟ (ସାମ୍ୟବାଦୀ ଆନ୍ଦୋଳନ ଓ ଲେଖନ) 


ଗାନ୍ଧିଜୀଙ୍କ ଅହିଂସା ମାର୍ଗର ବିପରୀତ ଦିଗରେ ଯାଇ ଲେନିନ୍‌ଙ୍କ 
ସମାଜବାଦୀ ସ୍ଵରରେ ସ୍ଵର ମିଳେଇଥିବା ଭଗବତୀ ଚରଣ ପାଣିଗ୍ରାହୀ 


ଥିଲେ ଓଡ଼ିଶାରେ ସାମ୍ୟବାଦୀ ଦଳ ଓ ଚେତନାର ପ୍ରାଣପ୍ରତିଷ୍ଠାତା। ଖେର୍ା 


ଜିଲ୍ଲାର ବିଶ୍ବନାଥପୁର ଗ୍ରାମରେ ୧୯ ୦୮ ମସିହା ଫେବୃଆରୀ ୧ରେ 
ଜନ୍ମଗ୍ରହଣ କରିଥିଲେ ଭଗବତୀ | ଖ୍ୟାତନାମା ଲେଖକ କାଳିନ୍ଦୀ ଚରଣ 
ପାଣିଗ୍ରାହୀ ଥିଲେ ତାଙ୍କ ବଡ଼ ଭାଇ | ପୁରୀ ଜିଲ୍ଲା ସ୍କୁଲ୍‌ରେ ଭଗବତୀ 
ଚରଣ ପାଠ ପଢ଼ିଲେ। ବଡ଼ ଭାଇ କାଳିନ୍ଦୀ ଚରଣ କିଛି କାଳ ପାଠପଢ଼ା 
ଛାଡ଼ି ଜାତୀୟତା ଆନ୍ଦୋଳନରେ ଯୋଗଦେବାର ପ୍ରଭାବ ଭଗବତୀଙ୍କ 
ଉପ୍ପରେ ପଡ଼ିଲା ଏହି ସମୟରେ ଜିଲ୍ଲା ସ୍କୁଲ୍‌ରେ ଧର୍ମଘଟ ହେବାରୁ 
ଭଗବତୀ ସ୍କୁଲ୍‌ ଛାଡ଼ି ଉତ୍କଳମଣିଙ୍କ ପ୍ରତିଷ୍ଠିତ ସତ୍ୟବାଦୀ ଜାତୀୟ 


ବିଦ୍ୟାଳୟରେ ନାମ ଲେଖାଇଲେ। ଏଠାରେ ପାଠପଢ଼ା ସହିତ 


ଦେଶଭକ୍ତି, ତ୍ୟାଗ, ଦେଶସେବାର ଶିକ୍ଷା ଦିଆଯାଉଥିଲା। ତେବେ ଏହି 
ବିଦ୍ୟାଳୟକୁ ସରକାରୀ ମଞ୍ଜୁରି ନମିଳିବାରୁ ଅନ୍ଯ ଛାତ୍ରଙ୍କ ସମେତ 
ଭଗବତୀ ପୁଣି ପୁରୀ ଜିଲ୍ଲା ସ୍କୁଲକୁ ଫେରିଗଲେ। ମାଟ୍ରିକ୍‌ ପାସ୍‌ କରି 


' କଟକରେ ଏଫ୍‌.ଏ.ରେ ନାମ ଲେଖାଇଲେ ସେ| ଇତିହାସ ଓ ସମାଜ 


ବିଜ୍ଞାନର ଛାତ୍ର ଥିବାରୁ ସେ ଦେଶ ବିଦେଶର ନାନା ବିପ୍ଳବ ଓ ଆନ୍ଦୋଳନ 
ବିଷୟରେ ଜାଣିଲେ। ବି.ଏ. ପାସ୍‌ ପରେ ସେ ଏମ.ଏ. ପଢ଼ିବାକୁ 
ପାଟଣା ଗଲେ ଓ ସେଠାରେ ଜ୍ଞାନଟାନ୍ଦଙ୍କ ଭଳି ସମାଜବାଦୀ ଚିନ୍ତାଧାରାର 
ଅଧାପକଙ୍କ ସହ ମିଶି ଦେଶସେବା ଓ ଜନସେବାର ମହତ୍ବ ବୁଝିଲେ। 
ଉଚ୍ଚ ଚାକିରିର ସୁବିଧା ଓ ଓକିଲାତି ଶିକ୍ଷା ଥିଲେ ମଧ୍ୟ ଭଗବତୀ ସେସବୁ 
ନକରି କେତେକ ସମଧର୍ମାଙ୍କୁ ନେଇ ଏକ ସନ୍ତ୍ରାସବାଦୀ ଗୋଷ୍ଠୀ ଗଢ଼ିଲେ । 
ଗାଛିଜୀଙ୍କ ଅହିଂସା ମାର୍ଗରେ ସ୍ବାଧୀନତା ଆସିବା ସମ୍ଭବ ନୂହେଁ ବୋଲି 
ସେ ମନେ କରୁଥିଲେ। ୧୯୩୪ରେ ସେ ନବକୃଷ୍ଣ ଚୌଧୁରୀ, 

ପଟ୍ଟନାୟକଙ୍କ ସହଯୋଗରେ ଗଠନ କଲେ ଓଡ଼ିଶା କଂଗ୍ରେସ୍‌ 
ସୋସିଆଲିଷ୍ଟ ଦଳ। ଜମିଦାରମାନଙ୍କ ଶୋଷଣ ବିରୁଦ୍ଧରେ ଏମାନେ 
ସ୍ଵର ଉତ୍ତୋଳନ କରୁଥିଲେ। ୧୯୩୬ରେ ସେ ବିଧିବଦ୍ଧ ଭାବେ 


କମ୍ୟୁନିଷ୍ଟ ପାର୍ଟି ଗଠନ କଲେ କୃଷକ ଆନ୍ଦୋଳନ, ଢେଙ୍କାନାଳ 


ଆନ୍ଦୋଳନ, ଶ୍ରମିକ ଓ ଛାତ୍ର ସଂଗଠନ, ନବଯୁଗ ସାହିତ୍ୟ ସଂସଦ 
ଆଦିରେ ସନ୍ଷିୟ ଭାବେ ସାମିଭ୍‌ ହୋଇ ସେ ଲୋକଙ୍କ ପଇଁ କାର୍ଯ୍ୟ 


କରିଥିଲେ। ସଂଖ୍ୟାରେ ଅଛ ହେଲେ ମଧ୍ଯ “ଶିକାର” ଭଳି ଅନେକ 


ଉଚ୍ଚକୋଟୀର ଗଳ ଲେଖି ସେ ଓଡ଼ିଆ ସାହିତ୍ୟରେ ସାମ୍ୟବାଦୀ ଚିନ୍ତାଧାରା 
ରୋପଣ କରିଥିଲେ । ୧୯୪୩ ମସିହା ଅକ୍ଟୋବର ୨୨ ତାରିଖରେ 
ତାଙ୍କର ପରଲୋକ ହୋଇଥିଲା। " 


୭ ଏପ୍ରିଲ୍‌ ୨୦୧୮ । ମେଙ୍ର ସଂପର୍କ |e =¬ 


 DIreihivd=Ts Bo VAS UIT @ Too laarz Ti Morel aa 


ମଧୁସୂଦନ ରାଓ (୧୮୫୩-୧୯୧୨) 
କ୍ଷେତ୍ର: ଭାଷା-ସାହିତ୍ୟ (ମଧୁ ବର୍ଶବୋଧର ପ୍ରଶେତା) 


ଓଡ଼ିଆ ସାହିତ୍ୟ ଜଗତରେ ଭକ୍ତକବି ଭାବେ ସୁପରିଚିତ ମଧୁସୂଦନ 
ରାଓ ତାଙ୍କ ରଚିତ “ମଧୁ ବର୍ଣ୍ଣବୋଧ” ପାଇଁ ରହିବେ ଚିର ଅମର। 
ଏହି ପତଳା ବହିଟି ଏଯାବତ୍‌ ଏକ ଶିଶୁ“ବେଦ ଭାବେ ଜନଗଣଙ୍କ 
ସମ୍ମାନ ଓ ଆଦର ଲାଭ କରିଆସିଛି। ୧୯ ଜାନୁଆରୀ ୧୮୫୩ 
ମସିହାରେ ପୁରୀ ଜିଲ୍ଲାର ପଥୁରିଆ ସାହିରେ ଏକ ମରାଠା କ୍ଷତ୍ରୀୟ 
ପରିବାରରେ ଜନ୍ମ ଗ୍ରହଣ କରିଥିଲେ ମଧୁସୂଦନ | ତାଙ୍କର ପିତା ଥିଲା 
ଓଡ଼ିଶା ପୋଲିସ୍‌ ବିଭାଗର କର୍ମଚାରୀ ଥିବାରୁ ଚାକିରିର ବଦଳି ସହ 
ତାଳ ଦେଇ ମଧୁସୂଦନଙ୍କ ସ୍କୁଲ୍‌ ମଧ୍ୟ ବଦଳିଥିଲା। ଗୋପ, କଟକ, 
ଭୁବନେଶ୍ବର, ପୁରୀ ଆଦି ସ୍ଥାନରେ ସଂପନ୍ନ ହୋଇଥିଲା ତାଙ୍କର 
ବାଲ୍ୟ ଶିକ୍ଷା । ରେଭେନ୍‌ସା କଲେଜ୍‌ରୁ ଏଫ୍‌.ଏ. ପାସ୍‌ କଲା ପରେ 
ଉଚ୍ଚତର ଶିକ୍ଷା ପାଇଁ ଓଡ଼ିଶାରେ ସୁଯୋଗ ନଥିବାରୁ ସେ ପାଠପଢ଼ା 
ଶେଷ କରି ସେ ବିଭିନ୍ନ ଜାଗାରେ ଶିକ୍ଷକତା ବୃଭି ଗ୍ରହଣ କଲେ। 
୧୯୮୦ରେ ସେ ଶିକ୍ଷା ବିଭାଗର ଡେପୁଟି ଇନ୍‌ସପେକ୍ଟର 
ପଦବୀରେ ଅବସ୍ଥାପିତ ହେଲେ । ଓଡ଼ିଆ ପାଠ୍ଯ ପୁସ୍ତକର ଅଭାବ 
ଅନୁଭବ କରି ସେ ଅନେକ ପାଠ୍ୟପୁସ୍ତକ ରଚନା କରିଥିଲେ । କଟକସ୍ଥ 
ଭିକ୍ଟୋରିଆ ହାଇସ୍କୁଲ୍‌ର ସେ ଥିଲେ ପ୍ରତିଷ୍ଠାତା, ଯାହା ପରବର୍ତୀ 
କାଳରେ ଭକ୍ତମଧୁ ବିଦ୍ୟାପୀଠ ଭାବେ ପରିଚିତ ହେଲା। ପ୍ରବନ୍ଧରୁ 
ଲେଖକ ଜୀବନ ଆରମ୍ଭ କରିଥିଲେ ସେ। ୧୯୮୦ରେ ତାଙ୍କର 
ପ୍ରଥମ ପ୍ରବନ୍ଧ ପୁସ୍ତକ  ପ୍ରବନ୍ଧମାଳା' ପ୍ରକାଶିତ ହୋଇଥିଲା। ରାଧାନାଥ 
ରାୟଙ୍କ ସହ ମିଶି “ କବିତାବଳୀ” ଶୀର୍ଷକରେ ସେ ଏକ ଗୀତିକବିତା 
ପୁସ୍ତକ ପ୍ରକାଶ କରିଥିଲେ, ଯାହା ଚଉତିଶା, କୋଇଲି, ବୋଲି ଆଦି 
ପାରଂପରିକ ଗୀତିରଚନା ଧାରାଠାରୁ ପୃଥକ୍‌ ଥିଲା। ଛାନ୍ଦମାଳା, 
ସଙ୍ଗୀତମାଳା, କୁସୁମାଂଜଳି, ବସନ୍ତଗାଥା, ଉଜ୍କଳଗାଥା, ଉତ୍ତର 
ରାମଚରିତ, ବାଳ ରାମାୟଣ, କବିତାବଳି, ସାହିତ୍ୟ କୂସୁମ, 
ବାଳବୋଧ, ଶିଶୁବୋଧ ଆଦି ଅନେକ କବିତା ପୁସ୍ତକ ରଚନା 
କରିଥିବା ମଧୁସୂଦନ ରାଓ ଥିଲେ ବାସ୍ତବରେ ଓଡ଼ିଆ ଆଧୁନିକ 
ଗୀତିକବିତାର ଜନକ । ସେ ବ୍ରାହ୍ମ ଧର୍ମରେ ବିଶ୍ଵାସ କରୁଥିଲେ ଓ 
ତାର ପ୍ରସାରକ ମଧ୍ଯ ଥିଲେ। ସେଥିପାଇଁ ତାଙ୍କ କବିତାର ଧାଡ଼ିମାନଙ୍କରେ 
ଭକ୍ତିଭାବ ଓ ଉପନିଷଦର ବାର୍ରା ଦେଖିବାକୁ ମିଳେ | ତାଙ୍କର ଶିକ୍ଷକୀୟ 
ଦକ୍ଷତା ଓ ସୃଜନଶୀଳତାରେ ସନ୍ତୁଷ୍ଟ ହୋଇ ଇଂରେଜ ସରକାର ତାଙ୍କୁ 
‘ରାୟ ବାହାଦୁର” ଉପାଧି ପ୍ରଦାନ କରିଥିଲେ। କଟକରେ ପ୍ରତିଷ୍ଠିତ 
ଉତ୍କଳ ସାହିତ୍ୟ ସମାଜ”ର ସେ ଥିଲେ ପ୍ରଥମ ସଭାପତି। ୨୮ 
ଡିସେମ୍ବର ୧୯ ୧୨ରେ ସେ ସ୍ଵର୍ଗବାସୀ ହୋଇଥିଲେ । 


` ୨9 ୨ | ମେସହର ସଂପର୍କ | ୭ ଏପ୍ରିଲ୍‌ ୨୦୧୮ 


ଲକ୍ଷ୍ମୀକାନ୍ତ ମହାପାତ୍ର (୧୮୮୮-୧୯୫୩) 
କ୍ଷେତ୍ର: ଭାଷା-ସାହିତ୍ୟ (“ବନ୍ଦେ ଉଜ୍କଳ ଜନନୀ”ର କବି) 


ଓଡ଼ିଶାର ଜାଦୀୟ ସଙ୍ଗୀତ “ ବନ୍ଦେ ଭଳ ଜନନୀ”ର ରଚୟିତା ଭାବେ 
ନମସ୍ୟ ଲକ୍ଷ୍ମୀକାନ୍ତ ମହାପାତ୍ର ଏକାଧାରରେ ଥିଲେ କବି, ନାଟ୍ୟକାର, 
କଥାକାର ଏବଂ ବ୍ୟଙ୍ଗଲେଖକ। ୧୮୮୮ ମସିହା ଡିସେମ୍ବର ୯ 
ତାରିଖରେ ଜନ୍ଗ ଗ୍ରହଣ କରିଥିଲେ ଲକ୍ଷ୍ମୀକାନ୍ତ । ମାମୁଘର ବାଲେଶ୍ଵରରେ 
ତାଙ୍କର ଶିକ୍ଷା ଆରମ୍ଭ ହୋଇଥିଲା। ମାତ୍ର ଆକଟ କରିବାକୁ କେହି 
ନଥିବାରୁ ପାଠରେ ତାଙ୍କର ମନଯୋଗ ନଥିଲା । ପାଠ ଅପେକ୍ଷା ଖେଳ 
କସରତ୍‌, ଢ୍ଳିକେଟ୍‌, ଟେନିସ୍‌, ବ୍ୟାଡ୍‌ମିଣ୍ଟନ୍‌ ଆଦିରେ ସେ ଥିଲେ 
ନିପୁଣ। ତେବେ ମାମୁ ରାଜ୍ଦାରାମବାବୁ ଜଣେ ସାହିତ୍ୟିକ ଓ ରସିକ 
ହୋଇଥିବାରୁ ତାଙ୍କର ପ୍ରଭାବ ଲକ୍ଷ୍ମୀକାନ୍ତଙ୍କ ଉପରେ ପଡ଼ିଥିଲା! 
ଭଦ୍ରକରେ ଅଦାଲତ ଖୋଲିବାରୁ ତାଙ୍କ ପିତା ଭାଗବତ ପ୍ରସାଦ ଭଦ୍ଧକ 
ଆସି ଓକିଲାତି ଆରମ୍ଭ କଲେ ଓ ଲକ୍ଷ୍ମୀକାନ୍ତ ଭଦ୍ରକ ହାଇସ୍କୁଲ୍‌ରେ 
ପଢ଼ିଲେ । ସେଠାରେ ସେ ସଙ୍ଗୀତ ଓ ନାଟକ ପ୍ରତି ଆକ୍ଧଷ୍ ହୋଇଥିଲେ । 
ବିଦ୍ୟା ଶିକ୍ଷାରେ ଅବହେଳା ହେଉଛି ଭାବି ତାଙ୍କୁ କଟକ ପଠାଇଦେଲେ 
ପିତା ଭାଗବତ । ରେଭେନ୍‌ସାରେ ପାଠ ପଢ଼ିବା ବେଳେ ତାଙ୍କ ସହ 
ହଷ୍ଟେଲ୍‌ରେ ରହୁଥିଲେ ଗୋପବନ୍ଧୁ ଦାସ । ଲକ୍ଷ୍ମୀକାନ୍ତଙ୍କ ପ୍ରତିଭା ସେ 
ଚିହ୍ନି ପାରିଥିଲେ। “ମୁକୁର”ରେ ତାଙ୍କର କେତୋଟି କବିତା ପ୍ରକାଶ 
ପାଇବା ପରେ “ ଉତ୍କଳ ସାହିତ୍ୟଂର ସମ୍ପାଦକ ବିଶ୍ଵନାଥ କର ତାଙ୍କୁ 
ଧାରାବାହିକ ଭାବେ ଲେଖିବା ପାଇଁ ଅନୁରୋଧ କଲେ। ସେଥିରେ 
ପ୍ରକାଶିତ ପ୍ରତିଦାନ” ଗଛ ପଢ଼ି ଫକୀରମୋହନ ଲକ୍ଷ୍ମୀକାନ୍ତଙ୍କୁ କୁଣ୍ଢାଇ 
ପକାଇଥିଲେ । କାନ୍ତ କୋମଳ ପଦାବଳୀ ରଚନା କରୁଥିବାରୁ ଲକ୍ଷ୍ମୀକାନ୍ତ 
' କାନ୍ତକବି? ଭାବେ ସବୁଠି ପରିଚିତ ହେଲେ। ବ୍ୟଙ୍ଗ ଓ ହାସ୍ୟରସାତ୍ସକ 
ସାହିତ୍ୟ ରଚନାରେ ତାଙ୍କର ବିଶେଷ ପ୍ରାରଦର୍ଶିତା ଥିଲା। ସେ “ଡଗର! 
ପତ୍ରିକା ସଂପାଦନା କରି ସେଥିରେ ସେହି ଧରଣର ଲେଖାକୁ ଉତ୍ସାହିତ 
କଲେ। ‘ପାନ ମାହାତ୍ତ୍ୟ , “ବିଡ଼ି ମାହାତ୍ୟୁ' ,  ଅଫିଲ୍‌ ଲୀଳା', ‘ଚଟକ 
ଚନ୍ଦ୍ରହାସ ଚମ୍ପୁ, ‘ହନୁମାନ ବସ୍ତହରଣ” ଆଦି ବ୍ୟଙ୍ଗ ରଚନା ଲେଖି 
ସେ ସମସ୍ତଙ୍କୁ ଚମକ୍କତ କଲେ । ଜାତୀୟବାଦୀ ଆନ୍ଦୋଳନ ପୃଷ୍ଠଭୂମିରେ 
ତାଙ୍କ ‘କଣାମାମୁ' ଉପନ୍ୟାସଟି ଚହଳ ପକେଇଥିଲା। “ବୁଢ଼ା ଶଙ୍ଖାରି' 
ଭଳି ଅନେକ କାଳଜୟୀ ଗହର ସେ ଥିଲେ ଲେଖକ। ଯୌବନରେ 
ସେ କୁଷ୍ଠରୋଗାକ୍ରାନ୍ତ ହୋଇଥିଲେ। ମାତ୍ର ସେଥିରେ ଭାଂଗିନପଡ଼ି 
ସେ ଶରଦ୍ରାସ, ବସନ୍ତ ବିଳାସ, ବରୁଣ ବିଜୟ, କାଳୀୟ ଦଳନ 
ଆଦି ନାଟକ ରଚନା କରିଥିଲେ । ସଜନ ପ୍ରତିଭା ପାଇଁ ବହୁ ସମ୍ମାନ 
ଓ ଆଦର ଲାଭ କରିଥିବା କାନ୍ତକବି ୧୯୫୩ ଫେବୃଆରୀ ୨୪ରେ 
ପରଲୋକ ଗମନ କରିଥିଲେ। 

ରଘୁନାଥ ମୁର୍ମୁ (୧୯୦୫-୧୯୮୨) 


କ୍ଷେତ୍ର: ଭାଷା-ସାହିତ୍ୟ (ସାନ୍ତାଳି  ଅଲ୍ଚିକି' ଲିପିର ଉଭାବକ) 


ସାନ୍ତାଳି ଭାଷା ସାହିତ୍ୟ କ୍ଷେତ୍ରରେ ପଶ୍ତିତ ରଘୁନାଥ ମୁର୍ମୁ ଏକ 
ପ୍ରାତଃସ୍କରଣୀୟ ନାମ । ସାନ୍ତାଳମାନଙ୍କ ପାରଂପରିକ କଥିତ ଭାଷାକୁ ଲିଖିତ 
ରୂପ ଦେବା ପ୍ରଚେଷ୍ଟାରେ ସେ “ଅଲବଚିକି” ଲିପିର ଭଭଭାବନ ଓ ପ୍ରସାରର 
ଯୁଗାନ୍ତକାରୀ ପଦକ୍ଷେପ ଗ୍ରହଣକରି ସଫଳ ହୋଇଥିଲେ। ୫ ମେ 
୧୯୦୫ରେ ମୟୂରଭଞ୍ଜ ଜିଲ୍ଲାର ଡହରଡିହଠାରେ ଜନ୍ମଗ୍ରହଣ 
କରିଥିଲେ ରଘୁନାଥ। ତାଙ୍କର ପାରମ୍ପରିକ ନାମ ଥିଲା ଟୁନ୍ଧୁ ମୁର୍ମୁ । 
ପରବର୍ଭୀ ସମୟରେ ସେ ରଘୁନାଥ ମୁର୍ମୁ ଭାବେ ପରିଚିତ ହୋଇଥିଲେ। 
ସ୍କୁଲ୍‌ ଯିବା ପରେ ରଘୁନାଥଙ୍କ ମୁଣ୍ଡରେ ପ୍ରଶ୍ନ ଉଠିଥିଲା, କାହିଁକି ତାଙ୍କ 
ଭାଷାର କୌଣସି ଲିପି ବା ଅକ୍ଷର ନାହିଁ ? ଏ ପ୍ରଶ୍ନ ସେ ପିତାଙ୍କୁ 
ପଚାରି ନିରାଶ ହେଲେ । ପରେ ସେ ପାଠ ସାରି ଶିକ୍ଷକତା 
କରିବାବେଳେ ନିଜେ ଏକ ସ୍ଵତନ୍ତ୍ର ଲିପି ପ୍ରସ୍ତୁତ କରିବା ପାଇଁ ଚିନ୍ତା 
କରି କାମରେ ଲାଗିଗଲେ । ଅବଶେଷରେ “ ଅଲଚିକି” ନାମରେ ସେ 
ଲିପି ଓ ସଂଖ୍ୟାମାନ ପ୍ରସ୍ତୁତ କଲେ। ନିଜ ଉଭଭାବିତ ଅଲଚିକି ଲିପି 
ବ୍ୟବହାର କରି ସେ ‘ଅଲ ଚେମେଡ୍‌’, “ହିଟଲ୍‌ ', ‘ ବାଖେନ୍‌'› 
“ହୋର୍‌ ସାରେଞ”, “‘ନେଲ୍‌ ଜଙ୍ଗ ଲାଗିଡ୍‌ ଅଲ୍‌ ', “ଏଲଖା”, 
“ ଖେରୱାଲ ବୀର”, “ ବିଦୁ ଚନ୍ଦନ”, ‘ ଡରେଗେ ଧୋନ୍‌', ‘ ପାରସି 
ପୋହା”, ‘ରୋନୋଦ?”, “ଅଲ ଉଭରୁମ”, ' ପାରସି ଇତୁନ୍‌' , “ ପାରସି 
ଆପାଦ! , “ ଲାକ୍ଚର ସରେଞ୍ା' (ଶୀର୍ଷକଗୁଡ଼ିକର ଉଚ୍ଚାରଣ ସାମାନ୍ୟ 
ଅଲଗା ହୋଇପାରେ) ଆଦି ସାନ୍ତାଳି ଭାଷାର ପୁସ୍ତକ ରଚନା କରି 
ଭାଷା ସାହିତ୍ୟର ପରଂପରା ଆରମ୍ଭ କରିଥିଲେ ଗ୍ରହ ନକ୍ଷତ୍ର ସାଧାରଣ 
ଜ୍ଞାନ ଏବଂ ସାମାଜିକ ତଥା ଧାର୍ମିକ ପରଂପରା ଆଦି ଥିଲା ତାଙ୍କ 
ସାହିତ୍ୟର ବିଷୟ | ' ଗୁରୁ ଗୋମକେ” ଛଦ୍ଧନାମରେ କବିତା ଓ ଗଦ୍ୟ 
ରଚନା କରିଥିବା ରଘୁନାଥ ମୁର୍ମୁ ସାନ୍ତାଳି ଭାଷାଭାଷୀ ଲୋକମାନଙ୍କର 
ସ୍ଵର ଭାବେ ରାଜ୍ୟ ଓ ଦେଶରେ ସୁପରିଚିତ । ତାଙ୍କ ଉପରେ 
ଅନେକଗୁଡ଼ିକ ବୃତ୍ତଚିତ୍ର ନିର୍ମିତ ହୋଇଛି। ସାନ୍ତାଳି ଭାଷା ସାହିତ୍ୟ 
ପ୍ରତି ତାଙ୍କର ସ୍ମରଣୀୟ ଅବଦାନ ପାଇଁ ଓଡ଼ିଶା ସରଜାରଙ୍କ ତରଫରୁ 
ବାରିପଦାରେ ପ୍ରତିଷ୍ପିତ ହୋଇଛି  ପଶ୍ଡିତ ରଘୁନାଥ ମୁର୍ମୁ ଭେଷଜ 
ମହାବିଦ୍ୟାଳୟ ଓ ଚିକିତ୍ସାଳୟ | ମୁର୍ମୁଙ୍କ ଜନ୍ମଦିବସଟି ଏକ ଲଛାଦିନ 
ଛୁଟି ଦିବସ ଭାବେ ଓଡ଼ିଶା ସରକାରଙ୍କ କ୍ୟାଲେଣ୍ଡର୍‌ରେ ସ୍ଥାନ ପାଇଛି 
ଏବଂ ପ୍ରତି ବର୍ଷ ମେ ୫ ତାରିଖରେ ତାଙ୍କର ଜନ୍ମଦିନ ପାଳନ ପାଇଁ 
ସରକାରଙ୍କ ତରଫରୁ ନିଷ୍ପତ୍ତି ହୋଇଛି।  ପଶ୍ରିତ ରଘୁନାଥ ମୁର୍ମୁ ସତି 
ମହାବିଦ୍ୟାଳୟ” ନାମରେ ଏକ ଶିକ୍ଷାନୁଷ୍ଠାନ ମଧ୍ୟ ରହିଛି ପଶ୍ଚିମବଙ୍ଗରେ | 
ରଘୁନାଥଙ୍କର ପରଲୋକ ହୋଇଥିଲା ୧ ଫେବୃଆରୀ ୧୯୮ ୨ରେ। 


ସଚି ରାଉତରାୟ (୧୯୩୬-୨୦୦୪) 
କ୍ଷେତ୍ର: ଭାଷା-ସାହିତ୍ୟ (କବିତା) 


ବହୁଚର୍ଚ୍ଚିତ ' ଛୋଟ ମୋର ଗାଁଟି” ଓ “ ବାଜି ରାଉତ ର ସ୍ରଷ୍ଟା ଭାବେ 
ସୁପରିଚିତ ସଚି ରାଉତରାୟ ଓଡ଼ିଆ ପ୍ରଗତିବାଦୀ କବିତାର ଜଣେ ବରେଣ୍ୟ 
ସ୍ଵଷ୍ଟା। ଦୀର୍ଘ ଅର୍ଵଶତାଦ୍ଦୀ ଧରି ସେ ଅପାରଂପରିକ ଶୈଳୀରେ କବିତା, 
ଗଳ୍ଛ, ଆଲୋଚନା ରଚନା କରି ଓଡ଼ିଆ ସାହିତ୍ୟକୁ ପରିପୁଷ୍ଟ କରିଥିଲେ। 
୧୯୩୬ ମସିହା ମେ ୨୩ ତାରିଖରେ ଖୋର୍ଵା ନିକଟସ୍ଥ ଗୁରୁଜଙ୍ଗଠାରେ 
ଜନ୍ମ ହୋଇଥିଲେ ସଚ୍ଚି ରାଉତରାୟ । ସ୍ତୁଲ୍‌ଛାତ୍ର ଥିବାବେଳେ ସେ 
ସ୍ଵାଧୀନତା ସଂଗ୍ରାମରେ ଯୋଗଦେଇ ଦେଶାତ୍ସ ବୋଧକ କବିତା ରଚନାରେ 
ମନୋନିବେଶ କରିଥିଲେ। ସେସବୁ କବିତା ବ୍ରିଟିଶ୍‌ ସରକାରଙ୍କର 
ଦୃଷ୍ଟିକଟୁ ହୋଇଥିଲା ଓ ନିଷିଦ୍ଧ ଘୋଷିତ ହୋଇଥିଲା। ତେବେ ତାହା 
ଯେ ଆଧୁନିକ କବିତାର ଜଣେ ଯୁଗସ୍ରଷ୍ଟାଙ୍କ ଭିତରେ ସଶକ୍ତ ମୂଳଦୁଆ 
ପ୍ରତିଷ୍ଠା କରିଥିଲା, ତାହାର ପ୍ରମାଣ ଆମେ ପରବର୍ଭୀ ସମୟରେ ପାଇଲୁ | 
ତାଙ୍କର ପ୍ରଥମ କବିତା ସଂକଳନ ଥିଲା “ପାଥେୟ” | ପରେପରେ 
ପାଣୁଲିପି, କବିତା- ୧୯୬ ୨, ସ୍ଵଗତ, ପଲ୍ଲିଶ୍ରୀଃ ଭାନୁମତୀର ଦେଶ, 
ଅଭିଯାନ, କବିତା- ୧୯୭୭, କବିତା- ୧୯୮୭, କବିତା-୧୯୯୦ 
ଆଦି ସଂକଳନ ପ୍ରକାଶ ପାଇ ତାଙ୍କୁ ସର୍ବଜନବିଦିତ କରିଥିଲା। ଶୋଷଣ 
ବିରୁଦ୍ଧରେ କବିତାରେ ସ୍ଵର ଉତ୍ତୋଳନ କରିବା ସହ ଚାଷୀ, ମୂଲିଆ, 
ନିଃସହାୟ ଲୋକଙ୍କ ସମସ୍ୟାକୁ ତାଙ୍କ କବିତାର ବିଷୟବସ୍ତୁ କରି 
ସେମାନଙ୍କର ନ୍ୟାୟ ପାଇଁ ସ୍ଵର ପାଲଟିବାରେ ସଚ୍ଚି ରାଉତରାୟଙ୍କ 
ସର୍ଜନଶୀଳତା ମୁଖରିତ | ଟି.ଏସ୍‌. ଇଲିଅଟ୍‌ ଏବଂ ଓଲଟ ହଵିଟମ୍ୟାନ୍‌ଙ୍କ 
ଦ୍ଵାରା ପ୍ରଭାବିତ ହେଲେ ବି ସଚ୍ଚି ରାଉତରାୟଙ୍କର ଥିଲା ଏକ ମୌଳିକ 
କାବ୍ୟଦୃଷ୍ଟି ଓ ଶୈଳୀ। ତାଙ୍କ ରଚିତ ବାଜି ରାଉତ” ଚରିତ-କାବ୍ୟଟି 
ପାଇଁ ତାଙ୍କୁ ଓଡ଼ିଶାର ଘରେଘରେ ଜାଣନ୍ତି। ଏହି ପୁସ୍ତକଟି ହରୀନ୍ଦ୍ରନାଥ 
ଚଙ୍ଗୋପାଧ୍ଯାୟଙ୍କ ଦ୍ଵାରା ଇଂରାଜୀରେ ଅନୂଦିତ ହୋଇ ଭାରତୀୟ ସାହିତ୍ୟରେ 
ବିଶେଷ ପ୍ରଭାବ ପକାଇ ଥିଲା। “ମଶାଣିର ଫୁଲ ଓ ଅନ୍ୟାନ୍ୟ ଗଳ୍ପ” 
ତାଙ୍କର ବହୁଚର୍ଚ୍ଚିତ ଗଛ ସଂକଳନ, ଯେଉଁଥିରେ ସମକାଳୀନ ସାମାଜିକ 
ଘଟଣା ଓ ଚରିତ୍ରର ଅନେକ ଜୀବନ୍ତ ଚିତ୍ର ଦେଖିବାକୁ ମିଳେ। ନିଜର 
ସାହିତ୍ୟ ସର୍ଜନା ପାଇଁ ସେ ଯେତିକି ଲୋକପ୍ରିୟ, ସେତିକି ବି ମିଳିଛି 
ତାଙ୍କୁ ସମ୍ମାନ ଓ ସ୍ଵୀକୃତି । ୧୯୮୬ରେ ତାଙ୍କୁ ମିଳିଥିଲା ଜ୍ଞାନପୀଠ 
ପୁରସ୍କାର, ୧୯.୬ ୨ରେ ପଦୃଶ୍ରୀ ସମ୍ମାନ, ୧୯୬୩ରେ କେନ୍ଦ୍ର ସାହିତ୍ୟ 
ଏକାଡେମୀ ପୁରସ୍କାର, ୧୯ ୬୫ରେ ସୋଭିଏତ୍‌ ଲ୍ୟାଣ୍ଜ୍‌ ନେହରୁ ପୁରସ୍କାର 
ଏବଂ ଆହୁରି ଅନେକ । ୨୦୦୪ ମସିହା ଅଗଷ୍ଟ ୨୧ ତାରିଖରେ 
ଏହି କାଳଜୟୀ ସ୍ରଷ୍ଟାଙ୍କର ବିୟୋଗ ହୋଇଥିଲେ ବି ତାଙ୍କ ସର୍ଜନାର 
ଫସଲ ଏବେ ବି ଅଛି ତାଜା ଓ ସୁମିଷ୍ଟ | 


୭ ଏପ୍ରିଲ୍‌ ୨୦୧୮ । ମୋ ସହର ସଂପର୍କ | 5 

ଗୌରୀଶଙ୍କର ରାୟ (୧୮୩୮-୧୯୧୭) 
କ୍ଷେତ୍ର: ସାମ୍ବାଦିକତା 

ଓଡ଼ିଶାରେ ନବଜାଗରଣ ସୃଷ୍ଟି କରିବା କ୍ଷେତ୍ରରେ ଅଭୂତପୂର୍ବ ଭୂମିକା 
ନେଇଥିବା “ଉଜ୍କଳ ଦୀପିକା” ' ସମ୍ବାଦପତ୍ରର ସୁଯୋଗ୍ୟ ସଂପାଦକ 
ଗୌରୀଶଙ୍କର ରାୟ ଥିଲେ ଜଣେ ବହୁମୁଖୀ ପ୍ରତିଭା। ବଙ୍ଗୀୟ 
ପରିବାରରେ ଜନ୍ମ ହୋଇଥିଲେ ମଧ୍ଯ ସେ ଓଡ଼ିଆ ଭାଷା, ସାହିତ୍ୟ ଓ 
ଜାତି ପାଇଁ ଯାହା କରିଛନ୍ତି, ତାହା ଅବିସ୍ମରଣରୀୟ | ୧୮୩୮ ମସିହା 
ଜୁଲାଇ ୧୩ ତାରିଖରେ କଟକଜିଲ୍ଲାର ଦୀକ୍ଷିତପଡ଼ା ଗ୍ରାମରେ ତାଙ୍କର 
ଜନ୍ମା ଗ୍ରାମ ଚାଟଶାଳୀରେ ହୋଇଥିଲା ତାଙ୍କର ବିଦ୍ୟାରମ୍ଭ। ପ୍ରାଥମିକ 
ଶିକ୍ଷା ସାରି ସେ ୧୧ ବର୍ଷ ବୟସରେ ସେ କଟକ ଇଂରାଜୀ ସ୍କୁଲ୍‌ରେ 
ପଢ଼ିଲେ। ପରେ କଲିକତାର ହୁଗୁଳିଠାରେ ଉଚ୍ଚଶିକ୍ଷା ଗ୍ରହଣ କଲେ। 
ଶିକ୍ଷା ଶେଷକରି ସେ ପ୍ରଥମେ ବାଲେଶ୍ଵର ସ୍କୁଲ୍‌ରେ ଶିକ୍ଷକତା କଲେ। 
ପରେ କଟକ ଆସି ମନିଅର୍ଡର ଏଜେଣ୍ଟ୍‌ ଭାବେ କାର୍ଯ୍ୟ କଲେ। 
୧୮୭୨ରେ ସେ କଟକ ଅଦାଲତରେ ଟ୍ରାନ୍‌ସଲେଟର୍‌ ପଦବୀରେ 
ଯୋଗଦେଲେ । ସରକାରୀ ଚାକିରି କଲେ ମଧ୍ଯ ସେ ନିଜତ୍ଵକୁ କେବେ 
ଜଳାଂଜଳି ଦେଇନଥିଲେ। ନାଟକ, ସଙ୍ଗୀତ, ସାହିତ୍ୟ ପ୍ରତି 
ଗୌରୀଶଙ୍କରଙ୍କର ଥିଲା ଗଭୀର ରୁଚି | ଓଡ଼ିଆ ପୁସ୍ତକକୁ ଲୋକଲୋଚନକୁ 
ଆଣିବାକୁ କଟକ ପ୍ରିଣ୍ଡିଂ କମ୍ପାନି ନାମରେ ଏକ ପ୍ରେସ୍‌ ବସାଇଲେ। 
ପ୍ରାଚୀନ କାବ୍ୟ, ମହାଭାରତ, ରାମାୟଣ ଆଦି ସେଠାରୁ ପ୍ରକାଶିତ ହେଲା। 
୧୮୬୫ରେ ଏତିହାସିକ ' ଉତ୍କଳ ଦୀପିକା”ର ପ୍ରକାଶନ ଆରମ୍ଭ ହେଲା। 
ଓଡ଼ିଆ ଭାଷାରକ୍ଷା ଆନ୍ଦୋଳନରେ ଏହି ପତ୍ରିକାର ଥିଲା ନାହିଁନଥିବା 
ଅବଦାନ। ଗୌରୀଶଙ୍କର ଓଡ଼ିଆକୁ ମାତୃଭାଷା ରୂପେ ଗ୍ରହଣ କରିଥିଲେ 
oR shhh 
ଭାଷାକୁ ଆଧୁନିକ ଓ ଶକ୍ତିଶାଳୀ କରିବାକୁ ସେ ନୂଆନୂଆ 

ସୃଷ୍ଟି କରି ତାର ବ୍ୟବହାର ଥିଲ କକ ବକ ଶହ 
ସାହିତ୍ୟରେ ସାମିଲ କରିଥିଲେ । ଓଡ଼ିଆ 

ଏକାଠି କରିବା ଦିଗରେ ଗର 
ଦୀର୍ଘ ଅର୍ଵବଶତାଦ୍ଦୀ କାଳ ସେ “ଉତ୍କଳ ଦୀପିକା'ର ସଂପାଦକ ରହି ବହୁ 
ଶିକ୍ଷିତ, ବୁଦ୍ଧିଜୀବୀଙ୍କ ସଂସ୍ପର୍ଶରେ ଆସିବା ସହିତ ଓଡ଼ିଆ ଜନଜୀବନର 
ଆଶା ଓ ଭାଷାକୁ ବୁଝି ପାରିଥିଲେ। ସମଗ୍ର ଓଡ଼ିଶାର ସେ ମୁଖପାତ୍ର 
ଥିଲେ କହିଲେ ଅତ୍ୟୁକ୍ତି ହେବନାହିଁ। ସିଂହଭୂମ, ମେଦିନୀପୁର, 
ଉତ୍କଳସଭା, ଉତ୍କଳ ସମ୍ମିଳନୀ, ପାଠ୍ୟପୁସ୍ତକ, ଶିକ୍ଷା ସମସ୍ୟା, ରେଳପଥ 
ନିର୍ମାଣ, ସାମାଜିକ ସଂସ୍କାର ଆଦି ପ୍ରସଙ୍ଗ ଉପରେ ସମ୍ବାଦ ରଚନା କରି 
ଓଡ଼ିଶାକୁ ସମ୍ପଦ୍ଧ କରିଥିବା ଗୌରୀଶଙ୍କର ୧୯୧୭ ) ` ମସିଛା ମାହ ୭ 
ତାରିଖରେ ଦେହତ୍ୟାଗ କଲେ । 


ଛା ମେ ହର ସଂପର୍କ । ୭ ଏପ୍ରିଲ୍‌ ୨୦୧୮ 


ରାଧାନାଥ ରଥ (୧୮୯୬-୧୯୯୮) 
କ୍ଷେତ୍ର: ସାମ୍ବାଦିକତା 


ସ୍ଵାଧୀନତା ସଂଗ୍ରାମ, ରାଜନୀତି ଓ ଅନ୍ୟାନ୍ୟ ବହୁ କ୍ଷେତ୍ରରେ ପରିବ୍ୟାପ୍ତ 
ଥିଲେ ବି ସାମ୍ବାଦିକତା କ୍ଷେତ୍ରରେ ନିଜକୁ ଶହେ ପ୍ରତିଶତ ପ୍ରମାଣିତ 
କରିଥିଲେ ରାଧାନାଥ ରଥ | ୧୮୯୬ ମସିହା ଡିସେମ୍ବର ୬ ତାରିଖରେ 
ଆଠଗଡ଼ ଗଡ଼ଜାତର ରାଧାନାଥପୁର ଶାସନରେ ରଥ ପରିବାରର ପ୍ରଥମ 
ସନ୍ତାନ ହୋଇ ଜନ୍ମ ହୋଇଥିଲେ ରାଧାନାଥ ରଥ! ତାଙ୍କର ବାଲ୍ୟଶିକ୍ଷା 
ହୋଇଥିଲା ଆଠଗଡ଼ କାଲା ମହାନ୍ତି ଚାହାଳିରେ। ପରେ ବାଲେଶ୍ଵର 
ଯାଇ ଜୁବୁଲି ସ୍କୁଲ୍‌ର ସଂସ୍କୃତ ଶିକ୍ଷକ ଭାବେ କାର୍ଯ୍ୟରତ ତାଙ୍କ ମାମୁ 
ପଣ୍ତିତ ଲୋକନାଥ ମହାପାତ୍ରଙ୍କ ପାଖେ ରହି ମାଇନର୍‌ ଶ୍ରେଣୀରେ 
ପଢ଼ିଲେ। ସ୍କୁଲ୍‌ର ବାର୍ଷିକୋତ୍ସବରେ ଏକକାଳୀନ ୪୭ଟି ପୁରସ୍କାର 
ପାଇବା ପ୍ରମାଣ କରେ ଯେ ସେ କେତେ ମେଧାବୀ ଥିଲେ | ବୃଭି ପାଇ 
ସେ ରେଭେନ୍‌ସା କଲେଜିଏଟ୍‌ ସ୍କୁଲ୍‌ରେ ପାଠ ପଢ଼ିଥିଲେ। ସେହି 
ସମୟରେ ସେ ନେତାଜୀଙ୍କ ସଂସ୍ପର୍ଶରେ ଆସିଥିଲେ | ନେତାଜୀଙ୍କ ସ୍ଵାଧୀନ 
ମନୋଭାବ, ନିଷ୍ଠା ଓ ସାହସ ରାଧାନାଥଙ୍କ ଉପରେ ପ୍ରକାଇଥିଲା ପ୍ରଭୂତ 
ପ୍ରଭାବ | ମାଟ୍ରିକ୍‌ ପାସ୍‌ କଲାପରେ ଅଧିକ ପଢ଼ିବା ପାଇଁ ସମ୍ବଳ ନଥିବାରୁ 
ସେ ସମ୍ବଲପୁରର ପଶ୍ଡିତ ଧରଣୀଧର ମିଶ୍ରଙ୍କ ଛାପାଖାନାରେ କାମ କଲେ। 
ସେ ସମୟରେ ସମ୍ବଲପୁରରେ ପୋଲିସ୍‌ ଅଫିସର୍‌ ଥିଲେ ମି. 
ବଟରଫିଲ୍ଡ। ରାଧାନାଥଙ୍କ କାର୍ଯ୍ୟଦକ୍ଷତା ଦେଖି ସେ ତାଙ୍କୁ ଜଙ୍ଗଲ 
ବିଭାଗରେ କାମ କରିବାକୁ ସୁଯୋଗ ଦେଲେ। ତେବେ ୧୯୧୯ରେ 
ଉଜ୍କଳମଣିଙ୍କ ସହ ସାକ୍ଷାତ ପରେ ସେ ସରକାରୀ ଚାକିରି ଛାଡ଼ି ସତ୍ୟବାଦୀ 
ଚାଲିଆସିଲେ। ସେ ବର୍ଷ ଗୋପବନ୍ଧୁଙ୍କ ସଂପାଦନାରେ ସାପ୍ତାହିକ 
ସମାଜ’ ପ୍ରକାଶ ପାଇଲା ଓ ରାଧାନାଥ ସତ୍ୟବାଦୀ ପ୍ରେସ୍‌ କାମ ଦେଖାଶୁଣା 
କଲେ | ୧୯ ୨୭ରେ “ସମାଜର କାର୍ଯ୍ୟାଳୟ କଟକକୁ ସ୍ଥାନାନ୍ତରିତ . 
ହେଲା। ତେବେ ୧୯ ୨୮ରେ ଗୋପବନ୍ଧୁଙ୍କ ପରଲୋକ ହେବାରୁ 
ସମସ୍ତେ ଦୁଃଖରେ ଭାଙ୍ଗି ପଡ଼ିଲେ। କିନ୍ତୁ ରାଧାନାଥ ରଥ “ସମାଜ”ର 
ବିକାଶ ପାଇଁ ଆଗେଇ ଆସିଲେ। ୧୯୩୦ରେ “ସମାଜ” ଦୈନିକ 
ହେଲା। ଲୋକସେବକ ମଣ୍ଡଳର ଆଜୀବନ ସଭ୍ୟ ତଥା ୧୦ ବର୍ଷ 
ଧରି ଏହାର ସଭାପତି ହୋଇ ରାଧାନାଥ ରଥ “ସମାଜର ସୁପରିଚାଳନା 
କଲେ ସାମ୍ବାଦିକ ଭାବେ ତାଙ୍କର ରଚନା, ସମ୍ବାଦ ପରିବେଷଣ ଶୈଳୀ 
ଜନାଦୃତ ହୋଇଥିଲା। “ଝିଟିପିଟି କହେ” ଥିଲା ତାଙ୍କର ଲୋକପ୍ରିୟ 
ସ୍ତମ୍ଭ ରଚନା। ସେ ହେଉଛନ୍ତି ଦେଶର ପ୍ରଥମ ସାମ୍ବାଦିକ ଯିଏ ୭୫ 
ବର୍ଷ ଧରି ସାମ୍ବାଦିକ ଭାବେ କାର୍ଯ୍ୟ କରିଥିଲେ। “ପଦ୍ମ ବିଭୂଷଣ” 
ଉପାଧିରେ ସମ୍ମାନିତ ରାଧାନାଥ ରଥଙ୍କର ୧୯୯୮ ଫେବୃଆରୀ ୧ ୧ 
ତାରିଖରେ ପରଲୋକ ଘଟିଲା 


ସୌମ୍ୟରଂଜନ ପଟ୍ଟନାୟକ (୧୯୫୨) 
କ୍ଷେତ୍ର: ସାମ୍ବାଦିକତା 


ପ୍ରଭାତୀ ସଂସ୍କରଣ “ ସମ୍ବାଦ” ମାଧ୍ୟମରେ ଓଡ଼ିଶାର ଗଣମାଧ୍ୟମ ଜଗତରେ 
ବିପ୍ଲବ ସୃଷ୍ଟିକରିବା ସହ ତିନି ଦଶନ୍ଧିରୁ ଉର୍ନ୍ବକାଳ ଧରି ସେଥିରେ ନାନା 
ପରୀକ୍ଷାନିରୀକ୍ଷା କରି ସମ୍ବାଦଶିଳ୍ପକୁ ଇର୍ଷଣୀୟ ସଫଳତା ଦେଇଥିବା ମିଡ଼ିଆ- 
ମୋଗଲ ହେଉଛନ୍ତି ସୌମ୍ୟରଂଜନ ପଟ୍ଟନାୟକ | “ଜେ.ବି.ଙ୍କ ଜ୍ଵାଇଁ'ର 
ମୋହରକୁ ଆପଣା ଯୋଗ୍ଯତା ଓ ଦକ୍ଷତା ବଳରେ ମାଡ଼ିମୋକଚି 
ଫୋପାଡ଼ିଦେଇ ଆଜି ଜଣେ ସଫଳ ବ୍ୟକ୍ତି ଭାବେ ସେ ନିଜକୁ ପ୍ରତିଷ୍ଠିତ 
କରିପାରିଛନ୍ତି। ୧୯ ୫୨ ମସିହା ଅଗଷ୍ଟ ୧୮ ତାରିଖରେ ମୟୂରଭଞ୍ଜ 
ଜିଲ୍ଲାରେ ଜନ୍ମ ନେଇଥିଲେ ସୈମ୍ଯରଂଜନ। ୧୯୭୨ରେ ବନାରସ 
ହିନ୍ଦୁ ବିଶ୍ଵବିଦ୍ୟାଳୟରୁ ରାଜନୀତି ବିଜ୍ଞାନରେ ସ୍ଵର୍ଵପଦକ ଲାଭ କରି 
ସେହିଠାରେ ହିଁ ଅଧ୍ୟାପନା ଆରମ୍ଭ କରିଥିଲେ ସେ ମାତ୍ର ୧୯୮୪ରେ 
ଅଧ୍ଯାପନା ଛାଡ଼ି ଓଡ଼ିଶା ଫେରିଆସିଲେ ସେ ଓ ପ୍ରଥମ ଥର ପାଇଁ ପ୍ରାତଃ 
ସଂସ୍କରଣ ଖବରକାଗଜ “ସମ୍ବାଦ”? ପ୍ରକାଶ କରି ପାରଂପରିକ 
ଖବରକାଗଜଗୁଡ଼ିକର ନିଦ ହଜାଇଦେଲେ | “ବାସି ଖବରର ଯୁଗ ଶେଷ 
ସ୍ଲୋଗାନ୍‌ ଦେଇ ସେ ଫଟୋ-ଟାଇପ୍‌ସେଟିଂ, ଅଫ୍ସେଟ୍‌ ପ୍ରିଣ୍ଡିଂ ଭଳି 
ଅତ୍ୟାଧୁନିକ ଟେକ୍ଟୋଲଜିର ସହାୟତାରେ ଆରମ୍ଭ କଲେ ସମ୍ବାଦ 
ଆନ୍ଦୋଳନ । “ସମ୍ବାଦଂର ଆଞ୍ଚଳିକ ସଂସ୍କରଣମାନ ପ୍ରକାଶ କରି ଅନ୍ଯ 
ଖବରକାଗଜ ପାଇଁ ଅନୁକରଣୀୟ ମଧ୍ୟ ହେଲେ। ୨୦୦୭ରେ ସେ 
ଆରମ୍ଭ କଲେ ଏଫ୍‌ଏମ୍‌ ଚାନେଲ୍‌ “ରେଡିଓ ଚକୋଲେଟ୍‌” | ୨୦୦୯ରେ 
ସେ ଦୃଶ୍ୟ-ଶ୍ରାବ୍ଯ ଗଣମାଧ୍ୟମ ଜଗତରେ ପାଦ ଦେଇ ଆରମ୍ଭ କଲେ 
୨୪ ଘଣ୍ଟିଆ ଖବର ଚାନେଲ୍‌ “କନକ ଟିଭି”, ଯାହା ଏବେ “କନକ 
ନ୍ୟୁଜ୍‌” ନାମରେ ଓଡ଼ିଶାର ଅନ୍ୟତମ ଲୋକପ୍ରିୟ ଚାନେଲ୍‌ ଭାବେ 
ପରିଗଣିତ | ପରେପରେ ଇଷ୍ଟର୍ଣ୍ଣ ମିଡ଼ିଆ ଏଣ୍ଟର୍‌ଟେନ୍‌ମେଣ୍ଟ୍‌ ଗଠନ କରି 
ମନୋରଂଜନ ଶିଳ୍ପରେ ବୈପ୍ଲବିକ ପରିବର୍ଭନ ଆଣିଲେ। “ମଞ୍ଜରୀ 
ମୁଭି' , ମଞ୍ଜରୀ ମ୍ୟୁଜିକ! , ˆ ଇଷ୍ଟର୍ଵ ଅପେରା” ଆଦି ତାର ଫଳଶ୍ରତି। 
ସୌମ୍ୟରଂଜନଙ୍କ ଆଉଏକ ଗଠନମୂଳକ କାର୍ଯ୍ୟ ହେଉଛି ଆମ ଓଡ଼ିଶା'ର 


ପ୍ରତିଷ୍ଠାଃ ଯାହା ଓଡ଼ିଶାର ଭାଷା, ସଂସ୍କୃତି, ସ୍ଵାଭିମାନ, ରକ୍ତଦାନ ପାଇଁ 


୧୯୯୬ରୁ କାମ କରିଆସୁଛି । ‘ କେ.ଏମ.ବି.ବି. ଇଂଜିନିୟରିଂ 
କଲେଜ୍‌! ଓ “ ସମ୍ବାଦ ସ୍ଟୁଲ୍‌ ଅଫ୍‌ ମିଡ଼ିଆ ଆଣ୍ଡ୍‌ କଲଚର୍‌! ଶିକ୍ଷାନୁଷ୍ଠାନର 
ପ୍ରତିଷ୍ଠା କରି ସେ ମଧ୍ଯ ସେ ଶିକ୍ଷା ପ୍ରତି ଥିବା ତାଙ୍କ ରୁଚିବୋଧର 
ପରିଚୟ ଦେଇଛନ୍ତି । ଏକାଧାରରେ ଜଣେ ଲେଖକ, ସଂପାଦକ, 
ପ୍ରକାଶକ, ସୁବକ୍ତା, ସଙ୍ଗଠକ ଏବଂ ରାଜନୈତିକ ବ୍ୟକ୍ରିତ୍ଵ ହିସାବରେ 
ସମଗ୍ର ରାଜ୍ୟରେ ଏକ ଶ୍ରଦ୍ଧାଶୀଳ ନାମ ଭାବେ ପରିଚିତ ସୌମ୍ୟରଂଜନ 
ପଟ୍ଟନାୟକ ସଂପ୍ରତି ରାଜ୍ୟସଭା ସଦସ୍ୟ ଭାବେ ନିର୍ବାଚିତ ହୋଇଛନ୍ତି। 


କେଦାରନାଥ ମହାପାତ୍ର (୧୯୧୧-୧୯୮୧) 
କ୍ଷେତ୍ର: ପ୍ରତ୍ଛତତ୍ତ ଇତିହାସ 


ଓଡ଼ିଶାର ବହୁ ଅଜ୍ଞାତ ଅଧ୍ୟାୟକୁ ଲୋକଲୋଚନକୁ ଆଣିବାରେ ଯେଉଁ 
କେତେଜଣ ଏତିହାସିକ ତଥା ପ୍ରତ୍ୃତାର୍ଵିକଙ୍କ ଶ୍ରମ, ନିଷ୍ଠା ଓ ଅନୁସଛିସଥ 
ରହିଛି, ସେମାନଙ୍କ ମଧ୍ୟରେ କେଦାରନାଥ ମହାପାତ୍ର ଅଗ୍ରଗଣ୍ୟ । ସର୍ବତ୍ର 
“ପୋଥିନାଥ' ଭାବେ ପରିଚିତ କେଦାରନାଥ ମହାପାତ୍ର ଓଡ଼ିଆ ଓ 
ଇଂରାଜୀରେ ୧୮ଟି ଇତିହାସ ପୁସ୍ତକ ରଚନା କରି ଓଡ଼ିଶାର ଏତିହ୍ୟକୁ 
ବିଶ୍ଵ ଦରବାରରେ ସୁପ୍ରତିଷ୍ଠିତ କରିଯାଇଛନ୍ତି । ୧୯ ୧୧ ମସିହା ଅକ୍ଟୋବର 
୨୧ ତାରିଖରେ ଭୁବନେଶ୍ବରରେ ଜନ୍ମ ଗ୍ରହଣ କରିଥିଲେ କେଦାରନାଥ। 
ପୁରୁଣା ଭୁବନେଶ୍ବର ଏବଂ ଖେର୍ଵାରେ ସ୍କୁଲଶି୍ଷା ସମାପ୍ତ କରିବା ପରେ 
ରେଭେନ୍‌ସା କଲେଜ୍‌ରେ ସେ ଇତିହାସରେ ଅନର୍ସ ରଖି ସ୍ବାତକ ପାଶ୍‌ 
କରିଥିଲେ। ପ୍ରଥମେ ଖେର୍ଵା ହାଇସ୍ତୁଲ୍‌ରେ ନିଜର ଚାକିରି ଜୀବନ ଆରମ୍ଭ 
କରି ପରେ କଟକର ଭିକ୍ଟୋରିଆ ହାଇସ୍କୁଲକୁ ସ୍ଥାନାନ୍ତରିତ ହୋଇଥିଲେ। 
୧୯୩୮ରେ ସରକାରୀ ଚାକିରି ପାଇ ପୁରୀ ଜିଲ୍ଲା ସ୍କୁଲ୍‌ରେ ଶିକ୍ଷକ 
ହୋଇଥିଲେ। ଏହି ସମୟରେ ସେ ପିଲାମାନଙ୍କ ପାଇଁ ଲେଖିଲେ “ଭାରତ 
ଇତିହାସ” । ଏହା ଅଷ୍ଟମ ଓ ନବମ ଶ୍ରେଣୀର ପାଠ୍ୟପୁସ୍ତକ ଭାବେ 
ସରକାରଙ୍କ ତରଫରୁ ପ୍ରଚଳିତ ହେଲା କେଦାରନାଥଙ୍କ ସାମର୍ଥ୍ୟ କେବଳ 
ଶିକ୍ଷକତାରେ ସୀମିତ ରହିନଥିଲା। ୧୯ ୪୩ ମସିହାରେ ରାଜାଙ୍କ ନିମନ୍ତ୍ରଣ 
ପାଇ ସେ ଭବାନୀପାଟଣାରେ ପ୍ରତ୍ନତତ୍ତ୍ରବିତ୍‌ ଭାବେ ଯୋଗଦେଲେ। 
ସେବେଠୁ ଆରମ୍ଭହେଲା କେଦାରନାଥଙ୍କ ଗବେଷଣାର ଜୀବନ । 
ପରେପରେ ଓଡ଼ିଶା ରାଜ୍ୟ ସଂଗ୍ରହାଳୟରେ ତାଙ୍କୁ ପ୍ରତ୍ଛତଭତ୍ତବବିତ୍‌ ଭାବେ 
ନିଯୁକ୍ତି ମିଳିଲା ଓ ସରକାରଙ୍କ ତରଫରୁ ତାଳପତ୍ର ପୋଥି ଏବଂ ପାଣ୍ଡୁଲିପି 
ସଂଗ୍ରହ ତଥା ସଂରକ୍ଷଣର ଦାୟିତ୍ଵ ପଡ଼ିଲା ତାଙ୍କ ଉପରେ । “ପୋଥି 

ବିଭାଗ' ଟିଏ ଖୋଲି ସେ ଯେପରି ସେ ବିଭାଗକୁ ସ୍ବୟଂସମୂଦ୍ଧ କରି 
ଗଢ଼ିତୋଳିଲେ ତାହା ଅବିସ୍ମରଣୀୟ। ଆଜି ସାରା ଭାରତବର୍ଷରେ ଏହି 
ବିଭାଗଟି ବୃହତ୍‌ ସଂଗ୍ରହ ଭାବେ ପରିଗଣିତ । ପୋଥି, ପାଣ୍ଡୁଲିପି, 
ଶିଳାଲେଖ ପଠନରେ ତାଙ୍କର ଶୁବ୍‌ ଦନ୍ଷତା ଥିଲା। ଲୁପ୍ତ ଓ ବିସ୍ବୃତ 
ପ୍ରାଚୀନ ଦସ୍ତାବିଜ୍‌କୁ ପୁନୋରୁଦ୍ଧାର ଓ ସଂରକ୍ଷଣ କରିବାରେ ତାଙ୍କର 
ଅବଦାନ ଅନତିକ୍ରମଣୀୟ। ଗୌରୀ, ମୋହିନୀ, ବହିରଙ୍ଗେଶ୍ଵର, 
ଭରତେଶ୍ବର, ଲକ୍ଷ୍ମଣେଶ୍ଵର, କାଳୀଶୁଣି, ଶତୃଘ୍ନେଶଵର, ପୂର୍ବେଶ୍ଵର ଭଳି 
ଅନେକ ମନ୍ଦିର ପୁନୋରୁଦ୍ଧାର ଓ ନାମକରଣ କରି ସେଗୁଡ଼ିକୁ ଓଡ଼ିଶା 
ମାନଚିତ୍ରରେ ସାମିଲ୍‌ କରିଯାଇଛନ୍ତି ସେ ଜର୍ମାନୀର ପ୍ରସିଦ୍ଧ ହେଡେଲ୍‌ବର୍ଗ 
ବିଶ୍ଵବିଦ୍ୟାଳୟ ଦ୍ଵାରା ଆୟୋଜିତ * ଓଡ଼ିଶା ଗବେଷଣା ପ୍ରକଳ୍ପ ରେ ସାମିଲ୍‌ 
ହେବାର ଗୌରବ ହାସଲ କରିଥିଲେ ସେ। ୧୯୮୧ ମସିହା ଏପ୍ରିଲ୍‌ 
୨୦ ତାରିଖରେ କେଦାରନାଥଙ୍କର ବିୟୋଗ ଘଟିଥିଲା। 


୭ ଏପ୍ରିଲ୍‌ ୨୦୧୮ । ମେର ସଂପର୍କ | ୭୫ 


କୃପାସିନ୍ଧୁ ମିଶ୍ର (୧୮୮୬-୧୯୨୬) 
କ୍ଷେତ୍ର: ଇତିହାସ 


ପଞ୍ଚସଖା ଗୋଷ୍ଠୀର ଅନ୍ୟତମ ପଣ୍ତିତ କୃପାସିନ୍ଧୁ ମିଶ୍ର ଥିଲେ ଜଣେ 
ସୁଖ୍ୟାତ ଏତିହାସିକ। ୧୮୮୬ରେ ସେ ପୁରୀ ଜିଲ୍ଲା ଅନ୍ତର୍ଗତ 
ବୀରହରେକୃଷ୍ଣପୁରଠାରେ ଜନ୍ମଗ୍ରହଣ କରିଥିଲେ । ୧୯୦ ୧ ମସିହାରେ 
ସେ ଶ୍ରୀରାମଚନ୍ଦ୍ରପୁର ଭର୍ଣ୍ାକୁଲାର ସ୍ଭୁଲ୍‌ରେ ଶିକ୍ଷାଲାଭ କଲାପରେ 
ପୁରୀ ଜିଲ୍ଲାସ୍ତୁଲ୍‌ରେ ଅଧ୍ୟୟନ କରିଥିଲେ। ଏହାପରେ ରେଭେନ୍‌ସା 
କଲେଜିଏଟ୍‌ ସୁଲ୍‌ରୁ ଶିକ୍ଷା ସମାପ୍ତ କରି ରେଭେନ୍‌ସା କଲେଜ୍‌ରୁ 
ବିଏ ପାସ୍‌ କଲେ। ୧୯୧ ୪ରେ କଲିକତାରେ ଦର୍ଶନଶାସ୍ତ୍ରରେ ଏମ୍‌ଏ 
ପାସ୍‌ କରି ସେ ଓଡ଼ିଶା ଫେରିଆସିଥିଲେ। ଉତ୍କଳମଣି ଗୋପବନ୍ଧୁଙ୍କ 
ପ୍ରେରଣାରେ ସେ ସତ୍ୟବାଦୀ ବନବିଦ୍ୟାଳୟରେ ଯୋଗଦେଇ ଶିକ୍ଷାଦାନ 
କରିବା ସହିତ ସାହିତ୍ୟ ଓ ଇତିହାସ ମାଧ୍ୟମରେ ଓଡ଼ିଶାକୁ ଆଲୋକିତ 
କରିଥିଲେ । ୧୯ ୨୦ରେ ଅସହଯୋଗ ଆନ୍ଦୋଳନରେ ଯୋଗଦେଇ 
ସେ କାରାବରଣ କରିଥିଲେ | ପ୍ରବନ୍ଧ ରଚନାରେ କୃପାସିନ୍ଧୁ ଥିଲେ 
ସିଦ୍ଧହସ୍ତ । କା, ଲୀଳା, ଅଦୃଷ୍ଟବାଦ, ରାଜଭକ୍ତି, ହିନ୍ଦୁର ସମାଜ ବିଧାନ 
ଆଦି ଅସଂଖ୍ୟ ପ୍ରବନ୍ଧ ରଚନା କରି ସେ ଯଶସ୍ଵୀ। ଆଚରଣ ଓ 
ଉଚ୍ଚାରଣରେ ଶୁଦ୍ଧପୁତ ଜୀବନ ବିତାଉଥିବା କୃପାସିନ୍ଧୁ ମିଶ୍ରଙ୍କ ସବୁଠୁ 
ଉଲ୍ଲେଖନୀୟ କୃତି ଥିଲା “ କୋଣାର୍କ ଗ୍ରନ୍ଛ ଯେଉଁଥିରେ ବିଶ୍ଵପ୍ରସିଦ୍ଧ 
କୋଣାର୍କ ମନ୍ଦିରର ଇତିହାସ ଓ ଆଖ୍ୟାନକୁ ନେଇ ବିଶ୍ଵସନୀୟ ତଥ୍ଯ 
ଓ ଆଲୋଚନା ସଂଯୋଜିତ ହୋଇଛି। କୋଣାର୍କର ସୂର୍ଯ୍ୟ ମନ୍ଦିର 
ଭଳି ୧୯ ୧୯ରେ ତାଙ୍କ ରଚିତ “କୋଣାର୍କ” ଗ୍ରନ୍ଧଟି ବି ଆଜି ଆମ 
ପାଇଁ ଏକ ଏତିହାସିକ ଦସ୍ତାବିଜ । ଠିକ୍‌ ସେହିପରି ବାରବାଟୀ ଦୁର୍ଗର 
ଏତିହାସିକ ବିବରଣୀକୁ ନେଇ ତାଙ୍କ ରଚିତ “ବାରବାଟୀ” ମଧ୍ଯ 
ଆଉଏକ ଗୁରୁତ୍ବପୂର୍ଣ ଗ୍ରନ୍ଧ। ଓଡ଼ିଶାର ଏତିହାସିକ ପୃଷ୍ଠଭୂମିରେ 
ବାରବାଟୀ ଦୁର୍ଗର ଯଥେଷ୍ଟ ଗୌରବମୟ ଭୂମିକା ରହିଛି। ତାର ରୁଚିପୂର୍ଣ 
ବିବରଣୀ ଏହି ପୁସ୍ତକରେ ସଂଯୋଜିକ | “ଓଡ଼ିଶା ଇତିହାସ” ଚାଙ୍କର 
ଆଉ ଏକ ଉଲ୍ଲେଖନୀୟ ପୁସ୍ତକ, ଯେଉଁଥିରେ ତାଙ୍କ ଗବେଷଣାଧର୍ମୀ 
ପାଣ୍ଡିତ୍ୟର ସ୍ପଷ୍ଟ ଛାପ ରହିଛି। ସ୍ପଷ୍ଟ ଓ ବୋଧଗମ୍ୟ ଭାଷା ପ୍ରୟୋଗ 
ତଥା ସୁଖପାଠ୍ୟ ଶୈଳୀରେ ରଚିତ ତାଙ୍କର ପ୍ରତିଟି ଏତି ହାସିକ 
ଆଲୋଚନା କୌଣସି ସୃଜନଶୀଳ ସାହିତ୍ୟର ସ୍ଵାଦଠାରୁ ନ୍ୟୁନ ନୁହେଁ । 
ଗଦ୍ୟ ସାହିତ୍ୟରେ ତାଙ୍କର ମୌଳିକ ଧାରା ଅନ୍ୟ ଏତିହାସିକଙ୍କ ଉପରେ 
ଯଥେଷ୍ଟ ପ୍ରଭାବ ପକାଇଥିଲା ମାତ୍ର ୪୦ ବର୍ଷ ସମୟ ସୀମା ମଧ୍ଯରେ 
ସେ ଏତେ ଓଜନଦାର କାର୍ଯ୍ୟମାନ କରିପାରିଥିଲେ ଭାବିଲେ ଆଶ୍ଚର୍ଯ୍ୟ 
ଲାଗେ। ୧୯୨୬ ମସିହା ଫେବୃଆରୀ ୧୨ ତାରିଖରେ ତାଙ୍କର 


~~ € 


ଜୀବନ ଦୀପ ନିର୍ବାପିତ ହୋଇଥିଲା। 


୭୬୭] ମୋ ସହର ସଂପର୍କ । ୭ ଏପ୍ରିଲ୍‌ ୨୦୧୮ 


ପରମାନନ୍ଦ ଆଚାର୍ଯ୍ୟ (୧୮୯୩-୧୯୭୧) 
କ୍ଷେତ୍ର: ପ୍ରତ୍ଛତତ୍ତ୍ ଇତିହାସ 


ପଦ୍ଧଶ୍ରୀ ପରମାନନ୍ଦ ଆଚାର୍ଯ୍ୟ ଥିଲେ ବିଂଶ ଶତାଦ୍ଦୀର ସ୍ବଵନାମଧନ୍ଯ 
ଏତିହାସିକ, ପ୍ରତ୍ଵତତ୍ତ୍ବବିତ୍‌ ଗବେଷକ ଏବଂ ପ୍ରାବନ୍ଧିକ । ୧୮୯୩ 
ମସିହାରେ ସେ ମୟୂରଭଞ୍ଜ ଜିଲ୍ଲାର ବୈଦ୍ୟପୁରଠାରେ ଜନ୍ମ ଗ୍ରହଣ 
କରିଥିଲେ। ସେ ଥିଲେ ଜଣେ ମେଧାବୀ ଛାତ୍ର। ଅମର୍ଦା ଏମ୍‌.ଇ. ସୁଲ୍‌ 
ଓ ବାରିପଦା ହାଇସ୍କୁଲ୍‌ରେ ତାଙ୍କର ପ୍ରାଥମିକ ଶିକ୍ଷା ସଂପନ୍ନ ହୋଇଥିଲା। 
ବିଜ୍ଞାନରେ ସ୍ଵାତକ ସାରି ସେ କଲିକତା ବିଶ୍ଵବିଦ୍ୟାଳୟରୁ ଇତିହାସରେ 
ସ୍ବାତକୋତ୍ତର ଉପାଧି ହାସଲ କଲେ। ପରବର୍ରୀ ସମୟରେ ସେ ପ୍ରତ୍ତକ୍ତ୍ 
ଓ ଇତିହାସ ଗବେଷଣା ପ୍ରତି ଆଗ୍ରହ ପ୍ରକାଶ କରି ନୂତନ ତତ୍ତ୍‌ ଓ ତଥ୍ୟ 
ଆବିଷ୍କାରରେ ମଗ୍ନ ରହିଲେ। “ରାଧାନାଥଙ୍କ ଅନନ୍ୟ ପ୍ରତିଭା' ତାଙ୍କର 
ଏକ ଉଲ୍ଲେଖନୀୟ ସାହିତ୍ୟଂସମାଲୋଚନା କୃତି। ଏହି ଗ୍ରନ୍ଧରେ ସେ 
କବିବର ରାଧାନାଥ ରାୟଙ୍କ ପ୍ରତିଟି କାବ୍ୟକୃତି ବିଷୟରେ ନୂତନ 
ଦୃଷ୍ଟିକୋଣରୁ ପୂଖ୍ାନୁପୁଙଂ ଆଲୋଚନା କରିଛନ୍ତି । “ଓଡ଼ିଶାର ପ୍ରତ୍ୃତର୍ବ 
ଓ ଅନ୍ୟାନ୍ୟ ପ୍ରବନ୍ଧ" ପୁସ୍ତକଟି ତାଙ୍କର ଅନ୍ୟତମ ଗୁରୁତ୍ପୂର୍ଣ 
ଗବେଷଣାମୂଳକ କୃତି | ଏହି ଗନ୍ଧରେ ଓଡ଼ିଶାର ପ୍ରତ୍ଵତତ୍ତୃ, ଭୁବନେଶ୍ବର 
ମନ୍ଦିରଗୁଡ଼ିକର ଇତିହାସ, ଗଜପତି କପିଳେନ୍ଦ୍ରଦେବଙ୍କର 
ଓଡ଼ିଆ ଲିପି, ମାଦଳାପାଞ୍ଜିର ଏତିହାସିକ ବିଚାର, ଓଡ଼ିଶାର ପ୍ରାଚୀନ 
ପଥ, ରାଧାକୃଷ୍ଣ ମୂର୍ଭି ପୂଜାର ଇତିହାସ, ଓଡ଼ିଆ ସାହିତ୍ୟର ଏତିହ୍ୟ 
ଆଦି ବିଷୟରେ ସବିଶେଷ ଆଲୋଚନା ରହିଛି । ଏତଦ୍‌ବ୍ୟତୀତ ତାଙ୍କର 
ଆଉ ଦୁଇଟି ଉଲ୍ଲେଖଯୋଗ୍ୟ କୃତି ରହିଛି। ସେ ଦୁଇଟି ହେଲା 
“ଭୁବନେଶ୍ବର ଶିଳାଲିପି” ଏବଂ “ସମ୍ବଲପୁର ଯାତ୍ରୀ” । ଜଣେ ଦକ୍ଷ 
ପ୍ରତ୍ନତତ୍ତଵବିତ୍‌ ଭାବେ ମାଟିତଳୁ ପ୍ରାଚୀନ ସମୟର ବହୁ ଦୁର୍ଲଭ ମୂର୍ରି, 
ଅନାବିଷ୍ପତ ମନ୍ଦିର ଓ ତଥ୍ୟମାନ ଉଦ୍ଧାର କରି ସେ ପ୍ରଶଂସାଭାଜନ 
ହୋଇଛନ୍ତି। ଖିଚିଙ୍ଗ ମନ୍ଦିର ଉପରେ ତାଙ୍କର ଗବେଷଣା ମଧ୍ଯ ଏକ 
ସ୍ମରଣୀୟ କାର୍ଯ୍ୟ | ବହୁ ଗବେଷଣାଲବ୍ତ ତଥ୍ୟ ଓ ତର୍ତ୍ଵକୁ ନେଇ ପ୍ରକାଶିଚ 
ତାଙ୍କର ଇଂରାଜୀ ଗ୍ରନ୍ଧ ଦୁଇଟି ହେଉଛି: Archaeology and 
Archives ଏବଂ Studies in Orissa History! ତାଙ୍କର 
ମଧ୍ଯ ' ସୋରାବରୁସ୍ତମ୍‌' ଶୀର୍ଷକରେ ରହିଛି ଏକ ଅନୁଦିତ ଗାଥାକାବ୍ୟ। 
ଗବେଷଣା କ୍ଷେତ୍ରରେ ତାଙ୍କର ବୁଦ୍ଧିମତା ଓ ପାଣ୍ଡିତ୍ୟ ପାଇଁ ଭାରତ 
ସରକାରଙ୍କ ତରଫରୁ ତାଙ୍କୁ “ ପଦ୍ୃଶ୍ରୀ? ଉପାଧିରେ ଭୂଷିତ କରାଯାଇଛି । 
ଜଣେ ଓଡ଼ିଆ ଭାବେ ପ୍ରତ୍ସତତ୍ତ୍ଵ ଓ ଇତିହାସ କ୍ଷେତ୍ରରେ ସେ ଯେଭଳି 
ଦୃଢ଼ ମୂଳଦୁଆ ସ୍ଥାପିତ କରିଯାଇଛନ୍ତି, ତାହା ପରବର୍ଭୀ ପିଢ଼ି ପାଇଁ 
ଉତ୍ସାହ ଓ ଉଦାହରଣ ସୃଷ୍ଟି କରିବ, ଏଥିରେ ସନ୍ଦେହ ନାହିଁ। ଏହି 
ବିଖ୍ୟାତ ବ୍ୟକ୍ତିତ୍ଵଙ୍କର ୧୯୭୧ ମସିହାରେ ଦେହାନ୍ତ ହୋଇଛି। 

ସତ୍ୟନାରାୟଣ ରାଜଗୁରୁ (୧୯୦୩-୧୯୯୭) 
କ୍ଷେତ୍ର: ଇତିହାସ 


ପ୍ରାଚୀନ କାଳର ଓଡ଼ିଶାକୁ ଚିହ୍ନି ଚିହ୍ାଇବା ପାଇଁ ଏତିହାସିକ ପ୍ରମାଣ 
ଯୋଗାଡ଼ କରିବାରେ ଯେଉଁ କେତେଜଣ ଇତି ହାସ-ଗବେଷକଙ୍କ 
ଗୁରୁତ୍‌ ପୂର୍ଣ ଯୋଗଦାନ ରହିଛି, ସେମାନଙ୍କ ମଧ୍ୟରେ ପଦ୍ଧଶ୍ରୀ 
ସତ୍ୟନାରାୟଣ ରାଜଗୁରୁଙ୍କ ଭୁମିକା ଉଲ୍ଲେଖନୀୟ । ୧୯୦୩ ମସିହା 
ଅଗଷ୍ଟ ୧୯ ତାରିଖରେ ପାରଳାଖେମୁଣ୍ଡିର ରାଜଗୁରୁ ପରିବାରରେ ତାଙ୍କର 
ˆ ଜନ୍ମା ସଂସ୍କୃତ, ଓଡ଼ିଆ, ହିନ୍ଦୀ ତେଲୁଗୁ 'ଓ ଇଂରାଜୀ ଭାଷାରେ ସେ 
ପାଶ୍ରିତ୍ୟ ଅର୍ଜନ କରିଥିଲେ | ' ଖାରବେଳ” ନାଟକ ରଚନା କଲାବେଳେ 
› ପାରଳା ରାଜା କୃଷ୍ଣଚନ୍ଦ୍ର ଗଜପତିଙ୍କ ପାଠାଗାରରୁ ଓଡ଼ିଶାର ଇତିହାସ 
ଖୋଜି ନିରାଶ ହେଲାପରେ ତାଙ୍କ ଭିତରେ ଅନୁସନ୍ଧାନର ପ୍ରବୃତ୍ତି ସୃଷ୍ଟି 
ହେଲା। ମୁଖଲିଙ୍ଗ, ଶ୍ରୀକୂର୍ମ ସିଂହାଚଳ ମନ୍ଦିରରେ ଥିବା ଶିଳାଲେଖ 
ଆଦିରେ ଓଡ଼ିଶାର ଇତିହାସ ଅନୁସନ୍ଧାନ ପାଇଁ ସେ ଲାଗିଗଲେ କାମରେ । 


ଫଳରେ ଓଡ଼ିଶା ଫେରିପାଇଲା ତାର ପ୍ରାଚୀନ ସମୟ, ଏତିହ୍ୟ, ସଂସୃତି, ‹ - 


ସଭ୍ୟତା ଓ ପରମ୍ପରାର ଏତିହାସିକ ବିବରଣୀ। ସନ୍ଦନ, ତାମ୍ରପତ୍ର ଓ 
ଶିଳାଲେଖ ଆଦିରୁ ପାଠୋଦ୍ଧାର କରି ସେ ଉନ୍ମୋଚିତ କଲେ ଅନେକ 
ଅନାଲୋଚିତ ଅଧାୟ | ଓଡ଼ିଶାଠାରୁ ବିଛିନ୍ନ ହୋଇଯାଇଥିବା ତଳ୍କାଳୀନ 
ବହୁ ଅଂଚଳର ପ୍ରାଚୀନ ତଥ୍ୟ ଆମ ପାଇଁ ସାଇତିରଖିଲେ ସେ | “ଉତ୍କଳ 
ହିତୈଷିଣୀ” ସାପ୍ତାହିକୀର ସମ୍ପାଦନା କରିବା ସହିତ ପାରଳାଖେମୁଣ୍ି 
ମ୍ୟନିସିପାଲିଟିର ସଭ୍ୟ ଭାବରେ ସେ ଲୋକଙ୍କର ହିତ ପାଇଁ ବହୁ 
କାର୍ଯ୍ୟ କରିଥିଲେ। ଗଞ୍ଜାମ ଜିଲ୍ଲା ଶିକ୍ଷା ପରିଷଦର ସଭାପତି ରୂପେ 
ନିର୍ବାଚିତ ହୋଇ ରାଜ୍ୟ ସରକାରଙ୍କଠାରୁ ସାହାତ୍ୟପ୍ରାପ୍ତ ପ୍ରାଥମିକ 
ବିଦ୍ୟାଳୟଗୁଡ଼ିକର ଭାର ମଧ୍ଯ ଗ୍ରହଣ କରିଥିଲେ । “ ଇନ୍‌୍ଭୋକେଟୋରୀ 
ଭର୍ସେସ୍‌ ଫ୍ରମ୍‌ ଇନ୍‌ସ୍ତ୍ରିପ୍‌ସନ୍‌' ଥିଲା ତାଙ୍କର ବହୁଚର୍ଚ୍ଚିତ ଗବେଷଣା 
ପୁସ୍ତକ । ୧୯୬୭ ମସିହାରେ ସେ ପାଇଥିଲେ “ ପଦ୍ଧଶ୍ରୀ” ଉପାଧି। 
ଏଥିସହିତ କେନ୍ଦ୍ର ସାହିତ୍ୟ ଏକାଡେମୀ ପୁରସ୍କାର, ଶାରଳା ପୁରସ୍କାର, 
ଓଡ଼ିଶା ସାହିତ୍ୟ ଏକାଡେମୀ ପୁରସ୍କାର, ପ୍ରାଣନାଥ ସମ୍ମାନ, ଉତ୍କଳରତ୍ସ 
ଆଦି ଅନେକ ସମ୍ମାନ ଓ ପୁରସ୍କାରର ସେ ଥିଲେ ପ୍ରାପକ। ବ୍ରହ୍ମପୁର 
ବିଶ୍ବବିଦ୍ୟାଳୟ ତରଫରୁ ତାଙ୍କୁ ଡି.ଲିଟ୍‌ ମଧ୍ଯ ପ୍ରଦାନ କରାଯାଇଥିଲା। 
ଡକ୍ଟର ରାଜଗୁରୁ ମଧ୍ଯ ରାଜ୍ୟ ସଂଗ୍ରହାଳୟର ଅଭିଲେଖ ବିଭାଗର ଦାୟିତ୍ବ 
ନେଇ ଶେଷରେ କ୍ୟୁରେଟର୍‌ ଭାବେ ଅବସ୍ଥାପିତ ହୋଇଥିଲେ । “ଓଡ଼ିଆ 
ଲିପିର କ୍ରମବିକାଶ” , “ କଳିଙ୍ଗର ଆତ୍ସକଥା' ଆଦି ତାଙ୍କର ଅନେକ 
ଉଲ୍ଲେଖନୀୟ କୃତି ମଧ୍ଯରୁ ଅନ୍ୟତମ। ୧୯୯୭ ମସିହା ଜୁନ୍‌ ୧୧ 
ତାରିଖରେ ଓଡ଼ିଶାର ଇତିହାସ, ଧର୍ମ, ସାହିତ୍ୟ ଓ ସଂସ୍କୃତିର ଏହି ମହାନ 
ପ୍ରବକ୍ତାଙ୍କର ମହାପ୍ରୟାଣ ଘଟିଥିଲା! 


ଅକ୍ଷୟ ମହାନ୍ତି (୧୯୩୬-୨୦୦୨) 
କ୍ଷେତ୍ର: ଆଧୁନିକ ସଂଗୀତ, ଗୀତ ଓ ସାହିତ୍ୟ 


ଓଡ଼ିଆ ଆଧୁନିକ ଗୀତର ଜନକ ଅକ୍ଷୟ ମହାନ୍ତିଙ୍କ ଜନ୍ମ କେନ୍ଦ୍ରାପଡ଼ା 
ଜିଲ୍ଲାର ବାଙ୍କିମୁଣ୍ଡିଠାରେ ୧୯୩୬ ମସିହା ଅକ୍ଟୋବର ୧୨ ତାରିଖରେ | 
ପିତା ବିଚିତ୍ରାନନ୍ଦ ମହାନ୍ତି ଏବଂ ମାତା ସ୍ଵର୍ଣମଂଜରୀ। ଗୀତ ରଚନା, 
ସଙ୍ଗୀତ ନିର୍ଦ୍ଦେଶନା, କଂଠଦାନ ପାଇଁ ପ୍ରସିଵି ପାଇଥିବା ଏହି ଶିଳ୍ପୀ 
ଓଡ଼ିଆ କଥାସାହିତ୍ୟରେ ମଧ୍ଯ ସମାନ୍ତରାଳ ଭାବେ ଯଶସ୍ବୀ। ଓଡ଼ିଶାରେ 
ପଲ୍ଲୀଗୀତ, ଚମ୍ପୁ, ଛାନ୍ଦ ଭଜନ, ଜଣାଣର ରାଜୁତି ଚାଲିଥିଲା ବେଳେ 
ଅକ୍ଷୟ ମହାନ୍ତି ଓଡ଼ିଆ ସଙ୍ଗୀତ ଜଗତରେ ପ୍ରବେଶ କରି ଶ୍ରୋତାମାନଙ୍କୁ 
ଚଖାନ୍ତି ଆଧୁନିକ ଗୀତର ଚମକପ୍ରଦ ସ୍ଵାଦ । ପିଲାଦିନରୁ ସଙ୍ଗୀତମନସ୍କ 
ଅକ୍ଷୟ ବିନା ଗୁରୁରେ ହାମୌନିୟମ୍‌ ଓ ଗୀତ ଶିଖିଥିଲେ ବୋଲି 
କୁହାଯାଏ। ସଙ୍ଗୀତକୁ ପେଶା କରି ବଂଚିବା ନିଶାରେ ସେ ସାତ ବର୍ଷର 
ସରକାରୀ ଚାକିରିକୁ ପଛରେ ଛାଡ଼ି ଚାଲିଆସିନ୍ତି। ଆକାଶବାଣୀର 
ସ୍ବୀକୃତିପ୍ରାପ୍ତ ଗୀତିକାର ଓ ସଙ୍ଗୀତକାର ଭାବେ ସେ କାର୍ଯ୍ୟ ଆରଂଭ 
କରନ୍ତି। ୧୯ ୫ ୯ରେ “ମା” ଚଳଚ୍ଚିତ୍ରରେ ପ୍ରଚ୍ଛଦପଙ୍ଗ ଶିହୀ ଭାବେ ସେ 
ରେକର୍ଡ କରନ୍ତି ତାଙ୍କର ପ୍ରଥମ ଗୀତ “ଗୋରି ଗୋରି ଗୋରି! | 
ପରେପରେ ୧ ୨୯ଟି ଚଳଚ୍ଚିତ୍ରରେ କଣ୍ଠଦାନ । ତାଙ୍କ ସଙ୍ଗୀତ 
ନିର୍ଦ୍ଦେଶନାର ପ୍ରଥମ ଫିଲ୍ମ ହୁଏ ୧୯୬୫ର “ମଲାଜହୃ' | କ୍ରମେ 
୭୫ଟି ଓଡ଼ିଆ ଚଳଚ୍ଚିତ୍ରରେ ସଂଗୀତ ନିର୍ଦ୍ଦେଶନା 'ଦେଇ ସେ 
ସିନେସଙ୍ଗୀତର ଧାରାକୁ ବଦଳାଇ ଦିଅନ୍ତି । ସାଧାରଣ ଲୋକଙ୍କ 
କଥାବାର୍ଭାରେ ବହୁଳ ଭାବେ ବ୍ୟବହୃତ ଶବ୍ଦ ଓ ଖଂଡବାକ୍ୟକୁ ଆଣି 
ଗୀତରେ ସଫଳତାର ସହ ଖଞ୍ଜିବାରେ ସେ ପାଲଚଟନ୍ତି ଓସ୍ତାଦ ଏବଂ 
ତାହା ହିଁ ତାଙ୍କ ବିସ୍ମୟକର ସଫଳତାର ରହସ୍ୟ “କେଣେ ଘେନିଯାଉଛ 
ଜଗନ୍ନାଥଙ୍କୁ ଭଜନଠାରୁ ଆରଂଭ କରି “ଯାରେ ଭାସି ଭାସି ଯା”, 
“ପୁଣ୍ୟର ନଦୀ ତୀରେ”, “ନଦୀର ନାମ ଅଳସକନ୍ୟା”; “ ଯାଯାବର 
ମନ ମୋର” ଭଳି ବହୁ ଭାବଗଂଭୀର ପଲ୍ଲୀଗୀତ, ଆଧୁନିକ ଗୀତ ଓ 
ଶରୃତିମଧୁର ସିନେମା ଗୀତ ସୃଷ୍ଟି କରି ସେ ଓଡ଼ିଶାର ଶ୍ରୋତାମାନସରେ 
ନିଜ ପାଇଁ ସଂରକ୍ଷିତ କରିରଖନ୍ତି ସ୍ଵତନ୍ତ୍ର ସ୍ଥାନ “ଅନେଶତ ରାଣୀ”, 
ବିଚରା”, “ନଗୁ ମୋନାଲିସା” ଆଦି କ୍ଷୁଦ୍ରଗଛ; “ ଅଖଫେରା ନଦୀ”, 
“ଗାୟକ”, “ ଗୋଟିଏ କୁହୁ ଅନେକ ଉହୁ ' ଆଦି ଉପନ୍ୟାସ; 
ଭ୍ରମଣକାହାଣୀ “ବା ବାରେ ଆମେରିକା”; “ଆର୍ଯ୍ୟଦାସର ଆତ୍ସଲିପି”, 
“ ଆର୍ଯ୍ୟଦାସର ଶେଷଲିପି' ଆଦି ଆତ୍ସକଥା ଏବଂ ଅନେକ ଗୀତିକବିତା 
ରଚନା କରି ଅକ୍ଷୟ ମହାନ୍ତି ଓଡ଼ିଆ ସାହିତ୍ୟ ଜଗତକୁ ମଧ୍ଯ ` ସମ୍ପଦ୍ଧ 
କରନ୍ତି | ୨୦ ୦ ୨ ମସିହା ନଭେମ୍ବର ୧୭ ତାରିଖରେ ଓଡ଼ିଆ ସଂଗୀତର 
ଏହି ମହାନ କାରିଗର ଆମ ଗହଣରୁ ବିଦାୟ ନିଅନ୍ତି। ” 


୭ ଏପ୍ରିଲ୍‌ ୨୦୧୮ । ମେ ସହର ସଂପର୍କ | ୭ 

ଅଜିତ କେଶରୀ ରାୟ (୧୯୨୨) 
କ୍ଷେତ୍ର: ଚିତ୍ରକଳା, କାଠଖୋଦେଇ 


ଅଜିତ କେଶତ୍ତୀ ରାୟ ଓଡ଼ିଆ ଚିତ୍ରକଳାର ଅନ୍ୟତମ ଆଧୁନିକ ଶିଳୀୀ। 
ପିକାଶୋଙ୍କ “କ୍ୟୁବିଜିମ୍‌ ଧାରା ଦ୍ଵାରା ଅନୁପ୍ରାଣିତ ହୋଇ ସେ ନିଜ 
କଳାକ୍ତିରେ ଏକ ସ୍ଵକୀୟ ମୌଳିକ ଚିତ୍ରଧାରା ପ୍ରୟୋଗ କରି ସଫଳ 
ହୋଇଥିଲେ। ଏକ ସଂତଭ୍ରାନ୍ତ ଓ ଶିକ୍ଷିତ ଜମିଦାର ପରିବାରରେ ୧୯୨୨ 
ମସିହାରେ ସାକ୍ଷୀଗୋପାଳଠାରେ ଅଜିତ କେଶରୀ ଜନ୍ମ ନେଇଥିଲେ। 
ପିତା କ୍ୟାପ୍‌ଟେନ୍‌ ଡା. କ୍ଷେତ୍ରମୋହନ ରାୟ ଓ ମାତା ଶ୍ରୀମତୀ ଦେଇ। 
କଟକ ଷୁଆର୍ଟ ସଲ୍‌ ଓ ରେଭେନ୍‌ସା କଲେଜିଏଟ୍‌ ସ୍ୁଲ୍‌ରୁ ଆଦ୍ୟଶିକ୍ଷା 
ସାରି ସେ ଡେରାଡ଼ୁନ୍‌ର ଡ଼ୁନ୍‌ ସ୍କୁଲ୍‌ରେ ଭର୍ଭି ହୋଇଥିଲେ। ସେଠାରେ 
ଅବନୀନ୍ଦ୍ର ନାଥ ଠାକୁର, ନନ୍ଦଲାଲ ବୋଷ, ଅସିତ ହାଲଦାର, ବିନୋଦ 
ବିହାରୀ ମୁଖାର୍ଜୀ ପ୍ରମୁଖଙ୍କ କଳାକୃତି ସଂସ୍ପର୍ଶରେ ଆସି ଚିତ୍ରକଳା ପ୍ରତି 
ଆସକ୍ତ ହୋଇଥିଲେ । ସ୍ତୁଲ୍‌ରେ ସେ ତିନି ବର୍ଷ ଧରି ଲଗାତାର ଚିତ୍ରାଙ୍କନରେ 
ଶ୍ରେଷ୍ଠତା ପ୍ରଦର୍ଶନ କରିଥିଲେ। ଚିତ୍ରକଳା ଶିକ୍ଷକ ରଂଜନ କାସ୍ତୋଗୀଙ୍କ 
ପ୍ରେରଣା ଓ ସହଯୋଗରେ ତାଙ୍କ ଅଙ୍କିତ ଛବି ଇଂଲଣ୍ଡରେ ପ୍ରଦର୍ଶିତ 
ହୋଇଥିଲା। ଡୁନ୍‌ ସ୍କୁଲ୍‌ରେ ପଢ଼ା ସାରି ସେ ଶାନ୍ତିନିକେତନରେ କଳାଣିକ୍ଷା 
କରିଥିଲେ। ରାଜସ୍ଥାନରେ କିଛିକାଳ କଳାଶିକ୍ଷକ ଭାବେ କାର୍ଯ୍ୟ କରିବା 
ପରେ ସେ କଲିକତାରେ ବ୍ୟାବସାୟିକ କଳାକାର୍ଯ୍ୟ ଜାରି ରଖିଲେ। ପରେ 
ଲଣ୍ଡନ୍‌ ଯାଇ ପଥର ଖୋଦେଇ ଓ ଗ୍ରାଫିକ୍‌-ଛାପା ଚିତ୍ରକଳାରେ ତାଲିମ୍‌ 
ନେଲେ। କାଠଖୋଦେଇ ଓ କାଠକଟା କଳାରେ ସେ ପାରଦର୍ଶିତା ଲାଭ 
କଲେ ଓ ଜର୍ମାନୀ, ସୁଇଜର୍ଲ୍ୟାଶ୍ଟ ଫ୍ରାନ୍‌ସ ଆଦି ଦେଶ ଭ୍ରମଣ କରି 
ସେଠାକାର କଳାକୃତି ଦେଖି ପ୍ରଭାବିତ ହୋଇଥିଲେ। ୧୯୫୧ରେ 
ଲଣ୍ଡନ୍‌ରୁ ଫେରିବା ପରେ ସେ ୧୯ ୫୭ରେ ଅଜିତ କେଶରୀ ଖଲିକୋଟ 
ଆର୍ଟସ୍କୁଲୁର ପେଣ୍Qିଂ ବିଭାଗରେ ଅଧ୍ୟାପନା କଲେ। ପ୍ରାଚ୍ୟ ଓ ପାଶ୍ଚାତ୍ୟ 
ଶୈଳୀକୁ ମିଶାଇ ସେ ନିଜର ଏକ ସ୍ଵକୀୟ କଳାଧାରା ସମଷ୍ଟି କରିଥିଲେ, 
ଯାହା ତାଙ୍କର କାଠଖୋଦେଇ କଳାକୃତିଗୁଡ଼ିକରେ ମୁଖ୍ୟତଃ ସ୍ପଷ୍ଟ 
୧୯୬୧ରେ ଓଡ଼ିଶା ଲଳିତକଳା ଏକାଡେମୀ ଗଠିତ ହେଲା ଓ ଅଜିତ 
କେଶରୀଙ୍କ “ ଦ ଫ୍ଲାଇଟ୍‌' ଆଧୁନିକ ଚିତ୍ର ବିଭାଗରେ ପୁରସ୍କାର ପାଇବା 
ପାଇଁ ମନୋନୀତ ହେଲା | ଏହା ଓଡ଼ିଶାର ପ୍ରଥମ ଆଧୁନିକ ଶୈଳୀର ଚିତ୍ର 
ବୋଲି ଚିତ୍ର ସମୀକ୍ଷକମାନେ ଦାବି କରନ୍ତି। ଖଲିକୋଟ ଆର୍ଟସ୍କୁଲ୍‌ର ଅଧ୍ଯକ୍ଷ 
ରୂପେ ଅଜିତ କେଶରୀ ୧ ୨ ବର୍ଷ କାର୍ଯ୍ୟ କରି ଅବସର ଗ୍ରହଣ କରିଥିଲେ। 
ଚିତ୍ରକଳାର ସନୌଜ୍ଚ ସମ୍ମାନ “ଧର୍ମପଦ” ପୁରସ୍କାରରେ ପୁରସ୍କୃତ ଏହି 
କଳା-ବ୍ୟକ୍ତିତ୍ଵ ଓଡ଼ିଶା ଲଳିତ କଳା ଏକାଡେମୀର ଉପସଭାପତି, ସଭାପତି 
ତଥା ରାଷ୍ଟ୍ରୀୟ ଲଳିତକଳା ଏକାଡେମୀର ପରାମର୍ଶଦାତା ପରିଷଦର ସଭ୍ୟ 
ଭଳି ବହୁ ଗୁରୁତ୍ବପୂର୍ଣ ପଦବୀ ମଣ୍ଡନ କରିଥିଲେ। 


pre ମୋହର ସଂପର୍କ | ୭ ଏପ୍ରିଲ୍‌ ୨୦୧୮ 


କାଳୀଚରଣ ପଙ୍ଗନାୟକ (୧୮୯୭-୧୯୭୮) 
କ୍ଷେତ୍ର: ସାମାଜିକ ନାଟକ, ରାସ, ରଂଗମଂଚ 


ଓଡ଼ିଆ ସାମାଜିକ ନାଟକ ଓ ରଙ୍ଗମଞ୍ଚ କ୍ଷେତ୍ରରେ କବିଚନ୍ଦ୍ର କାଳୀଚରଣ 
ପଟ୍ଟନାୟକ ଏକ ପ୍ରାତଃସ୍ମରଣୀୟ ନାମ। କଟକ ଜିଲ୍ଲାର ବଡ଼ମ୍ବାଗଡ଼ରେ 
୧୮୯୭ ମସିହା ଡିସେମ୍ବର ୨୩ରେ ଜନ୍ମିତ କାଳୀଚରଣ ଏକାଧାରରେ 
ଥିଲେ ନାଟ୍ୟକାର, ସଙ୍ଗୀତଜ୍ଞ, ନିର୍ଦ୍ଦେଶକ ଏବଂ ଅଭିନେତା। ବାଙ୍କୀ 
ଚିଁକା ମାଇନର୍‌ ସ୍କୁଲ୍‌ରେ ପଢ଼ୁଥିବା ସମୟରେ ସେ ନାଟକରେ ଅଭିନୟ 
କରିବା ଆରମ୍ଭ କରିଥିଲେ । ଖୋର୍ଷ। ହାଇସ୍କୁଲ୍‌ ଓ ରେଭେନ୍‌ସା 
କଲେଜ୍‌ରେ ପଢୁଥିବା ବେଳେ ବିଭିନ୍ନ ନାଟ୍ଯସଂସ୍ଥା ସହ ସଂପୃକ୍ତ ହୋଇ 
ନିଜର ନାଟ୍ୟପିପାଶାକୁ ବହୁଗୁଣିତ କରିଥିଲେ | ୧୯୧୯ରେ ପିତା 
ଦୁର୍ଗାଚରଣଙ୍କ ବିୟୋଗ ପରେ ପାଠପଢ଼ା ଛାଡ଼ି କାଳୀଚରଣ ଖଣ୍ଡପଡ଼ାରେ 
ସ୍କୁଲ୍‌ ପରିଦର୍ଶକ ଭାବେ ଚାକିରି କଲେ। ସେଠାରେ ଖଣ୍ଡପଡ଼ା ରାଜାଙ୍କ 
ସହାୟତାରେ ୧୯ ୨୧ରେ ସେ ଗଠନ କଲେ ରାସଦଳ | ୧୯୩୧ରେ 
ସେ ଓଡ଼ିଶା ଥିଏଟର୍ସ” ଗଢ଼ିବା ସହିତ ଓଡ଼ିଶାର ରଙ୍ଗମଞ୍ଚ ଇତିହାସରେ 
ଏକ ନୂତନ ଆନ୍ଦୋଳନର ସୂତ୍ରପାତ କଲେ। “ରାସ”ରୁ ଅବ୍ୟାହତି 
ନେଇ ସେ ଏଥର ସାମାଜିକ ନାଟକ ଉପରେ ନିଜର କଳା ଓ 
କାରିଗରୀ ବିନିଯୋଗ କଲେ । ମଞ୍ଚରେ ନାରୀମାନଙ୍କୁ ଅଭିନୟର 
ସୁଯୋଗ ଦେବାରେ ତାଙ୍କର ଉଦ୍ୟମ ପ୍ରଶଂସନୀୟ | ‘ଲୀଳା ନାଟକ” 
କ୍ଷେତ୍ରରେ କାଳୀଚରଣର ଅବଦାନ ଅତୁଳନୀୟ । କଳଙ୍କଭଞ୍ଜନ, 
ଶ୍ରୀରାଧା, କୌତୁକ ଚିନ୍ତାମଣି, ଗୀତଗୋବିନ୍ଦ ଆଦି ୧ ୪ଟି ଲୀଳାର 
ସେ ସଫଳ ଲେଖକ | ଧରବ, ମୂଗୟା, ଶକୁନ୍ତଳା, ହରିଶ୍ଚନ୍ଦ୍ର ଅଭିଯାନ, 
କାଞ୍ଚିକାବେରୀ, ମାଳତୀ ଆଦି ଏତିହାସିକ ଓ ପୌରାଣିକ ନାଟକ 
ରଚନାରେ ମଧ୍ଯ ତାଙ୍କର ସଫଳତା ଦର୍ଶନୀୟ । ଜୟଦେବ, ସାରଳା 
ଦାସ ଆଦି ଚରିତ ନାଟକର ଶ୍ରେୟ ମଧ୍ଯ ତାଙ୍କର | ତେବେ ସାମାଜିକ 
ନାଟକ କ୍ଷେତ୍ରରେ ହିଁ କାଳୀଚରଣ ନିଜକୁ ଅଧିକ ପ୍ରମାଣିତ ଓ 
ପ୍ରତିପାଦିତ କରିପାରିଥିଲେ। ପ୍ରତିଶୋଧ, ଆହୁତି, ଗାଇ ସଲ୍‌, 
ପରିବର୍ଭନ, ଚୁମ୍ବନ, ଫଟାଭୂଇଁ, ସନ୍ଧାନ ହୀରାଖଣ୍ଡ ଆଦି ସାମାଜିକ 
ଓ ଆଧୁନିକ ନାଟକଗୁଡ଼ିକ ଯଥାର୍ଥରେ ତାଙ୍କ ନାଟ୍ୟବ୍ୟକ୍ତିତ୍ଵର ସଫଳତା 
ଓ ଉ୍କର୍ଷ ବହନ କରନ୍ତି | ତାଙ୍କର କଳାପ୍ରବଣତା ପ୍ରତି ସମ୍ମାନ ଜଣାଇ 
୧୯ ୨୭ରେ ପୁରୀ ଗଜପତି ରାମଚନ୍ଦ୍ର ଦେବ ତାଙ୍କୁ ଅଭିଷିକ୍ତ 
କରିଥିଲେ “ କବିଚନ୍ଦ୍ରୀ ଉପାଧିରେ। ୧୯ ୪୪ରେ ଉଜ୍କଳ ସାହିତ୍ଯ 
ସମାଜ ତାଙ୍କୁ ପିନ୍ଧାଇଥିଲା ˆ ନାଟ୍ୟାଚାର୍ଯ୍ୟୟର ମୁକୁଟ। ୧୯୭୫ରେ 
ସମ୍ବଲପୁର ବିଶ୍ଵବିଦ୍ୟାଳୟ ପକ୍ଷରୁ ତାଙ୍କୁ ପ୍ରଦାନ କରାଯାଇଥିଲା 
ସମ୍ମାନସୂଚକ ଡକ୍ଟରେଟ୍‌। ପଦ୍ଧଶ୍ରୀ ସମ୍ମାନରେ ଆଭୂଷିତ ଏହି ଉତ୍ସର୍ଗୀକୃତ 
କଳାପ୍ରାଣଙ୍କର ମହାପ୍ରୟାଣ ଘଟିଥିଲା ୨୪ ଜୁଲାଇ ୧୯୭୮ରେ। 

କୁଞ୍ଜବିହାରୀ ମେହେର (୧୯୨୮) 
କ୍ଷେତ୍ର: ବାନ୍ଧକଳା 


ସମ୍ବଲପୁରୀ ଲୁଗାବୁଣା ବା ବାନ୍ଧକଳା କ୍ଷେତ୍ରରେ କୁଞ୍ଜବିହାରୀ ମେହେର 
ଜଣେ ଅଗ୍ରଗଣ୍ୟ ଶିଳ୍ପୀ ବିଭିନ୍ନ ସ୍ଵକୀୟ ପରୀକ୍ଷା ନିରୀକ୍ଷା ପରେ ଶତାଧିକ 
ଡିଜାଇନ୍‌ର ସମ୍ବଲପୁରୀ ଶାଢ଼ି ପ୍ରସ୍ତୁତ କରି ଦେଶ ତଥା ଦେଶ ବାହାରେ 
“ସମ୍ବଲପୁରୀ ଶାଢ଼ି'କୁ ବ୍ରାଣ୍ଟ୍‌ରେ ପରିଣତ କରିଥିବା ଜଣେ ଏକନିଷ୍ଠ 
ବୁଣାକାର ଭାବେ କୁଞ୍ଜବିହାରୀଙ୍କର ରହିଛି ନାହିଁନଥିବା ପ୍ରସିଦି। ଧାନସ୍ଥ 
ଯୋଗୀଟିଏ ପରି ଘଣ୍ଟାଘଣ୍ଟା ଧରି ତନ୍ତ ପାଖରେ କାର୍ପୀସ୍‌ ସୂତାରେ ସେ 
ଏକାଗ୍ର ଚିତ୍ତରେ ବୁଣି ଚାଲନ୍ତି ଶାଢ଼ି। ସତେ ଯେମିତି ସେ ଶାଢ଼ି ନୁହେଁ 
ଅଙ୍ଗୁଳିରେ ଲେଖୁଛନ୍ତି ରଙ୍ଗିନ କବିତା ! 

ଭାରତୀୟ ପାରଂପରିକ ମୋଟିଫ୍‌କୁ ନେଇ ଶାଢ଼ି ଉପରେ ତାଙ୍କ 
କଳାକ୍‌ତି ଉଲ୍ଲେଖନୀୟ | ପଞ୍ଚସତୀ, ଶକୁନ୍ତଳା, କୋଣାର୍କ, 
କଳିଙ୍ଗସୁନ୍ଦରୀ, ଇନ୍ଦୁମତୀ, ଭାନୁମତୀ, ଗଜଢଗାମିନୀ, ମରାଳଗାମିନୀ, 
ମୀନନୟନୀ, ମୃଗନୟନୀ ଆଦି ଚିତ୍ର ଶାଢ଼ିର ଉଭୟ ପାର୍ଶ୍ବରେ ଆଙ୍କି 
ସେ ସମସ୍ତଙ୍କୁ ଚମକ୍ସତ କରିଛନ୍ତି। ବାନ୍ଧକଳା ମାଧ୍ଯମରେ ଓଡ଼ିଶୀ ତଥା 
ଭାରତୀୟ ସଂସ୍କୃତିର ପ୍ରସାର କରି ସେ ଆମ ଜାତୀୟତାର ମୌଳିକତା 
ରକ୍ଷା କରି ଆସି ଛନ୍ତି । ଏପରିକି ବ୍ୟାବସାୟିକ ଫାଇଦା ପାଇଁ 
ବୟନଖଶୈଳୀରେ ନୂତନ ଟେକ୍ନୋଲୋଜି ବ୍ୟବହାର କରାଗଲେ ମଧ୍ଯ 
ସେ କଳାର ପାରଂପରିକତାକୁ ସବୁବେଳେ ଅଗ୍ରାଧିକାର ଦେଇଛନ୍ତି। 

ହ୍ୟାଙ୍ଗଙ୍ଗ୍‌ରେ ଗାନ୍ଧି, ବୃଦ୍ଧ, ଲେନିନ୍‌, ନେହରୁ ଆଦିଙ୍କ ପ୍ରୋଟ୍ରେଟ୍‌ 
ବୁଣିବା ସହ “ଦ ଗ୍ଲୋରି ଅଫ୍‌ ଓଡ଼ିଶା”, “ବାପୁ କେ ଅବଦାନ!, 
‘ଗାନିଜୀଙ୍କ ତିନି ମାଙ୍କଡ଼? ଆଦି ଆଦର୍ଶ ବାର୍ଭା ଥିବା ଚିତ୍ରମାନ ସ୍ଥାନ 
ଦେଇ ସେ କଳାର ଜଜୁର୍ଷ ସହ ସାମାଜିକ ଓ ସାଂସ୍କୃତିକ ରୁଚିବୋଧର 
ପରିଚୟ ଦେଇଛନ୍ତି। ଶୁଣାଯାଏ “ବାପୁ କେ ଅବଦାନ” ହ୍ଯାଙ୍ଗଙ୍ଗ 
ପାଇଁ ନିଜ ବାଡ଼ିରେ କପାଗଛ ଲଗାଇ, ସେହି କପାରୁ ସୂତା ପ୍ରସ୍ତୁତ 
କରି, ସେଥିରେ ତାହା ବୁଣି ଥିଲେ। 

କେବଳ ରାଜ୍ୟ ବା ଦେଶ ଭିତରେ ନୁହେଁ; ବିଦେଶରେ ମଧ୍ଯ 
ତାଙ୍କ ବୟନ କାରିଗରୀ ସମସ୍ତଙ୍କୁ ଚମଳ୍ଵତ କରିଛି। ହଂକଂ 
ରାଜ୍ୟଗୋଷ୍ଠୀ ପ୍ରଦର୍ଶନୀରେ ସମ୍ବଲପୁରୀ ଶାଢ଼ି ବୁଣି ସେ ଇଂଲଣ୍ଡର 
ମହାରାଣୀ ଦ୍ବିତୀୟ ଏଲିଜାବେଥଙଙ୍କୁ ପ୍ରଭାବିତ କରିଥିବା ବେଳେ 
ଫିଲାଡେଲ୍‌ଫିଆଠାରେ ଷ୍ଟାଚ୍ୟୁ ଅଫ୍‌ ଲିବର୍ଟିର ଚିତ୍ର ବୁଣି ସମବେତ 
କଳାପ୍ରେମୀଙ୍କୁ ସ୍ତନ କରିଦେଇଥିଲେ ଷ୍ଟାଚ୍ୟୁ ଅଫ୍‌ ଲିବର୍ଟି ଚିତ୍ରବୁଣା 
ପାଇଁ ତାଙ୍କୁ ସ୍ଥାନୀୟ ମେୟରଙ୍କ ତରଫରୁ “ଲିବର୍ଟି ବେଲ୍‌” ପ୍ରଦାନ 
କରାଯାଇଥିଲା | ପରବର୍ଭୀ ସମୟରେ ସେ ପଦ୍ଧଶ୍ରୀ ତଥା ଶିଳ୍ଗୁରୁ 
ସମ୍ମାନରେ ସମ୍ମାନିତ ହୋଇଛନ୍ତି। 


କେଳୁଚରଣ ମହାପାତ୍ର (୧୯୨୪-୨୦୦୪) 
କ୍ଷେତ୍ର: ଓଡ଼ିଶୀ ନୃତ୍ୟ 


ପଟଚିତ୍ରର ଗାଁ ଭାବେ ସୁପରିଚିତ ପୁରୀ ଜିଲ୍ଲାର ରଘୁରାଜପୁରରେ 


ˆ ୧୯୨୪ରେ ଜନ୍ମ ଗ୍ରହଣ କରିଥିଲେ କେଳୁଚରଣ ମହାପାତ୍ର । ପିତା 


ଚିନ୍ତାମଣି ମହାପାତ୍ର ଥିଲେ ଚିତ୍ରକର ଓ ମୃଦଙ୍ଗବାଦକ | ତେଣୁ ନୃତ୍ୟ ଓ 
ସଙ୍ଗୀତ ପ୍ରତି କେଳୁଟରଣଙ୍କର ଥିଲା ପ୍ରବଳ ଆଗ୍ରହ ଗାଁ ଆଖଡ଼ାଘରେ 
ଗୋଟିପୁଅ ନୃତ୍ୟ ଓ ସଂକୀର୍ନ ଆରମ୍ଭ ହେବାମାତ୍ରେ ସେ ସେଠି ହାଜର - 
ହେଇଯାଉଥିଲେ। କ୍ରମେ ଏହା ତାଙ୍କର ନିଶାରେ ପରିଣତ ହେଲା କିନ୍ତୁ 
ପିତା ଚିନ୍ତାମଣି ଚାହୁଁନଥିଲେ ପୁଅ ଏସବ୍ୁରେ ମନ ଦେଉ ତେଣୁ ସେ 
ପୁଅକୁ ନେଇ ପୁରୀରେ ମୋହନ ସୁନ୍ଦର ଦେବ ଗୋସ୍ବାମୀଙ୍କ ପାଖରେ 
ଛାଡ଼ିଦେଲେ । ମୋହନ ସୁନ୍ଦରଙ୍କ ' କୁଞବିହାରୀ ରାସଲୀଳା ଗର୍ଟିଂର ସଦସ୍ୟ 
ହୋଇ ସେ ତାଙ୍କ ନୃତ୍ୟଯାତ୍ରାର ଅୟମାରଂଭ କଲେ | ମାତ୍ର ଘରର ଆର୍ଥିକ 
ପରିସ୍ଥିତି ଭଲ ନଥିବାରୁ ତାଙ୍କୁ ପାନବରଜରେ କାମ କରିବାକୁ ପଡ଼ିଲା। 
ପରେ କାଳୀଚରଣ ପଟ୍ଟନାୟକଙ୍କ “ ଓଡ଼ିଶା ଥିଏଟର୍‌ ରେ ମାସିକ ୭ଟଙ୍କା 
ଦରମାରେ ମଞ୍ଚ ସହାୟକ ଓ ତବଲା ବାଦକ ଭାବେ ଚାକିରି କଲେ। 
୧୯୪୬ରେ ସେ ଓଡ଼ିଶା ଥିଏଟର ଛାଡ଼ି “ଅନଧପୂର୍ଣ୍ଣା ବି” ଗ୍ରପ୍‌ରେ 
ଯୋଗଦେବା ସହ ଚୁପାନ୍ତରିତ ହେଲେ ନୃତ୍ୟଶିଳ୍ପୀକୁ | ଗୁରୁ ପଙ୍କଜ ଚରଣ 
ଦାସଙ୍କ ନିର୍ଦ୍ଦେଶନାରେ ନୃତ୍ୟନାଟିକା “ଦେବୀ ଭସ୍କାସୁର"ରେ “ନଟରାଜ 
ଭୂମିକାରେ ଅବତୀର୍ଣ୍ଣ ହୋଇ କେଳୁଚରଣ ସମଷ୍ଟିକଲେ ନୂଆ ଇତିହାସ। 
ପରେପରେ “ଦଶାବତାର” ନୃତ୍ୟନାଟିକାରେ ସେ ଲକ୍ଷ୍ମୀପ୍ରିୟାଙ୍କ ସହ ମଞ୍ଚକୁ 
ଆସିଲେ ଗୋଟିପୁଅ ଓ ମାହାରୀ ନୃତ୍ୟର ଏକ ପରିବର୍ଭିତ ନୂତନ ରୂପ 
ନେଇ। ନୃତ୍ୟପ୍ରେମୀମାନଙ୍କ ଦ୍ଵାରା ଏହା ଖୁବ୍‌ ଆଦୃତ ହେଲା ଓ ୧୯୪୭ 
ମସିହାର ଏହି “ଦଶାବତାର” ହିଁ ପ୍ରଥମ ଓଡ଼ିଶୀ ନୃତ୍ୟ ରୁପେ ମାନ୍ୟତା 
ପାଇଲା। ୧୯୫୩ ମସିହାରେ କଟକ କଳାବିକାଶ କେନ୍ଦ୍ରରେ ଓଡ଼ିଶୀ 
ନୃତ୍ୟଗୁରୁ ଭାବେ ଯୋଗଦେଲେ କେଳୁଚରଣ। ସଂଯୁକ୍ତା ପାଣିଗ୍ରାହୀ, 
ମିନତି ମିଶ୍ର, ପ୍ରିୟମ୍ଭଦା ମହାନ୍ତି ହେଜମାଦି ପ୍ରମୁଖ ତାଙ୍କ ଶିଷ୍ଯତ୍ବ ଗ୍ରହଣ 
କଲେ ଓ କ୍ରମେ ଓଡ଼ିଶୀ ନୃତ୍ୟକୁ ଶାସ୍ତ୍ରୀୟତା ଆଡ଼କୁ ବାଟ କଢ଼େଇ 
ନେଲେ। ୧୯୬୬ ମସିହାରେ ଓଡ଼ିଶୀ” ପାଇଲା ସରକାରୀ ସ୍ବୀକୃତି 
ଏବଂ ସେହି ବର୍ଷ ହିଁ ଗୁରୁ କେଳୁଚରଣଙ୍କ କେନ୍ଦ୍ର ସଙ୍ଗୀତ ନାଟକ 
ଏକାଡେମୀ ପୁରସ୍କାର ମିଳିଲା। ସୂକ୍ଷ୍ମ ଅଭିନୟ, ସ୍ଵପରିକଳିତ ଅଙ୍ଗଭଙ୍ଗୀ, 
ପରିମାର୍ଜିତ ପୋଷାକଶୈଳୀ ମାଧ୍ଯମରେ ଓଡ଼ିଶୀ ନୃତ୍ୟକୁ ବିଶ୍ବସ୍ତରରେ 
ଲୋକପ୍ରିୟ କରାଇବାରେ ତାଙ୍କ ଭୂମିକା ଅନସ୍ବୀକାର୍ଯ୍ୟ। ସେଥିପାଇଁ ପ୍ରଚୂର 
ସମ୍ବର୍ବନା ଓ ପୁରସ୍କାର ସମେତ ଭାରତ ସରକାରଙ୍କ 'ତରପରୁ ତାଙ୍କୁ 
ମିଳିଛି ପଦ୍ଧବିଭୂଷଣ ସମ୍ମାନ | ୨୦୦ ୪ ମସିହା ଏପ୍ରିଲ୍‌ ୭ ତାରିଖରେ 
ଏହି ମହାନ କଳାକାରଙ୍କ ତିରୋଧାନ ଘଟିଛି। - 


୭ ଏପ୍ରିଲ୍‌ ୨୦୧୮ | ମେଝର ସଂପର୍କ PO 

ଜୀବନାନନ୍ଦ ପାଣି (୧୯୩୩-୧୯୯୮) 
କ୍ଷେତ୍ର: କଳା ଗବେଷଣା 


ଯଦିଓ ଜଣେଂମନୋଜ୍ଞ ଗୀତିକବି ଭାବେ ଜୀବନାନନ୍ଦ ପାଣି ସାଧାରଣରେ 
ପରିଚିତ, ତେବେ ଭାରତୀୟ ପାରମ୍ପରିକ ପ୍ରଦର୍ଶନ-କଳା (ପର୍ଫର୍ମିଂ 
ଆଟ୍‌)ର ଜଣେ ବିଶିଷ୍ଠ ଗବେଷକ ଭାବେ ଓଡ଼ିଶା ତାଙ୍କୁ ମନେରଖିବ। 
୧୯୩୩ ମସିହା ମାର୍ଚ ୧୩ ତାରିଖରେ ମୟୂରଭଞ୍ଜ ଜିଲ୍ଲାର ପ୍ରତାପପୁର 
ଗ୍ରାମରେ ଏକ ମଝ୍ଯବିତ୍ତ ବ୍ରାହ୍ମଣ ପରିବାରରେ ତାଙ୍କର ଜନ୍ମ ବଡ଼ସାହି 
ମଧ୍ଯ-ଇଂରାଜୀ ବିଦ୍ୟାଳୟ ଏବଂ ବାରିପଦା ଉଚ୍ଚ ଇଂରାଜୀ ବିଦ୍ୟାଳୟରେ 
ମାଟ୍ରିକ୍‌ ଯାଏ ପଢ଼ିଲେ ସେ | ପିଲାଦିନରୁ ସାହିତ୍ୟ ପ୍ରତି ତାଙ୍କର ଗଭୀର 
ରୁଚି ଥିଲା | ସ୍କୁଲ୍‌ରେ ପଢ଼ିଲାବେଳେ ତାଙ୍କ କବିତା ‘ ଡଗର” ଭଳି 
ପତ୍ରିକାରେ ପ୍ରକାଶ ପାଉଥିଲା। ପ୍ରାଥମିକ ଶିକ୍ଷା ପରେ ସେ ବାରିପଦା 
କଲେଜ୍‌ ଓ ରେଭେନ୍‌ସା କଲେଜ୍‌ରେ ଆଇ.ଏସ୍‌.ସି. ଓ ବି.ଏସ୍‌.ସି. 
ଶେଷକଲେ। ୧୯ ୫ ୪ରେ ସେ ଓଡ଼ିଶା ସରକାରଙ୍କ ସାମାଜିକ ଶିକ୍ଷା 
ସଂଗଠକ” ଚାକିରିରେ ଯୋଗଦେଲେ । ଏହି ସମୟରେ ଯେଉଁଯେଉଁ 
ଜାଗାକୁ ତାଙ୍କର ବଦଳି ହେଲା, ସେଇ ଜାଗାସବୁର ସାଂସ୍କୃତିକ ଭିତିଭୂମି 
ଉପରେ ଗବେଷଣା କଲେ। ବଣେଇ, ସୁନ୍ଦରଗଡ଼ର ଲୋକସଂସ୍କୃତି, 
ବାରିପଦାର ଛଉ ନୃତ୍ୟ, ପୁରୀର ଓଡ଼ିଶୀ ନୃତ୍ୟ-ସଙ୍ଗୀତ, ଦେବଦାସୀ- 
ଗୋଟିପୁଅ ପରମ୍ପରା, ଜଗନ୍ନାଥ ସଂସ୍କୃତି ଆଦି ଅନେକ ବିଷୟରେ 
ପ୍ରବେଶ କରି ବହୁ ପ୍ରାଚୀନ ତଥ୍ଯ ସଂଗ୍ରହ କଲେ। ସଙ୍ଗୀତ ଓ 
ନୃତ୍ୟଶିଳ୍ପୀ ଗୁରୁ ଓ ଗବେଷକମାନଙ୍କ ସହ ତର୍ଜମା କରି ସେ ଏହିସବୁ 
ବିଷୟରେ ପ୍ରବନ୍ଧ ଲେଖିବା ଆରମ୍ଭ କଲେ। ୧୯୭୦ରେ 
ଡେପୁଟେସନ୍‌ରେ କେନ୍ଦ୍ର ସରକାରଙ୍କ ଅଧୀନକୁ ଯାଇ “ ସଙ୍ଗୀତ ନାଟକ 
ଏକାଡେମୀ”ରେ ଯୋଗଦେଲେ | ସେଠାରେ ସେ ପ୍ରଦର୍ଶନ-କଳା 
ଗବେଷଣା ପ୍ରତି ପୂର୍ଣ ମାତ୍ରାରେ ସମର୍ପିତ ହେଲେ। ଭାରତର ବିଭିନ୍ନ 
ଶାସ୍ତ୍ରୀୟ ନୃତ୍ଯୟତ ଭାରତନାଟ୍ୟମ୍‌, କଥକ, ମଣିପୁରୀ, କଥକଳି, 
କୁଚିପୁଢ଼ି ଏବଂ ଓଡ଼ିଶୀ ଆଦି ସହିତ ପ୍ରାନ୍ତୀୟ ବହୁ ଲୋକନ୍ଧତ୍ଯ ଓ 
ସଂସ୍କୃତି ତାଙ୍କ ଅଧ୍ୟୟନର ପରିସରକୁ ଆସିଥିଲା ଓ ସେ ସଂପର୍କରେ 
ତାଙ୍କର ପ୍ରବନ୍ଧ ରଚନା ଜାରି ଥିଲା। ଜଗନ୍ନାଥ ଓ ଭାରତୀୟ ସଂସ୍କୃତି 
ଉପରେ ତାଙ୍କର ଅଗାଧ ପାଣ୍ଡିତ୍ୟ ଥିଲା ଓ ସେ ବକ୍ତବ୍ୟ ରଖିବା ପାଇଁ 
ବିଦେଶ ଯାଉଥିଲେ। ୧୯୮୩ରେ ସେ ଦିଲ୍ଲୀର ବିଖ୍ୟାତ “ କଥକ 
କେନ୍ଦ୍ର'ର ନିର୍ଦ୍ଦେଶକ ପଦରେ ରହିଥିଲେ। ଗୀତିକବିତା ରଚନା 
କ୍ଷେତ୍ରରେ ତାଙ୍କର ବେଶ୍‌ ଦକ୍ଷତା ଥିଲା। ସେ ଏହାକୁ “ ଗେୟକବିତା? 
ନାମ ଦେଇଥିଲେ। “ସେ ଗାଆଁର କିଆଫୁଲ” ଥିଲା ତାଙ୍କର ପ୍ରଥମ 
ଗୀତିକବିତା ସଂଚୟନ | ୧୯୯୮ ମସିହା ସେପ୍ଟେମ୍ବର ୨ ତାରିଖରେ 
ତାଙ୍କର ହୃଦ୍‌ଘାତରେ ପରଲୋକ ହୋଇଥିଲା। 


୩୫ | ମୋ ହହର ସଂପର୍କ । ୭ ଏପ୍ରିଲ୍‌ ୨୦୧୮ 


ନିମାଇଁ ହରିଚନ୍ଦନ (୧୯୦୧-୧୯୮୩) 
କ୍ଷେତ୍ର: ଭ୍ତିସଂଗୀତ ” 


ଓଡ଼ିଆ ପାରଂପରିକ ଭକ୍ତିସଂଗୀତର ଅପ୍ରତିଦୃନ୍ଦ୍ରୀ ସମ୍ପାଟ ଥିଲେ ବାଣୀକଣ୍ଡ 
ନିମାଇଁ ହରିଚନ୍ଦନ | ନିଜର ସ୍ଵତନ୍ତ୍ର ଗାୟନଶୈଳୀ ପାଇଁ ସେ ଓଡ଼ିଶାର 
ପୁରପଲ୍ଲୀରେ ଥିଲେ ସୁପରିଚିତ | ୯ ଜୁଲାଇ ୧୯୦୧ ମସିହାରେ 
କେନ୍ଦ୍ରାପଡ଼ାର ଏକ ଜମିଦାର ପରିବାରରେ ଜନ୍ମଗ୍ରହଣ କରିଥିଲେ 
ନିମାଇଁ ହରିଚନ୍ଦନ | କଟକ ସହର ଥିଲା ତାଙ୍କ ସାଧନାର କ୍ଷେତ୍ର । 
୧୯ ୨୫ ମସିହାରୁ ସେ କଂଠଶିଛୀ ଭାବେ ନିଜର କଳାକାର ଜୀବନ 
ଆରମ୍ଭ କରିଥିଲେ ଓ ଖୁବ୍‌ କମ୍‌ ସମୟ ମଧ୍ଯରେ ରାଜ୍ୟର କୋଣ 
ଅନୁକୋଣରେ ପହଂଚି ଯାଇଥିଲା ତାଙ୍କ ନିଆରା ସ୍ଵରଶିଳ୍ପ । ୧୯୩୩ 
ମସି ହାରେ ତାଙ୍କର ପ୍ରଥମ ଗୀତ “ବିତଳକୁ ଆଲିଙ୍ଗନ” 
ଏଚ୍‌. ଏମ୍‌.ଭିରେ ରେକର୍ଡ ହୋଇଥିଲା, ଯାହା ବଜାରକୁ ଆସୁଆସୁ 
ସାରା ଓଡ଼ିଶୀରେ ଚହଳ ପକାଇଥିଲା। ଏହି ଗୀତ ରେକର୍ଡ ହେବାର 
ବର୍ଷକ ଭିତରେ, ୧୯୩୪ ମସିହାରେ ଆକାଶବାଣୀ କଲିକତା 
ତରଫରୁ ସ୍ଵୀକ୍ୃତିପ୍ରାପ୍ତ କଂଠଶିଳୀ ଭାବେ ତାଙ୍କୁ ସ୍ବାଗତ କରାଯାଇଥିଲା। 
ସେହି ବର୍ଷ ଉତ୍କଳ ସାହିତ୍ୟ ସମାଜ ପକ୍ଷରୁ ଆୟୋଜିତ ଏକ 
ପ୍ରତିଯୋଗିତାରେ ଅଂଶ ଗ୍ରହଣ କରି ସେ ପ୍ରଥମ ହେବା ସହ “ଗଜପତି 
ମହାରାଜା ଗୋଲ୍ଡ ମେଡାଲ୍‌” ପାଇଥିଲେ। ୧୯ ୪୩ରେ ଉତ୍କଳ 
ସଙ୍ଗୀତ ସମାଜ ପକ୍ଷରୁ ଆୟୋଜିତ ଆଉଏକ ପ୍ରତିଯୋଗିତାରେ ଓଡ଼ିଶୀ 
ସଙ୍ଗାତ ପାଇଁ ସେ ପୂନର୍ବାର ଗୋଲ୍ଡ ମେଡାଲ୍‌ ପାଇଥିଲେ । ଉତ୍କଳୀୟ 
ସଂସ୍କୃତି ଓ ପରଂପରାର ଆଧାରରେ ରଚିତ ଭଜନ, ଜଣାଣ, ଛାନ୍ଦ, 
ଚଉତିଶାକୁ ତାଙ୍କର ଅଭିନବ କଣ୍ଠସ୍ଵରରେ ପରିବେଷଣ କରି ସେ 
ପାଲଟିଯାଇଥିଲେ ଓଡ଼ିଆ ଭକ୍ତିସଙ୍ଗୀତର ସମ୍ରାଟ ତାଙ୍କ ପ୍ରତିଭାକୁ 
ସମ୍ମାନ ଜଣାଇ ୧୯ ୪୩ରେ- ଏଚ.ଏମ୍‌.ଭି. ପୃସୁତ କରିଥିବା 
“ବାଣୀକଣ୍ଠ” ଡିସ୍କ ଲକ୍ଷାଧିକ ସଂଖ୍ୟାରେ ବିକ୍ରି ହୋଇ ରେକର୍ଡ ସୃଷ୍ଟି 
କରିଥିଲା । ଜୀବନବ୍ୟାପି ଭକ୍ତିସଙ୍ଗୀତ ଗାନ କରି ଲୋକଙ୍କ ହୃଦୟରେ 
ସ୍ଥାନ ଦଖଲ କରିଥିବା ଏହି ବିରଳ କଳାକାର ୧୯୭୬ରେ ପ୍ରଥମ 
ଓଡ଼ିଆ କଂଠଶିଛୀ ଭାବେ ପାଇଥିଲେ ˆ ପଦୃଶ୍ରୀ” ସମ୍ମାନ ୧୯ ୭୮- 
୭୯ରେ ସେ ଓଡ଼ିଶା ସଙ୍ଗୀତ ନାଟକ ଏକାଡେମୀ ପୁରସ୍କାର ମଧ୍ଯ 
ପାଇଥିଲେ। ୧୯୮୦ରେ କଟକ ଶ୍ରୀରାମଚନ୍ଦ୍ର ଭବନ ପରିସରରେ 
ନିଜ ପ୍ରତିକୃତି ନିଜେ ଉନ୍ମୋଚନ କରିବାର ବିରଳ ସୌଭାଗ୍ୟ ସେ 
ପାଇଥିଲେ । ପବିତ୍ର ପୁରୀ ଧାମରେ ୧୯ ଜୁଲାଇ ୧୯୮୩ରେ 
ଶ୍ରୀଜଗନ୍ନାଥଙ୍କ ବାହୁଡ଼ାଯାତ୍ରା ପାଇଁ ସୁଲଳିତ କଂଠରେ ଭଜନ 
ପରିବେଷଣ କରୁଥିଲାବେଳେ ହିଁ ବାଣୀକଣ୍ଠ ନିମାଇଁ ହରିଚନ୍ଦନଙ୍କ 
କଂଠ ସବୁଦିନ ପାଇଁ ନିରବୀ ଯାଇଥିଲା। 


Pigitized by srujanmKa@gmat com 


ନୀରଦ ମହାପାତ୍ର (e୯୪v9-90୧8) 
କ୍ଷେତ୍ର: ଚଳଚ୍ଚିତ୍ର (ପ୍ରଯୋଜନା, ନିର୍ଦ୍ଦେଶନା) 


ଓଡ଼ିଆ ଚଳଚ୍ଚିତ୍ରର ନିର୍ମାତା ଓ ନିଦ୍ଦେର୍ଶକ ଭାବେ ଦେଶ ତଥା ବିଶ୍ବସ୍ତରରେ 
ରାଜ୍ୟ ପାଇଁ: ଖ୍ୟାତି ଆଣି ଦେଇଥିବା ନୀରଦ ମହାପାତ୍ର ଜଣେ ସମର୍ପିତ 
ସିନେ-ବ୍ୟକ୍ତିତଵ। ୧୯୪୭ ମସିହା ନଭେମ୍ବର ୧୨ ତାରିଖରେ 
ଭଦ୍ଧକରେ ତାଙ୍କର ଜନ୍ମ ପିଲାଦିନରୁ ଥିଲା ତାଙ୍କର ସିନେମା ପ୍ରତି 
ଝୁଙ୍କ। ୧୯୬୭ ମସିହାରେ ବି.ଏ. ପାସ୍‌ କରିବା ପରେ ସେ ଉତ୍କଳ 
ବିଶ୍ଵବିଦ୍ୟାଳୟରୁ ରାଜନୀତି ବିଜ୍ଞାନରେ ସ୍ବାତକୋତ୍ତର କରିଥିଲେ | 
ତେବେ ସିନେମା ପ୍ରତି ତାଙ୍କର ଅହେତୁକ ଦୁର୍ବଳତା ଯୋଗୁଁ ସେ 
ପୁନେସ୍ଥିତ ଏଫ୍‌ଟିଆଇଆଇ (ଫିଲ୍‌ ଆଣ୍ଡ୍‌ ଟେଲିଭିଜନ୍‌ ଇନ୍‌ଷ୍ଟିଚ୍ୟୁଟ୍‌ 
ଅଫ୍‌ ଇଶ୍ତିଆ)ରେ ଚଳଚ୍ଚିତ୍ର ନିଦେର୍ଶନାରେ ଶିକ୍ଷାଗ୍ରହଣ କଲେ। 
୧୯୭୧ରେ ସେ ପ୍ରଥମ ଶ୍ରେଣୀରେ ଉତ୍ତୀର୍ଣ୍ଣ ହେଲେ ଓ ପରେପରେ 
ଏଫ୍‌ଟିଆଇଆଇରେ ଅଧ୍ୟାପକ ଭାବେ ଯୋଗଦେଲେ। କେତନ୍‌ 
ମେହେଟ୍ଟା, ମନମୋହନ ମହାପାତ୍ର, ବିଧୁବିନୋଦ ଚୋପ୍ରାଙ୍କ ଭଳି 
ପରବର୍ତୀ ସମୟର ବିଖ୍ୟାତ ନିର୍ଦ୍ଦେଶକମାନଙ୍କୁ ତିଆରି କରିବା ସହ ନିଜେ 
ପ୍ରଯୋଜନା ଓ ନିର୍ଦ୍ଦେଶନା କ୍ଷେତ୍ରକୁ ଓହ୍ଲାଇ ଓଡ଼ିଆ ସିନେମାର ଭାଗ୍ୟ 
ବଦଳେଇବାରେ ସହାୟକ ହେଲେ ସେ। ୧୯୭୪ ମସିହାରେ 
ଭୁବନେଶ୍ବରଠାରେ “ସିନେକ୍‌ସ୍୍‌ଷ୍ଟାସିଂ ନାମକ ଏକ ଫିଲ୍ମ ସୋସାଇଟି 
ପ୍ରତିଷ୍ଠା କରି ବିଶ୍ଵସ୍ତରୀୟ କ୍ଲାସିକ୍‌ ସିନେମାର ପ୍ରଦର୍ଶନ, ସମୀକ୍ଷା ଓ ପ୍ରସାର 
କାର୍ଯ୍ୟରେ ମନୋନିବେଶ କଲେ। ସେଇ ସମୟକାଳ ମଧ୍ଯରେ ସେ 
“ମନ ଫସଲ” ନାମକ ଏକ ଚଳଚ୍ଚିତ୍ର ଓ ସାହିତ୍ୟ ପତ୍ରିକା ତିଆରି କଲେ। 
୧୯୮୪ ମସିହା ଥିଲା ତାଙ୍କ ନିର୍ଦ୍ଦେଶନା ଜୀବନର ଟର୍ଣ୍ଣିଂ ଫଏଣ୍ଟ। ସେ 
ବର୍ଷ ସେ ନିର୍ମାଣ କଲେ ଫିଚର୍‌ ଫିଲ୍ମ “ମାୟା ମିରିଗଂ । ଭାଙ୍ଗିଯାଉଥିବା 
ଯୌଥ ପରିବାରର ସଂପର୍କ ଓ ସଂପର୍କହୀନତାର କାହାଣୀକୁ ଅତି ଜୀବନ୍ତ 
ଭାବେ ଉପସ୍ଥାପିତ କରି ସେ ପାଲଟିଗଲେ ଭାରତୀୟ ସିନେମାର ଜଣେ 
ଆଗଧାଡ଼ିର ନିର୍ଦ୍ଦେଶକ । ୧୯୮୪ ମସିହାରେ ଭାରତୀୟ ପାନୋରାମାରେ 
ମାୟା ମିରିଗ” ଦ୍ଵିତୀୟ ଶ୍ରେଷ୍ଠ ଚଳଚ୍ଚିତ୍ରର ମାନ୍ୟତା ପାଇଲା। 
ହେଡଲବର୍ଗଠାରେ ଅନୁଷ୍ଣିତ ଅନ୍ତର୍ଜାତୀୟ ଫିଲ୍ମ ଫେଷ୍ଟିଭାଲ୍‌ରେ “ଶ୍ରେଷ୍ଠ 
ତୃତୀୟ ବିଶ୍ଵ ଚଳଚ୍ଚିତ୍ର? ଭାବେ ମନୋନୀତ ହେବା ସହ “ମାୟା ମିରିଗ! 
ହାୱାଇ ଇଣ୍ଟର୍‌ନ୍ୟାସନାଲ୍‌ ଫିଲ୍ମ ଫେଷ୍ଟିଭାଲ୍‌ରେ ମଧ୍ଯ ସ୍ଵତନ୍ତ୍ର ଜୁରି 
ପୁରସ୍କାର ଲାଭ କଲା। “ ତମସା ତୀରେ, ଅପରାଜିତା” ଆଦି ଫିଚର 
ଫିଲ୍ମ ସହ ବହୁ ପ୍ରାମାଣିକ ଚଳଚ୍ଚିତ୍ରର ନିର୍ଦ୍ଦେଶନା ଦେଇଛନ୍ତି ସେ। 
ଜାତୀୟ ଚଳଚ୍ଚିତ୍ରର ଜୁରି କମିଟି, ଭାରତୀୟ ପାନୋରାମା ଆଦି ବହୁ 
ଆନୁଷ୍ଠାନିକ ସଦସ୍ୟତା ତାଙ୍କୁ ଯଶସ୍ବୀ କରିଛି। ୧୯ ଫେବୃଆରୀ 
୨୦ ୧୫ରେ ସେ ଆମ ଗହଣରୁ ବିଦାୟ ନେଇଛନ୍ତି।' 


ପଙ୍କଜ ଚରଣ ଦାସ (୧୯୧୯-୨୦୦୩) 
କ୍ଷେତ୍ର: ଓଡ଼ିଶୀ ନୃତ୍ୟ 


ମାହାରୀ, ଗୋଟିପୁଅ, ରାସଲୀଳାରୁ ଜୀବନ ଆରମ୍ଭ କରି ଉଚ୍ଚାଙ୍ଗ ଓଡ଼ିଶୀ 
ନୃତ୍ୟଶିଛୀ ଭାବେ ବିଶ୍ଵବ୍ୟାପୀ କଳା ପ୍ରଦର୍ଶନ କରିଥିବା ପଙ୍କଜ ଚରଣ 
ଦାସଙ୍କୁ ଓଡ଼ିଶୀ ନୃତ୍ୟର ଆଦିଗୁରୁ ଭାବେ ବିବେଚନା କରାଯାଏ ମନ୍ଦିରର 
ଗଂଭୀରା ଭିତରୁ ଓଡ଼ିଶୀକୁ ଆଣି ମଂଚରେ ବିଶ୍ବବିଖ୍ୟାତ କରାଇବାରେ 
ପଙ୍କଜ ଚରଣଙ୍କ ଭୂମିକା ସୁଦୂରପ୍ରସାରି। ୧୯ ୧:୯ ମସିହା ମାର୍ଚ୍ଚ ୧୭ 
ତାରିଖରେ ପୁରୀର ଏକ ମାଦେଳି ପରିବାରରେ ତାଙ୍କର ଜନ୍ମ 
ଶ୍ରୀମନ୍ଦିରରେ ମର୍ଦଳବାଦନ ସେବା ହି ଥିଲା ତାଙ୍କର ପାରିବାରିକ କାର୍ଯ୍ୟ | 
ପଙ୍କଜ ଜନ୍ମହେବା ଆଗରୁ ହରାଇଥିଲେ ପିତାଙ୍କୁ । ମା କ୍ଷେତ୍ରମଣି ଓ 
ମାଉସୀ ତଥା ବିଶିଷ୍ଟ ମାହାରୀ ଶିଳୀ ରତ୍ତପ୍ରଭାଙ୍କ ଲାଳନପାଳନରେ ବଡ଼ 
ହୁଅନ୍ତି ସେ। ଉଜ୍ଜଟ ଦାରିଦ୍ର୍ୟ ସହ ମୁକାବିଲା କରିବାକୁ ଯାଇ ତାଙ୍କୁ 
ପାନ ବିକିବା ଓ ପିଅନ ଚାକିରି କରିବାକୁ ପଡ଼େ । ମାହାରୀ ପରିବାରରେ 
ଜନ୍ମ ହୋଇଥିବାରୁ ନୃତ୍ଯଓସଙ୍ଗୀତ ପ୍ରତି ପଙ୍କଜଙ୍କର ଥିଲା ସହଜାତ 
ଅନୁରାଗ । ଆଖଡ଼ାଘରକୁ ଯାଇ କ୍ରମେ ସେ ଗୋଟିପୁଅ ନୃତ୍ୟ ଶିଖିଲେ । 
ଆୟତ୍ତ କଲେ ବନ୍ଧନୃତ୍ୟ ଓ ଥାଳିନୃତ୍ୟର ଅଭୁତ କୌଶଳ । ମାତ୍ର ୧୬ 
ବର୍ଷ ବୟସରେ ବୃତ୍ତି ଅନ୍ଵେଷଣରେ ସେ ପୁରୀ ଛାଡ଼ି କଟକ ଆସିଲେ ଓ 
“ ନିଉ ଥିଏଟର୍ସଂରେ ଯୋଗଦେଇ ସେ ସାରା ଓଡ଼ିଶାରେ ନିଜର ଗାୟନ, 
ନୃତ୍ୟ ଓ ଅଭିନୟର ଯାଦୁ ଦେଖାଇବା ଆରମ୍ଭ କଲେ। ପରେପରେ 
ପ୍ରସିଦ୍ଧ ଅନ୍ନପୂର୍ଣ୍ଣା ଥିଏଟର୍‌ରେ ଯୋଗଦେଇ ଯୁବ ନୃତ୍ୟଯୋଡ଼ି କେଳୁଚରଣ 
ଓ ଲକ୍ଷ୍ମୀପ୍ରିୟାଙ୍କୁ ନୃତ୍ଯଶିକ୍ଷା ପ୍ରଦାନ କଲେ। “ଦେବୀ ଭସ୍କାସୁର” ଓ 
“ ଦଶାବତାର” ଭଳି ସ୍ଵରଚିତ ନୃତ୍ୟନାଟିକାର ନିର୍ଦେଶନା ଦେବା ସହ 
ଓଡ଼ିଶୀରେ ବିଭିନ୍ନ ମୁଦ୍ରା ପ୍ରୟୋଗ କଲେ। ୧୯୫ ୪ରେ ପଙ୍କଜ ଚରଣଙ୍କ 
ଶିଷ୍ୟା ପ୍ରିୟମ୍ବଦା ଦିଲ୍ଲୀରେ ଓଡ଼ିଶୀ ନୃତ୍ୟ ପରିବେଷଣ କରି ପ୍ରଥମ ଥର 
ପାଇଁ ଜାତୀୟ ସ୍ତରରେ ଓଡ଼ିଶୀ ନୃତ୍ୟର ଭିତ୍ତି ସ୍ଥାପନା କଲେ | ପରେପରେ 
ପ୍ରସିଦ୍ଧ ନୃତ୍ୟାଙ୍ଗନା ଯାମିନୀ କ୍ରିଷ୍ଠମୂର୍ରି ଓ ରୀତା ଦେବୀ ତାଙ୍କର ଶିଷ୍ଯତ୍ବ 
ଗ୍ରହଣ କଲେ; ଯେଉଁ ଦୁଇଜଣ ପରବର୍ଭୀ ସମୟରେ ଗୁରୁ ପଙ୍କଜ ଚରଣ 
ଓ ଓଡ଼ିଶୀ ନୃତ୍ୟକୁ ଦେଶ ବିଦେଶରେ ପରିଚିତ କରାଇଲେ। 
ନୃତ୍ୟନାଟିକାରେ ପୁରୁଷ ଚରିତ୍ରରେ ପୁରୁଷମାନଙ୍କୁ ଅଭିନୟର ସୁଯୋଗ 
ଦେଇ ସେ ନୂଆ ଧାରା ସୃଷ୍ଟି କରିଥିଲେ। ଉତ୍କଳ ସଙ୍ଗୀତ ମହାବିଦ୍ୟାଳୟର 
ଓଡ଼ିଶୀ ନୃତ୍ୟ ବିଭାଗର ପ୍ରଥମ ଓ ପ୍ରଧାନ ଅଧ୍ୟାପକ ଭାବେ ଦୂଇ ଦଶନ୍ଧି 
ଧରି କାର୍ଯ୍ୟକରି ସେ ଅସଂଖ୍ୟ ନୃତ୍ୟବ୍ୟକ୍ତିତଵ ଗଢ଼ିଛନ୍ତି। ତାଙ୍କ ଅନବଦ୍ୟ 
ଅବଦାନ ପାଇଁ ସେ ଉଭୟ ଓଡ଼ିଶା ଓ କେନ୍ଦ୍ର ସଙ୍ଗୀତ ନାଟକ ଏକାଡେମୀ 
ପୁରସ୍କାର, କବି ସମ୍ରାଟ ଉପେନ୍ଦ୍ର ଭଞ୍ଜ ସମ୍ମାନ ତଥା ପଦ୍ଧଶ୍ରୀ ସମ୍ମାନରେ 
ସମ୍ମାନିତ। ୧୧ ଜୁନ୍‌ ୨୦୦୩ରେ ତାଙ୍କର ତିରୋଧାନ ହୁଏ| 


୭ ଏପ୍ପିଲ୍‌ ୨୦୧୮ | ମୋ ସହର ସଂପର୍କ | ୩ 

ପାର୍ବତୀ ଘୋଷ (୧୯୪୩-୨୦୧୮) 
କ୍ଷେତ୍ର: ଚଳଚ୍ଚିତ୍ର (ଅଭିନୟ, ନିର୍ଦ୍ଦେଶନା) 


ଓଡ଼ିଆ ଚଳଚ୍ଚିତୁର ପ୍ରଥମ ନିର୍ଦ୍ଦେଶିକା-ଅଭିନେତ୍ରୀ ଭାବେ ଖ୍ୟାତି ଅର୍ଜନ 
କରିଥିବା ପାର୍ବତୀ ଘୋଷ ୧୯ ୪୩ ମସିହାରେ କଟକ ଜିଲ୍ଲାର 
ଧୂଳେଶ୍ଵରଠାରେ ଜନ୍ମ ଗ୍ରହଣ କରିଥିଲେ | ତାଙ୍କର ପିତୃଦତ୍ତ ନାମ ଥିଲା 
ଚପଳା। ବଡ଼ଭାଇ ଶାରଦା ପ୍ରସନ୍ନ ନାୟକ ଚଳଚ୍ଚିତ୍ର ସହିତ ସଂମପକ୍ତ 
ଥିଲେ ! ୧୯ ୫ ୦ରେ ଶାରଦା ଓ ତାଙ୍କ ବନ୍ଧୁମାନେ ମିଶି ଶ୍ରୀଜଗନ୍ନାଥ” 
ଚଳଚ୍ଚିତ୍ର ନିର୍ମାଣ ଆରମ୍ଭ କଲେ। ସେଥିରେ ନୀଳମାଧବ ଭୁମିକାରେ 
ଶିଶୁ କଳାକାର ଭାବେ ପ୍ରଥମେ ସୁଯୋଗ ପାଇଲେ ଚପଳା। ଯଦିଓ 
a a HE 
ଅରାଜି ଥିଲେ, ତେବେ ଶାରଦା ସେହି 
ଶେଷରେ ରାଜି ର ନ ର 
. ବାନାର୍ଜୀଙ୍କ ଆମରି ଗାଁ ଝିଅ' ଚଳଚ୍ଚିତ୍ରରେ ଗୋଟେ ଗାଉଁଲୀ ଝିଅ 
ଭୁମିକା ନିଭାଇଲେ ଚପଳା। ତେବେ ୧ ୯ ୫ ୭ ମସିହାରେ ଗୌରପ୍ରସାଦ 
ଘୋଷଙ୍କ ‘ଭାଇ ଭାଇ” ଓ ୧୯୬୦ରେ pine ‘ମାଂ 
ଚଳଚ୍ଚିତ୍ରରେ ମନଛୁଆଁ ଅଭିନୟ କରି ସେ ଦର୍ଶକଙ୍କ ଦୃଷ୍ଟି ଆକର୍ଷଣ 
୫ ହେଲେ ଓ ଚପଳା ପରିବରେ ଚନ୍ଦନା ନାମରେ 
ହୋଇଗଲେ | “ମାଂ ଚଳଚିତ୍ରରେ ତାଙ୍କର ନାୟକ 
ସାଜିଥିବା ଗୌର ଘୋଷଙ୍କ ସହ ପ୍ରେମବିବାହ ପରେ ତାଙ୍କର ଟ 
ନାମ ହେଲା ପାର୍ବତୀ ଘୋଷ ୧୯୬୩ରେ fe 
ଗୌର ଘୋଷଙ୍କ ସହ ଅଭିନୟ କଲେ ପର୍ବତୀ। ଏହା ଶ୍ରେଷ୍ଠ ଆଥଚଳିକ 


_ ୩୫ | ମେର ସଂପର୍କ । ୭ ଏପ୍ରିଲ୍‌ ୨୦୧୮ 


ପ୍ରଶାନ୍ତ ନନ୍ଦ (୧୯୪୭) 
କ୍ଷେତ୍ର: ଚଳଚ୍ଚିତ୍ର (ଅଭିନୟ, ନିର୍ଦ୍ଦେଶନା) 


ଓଡ଼ିଆ ସିନେମାର ମୁଖ୍ୟଧାରାରେ ଜଣେ ଆଗଧାଡ଼ିର ଅଭିନେତା- 
ନିର୍ଦ୍ଦେଶକ ଭାବେ ସୁପରିଚିତ ପ୍ରଶାନ୍ତ ନନ୍ଦ | ନୂଆ ଧରଣର କାହାଣୀ, 
ଚମକେଇଲା ଭଳି ଚରିତ୍ର, ଉତ୍କଂଠାପୂର୍ଵ ପରିବେଷଣ, ନିଖୁଣ ଅଭିନୟ 
ଓ ହୁଦୟନଛୁଆଁ ସଙ୍ଗୀଚ ମାଧ୍ଯମରେ ଓଡ଼ିଆ ଚଳଚ୍ଚିତ୍ରକୁ ସେ ଦେଇଛନ୍ତି 
ଏକ ନୂଆ ପରିଚୟ। କଟକରେ ୧୯୪୭ ମସିହା ମେ ମାସ ୨ 
ତାରିଖରେ ପ୍ରଶାନ୍ତଙ୍କର ଜନ୍ମ । ଶିଶୁ କଳାକାର ଭାବେ “ ଦସ୍ୟୁ ରତ୍ନାକର’ 
ଚଳଚ୍ଚିତ୍ରରୁ ଆରମ୍ଭ ହୋଇଥିଲା ତାଙ୍କ ଅଭିନୟ ଜୀବନ । “ମାଟିର 
ମଣିଷ”ରେ ନିଖୁଣ ଭାବେ ଛକଡ଼ି ଚରିତ୍ରରେ ଅଭିନୟ କରି ସେ ଦର୍ଶକଙ୍କ 
ବାହାବା ପାଇଲେ। ତେବେ ୧୯୬୨ରେ ନିର୍ମିତ ‘ ନୂଆବୋଉ”ରେ 
ଅଭିନୟ କରି ଶ୍ରେଷ୍ଠ ଅଭିନେତା ଭାବେ ଜାତୀୟ ପୁରସ୍କାର ପାଇବା 
ପରେ ସେ ପାଲଟିଗଲେ ନିର୍ଦ୍ଦେଶକଙ୍କ ପ୍ରଥମ ପସନ୍ଦ। ୧୯୬୬ରେ 
ମାଟିର ମଣିଷ” ଓ ୧୯୬୯ରେ “ଅଦିନ ମେଘରେ ଅଭିନୟ ପାଇଁ 
ତାଙ୍କୁ ପୁଣି ମିଳିଲା ଜାତୀୟ ପୁରସ୍କାର। ପରେପରେ ଅନେକ ଚଳଚ୍ଚିତ୍ରରେ 
ତାଙ୍କୁ ଦେଖିବାକୁ ମିଳିଲା ମାନବୀୟ ସଂବେଦନାଯୁକ୍ତ ଚରିତ୍ରମାନଙ୍କରେ, 
ଯାହା ତାଙ୍କର ସମସାମୟିକ ଶ୍ରୀରାମ ପଣ୍ଡା ଓ ଉତ୍ତମ ମହାନ୍ତି ଆଦିଙ୍କ 
ଗ୍ଲାମରସ ନାୟକତ୍ରୁ ତାଙ୍କୁ ଅଲଗା କରି ଦେଖାଇଲା ପ୍ରଶାନ୍ତ ନନ୍ଦଙ୍କ 
ପ୍ରକୃତ କଳାଯାତ୍ରା ଆରମ୍ଭ ହେଲା ତାଙ୍କର ପ୍ରଥମ ନିର୍ଦ୍ଦେଶିତ ଚଳଚ୍ଚିତ୍ର 
“ ଶେଷ ଶ୍ରାବଣ ରୁ। କ୍ରମେ ପ୍ରଶାନ୍ତ-ମହାଶ୍ଵୈେତା ଯୋଡ଼ି ପାଲଟିଗଲା ଦର୍ଶକଙ୍କ 
ପ୍ରଥମ ପସନ୍ଦ । ବଳିଦାନ, ସ୍ଵପ୍ନମସାଗର, ହିସାବ ନିକାଶ, ଗୋଲାମଗିରି, 
ଲାଲପାନବିବି ଭଳି ଭିନ୍ନଭିନ୍ନ ବିଷୟବସ୍ତୁକୁ ନେଇ ତାଙ୍କର ଗୋଟାଏ 
ପରେ ଗୋଟାଏ ହିଟ୍‌ ଫିଲ୍ମ ଓଡ଼ିଆ ଦର୍ଶକଙ୍କୁ ମନ୍ତ୍ରମୁଗ୍ଧ କରି ରଖିଲା। ସେ 
ପାଲଟିଗଲେ ଓଡ଼ିଶାର ମୁଭି ମୋଗଲ; ଶାହେନ୍‌ଶାହ। କେବଳ ଓଡ଼ିଆ 
ନୁହେଁ ହିନ୍ଦୀ ଫିଲ୍ମ “ପହେଲି” ଓ “ନୈୟା”ର ନିର୍ଦେଶନା ମଧ୍ୟ ସେ 
ଦେଇଛନ୍ତି। ନାୟକ ବା ନିର୍ଦ୍ଦେଶକ ନୂହନ୍ତି, ପ୍ରଯୋଜନା, ପଟ୍ଟକଥା, 
ଚିତ୍ରନାଟ୍ୟ, ସଂଳାପ, ଗୀତ, ସଙ୍ଗୀତ ନିର୍ଦ୍ଦେଶନା, କଂଠଦାନ ଆଦି ପ୍ରାୟ 
ସବୁ ବିଭାଗରେ ତାଙ୍କର ବିରଳ ଦକ୍ଷତା ରହିଛି। “ମୁଁ ଦର୍ଶକଙ୍କ ପଇସା 
ଉଠିଗଲା ଭଳି ଫିଲ୍ମ ତିଆରିକରେ” ବୋଲି ଦମ୍ଭୋକ୍ତି କରୁଥିବା ପ୍ରଶାନ୍ତ 
ନନ୍ଦ ନିଃସନ୍ଦେହରେ ଓଡ଼ିଆ ଆଧୁନିକ ଚଳଚ୍ଚିତ୍ରର ବିଶ୍ଵକର୍ମା। କେବଳ 
ମୁଖ୍ୟଧାରାର ବ୍ୟାବସାୟିକ ଚଳଚ୍ଚିତ୍ର ନୁହେଁ, ‘ଜିଅନ୍ତା ଭୂତ” ଭଳି 
ସମାନ୍ତରାଳ ସିନେମା ତିଆରି କରି ମଧ୍ଯ ସେ ଜାତୀୟ ପୁରସ୍କାର ଲାଭ 
କରିଛନ୍ତି । ପରିଣତ ବୟସରେ ରାଜନୀତିରେ ଯୋଗଦାନ କରି ଏଯାବତ୍‌ 
ସେଥିରେ ସକ୍ରିୟ ଥିବା ପ୍ରଶାନ୍ତ ନନ୍ଦ ତାଙ୍କର ମୂଳଭୂମି (ଚଳଚ୍ଚିତ୍ର କୁ 
ଯେ ଭୁଲିନଯିବେ, ସେ ଆଶା ପ୍ରତିଟି ଓଡ଼ିଆଙ୍କର ରହିଛି। 

ଫକୀର ପଟ୍ଟନାୟକ (୧୯୪୨) 
କ୍ଷେତ୍ର: ସମ୍ବଲପୁରୀ ସଙ୍ଗୀତ 


ସମ୍ବଲପୁରୀ ଲୋକଗୀତରେ ନିଜର୍‌ ସ୍ଵତନ୍ତ୍ର ଗାୟନଶୈଳୀଂ ପାଇଁ ସାରା 
ଓଡ଼ିଶାରେ ସୁପରିଚିତ କଂଠଶିଳୀ ଫକୀର ପଟ୍ଟନାୟକ ଆମ ସଙ୍ଗୀତ 
ଜଗତ ପାଇଁ ଏକ ବିରଳ ଏଶ୍ଵର୍ଯ୍ୟା ୨୭ ମେ ୧୯୪୨ରେ 
ସମ୍ବଲପୁରରେ ଜନ୍ମ ହେଇଥିବା ଶ୍ରୀ ପଟ୍ଟନାୟକ ଆନୁଷ୍ଠାନିକ ଶିକ୍ଷାଲାଭ 
ପରେ ବରଗଡ଼ସ୍ଥିତ ଜର୍ଜ ହାଇସ୍କୁଲ୍‌ରେ କିଛିଦିନ ସଙ୍ଗୀତ ଶିକ୍ଷକ ଭାବେ 
କାର୍ଯ୍ୟ କରିଥିଲେ। ପରେ ଜିଲ୍ଲାପାଳଙ୍କ କାର୍ଯ୍ୟାଳୟରେ ଜଣେ କର୍ମଚାରୀ 
ଭାବରେ ଯୋଗ ଦେଇଥିଲେ । ସମ୍ବଲପୁର ମ୍ୟୁଜିକ୍‌ ଆସୋସିଏସନ୍‌ରେ 
ଗୁରୁ ଅରୁଣ ସେଠଙ୍କଠାରୁ ସଙ୍ଗୀତ ଶିକ୍ଷା ଲାଭ କରିଥିଲେ। ଓଡ଼ିଆ 
ସୁଗମ ସଙ୍ଗୀତ ଓ ସମ୍ବଲପୁରୀ ଲୋକଗୀତ ବିଭାଗରେ ସେ ଆକାଶବାଣୀ 
ସମ୍ବଲପୁରର ସ୍ଵୀକୃତିପ୍ରାପ୍ତ କଣ୍ଠଶିଳୀ ଭାବେ କ୍ରମେ ପ୍ରତିଷ୍ଠା ଅର୍ଜନ କଲେ । 
ତାଙ୍କ କଂଠରେ ପ୍ରଚାରିତ ଗୀତମାନଙ୍କ ମଧ୍ଯରେ “କିଏ ଡାକେ ଅନ୍ଧାରୁ' , 
“ରାଧା ମାଜିଷ୍ଟେଟ୍‌ କୁଷ୍ଠ ମୁଦାଲା? ଆଦି ଶ୍ରୋତାମାନଙ୍କ ଦ୍ଵାରା ବେଶ୍‌ 
ଆଦର ପାଇଲା । ତେବେ ୧୯୭୭ରେ ଅଟଳ ବିହାରୀ ପଣ୍ଡାଙ୍କ ଲିଖିତ 
' ଲିଟି ଉଡ଼େ ଫୁର୍‌ଫୁର୍‌ରେ ମୋର୍‌ ନାମ୍‌ ଟେକାରୁ' ଗୀତକୁ ଏଚ.ଏମ.ଭି. 
କମ୍ପାନୀ ତାଙ୍କ କଣ୍ଠରେ ରେକର୍ଡିଂ କଲାପରେ ସେ ରାତାରାତି ପାଲଟିଗଲେ 
ସାଧାରଣ ଶ୍ରୋତାଙ୍କ ପ୍ରିୟ ଗାୟକ । ଏହାର ବର୍ଷକ ପରେ “ରଙ୍ଗବତୀ” 
ଗୀତ ଖୁବ୍‌ ଲୋକପ୍ରିୟତା ପାଇବା ସହ ସାରା ଓଡ଼ିଶାରେ ସମ୍ବଲପୁରୀ 
ସଙ୍ଗୀତର ସୁଅ ଛୁଟିଲା। ପରେପରେ ଫକୀରଙ୍କ କଣ୍ଠରେ “ କିଏ ଜାନିଛ 
କହିଦିଅ” , ' ଏ ନନୀ ସୁଲୋଚନା”, ଲବଙ୍ଗଲତା ମୋର୍‌ ଗଜମୁକୁତା, 
' କଲାରାତି- ଝୁମ୍ରାର ସୁରୈ”, “ଫଗୁନ୍‌ ମାସେ ବିହାହେଲା', 
* ଗଲାମାଲିରେ” ଆଦି ଗୀତ ଖୁବ୍‌ ଲୋକପ୍ରିୟ ହେଲା। ସବ୍ୟସାଚୀ 
ମହାପାତ୍ରଙ୍କ ଭୁଖା” ଚଳଚ୍ଚିତ୍ରର ମାଲେଶ୍ରୀ ଗୀତ ‘ ଆରତ ତାରିଣୀ ମା” 
ଏବଂ “ସବୁ ମାୟାରେ ବାୟାଂ ଚଳଚ୍ଚିତ୍ରରେ ଅନୁରାଧା ପୌଡ୍‌ୱଲଙ୍କ 
ସହ ଯୁଗ୍ଧ କଣ୍ଠରେ “ ଛୁଇଦେଲେ ଛଏଲିକେ ପଦମ୍‌ଫୁଲ୍‌ ଫୁଟେ” ଗୀତ 
ଦୁଇଟି ଏବେ ବି ଶ୍ରୋତାମାନଙ୍କର ପ୍ରିୟ ଠିକ୍‌ ସେମିତି ହୀରା ମୋତି 
ମାଣିକ” ଚଳଚ୍ଚିତ୍ରର ' ବେରେବେରେ ଚେବେର ଲାଇଚି ଲବଙ୍ଗ ଲବଙ୍ଗ” 
ଗୀତଟି ମଧ୍ୟ ଫକୀରଙ୍କ ଲୋକପ୍ରିୟତାର ଅନ୍ୟ ଏକ ପ୍ରମାଣ । ଓଡ଼ିଶୀ, 
ଛାନ୍ଦ ଚମ୍ପୁ, ପଲ୍ଲଗୀତ, ଭଜନ, ଜଣାଣ ଆଦିରେ ଯଥେଷ୍ଟ ପାରଦର୍ଶିତା 
ଥିବା ଏହି କଂଠଶିଳୀ ୧୯୮୭ ମସିହାରେ ରୁଷିଆରେ ଅନୁଷ୍ଣିତ ‘ଭାରତ 
ଉତ୍ସବ”, ପରେପରେ ଆଞ୍ଡାମାନରେ ଅନୁଷ୍ଠିତ “ଦ୍ଵୀପ ମହୋସ୍ସବ”ରେ 
ବୃନ୍ଦ ଓ ଏକକ ଗାୟନରେ ଅଂଶ ଗ୍ରହଣ କରି ସମସ୍ତଙ୍କୁ ମନ୍ତ୍ରମୁଗ୍ଧ 
କରିଥିଲେ। ୨୦୦୧ ମସିହାରେ ତାଙ୍କୁ ଶାରଳା ପୁରସ୍କାର କମିଟି 
ପକ୍ଷରୁ ଉପାୟନ ପ୍ରଦାନ କରାଯାଇଛି। 


ବାଳକୃଷ୍ଣ ଦାଶ (ec 9q-e୯୯୩) 
କ୍ଷେତ୍ର: ଓଡ଼ିଶୀ ସଙ୍ଗୀତ 


ଯଦି ବାଳକୃଷ୍ଣ ଦାଶ ଓଡ଼ିଶାରେ ଜନ୍ମ ହୋଇ ନଥାନ୍ତେ ବୋଧହୁଏ ଆଜି 
ଓଡ଼ିଶୀ ସଙ୍ଗୀତ ଶାସ୍ତ୍ରୀୟମାନର ନିକଟବର୍ଭୀ ହୋଇନଥାନ୍ତା। ଆଜି ଆମେ 
ଓଡ଼ିଶୀ ସଙ୍ଗୀତର ଯେଉଁ ସ୍ଵରୂପ ଦେଖିବାକୁ ପାଉଛନ୍ତି ତାହା ପଛରେ 
ଏହି ଅସାମାନ୍ୟ ସଂଗୀତଜ୍ଞଙ୍କ ଅକ୍ଟାନ୍ତ ଶ୍ରମ ଓ ସାଧନା ରହିଛି । 
ଭୁବନେଶ୍ବର ନିକଟସ୍ଥ ବାଳକାଟିର ବସନ୍ତପେଡ଼ି ଶାସନରେ ୧୯୨୩ 
ମସିହାରେ ଏକ ନୈଷ୍ପିକ ବ୍ରାହ୍ମଣ ପରିବାରରେ ଜନ୍ମଲାଭ କରିଥିଲେ 
ବାଳକୃଷ୍ଣ | ସେଠାରେ ମାଇନର୍‌ ଶିକ୍ଷା ଶେଷ କରି ଭୁବନେଶ୍ବରର ବି.ଏମ. 
ହାଇସ୍କୁଲ୍‌ରେ ନାମ ଲେଖାଇଲେ । ପିଲାଦିନରୁ ସଙ୍ଗୀତ ପ୍ରତି ଥିଲା ତାଙ୍କର 
ଅସମ୍ଭବ ଦୁର୍ବଳତା। ତାଙ୍କ ଅସାଧାରଣ ଗାୟନ ପ୍ରତିଭାରେ ଆକ୍ଧଷ୍ଟ ହୋଇ 
ବସନ୍ତପେଡ଼ିର ଜମିଦାର ସତ୍ୟପ୍ରିୟ ମହାନ୍ତି ତାଙ୍କ ସାଙ୍ଗରେ କଟକ 
ନେଇଗଲେ। ସେଠାରେ ବିଖ୍ୟାତ ସଙ୍ଗୀତଗୁରୁ ଗୋକୁଳ ଶ୍ରୀଚନ୍ଦନଙ୍କ 
ପାଖରେ ସଂଗୀତ ଶିକ୍ଷାର ବ୍ୟବସ୍ଥା କରିଦେଲେ। ୧୯ ୪୮ ମସିହାରେ 
ଆକାଶବାଣୀରେ ସଙ୍ଗୀତ ପ୍ରଯୋଜକ ଭାବେ ଯୋଗ ଦେବା ପରେ ତାଙ୍କର 
ଖ୍ୟାତି ବ୍ୟାପିବାରେ ଲାଗିଲା। ବଡ଼େ ଗୁଲାମ ଅଲ୍ଲୀ, ରାଇଟାନ୍ଦ ବଡ଼ାଲ 
ଆଦି ବିଖ୍ୟାତ ସଙ୍ଗୀତଜ୍ଞଙ୍କଠାରୁ ଶିକ୍ଷାଲାଭ କରିବା ପରେ ବମ୍ବେରେ ରହି 
କାମ କରିବା ପାଇଁ ସଙ୍ଗୀତ ନିର୍ଦ୍ଦେଶକ ହେମନ୍ତ କୁମାରଙ୍କଠାରୁ ଅନୁରୋଧ 
ଆସିଲା। ସେ ମଧ୍ଯ ଅନୁରୋଧକୁ ସମ୍ମାନ ଦେଇ ବମ୍ଭେ ଯିବା ପାଇଁ 
ଟିକେଟ୍‌ କାଟି ସାରିଥିଲେ। ମାତ୍ର କବିଚନ୍ଦ୍ର କାଳୀଚରଣ ତାଙ୍କୁ କହିଲେ, 
“ ଠିକ୍‌ ଅଛି, ତୁ ଯଦି ଓଡ଼ିଶାକୁ ଅନ୍ଧାର କରି ଅର୍ଥ ଯଶ କମେଇବା ପାଇଁ 
ବମ୍ବେ ଯାଉଛୁ ଯା।” ଏହି କଥା ପଦକ ତାଙ୍କର ଲକ୍ଷ୍ୟ ବଦଳାଇଦେଲା ଓ 
ସେହିଠାରୁ ଆରମ୍ଭ ହେଲା ଓଡ଼ିଶୀ ସଙ୍ଗୀତକୁ ଶାସ୍ତ୍ରୀୟ କରିବାର ସାଧନା | 
ଓଡ଼ିଶୀ ଘରାନାର ଗୀତ ପ୍ରାଚୀନ କାଳରୁ ଲୋକମୁଖରେ ପ୍ରଚଳିତ ଥିଲା। 
କିନ୍ତୁ ତା ଭିତରେ ଯେ ଶାସ୍ତ୍ରୀୟତା ଲୁଚିରହିଛି, ତାହା ବାଳକୃଷ୍ଣଙ୍କ 
ଗାୟନଶୈଳୀରୁ କ୍ରମେ ହୃଦ୍‌ବୋଧ ହେଲା। ମଞ୍ଚଠାରୁ ବେତାର, ଦୂରଦର୍ଶନ 
ପର୍ଯ୍ୟନ୍ତ ସବୁଠି ଓଡ଼ିଶୀକୁ ଉପସ୍ଥାପିତ କରି ବାଳକୃଷ୍ଣ ଏହାକୁ ଅପହଂଚ 
ଉଚ୍ଚତାକୁ ନେଇଗଲେ। ଭାଷା ଓ ଭାବପ୍ରଧାନ ଏହି ଗାୟକୀର ପ୍ରଭାବ 
ଓଡ଼ିଶାର ପ୍ରତିଟି କଳାନୁରାଗୀ ଓ ନୂତନ ପିଢ଼ିର କଳାକାରଙ୍କ ଉପରେ 
ପଡ଼ିଲା। ଫଳରେ ଓଡ଼ିଶୀ ସଙ୍ଗୀତର ଏକ ଶକ୍ତିଶାଳୀ ପରଂପରା ସୂଷ୍ଟିହେଲା। 
ତାଙ୍କ ସଙ୍ଗୀତ ନିର୍ଦ୍ଦେଶନାର ପ୍ରଥମ ଓଡ଼ିଆ ଫିଲ୍ମ ଥିଲା “ କେଦାର ଗୌରୀ' | 
ପରେପରେ ୨ ୦ଟି ଚଳଚ୍ଚିତ୍ର ଓ ଶତାଧିକ ଓଡ଼ିଶୀ, ଡ୍ରାମା, ଥିଏଟର୍‌ ଓ 
ବେତାର ସଙ୍ଗୀତ କାର୍ଯ୍ୟକ୍ରମରେ ସେ ନିର୍ଦ୍ଦେଶନା ଦେଇଥିଲେ। 
ଓଡ଼ିଶା ସଙ୍ଗୀତ ନାଟକ ଏକାଡେମୀ ପୁରସ୍କାରପ୍ରାପ୍ତ ଏହି ସାଧକ ୧୨ 
ନଭେମ୍ବର ୧୯ ୯୩ରେ ଆମଠୁ ଦୂରେଇଗଲେ। 


୭ ଏପ୍ରିଲ୍‌ ୨୦୧୮ | ମୋହର ସଂପର୍କ | କଲ 

ବିପିନ ବିହାରୀ ଚୌଧୁରୀ (୧୯୦୫-୧୯୮୨) 
କ୍ଷେତ୍ର: ଚିତ୍ରକଳା 


ଶାରୀରିକ ଭାବେ ପୂର୍ଣକକ୍ଷମ ନଥାଇ ବି କଳାର ଉନ୍କମର୍ଷ ଜରିଆରେ 
ଦେଶ ଓ ବିଦେଶରେ ନାଁ କମେଇଥିବା ବିପିନ ବିହାରୀ ଚୌଧୁରୀ 
ଥିଲେ ଓଡ଼ିଶାର ଅନ୍ୟତମ ପ୍ରସିଦ୍ଧ ଚିତ୍ରକର | ଲଣ୍ଡନସ୍ଥିତ “ ରୟାଲ୍‌ କଲେଜ୍‌ 
ଅଫ୍‌ ଆର୍ଟ'ର ସେ ଥିଲେ ପ୍ରଥମ ଭିନ୍ନକ୍ଷମ ଶିଳ୍ୀୀ। ସେଭଳି ଏକ 
ବିଶ୍ବବିଖ୍ୟାତ କଲେଜ୍‌ରେ ସହଯୋଗୀ ସଭ୍ୟ ହେବାରେ ଏଯାବତ୍‌ 
ସେ ପ୍ରଥମ ଓଡ଼ିଆ ହୋଇ ରହିଛନ୍ତି । ବିପିନ ବିହାରୀ ଥିଲେ ବିଖ୍ୟାତ 
ଲେଖକ ଫକୀରମୋହନ ସେନାପତିଙ୍କ ନାତି । ପଶ୍ଚିମବଙ୍ଗର 
ଉଲୁବେରିଆରେ ୧୯୦ ୫ରେ ଜନ୍ମ ହୋଇଥିଲେ ସେ | ମାତ୍ର ଓଡ଼ିଶା 
ଥିଲା ତାଙ୍କର ଘର।| କଲିକତାର ମୂକ-ବଧୂର ସ୍କୁଲ୍‌ରେ ଶିକ୍ଷାଲାଭ 
କଲାବେଳେ ହି ତାଙ୍କ କଳାପ୍ରତିଭାର ବିକଶିତ ହୋଇଥିଲା। 
୧୯ ୨୨ରେ ସେ ସରକାରୀ କଳା ବିଦ୍ୟାଳୟରୁ ସ୍ଵାତକ ଶ୍ରେଣୀରେ 
ଅନର୍ସ ରଖି ଉତ୍ତୀର୍ଣ୍ଣ ହୋଇଥିଲେ । ସେତେବେଳକୁ ସୁଭାଷ ଚନ୍ଦ୍ର 
ବୌୋଷ୍‌, ସରୋଜିନୀ ନାଇଡ଼ୁ, ସି.ଏଫ୍‌. ଆଣ୍ଡେଓ ଆଦିଙ୍କ ସହ ତାଙ୍କର 
ପରିଚିତି ହୋଇସାରିଥିଲା। ଆଣ୍ଡେଓଙ୍କ ପରାମର୍ଶ ଓ ସହଯୋଗରେ 
କପର୍ଦ୍ଦ କଶୂନ୍ୟ ବିପିନ ବିହାରୀ କଲିକତା ମୋହ ତୁଟେଇ “ରୟାଲ୍‌ 
କଲେଜ୍‌ ଅଫ୍‌ ଆର୍ଟ”ରେ ପଢ଼ିବାକୁ ଲଣ୍ଡନ ଗଲେ | ଛାତ୍ର ଥିବାବେଳେ 
ସେ ନିଜ ଚିତ୍ରକଳାକୁ ନେଇ ସେଠାରେ ଗୋଟିଏ ଏକକ ପ୍ରଦର୍ଶନୀର 
ଆୟୋଜନ କରିଥିଲେ ଓ ସେଥିରେ ପୂର୍ବତନ ପ୍ରଧାନମନ୍ତ୍ରୀ ଲର୍ଡ 
ଜର୍ଜଙ୍କର ଏକ ପ୍ରତିଛବି ଥିଲା। ଛବିଟି ଲଣ୍ଡନସ୍ଥିତ  ଇଶ୍ରିଆ ହାଉସ୍‌ 
ଆର୍ଟ ଗାଲେରୀ”ରେ ସବୁଦିନ ପାଇଁ ପ୍ରଦର୍ଶିତ ହେବାକୁ ମନୋନୀତ 
ହୋଇଥିଲା। ୧୯ ୪୯ରେ ତାଙ୍କର ଆମେରିକା ଗସ୍ତ ବେଳେ ସେ 
ହେଲେନ୍‌ କେଲର୍‌ଙ୍କୁ ଭେଟିଥିଲେ। ଜଣେ ଉଚ୍ଚମାନର ଏକାଡେମିକ୍‌ 
ଶିଳ୍ପୀ ଭାବେ ପରିଚୟ ହାସଲ କରିଥିବା ବିପିନ ବିହାରୀ ଇଚ୍ଛା 
କରିଥିଲେ ସାରାଜୀବନ ବିଦେଶରେ କଟେଇ ପାରିଥାନ୍ତେ । ମାତ୍ର 
ତାଙ୍କର ଓଡ଼ିଶାପ୍ରୀତି ତାଙ୍କୁ କଟକ ଫେରାଇ ଆଣିଥିଲା। ଓଡ଼ିଶାରେ 
ମୁକ-ବଧିର ସ୍କୁଲ୍‌ ଓ ଆର୍ଟ କଲେଜ୍‌ ପ୍ରତିଷ୍ଠା ତାଙ୍କର ସ୍ଵପ୍ନ ଥିଲା। 
ତାଙ୍କର ନିରନ୍ତର ଉଦ୍ୟମ ଫଳରେ ୧୯୩୮ ମସିହାରେ କଟକଠାରେ 
ନିଖିଳ ଓଡ଼ିଶା ମୂକ-ବଧିର ବିଦ୍ୟାଳୟ ପ୍ରତିଷ୍ଠିତ ହୋଇଥିଲା ବିଖ୍ୟାତ 
ବ୍ୟକ୍ତିଙ୍କ ଅଟୋଗ୍ରାଫ୍‌ ଓ ଫଟୋଗ୍ରାଫ୍‌ ସଂଗ୍ରହରେ ତାଙ୍କର ଖୁବ୍‌ ରୁଚି 
ଥିଲା। ଏପରିକି ସେ ସହଜରେ ଇଂରାଜୀ-ବଙ୍ଗଳା-ଓଡ଼ିଆ ଶିଖିବା 
ପାଇଁ ଅଭିଧାନ ପ୍ରଣୟନ କରିଥିଲେ । ତାଙ୍କର ଅନେକ ଛବି, ପୁସ୍ତକ 
ଓ ସଂଗ୍ରହ ଏବେ ଜାତୀୟ ଅଭିଲେଖାଗାରରେ ସଂରକ୍ଷିତ ରହିଛି। 
୧୯୮୨ ମସିହାରେ ଏହି ବିଖ୍ୟାତ ଶିଳୀଙ୍କର ପରଲୋକ ହୋଇଥିଲା। 


ମୋ ସହର ସଂପର୍କ । ୭ ଏପ୍ରିଲ୍‌ ୨୦୧୮ 


ବିମ୍ବାଧର ବର୍ମା (୧୯୦୧-୧୯୫୩) 
କ୍ଷେତ୍ର: ଚିତ୍ରକଳା 


ଓଡ଼ିଶାର ପ୍ରଥମ କଳାଶିଳୀ ଭାବେ ମାନ୍ୟତା ପାଇଥିବା ବିମ୍ବାଧର ବର୍ମା 
ପ୍ରାକ୍‌ ସ୍ଵାଧୀନତା କାଳର ଜଣେ ସ୍ଵନାମଧନ୍ଯ ଚିତ୍ରକର। କଟକ ଜିଲ୍ଲାର 
ମାହାଙ୍ଗା ନିକଟସ୍କ କୁସୁପୁରରେ ୨୧ ଅଗଷ୍ଟ ୧୯୦୧ରେ ଜନ୍ମ 
ହୋଇଥିଲେ ସେ | ପିତାଙ୍କ ନାମ ଥିଲା ଲକ୍ଷ୍ମୀଧର ଜେନା ଓ ମାତାଙ୍କ 
ନାମ ଶାରଦା ଦେବୀ | ଜାତିରେ ଥିଲେ କ୍ଷତ୍ରିୟ | ନିଜର ସାଙ୍ଗିଆ ବଦଳାଇ 
ଜେନାରୁ ବର୍ମା କରିଦେଇଥିଲେ ସେ । ପିଲାଟିଦିନରୁ ସେ ଥିଲେ 
କଳାନୁରାଗୀ। ହେଲେ ବିଧିବଦ୍ଧ ଭାବେ ସେ ଚାରୁକଳା ଶିକ୍ଷା 
କରିନଥିଲେ। ପିଲାଦିନ ବିତିଥିଲା ବାପାଙ୍କ ଚାକିରି-ଜାଗା 
ଢେଙ୍କାନାଳରେ | ବାପାଙ୍କ ଅକାଳ ବିୟୋଗ ପରେ ସେ ମା” ଓ ଭାଇଙ୍କ 
ସହ କୁସୁପୁର ଚାଲିଆସିଥିଲେ। ସେଠାରେ ମାଟିରେ ମୁଭି ଗଢୁଥିବା 
ଜଣୈ ଶିଳୀଙ୍କ ସଂସ୍ପର୍ଶରେ ଆସି ପ୍ରତିମା ଗଢ଼ିବା ଆରମ୍ଭ କଲେ | ହେଲେ 
ମାତା ଶାରଦା ଦେବୀଙ୍କର ତାହା ପ୍ରସନ୍ଦ ନଥିଲା କାରଣ ତାଙ୍କର ଧାରଣା 
ଥିଲା, ଯେଉଁମାନେ ପ୍ରତିମା ଗଢ଼ନ୍ତି ସେମାନେ ନିଃସନ୍ତାନ ରହନ୍ତି। 
ସଂଯୋଗବଶତଃ ବିମ୍ବାଧର ବିବାହ କରିନଥିଲେ ଓ ମା, ଭାଇଙ୍କ ମୃତ୍ୟୁ 
ପରେ ନିଃସଙ୍ଗ ଭାବେ ସମୟ କଟାଇଥିଲେ | ତାଙ୍କର କୌଣସି ବିଧିବଦ୍ଧ 
ଗୁରୁ ନଥିଲେ ବି ସେ ପ୍ରସିଦ୍ଧ ଶିନୀ ଅବନୀହ୍ଦ୍ରନାଥଙ୍କ ଅଙ୍କନଶୈଳୀ 
ଦ୍ଵାରା ଖୁବ୍‌ ପ୍ରଭାବିତ ଥିଲେ। ନୂତନ ଦୃଷ୍ଟିକୋଣ ନେଇ ସେ ଚିତ୍ର 
ଆଙ୍କିବା ଜାରି ରଖିଥିଲେ। ନିଖୁଣ ବାସ୍ତବଧର୍ମୀ ଚିତ୍ର ଥିଲା ତାଙ୍କ କଳାର 
ବିଶେଷତା | “ ପଲ୍ଲୀବଧୂୁ' ଭଳି ଜୀବନ୍ତ କଳାକୃତି ଆଙ୍କି ସେ ସମସ୍ତଙ୍କର 
ପ୍ରିୟଭାଜନ ହୋଇଥିଲେ। ଉଭୟ ଚିତ୍ର ଓ ମୁର୍ରି ଗଢ଼ିବାରେ ସିଦ୍ଧହସ୍ତ 
ବିମ୍ବାଧର ନାରୀକବି କୁନ୍ତଳା କୁମାରୀ ସାବତଙ୍କ ପ୍ରେରଣାରେ ସହରକୁ 
ଆସିଥିଲେ ଓ ମହାତ୍ସା ଗାନ୍ଧୀୟ ବାଳ ଗଙ୍ଗାଧର ତିଳକ, ଗୋପବନ୍ଧୁ ଦାସ 
ପ୍ରଭୃତିଙ୍କ ପ୍ରତିମା ଗଢ଼ି ଉଚ୍ଚନପ୍ରଶଂସିତ ହୋଇଥିଲେ। ତେବେ ପରବର୍ଭୀ 
ସମୟରେ କେବଳ ଚିତ୍ରକଳାରେ ମନୋନିବେଶ କରିଥିଲେ। ସମାଜ, 
ପ୍ରକୃତି, ପୌରାଣିକ ଚରିତ୍ର ଓ ଘଟଣାବଳୀ ତାଙ୍କର ଚିତ୍ରରେ ମୁଖ୍ୟତଃ 
ସ୍ଥାନ ପାଉଥିଲା। ଅଙ୍କନ ସହିତ ସାହିତ୍ୟ ରଚନାରେ ମଧ୍ଯ ଥିଲା ତାଙ୍କର 
ବିଶେଷ ଦକ୍ଷତା | “ପତିପତ୍ନୀ” ଶୀର୍ଷକ ଏକ ଉପନ୍ୟାସ ରଚନା କରି 
ସେ ବେଶ୍‌ ପାଠକୀୟ ଆଦୃତି ପାଇଥିଲେ। କବିତାରେ ମଧ୍ଯ ତାଙ୍କର 
ରୁଚି ଥିଲା। ନିଜର ସରଳତା ପାଇଁ ସେ ଲୋକମାନଙ୍କଠାରୁ ବାରଂବାର 
ପ୍ରତାରିତ ହେଉଥିଲେ। ଖୁବ୍‌ ଅନଟନରେ ଜୀବନ ନିର୍ବାହ କରୁଥିଲେ 
ମଧ୍ଯ ସେ କଳାଜୁ କେବେ ବଣିଜ ବୋଲି ଭାବୁନଥିଲେ। ଓଡ଼ିଶାର 
ଚିତ୍ରକଳାକୁ ଉଚ୍ଚତମ ସୋପାନରେ ପହଞ୍ଚାଇଥିବା ଏହି ଶିଳ୍ପୀଗୁରୁଙ୍କର 
୧୯୫୩ ମସିହାରେ ପରଲୋକ ହୁଏ| 

ବିପ୍ରଚରଣ ମହାନ୍ତି (୧୯୨୭-୨୦୦୯) 
କ୍ଷେତ୍ର: ଭାସ୍କର୍ଯ୍ୟ 


ଭାସ୍କର୍ଯ୍ୟ ଓ ମୂର୍ଭିକଳାର ଅନୁପମ ଶିଳ୍ପୀ ବିପ୍ରଚରଣ ମହାନ୍ତି। ୧୯ ୨୭ 
ମସିହା ନଭେମ୍ବର ୧୫ରେ ଅବିଭକ୍ତ କଟକ ଜିଲ୍ଲାର ନାନପୁରଠାରେ 
ଜନ୍ମଗ୍ରହଣ କରିଥିଲେ ସେ । ପିଲାଦିନରୁ ଥିଲେ କଳାମନସ୍କ। ସ୍କୁଲ୍‌ରେ 
ପାଠ ପଢ଼ିବା ସମୟରେ ବିଶିଷ୍ଟ ଶିଳ୍ପୀ ବିମ୍ବାଧର ବର୍ମାଙ୍କ ସଂସ୍ପର୍ଶରେ 
ଆସି ସ୍ଥାପତ୍ୟକଳା ପ୍ରତି ତାଙ୍କର ଅନୁରାଗ ବୃଦ୍ଧି ପାଇଥିଲା। ଘର 
ନିକଟସ୍ଥ ରତ୍ଵଗିରି ଓ ଲଳିତଗିରିର ପ୍ରାଚୀନ ସ୍ଥାପତ୍ୟକଳା ତାଙ୍କୁ ବେଶ୍‌ 
ପ୍ରଭାବିତ କରିଥିଲା। କ୍ରମେ ସେ ମୂର୍ଭି ଗଟିଦା ଆରମ୍ଭ କରିଥିଲେ। 
ନିଜ ଘରେ ସାଧନା ଜାରି ରଖିଥିବା ବିପ୍ରଚରଣ ୧୯୩୭ ମସିହାରେ 
ବାରିପଦାରେ ମୟୂରଭଞ୍ଜ ମହାରାଜାଙ୍କ ପୃଷ୍ଠପୋଷକତାରେ ଆୟୋଜିତ 
ଏକ ଚିତ୍ରକଳା ପ୍ରଦର୍ଶନୀରେ ଭାଗନେବାକୁ ସୁଯୋଗ ପାଇଥିଲେ। 
ସେତେବେଳେ ତାଙ୍କ ବୟସ ମାତ୍ର ଦଶ ବର୍ଷ ପ୍ରଦର୍ଶନୀରେ ଏକ 
କୃଷକ ମୂର୍ି ଗଢ଼ି ରାଜାଙ୍କ ଦୃଷ୍ଟି ଆକର୍ଷଣ କରିବାକୁ ସମର୍ଥ ହେଲେ 
ସେ ରାଜାଙ୍କ ସୁପାରିଶରେ ଗଭର୍ଣ୍ଣର ଲୁଇସ୍‌ ସାହେବ ତାଙ୍କ ପାଇଁ ବୃତି 
ବ୍ୟବସ୍ଥା କରିଦେବାରୁ ସେ କଲିକତା ଯାଇ କଳା ଶିକ୍ଷା କଲେ । ସେଠାରେ 
୫ ବର୍ଷ ପାଠ ପଢ଼ି ବିଶ୍ଵବିଦ୍ୟାଳୟରୁ ସ୍ଵର୍ଣ ପଦକ ହାସଲ କଲେ 
ବିପ୍ରଚରଣ ଓ ସେଠାରେ ପ୍ରତିଷ୍ଠା କଲେ ନିଜସ୍ବ ଆର୍ଟ ଷ୍ଟୁଡିଓ । ସେଇ 
ସମୟରେ କଟକସ୍ଥିତ ଶୈଳବାଳା ମହାବିଦ୍ୟାଳୟରେ ମଧୁବାବୁଙ୍କର 
ଏକ ମାର୍ବଲମୂର୍ରି ପ୍ରତିଷ୍ଠା ପାଇଁ ବିପ୍ରଚରଣଙ୍କୁ ଦିଆହେଲା ନିର୍ମାଣ ଦାୟିତ୍ଵ 
କଟକରେ କୌଣସି ଆନୁଷଙ୍ଗିକ ସୁବିଧା ନଥିବାରୁ ସେ କଲିକତାରେ ହିଁ 
ମୁଭି ଗଢ଼ିବାକୁ ସ୍ଥିର କଲେ। ହେଲେ କଲିକତାରେ ମୂର୍ଭି ଗଢ଼ାହେଲେ 
କଥାଟା ଅସୁନ୍ଦର ହେବ ବୋଲି ଡ. ହରେକୃଷ୍ଣ ମହତାବ ପରାମର୍ଶ ଦେବା 
ପରେ ବିପ୍ରଚରଣ କଲିକତାରୁ ଷୁଡିଓ ଭାରି କଟକଠାରେ ହିଁ ତିଆରି 
= ep } 


ଏ ଭାବେ ଏ କା 


ସହ ଅନେକ ରାଜ୍ୟ ଓ ଜାତୀୟସ୍ତରୀୟ 
ମସିହା ଅଗଷ୍ଟ ୨୬ରେ ଏହି ବିରଳ ବ୍ୟକ୍ତିତ୍ଵଙ୍କର ବିଲୀନ ହୁଏ। 


ବୈଷ୍ଣବ ପାଣି (୧୮୮୨-୧୯୫୬) 
କ୍ଷେତ୍ର: ଗୀତାଭିନୟ, ଗୀତିନାଟ୍ୟ 


ଉଭୟ ବୁଦ୍ଧିଜୀବୀ ଓ ଜନସାଧାରଣଙ୍କର ପ୍ରିୟଭାଜନ ହୋଇଥିବା ଓଡ଼ିଶାର 
ସାଂସ୍କୃତିକ ଜଗତର ସୁଖ୍ୟାତ କଳାକାର ହେଲେ ବୈଷ୍ଣବ ପାଣି। 
୧୮୮୨ରେ ପବିତ୍ର କୁମାରପୂର୍ଣ୍ଣିମାରେ କଟକ ଜିଲ୍ଲାର ମାହାଙ୍ଗା ଅନ୍ତର୍ଗତ 
କୋଠପଦା ଗ୍ରାମରେ ଜନ୍ମ ହେଇଥିଲେ ବୈଷ୍ଣଠବ। ତାଙ୍କର ପାରିବାରିକ 
ଜୀବନ ଥିଲା ଅତ୍ଯନ୍ତ ଦୁସ୍ଥ। କୋଠପଦା ମହନ୍ତ ରଘୁନାଥ ପୁରୀଙ୍କ 
ନିକଟରେ ରହି ଶ୍ରୀରଘୁନାଥ ଜୀଉଙ୍କ ଫୁଲତୋଳା ଓ ଫୁଲଗୁନ୍ଛା କାର୍ଯ୍ୟ 
କରିବାକୁ ହେଉଥିଲା ତାଙ୍କୁ | ମାତ୍ର ପଞ୍ଚମ ଶ୍ରେଣୀ ଯାଏ ଥିଲା ପାଠପଢ଼ା | 
ମାତ୍ର ପରବର୍ଭୀ ସମୟରେ ସେ ପାଲଟିଗଲେ ଓଡ଼ିଶାର ଗଣକବି । 
୧୯୦୩ ମସିହାରେ ମାତ୍ର ୨୧ ବର୍ଷ ବୟସରେ “ମେଘ୍ରନାଦ ବଧ” 
ଥିଲା ତାଙ୍କର ପ୍ରଥମ ଗୀତାଭିନୟ | ଶ୍ରୀଶ୍ରୀ ବିନୋଦବିହାରୀଙ୍କ ନିକଟରେ 
ସାଦତିନ ଅଧିଆ ପଡ଼ିବା ପରେ ଦୈବୀକୃପା ପ୍ରାପ୍ତ ହୋଇ .ଏକ ଶ୍ମଶାନ 
ନିକଟରେ ବସି ସେ ରଚନା କରିଥିଲେ “ ମେଘନାଦ ବଧ” | ଏହାପରେ 
ସେ କଂସଦିଗ୍‌୍ବିଜେ, ବ୍ରଜଲୀଳା, ରଙ୍ଗସଭା, ବାଲ୍ୟବିନୋଦ, 
ଧ୍ରବଚରିତ, କର୍ଣ ବଧ ଆଦି ଅନେକ ଗୀତାଭିନୟ ରଚନା. କରିଥିଲେ। 
କେବଳ ରଚନା ନୁହେଁ, ନିଜ ନିର୍ଦ୍ଦେଶନାରେ ସେସବୁକୁ ଓଡ଼ିଶାର 
ଅନେକ ସ୍ଥାନରେ ଗୀତିନାଟ୍ୟ ଭାବେ ଅଭିନୟ କରାଇ ଦର୍ଶକମାନଙ୍କର 
ପ୍ରିୟଭାଜନ ହେଲେ। ପୌରାଣିକ ବିଷୟବସ୍ତୁକୁ ନେଇ“ ଗୀତାଭିନୟ 
ରଚନା କଲେ ମଧ୍ଯ ସେଥିରେ ନୂତନ କୌଶଳ ପ୍ରୟୋଗର କରିବାରେ 
ବୈଷ୍ଣବ ପାଣି ସମକାଳୀନ ଅନ୍ୟ କବିଙ୍କଠାରୁ ଥିଲେ ସ୍ବତନ୍ତ୍ର। ଫାର୍ସ, 
ଦୁଆରୀର ପ୍ରବେଶ, ଡ଼ୁଏଟ୍‌ ଆଦି ମାଧ୍ଯମରେ ସେ ମନୋରଂଜନ 
ସହିତ ଲୋକସଶିକ୍ଷାର ମଧ୍ଯ ପ୍ରସାର କରୁଥିଲେ । ତାଙ୍କ ରଚନାରେ 
ସାମାଜିକ ମୂଲ୍ୟବୋଧ ଥିଲା ଉଚ୍ଚାଙ୍ଗ | ଓଡ଼ିଶାର କଳୀ; ସଂସ୍କୃତି, 
ଇତିହାସ, କିଂବଦନ୍ତୀ, ଲୋକକଥା ଆଦି ବୈଷ୍ଠବଙ୍କ ରଚନାରେ 
ଅଗ୍ରାଧିକାର ପାଉଥିଲା। କେବଳ ସେତିକି ନୁହେଁ, ସାଧାରଣ ମଣିଷର 
କଥା, ପୋଷାକ ଆଦି ମଂଚରେ ପ୍ରୟୋଗ କରି ଏବଂ ବାଦ୍ଯଯନ୍ତ୍ରର 
ସ୍ଵର, ଲୟ, ତାଳରେ ନୂଆନୂଆ ପରାକ୍ଷାନିରୀକ୍ଷା କରି ସେ ଓଡ଼ିଶାର 
ଜାତୀୟ ଜୀବନରେ ଗଭୀର ପ୍ରଭାବ ପକାଇଥିଲେ କେବଳ 
ଗୀତାଭିନୟ ନୁହେଁ, ଉପନ୍ୟାସ ରଚନାରେ ମଧ୍ଯ ଥିଲା ତାଙ୍କର ବିଶେଷ 
ଦକ୍ଷତା | ଉତ୍କଳ ଗ୍ୃହଲକ୍ଷ୍ମୀ, ଦୁଃଖିନୀ ଗୋବରଗୋଟେଇ, ଦ୍ଵାଦଶ କୁମାରୀ 
ଚରିତ, ମନସାମଙ୍ଗଳ, ଉତ୍କଳମାତାର ଶୋକ, ଭାରତମାତାର ଶୋକ 
ଆଦି ଅନେକ ସଫଳ ଉପନ୍ଯାସ ରଚନା କରି ସେ ଜନାଦୃତ 
ହୋଇଥିଲେ । ୧୯୫୬ ମସିହା ମେ ମାସ ୧୦ ତାରିଖ ଅମାବାସ୍ୟା 
ତିଥିରେ ତାଙ୍କର ପରଲୋକ ହୋଇଥିଲା। 


୭ ଏପ୍ରିଲ୍‌ ୨୦୧୮ | ମୋ ସହର ସଂପର୍କ po 

ମାଗୁଣି ଚରଣ କୁଅଁର (୧୯୩୭) 
କ୍ଷେତ୍ର: କାଠିଓ-କଣ୍ଢେଇ ଶିଳ, କଣ୍ଢେଇ ନାଚ 


ଅର୍ଵ ଶତାବ୍ଦୀରୁ ଅଧିକ ସମୟ ଧରି କାଠିକଣ୍ଢେଇ ଗଢ଼ିବା ସହ ବିରଳ 
କଣ୍ଢେଇନାଚ କଳାକୁ ଓଡ଼ିଶା ତଥା ରାଜ୍ୟ ବାହାରେ ପ୍ରଦର୍ଶିତ କରିବାରେ 
ମାଗୁଣି ଚରଣ କୁଅଁରଙ୍କ ଭୂମିକା ଅଗ୍ରଗଣ୍ୟ। ଜନମାନସରୁ ହଜିହଜି 
ଯାଉଥିବା ଏହି ବିରଳ ଲୋକକଳା ପୁନୋରୁଦ୍ଧାର କରିବାରେ ତାଙ୍କର 
ସଂଘର୍ଷମୟ ଭୁମିକା ଅନସ୍ବୀକାର୍ଯ୍ୟ। କେଉଁଝର ଜିଲ୍ଲାରେ ୧୯୩୭ 
ମସିହାରେ ଜନ୍ମ ହୋଇଥିଲେ ମାଗୁଣି ଚରଣ। କାଠି କଣ୍ଢେଇନାଚ 
ଥିଲା ତାଙ୍କ ପରିବାରର ପାରଂପରିକ କଳା। ପିତା ବୈଷ୍ଣବ ଚରଣ 
କୁଅଁରଙ୍କଠାରୁ ଅନୁପ୍ରାଣିତ ହୋଇ ସେ କାଦୁଅ, ପଥର ଏବଂ କାଠରେ 
ପ୍ରତିମା ଗଢ଼ିବା କାର୍ଯ୍ୟରେ ମନୋନିବେଶ କରିଥିଲେ। ପାରଂପରିକ 
ମୂର୍ଭିକାର ଭଗବାନ ଜେନା ଥିଲେ ଏ କ୍ଷେତ୍ରରେ ମାଗୁଣିଙ୍କ ଗୁରୁ। 
କ୍ରମେ ମାଗୁଣିଙ୍କ ହାତସ୍ତର୍ଶରେ କାଠ-କଣ୍ଢେଇମାନେ ଜୀବନ୍ତ 


ହୋଇଉଠିଲେ। କଣ୍ଢେଇନାଚର ପରଂପରାକୁ ବଜାୟ ରଖିବା ପାଇଁ. 


ସେ କେଉଁଝ୍‌ରରେ ˆ ଉଜ୍କଳ ବିଶ୍ବକର୍ମା କଳାକୁଞ୍ଞ କଣ୍ଢେଇନାଚଂ' 
ନାମକ ଏକ ଅନୁଷ୍ଠାନ ଗଢ଼ିଲେ ଓ ତା ମାଧ୍ଯମରେ ରାଜ୍ୟ ଭିତରେ ଓ 
ବାହାରେ ଏହି କଣ୍ଢେଇନାଚର ପ୍ରଚାର ପ୍ରସାର ଆରମ୍ଭ କଲେ। 
କଣ୍ଢେଇନାଚ ନାଟକରେ ବ୍ୟବହୁତ କଣ୍ଢେଇମାନଙ୍କୁ ସେ ନିଜେ ଗଢ଼ିବା 
ସହ ଏବଂ ସେମାନଙ୍କ ପାଇଁ ସ୍ଵତନ୍ତ୍ର ପୋଷାକପତ୍ର ପ୍ରସ୍ତୁତ କରନ୍ତି 
ମାଗୁଣି ଚରଣ । ଏପରିକି ପ୍ରଛଦପଟରେ ଥାଇ କଣ୍ଢେଇନାଚର 
ବିଷୟବସ୍ତୁ ବା କାହାଣୀ ମଧ୍ଯ ତାଙ୍କ ଦ୍ଵାରା ପରିକଳିତ ଓ ଉଚ୍ଚାରିତ 
ହୁଏ| ପୌରାଣିକ କଥାବସ୍ତୁ ଆଧାରରେ କାଠିକଣ୍ଢେଇର କାହାଣୀ 
ପ୍ରସ୍ତୁତ ହେଉଥିଲେ ବି ସ୍ଵକୀୟ ଗଠନଶୈଳୀ ଯୋଗୁଁ ଏହାର ପ୍ରଦର୍ଶନ 
ଆକର୍ଷଣୀୟ ହୋଇଥାଏ | ଦର୍ଶକଙ୍କ ମନୋରଂଜନ ସହିତ 
ପାରଂପରିକତା ରକ୍ଷା କରୁଥିବା ଏହି ନାଚ ପାଇଁ ମାଗୁଣି ଚରଣଙ୍କ 
ନୂଆନୂଆ ଶୈଳୀ ଉଦ୍ଭାବନ ଓ ପରୀକ୍ଷାନିରୀକ୍ଷା କରି ଏହାକୁ ବଂଚାଇ 
ରଖିଛନ୍ତି । ଓଡ଼ିଶା ସଙ୍ଗୀତ ନାଟକ ଏକାଡେମୀ ଆୟୋଜିତ ଅନେକ 
ସାଂସ୍କୃତିକ ଉତ୍ସବରେ ସେ ଅଂଶଗ୍ରହଣ କରିବା ସହ ଏହି ଲୋକକଳାର 
ପ୍ରଚାରପ୍ରସାରରେ ଅକୁଣ୍ଠ ଚିତ୍ତରେ ସହଯୋଗ କରିଆସିଛନ୍ତି। ତାଙ୍କର 
କଳାକୃତି ଓ ଅନୁଷ୍ଠାନ ଉପରେ ଦେଶ ଓ ବିଦେଶର ବହୁ ସଂସ୍ଥା ନିର୍ମାଣ 
କରିଛନ୍ତି ବୃତ୍ତଚିତ୍ର। ଓଡ଼ିଶା ସଙ୍ଗୀତ ନାଟକ ଏକାଡେମୀ ପୁରସ୍କାର, 
ଉତ୍ତର ଓଡ଼ିଶୀ ବିଶ୍ଵବିଦ୍ୟାଳୟ ପୁରସ୍କାର ଭଳି ଅନେକ ସମ୍ମାନ ତାଙ୍କର 
ପ୍ରାପ୍ୟ ହୋଇଛି। ସରକାରୀ ପ୍ରୋତ୍ସାହନର ଅଭାବ ଏବଂ ଦର୍ଶକୀୟ 
ଅନାଦର ସତ୍ତ୍ଵେ ଏହି ଅପସ୍ୟମାଣ କଳାର ଉଦ୍ଧାର ପାଇଁ ମାଗୁଣିଙ୍କ 
ନିଷ୍ଠା ଉଦ୍ୟମ ଓ ଆନ୍ତରିକତା ବାସ୍ତବିକ ଉଦାହରଣୀୟ | 


ଗବ । ୨ କଲ୍‌ ହତ 


ମାଗୁଣି ଚରଣ ଦାସ (୧୯୧୧-୨୦୦୮) 
କ୍ଷେତ୍ର: ଗୋଟିପୁଅ ନୃତ୍ୟ 


ଓଡ଼ିଶାର ପାରମ୍ପରିକ ଅଙ୍ଗକଳା “ ଗୋଟିପୁଅ”ର ଅନୁପମ ନୃତ୍ୟଗୁରୁ ଭାବେ 
ମାଗୁଣି ଚରଣ ଦାସ ସୁପରିଚିତ । ପୁରୀ ଜିଲ୍ଲାର ରଘୁରାଜପୁରଠାରେ 
୧୯ ୧୧ ମସିହାରେ ତାଙ୍କର ଜନ୍ମା। ଜଣେ ନିଷ୍ଠାପର କଳା-ସଂଗଠକ 
ଭାବେ କାର୍ଯ୍ୟ କରିବା ଆରମ୍ଭ କରି ପରବର୍ଭୀ ସମୟରେ ଗୋଟିପୁଅ 
ନୃତ୍ୟର ବିକାଶ ପାଇଁ ଉଲ୍ଲେଖନୀୟ ପଦକ୍ଷେପ ନେଇଥିଲେ। 
୧୯ ୭ ୫ରେ ' ଦଶଭୁଜା ଗୋଟିପୁଅ ନୃତ୍ୟ ପ୍ରତିଷ୍ଠାନର ପ୍ରତିଷ୍ଠାତା ଭାବେ 
ଜଣାଶୁଣା ମାଗୁଣି ଚରଣ ପାରମ୍ପରିକ ଗୁରୁକୁଳ ଶୈଳୀରେ ଏଠାରେ 
ଛାତ୍ରମାନଙ୍କୁ ଶିକ୍ଷା ଦେଉଥିଲେ। ସତୁରୀ ଦଶକ ପୂର୍ବରୁ ଗାଁ ତଥା 
ମଠମାନଙ୍କରେ ଏହି ନୃତ୍ୟ ପରିବେଷଣ ହେଉଥିଲା। ମାତ୍ର ମାଗୁଣି 
ଚରଣ ଗୋଟିପୁଅ ନୃତ୍ୟକୁ ଜାତୀୟ ଓ ଅନ୍ତର୍ଜାତୀୟ ସ୍ତରରେ 
ପହଞ୍ଚାଇବାରେ ତାଙ୍କର ଗୁରୁତ୍ବପୂର୍ଣ ଭୂମିକା ରହିଥିଲା। ଭାରତୀୟ ଶାସ୍ତ୍ରୀୟ 
ନୃତ୍ୟ ଭାବେ ସୁପରିଚିତ “ଓଡ଼ିଶୀ ର ପ୍ରାକ୍‌ ଅବସ୍ଥା ହିଁ ଥିଲା ଗୋଟିପୁଅ 
ନାଚ, ଯାହାର ପୁନୋରୁଦ୍ଧାର କରି ମାଗୁଣି ଚରଣ ସ୍ଵକୀୟ କଳାଧାରାରେ 
ଏହାକୁ ନୂତନ ସଂଜୀବନୀ ପ୍ରଦାନ କରିଥିଲେ । ତାଙ୍କର ଥିଲା ନିଜସ୍ଵ 
ଏକ ନୃତ୍ୟଯଶୈଳୀ, ଯାହା ‘ରଘୁରାଜପୁର ଘରାନା” ଭାବେ ପରିଚିତ 
ଥିଲା। ଓଡ଼ିଶା ସଙ୍ଗୀତ ନାଟକ ଏକାଡେମୀ ପୁରସ୍କାର, ତୁଳସୀ ପୁରସ୍କାର 
ଆଦି ତାଙ୍କ ନିରଳସ କଳାଯାତ୍ରାର ସ୍ଵୀକୃତି। ନୃତ୍ଯ କ୍ଷେତ୍ରରେ ତାଙ୍କର 
ଜୀବନବ୍ୟାପି ଅବଦାନ ପାଇଁ ତାଙ୍କୁ ଭାରତ ସରକାରଙ୍କ ତରଫରୁ 
୨୦ ୦୪ରେ ପଦ୍ଧଶ୍ରୀ ସମ୍ମାନ ପ୍ରଦାନ କରାଯାଇଥିଲା। ୫ ଡିସେମ୍ବର 
୨ ୦ ୦ ୮ରେ ମାଗୁଣିଙ୍କ ପରଲୋକ ପରେ ତାଙ୍କର ପୁତ୍ର ତଥା ଜଣାଶୁଣା 
ନୃତ୍ୟଗୁରୁ ପ୍ରଦ୍ୟୁମ୍ନ କୁମାର ମିଶ୍ର ଗୋଟିପୁଅ ପରଂପରା ତଥା ମାଗୁଣି 
ଚରଣଙ୍କ ସ୍ଵାତନ୍ତ୍ୟକୁ ବଜାୟ ରଖିଛନ୍ତି। 

ମୋହନ ସୁନ୍ଦର ଦେବ ଗୋସ୍ଵାମୀ (er ୯9-୧୯୪୮) 
କ୍ଷେତ୍ରଃ ରାସ, ଚଳଚ୍ଚିତ୍ର (ପ୍ରଯୋଜନା, ନିର୍ଦ୍ଦେଶନା) 


ସର୍ବପ୍ରଥମ ଓଡ଼ିଆ କଳାଧଳା କଥାକୁହା ଚଳଚ୍ଚିତ୍ର “ସୀତା ବିବାହ”ର 
ଚିତ୍ରନାଟ୍ୟ, ପ୍ରଯୋଜନା ଓ ନିର୍ଦ୍ଦେଶନା ଦାୟିତ୍ଵ ସଫଳତାର ସହ ସଂପନ୍ନ 
କରି ଓଡ଼ିଆ ଚଳଚ୍ଚିତ୍ରର ମୁୂଳଦୂଆ ପକାଇଥିବା ମୋହନ ସୁନ୍ଦର ଦେବ 
ଗୋସ୍ଵାମୀ ଥିଲେ ଜଣେ ବହୁବିଧ ପ୍ରତିଭା। ରାସଲୀଳା ମାଧ୍ଯମରେ ଓଡ଼ିଆ 
ଭାଷା, ସାହିତ୍ୟ, କଳା ଓ ସଂସ୍କୃତିର ପୁନୋରୁଦ୍ଧାର କରି ସେ ଓଡ଼ିଆମାନଙ୍କ 
ମଧ୍ଯରେ ଜାତିପ୍ରେମର ନିଆଁ ଜାଳିଥିଲେ। ୧୮୯ ୨ ମସିହା ଅଗଷ୍ଟ ୭ 
ତାରିଖରେ ପୁରୀର ମରୀଚକୋଟ ଗଳିରେ ହରିଦେବ ଗୋସ୍ଵାମୀ ଓ 
ସୁଲକ୍ଷଣା ଗୋସ୍ଵାମୀଙ୍କ ଦ୍ଵିତୀୟ ପୁତ୍ର ଭାବେ ଜନ୍ମ ହେଇଥିଲେ ମୋହନ 
ସୁନ୍ଦର ।| ପିଲାଟି ଦିନରୁ ସଙ୍ଗୀତ ପ୍ରତି ଥିଲା ତାଙ୍କର ଅହେତୁକ ଆଗ୍ରହ 
ତେଣୁ ବିଦ୍ୟାଳୟ ପରିବେର୍ଉଁ ସେ ଆଖଡ଼ାଘର ପ୍ରତି ଅଧିକ ଆସକ୍ତ 
ହୋଇଥିଲେ | ସୁଲଳିତ କଂଠସ୍ବର ସହିତ ହାରମୋନିୟମ, ପଖୌଜ, 
ମୃଦଙ୍ଗ, ତବଲା, ନାଲ, ଘଟମ୍‌, ଯୋଡ଼ିନାଗରା, ମହୁରୀ, ୟଶରାଜ, 
ଜଳ ତରଙ୍ଗ, ବୀଣା, ସୀତାର, ବଂଶୀ, ବେହେଲା, ରାମତାଳି, 
ଦାସକାଠିଆ, ଖଞ୍ଜଣି, ବିଗୁଲ୍‌, ଡୁମ୍ସେଟ୍‌ ଆଦି ୨ ୭ ପ୍ରକାର ବାଦ୍ୟଯନ୍ତ୍ର 
ବଜାଇବାରେ ତାଙ୍କର ଥିଲା ଅପୂର୍ବ ଦକ୍ଷତା | ଅଠେଇଶ ବର୍ଷ ବୟସରେ 
ବିବାହ ପରେ ସେ ଲଣ୍ଡିତ କିଶୋରମାନଙ୍କୁ ନେଇ ଗଠନ କରିଥିଲେ 
“ଶ୍ରୀରାଧା କୁଞ୍ଜବିହାରୀ ରାସ ଦଳ” । ଦଳର ସୁଖ୍ୟାତି ରାଜ୍ୟ ଡେଇଁ 
କଲିକତା, ବମ୍ବେ, ମାନ୍ଦ୍ରାଜ ପର୍ଯ୍ୟନ୍ତ ବ୍ୟାପିଯାଇଥିଲା। ଏହି ରାସ 
ଦଳରୁ କବିଚନ୍ଦ୍ର କାଳୀଚରଣ ପଟ୍ଟନାୟକ, ବାବାଜୀ ବୈଷ୍ଣବ ଚରଣ 
ଦାସ, ପଟଚିତୁ-ଶିଳୀ ଜଗନ୍ନାଥ ମହାପାତ୍ର, କୃଷ୍ଣ ସିଂ, ନୃତ୍ୟଗୁରୁ 
କେଳୁଚରଣ ମହାପାତ୍ର ଆଦି କଳାକାର ଜୀବନ ଆରମ୍ଭ କରି ପରବର୍ଭୀ 
ସମୟରେ ଯଶସ୍ବୀ ହୋଇଥିଲେ । ପୁରୀରେ ସେତେବେଳେ ଅନ୍ୟଭାଷାର 
ଚଳଚ୍ଚିତ୍ର ପ୍ରଦର୍ଶିତ ହେଉଥିବା ଦେଖି ମୋହନ ସୁନ୍ଦର ଓଡ଼ିଆରେ ଏକ 
ଚଳଚ୍ଚିତ୍ର ନିର୍ମାଣ ପାଇଁ ମନ ବଳାଇଥିଲେ। ୧୯୩୫ରେ ତାଙ୍କ ସ୍ଵପ୍ନ 
ସଫଳ ହେଲା ଏବଂ ସେପ୍ଟେମ୍ବର ୧୯ରେ ପ୍ରଥମ ଓଡ଼ିଆ ଚଳଚ୍ଚିତ୍ର 
“ସୀତା ବିବାହ”ର ସୁଟିଂ ଆରମ୍ଭ ହେଲା। ଏହି ଚଳଚ୍ଚିତ୍ର ନିର୍ମାଣରେ 
୨୯,୭୮୧ ଟଙ୍କା ୧୦ ଅଣା (ଏକ ଅଣା = ୬୩ ପଇସା) ଖର୍ଚ୍ଚ 
ହୋଇଥିଲା। ଚଳଚ୍ଚିତ୍ରରେ ବ୍ଯସ୍ତ ରହିବା ଯୋଗୁଁ ତାଙ୍କର ରାସ ଦଳ 
ବନ୍ଦ ହେଇଗଲା ଓ ସେ ଘୋର ଆର୍ଥିକ ଦୁସ୍ପିତି ଦେଇ ଗତିକଲେ। 
ଶେଷ ଜୀବନରେ କୁଷ୍ଠରୋଗରେ ଆକ୍ରାନ୍ତ ହୋଇ ସେ ବଡ଼ ଦହଗଞ୍ଜ 
ହୋଇଥିଲେ । ଦ୍ଵିତୀୟ ଓଡ଼ିଆ ଚଳଚ୍ଚିତ୍ର “ଲଳିତା” ମୁକ୍ତିଲାଭ କରିବା 
ଆଗରୁ ୧୯ ୪୮ ମସିହା ଜାନୁଆରୀ ୧୧ ତାରିଖରେ ଯୁଗସ୍ତଷ୍ଟା ମୋହନ 
ସୁନ୍ଦର ଇହଲୀଳା ସମ୍ବରଣ କଲେ | 


ରଘୁନାଥ ପାଣିଗ୍ରାହୀ (୧୯୩୨-୨୦୧୩) 
କ୍ଷେତ୍ର: ଶାସ୍ତ୍ରୀୟ ସଙ୍ଗୀତ 


ଭାରତୀୟ ଶାସ୍ତ୍ରୀୟ ସଙ୍ଗୀତର ଜଣେ ଉଚ୍ଚକୋଟୀର ଶିଳୀ ତଥା ସଂଗୀତ 
ନିର୍ବେଶକ ଭାବେ ଜାତୀୟସ୍ତରରେ ନାମ କମେଇଥିବା ଜଣେ ଖ୍ୟାତନାମା 
ବ୍ୟକ୍ତିତ୍ଵ ହେଲେ ରଘୁନାଥ ପାଣିଗ୍ରାହୀ | ଶ୍ରୀଜୟଦେବଙ୍କ ବିରଚିତ “ଗୀତ 
ଗୋବିନ୍ଦର ଗାୟକ ଭାବେ ଓଡ଼ିଶା ତାଙ୍କୁ ଟିରକାଳ ମନେରଖିବ। 
ସାରା ଜୀବନ ଗୀତଗୋବିନ୍ଦ ଓ ଶ୍ରୀଜଗନ୍ନାଥ ସଂସ୍କୃତିର ଉପାସନା 
କରିଆସିଥିବା ରଘୁନାଥ ୧୦ ଅଗଷ୍ଟ ୧୯୩ ୨ରେ ରଗାୟଗଡ଼ାସ୍ଥିତ 
ଗୁଣପୁରରେ ଜନ୍ମନହୋଇଥିଲେ। ଯୁବାବସ୍ଥାରେ ସିନେମାର ପ୍ରହଦପଟ 
ଗାୟକ ଭାବେ ଚେନ୍ନାଇରେ ରହି ପୂରା ଦମ୍‌ରେ ନିଜ ପେଶାଦାର 
ଜୀବନ ଆରମ୍ଭ କରିଥିବା ରଘୁନାଥ ପାଣିଗ୍ରାହୀଙ୍କ ଜୀବନର ଗତିପଥ 
ବଦଳି ଯାଇଥିଲା “ କଳାକ୍ଷେତ୍ର ନୃତ୍ୟ ବିଦ୍ୟାଳୟରେ ସଂଯୁକ୍ତାକୁ ଭେଟିବା 
ପରେ। ପରବର୍ଭୀ ସମୟରେ ସେ ତାଙ୍କର ଭାବିପତ୍ନୀ ବିଖ୍ୟାତ ଓଡ଼ିଶୀ 
ନୃତ୍ୟାଙ୍ଗନା ସଂଯୁକ୍ତା ପାଣିଗ୍ରାହୀଙ୍କ ପାଇଁ ହି କେବଳ ଗୀତଂ"ଗାଇଥିଲେ। 
୧୯୬୦ରେ ନୃତ୍ୟ ଓ ଗୀତର ଏହି ବିରଳ ଯୋଟକ ସମାହିତ 
ହୋଇଥିଲା ବିବାହରେ। ଏହି ଯୁଗଳବନ୍ଦୀ ୧୯୭୦ରୁ ୧୯୯୦ 
ଯାଏ ଓଡ଼ିଶୀ ନୃତ୍ୟ ଓ ସଙ୍ଗୀତକୁ ରାଜ୍ୟ, ଦେଶ ତଥା" ବିଦେଶରେ 
ପହଞ୍ଚାଇବା ସହ ଅଜସ୍ର ସୁନାମ ଗୋଟାଇ ଆଣିଥିଲା। ପ୍ରହଛଦପଟ ଗାୟକ 
ଭାବେ ରଘୁନାଥଙ୍କ ପ୍ରଥମ ଚଳଚ୍ଚିତ୍ର ଥିଲା ୧୯ ୫ ୬ର “ ଇଲାଭେଲପୁ' | 
ପରେପରେ ସେ ଅନେକ ତେଲଗୁ, କାନାଡ଼ା ତଥା ଓଡ଼ିଆ ଚଳଚ୍ଚିତ୍ରରେ 
କଂଠଦାନ କରିବା ସହ ସଙ୍ଗୀତ ନିର୍ଦ୍ଦେଶନା ଓ ନୃତ୍ୟ ସଂଯୋଜନା ମଧ୍ଯ 
କରିଥିଲେ। ୧୯୫୯ରେ ମୁକ୍ତିଲାଭ କରିଥିବା  ଜୟାଭେରୀ” 
ଚଳଚ୍ଚିତ୍ରରେ ସେ ଅଭିନୟ ମଧ୍ଯ କରିଥିଲେ। ଓଡ଼ିଆ ଚଳଚ୍ଚିତ୍ର 
ଅହଲ୍ୟା'ର ସେ ଥିଲେ ସଫଳ ସଙ୍ଗୀତ ନିର୍ଦ୍ଦେଶକ | ୧୯୬୮ରେ 
ସେ “ସୁରମଣି” ଉପାଧି ପାଇଥିଲେ | ୧୯୮ ୦ରେ ଫ୍ରାନ୍ସ ସରକାରଙ୍କ 
ତରଫରୁ ତାଙ୍କୁ ପୁରସ୍କୃତ କରାଯାଇଥିଲା। କେନ୍ଦ୍ର ଓ ଓଡ଼ିଶା ସଙ୍ଗୀତ 
ନାଟକ ଏକାଡେମୀ ପୁରସ୍କାର ସମେତ “ପଦ୍ଧଶ୍ରୀ? ଉପାଧି, ସଙ୍ଗୀତ 
ନାଟକ ଏକାଡେମୀ ଫେଲୋସିପ୍‌ ଜୟଦେବ ସମ୍ମାନ, ବାଣୀଚିତ୍ର 


ଜୀବନବ୍ୟାପି ସାଧନା ସମ୍ମାନ, ରେଭେନ୍‌ସା-ଉତ୍କଳ-ବ୍ରହ୍ଧପୁର 


ବିଶ୍ଵବିଦ୍ୟାଳୟରୁ ଡକ୍ଟରେଟ୍‌ ଆଦି ପ୍ରାପ୍ତ ହୋଇଥିଲେଂ ସେ ତାଙ୍କର 
ନିରଳସ ସାଧନା ପାଇଁ| ୧୯୯୭ରେ ପତ୍ନୀ ସଂଯୁକ୍ତାଙ୍କ ଦେହାନ୍ତ 
ପରେ “ ନୃତ୍ୟଗ୍ରାମ”ଂ ସହ ସଂପୃକ୍ତ ରହି ସେ ନିଜ ସଙ୍ଗୀତ ଧାରା ଅବ୍ୟାହତ 
ରଖିଥିଲେ। ୧୯୯୯ରେ ସେ “ସଂଯୁକ୍ତା ପାଣିଗ୍ରାହୀ ମେମୋରିଆଲ୍‌ 


` ଟୁଷ୍ଠ” ପ୍ରତିଷ୍ଠା କରି ନୃତ୍ଯର ବିକାଶ ପାଇଁ କାର୍ଯ୍ୟ କରିଥିଲେ। ୨୫ 


ଅଗଷ୍ଟ ୨୦ ୧୩ରେ ସେ ଆମ ଗହଣରୁ ବିଦାୟ ନେଇଥିଲେ। 


୭ ଏପ୍ରିଲ୍‌ ୨୦୧୮ | ମୋସହ ସଂପର୍କ ims 

ଶ୍ରୀହରି ନାୟକ (୧୯୩୪-୨୦୧୦) 
କ୍ଷେତ୍ର: ଛଉ, ନୃତ୍ୟ 


ଓଡ଼ିଶାର ପାରଂପରିକ ଛଉନୃତ୍ୟକୁ ଏକ ନିର୍ଦ୍ଦିଷ୍ଟ ଉଚ୍ଚତାରେ ପହଞ୍ଚାଇଥିବା 
ଜଣେ ଖ୍ୟାତନାମା ପ୍ରତିଭା ହେଲେ ଶ୍ରୀହରି ନାୟକ । ଅବିଭକ୍ତ କଟକ 
ଜିଲ୍ଲାର କନକପୁର ଗ୍ରାମରେ ୧୯୩୪ ଜୁଲାଇ ୧ ତାରିଖରେ ତାଙ୍କର 
ଜନ୍ମ । ପିତାଙ୍କ ସହ ତାଙ୍କର ବାଲ୍ୟକାଳ ଅତିବାହିତ ହୁଏ ମୟୂରଭଞ୍ଜରେ | 
ବାରିପଦାରେ ଆରମ୍ଭହୁଏ ତାଙ୍କର ପାରଂପରିକ ଛଉଶିକ୍ଷା। ପରେପରେ 
ଉତ୍ତସାହିର ଆଖଡ଼ାଶାଳରେ ସେ ନିଅନ୍ତି ଛଉନୃତ୍ଯର ପ୍ରକୃତ ଶିକ୍ଷା। 
ଶିକ୍ଷାର୍ଥୀମାନଙ୍କ ଭିତରେ ସର୍ବକନିଷ୍ଠ ତଥା ଆଜ୍ଞାଧୀନ ଶ୍ରୀହରିଙ୍କ ଉପରେ 
ନୃତ୍ୟଗୁରୁ ଅନନ୍ତ ଚରଣ ସାଏ ବାବ୍ଧ, ବିଶ୍ଳେଶ୍ଵର ଭଞ୍ଜ ପଦ୍ମଚରଣ 
ଭଞ୍ଜବାବୁ ପ୍ରମୁଖଙ୍କ ଶୁଭଦୃଷ୍ଠି ପଡ଼େ। ନିଜର ମୌଳିକ ଦୃଷ୍ଟିଭଙ୍ଗୀ ଓ 
ସ୍ଵକୀୟ ଶୈଳୀରେ ଛଉନୃତ୍ୟର ବିଭିନ୍ନ ଗୁରୁତ୍ଵପୂର୍ଣ ଭଙ୍ଗୀକୁ ଆୟତ୍ତ 
କରିବା ସହ ସେସବୁକୁ ସୁନ୍ଦର ଭାବେ ପ୍ରଦର୍ଶନ କରିବାରେ ଦକ୍ଷ 
ହୋଇଉଠନ୍ତି ସେ । ଗୁରୁ ପଦ୍ଧଚରଣଙ୍କ ପରେ ନଟରାଜ ତାଣ୍ଡବ ନୃତ୍ୟ 
ପରିବେଷଣରେ ସେ ହୋଇଉଠନ୍ତି ପାରଂଗମ। ଉଭୟ ବୀର ଓ ନାରୀ 
ଭୂମିକାରେ ତାଙ୍କର ଅଦ୍ଭୁତ ପାରଦର୍ଶିତା ତାଙ୍କୁ ସଫଳତାର ପାହାଚ ଆଡ଼କୁ 
ବାଟ କଢ଼େଇନିଏ। ଗୀତା, ଶବରଟୋକା, ଜାମ୍ବବାନ କୈଳାସ ଲୀଳା, 
କିରାତ ଅର୍ଜୁନ, ତାମୁଳିଆ କୃଷ୍ଣ ଦାଣ୍ଡି, ପ୍ରେମିକ ପ୍ରେମିକା ଆଦି ଭୁମିକାରେ 
ସେ ସଫଳତାର ସହ ଅଭିନୟ କରି ଦର୍ଶକଙ୍କୁ ପ୍ରଭାବିତ କରନ୍ତି ସେ। 
କଳାପ୍ରତି ସେ ଏତେ ମାତ୍ରାରେ ସମର୍ପିତ ହୋଇଯାନ୍ତି ଯେ ସାନଝିଅର 
ବିବାହ ସମ୍ଭୟରେ କନ୍ୟାଦାନ ବେଳକୁ ମଧ୍ଯ ସେ ମିଳନ୍ତି ମଂଚରେ । 
ଅନ୍ୟ ଗୁରୁମାନଙ୍କ ସହ ମିଶି ମୟୂରଭଞ୍ଜର ଛଉନୃତ୍ୟକୁ ଅଧିକ ସଂଯୋଜିତ, 
ବିସ୍ତାରିତ ,ଓ ଲୋକାଭିମୁଖୀ କରିବାରେ ଶ୍ରୀହରିଙ୍କ ଅବଦାନ 
ପ୍ରଣିଧାନଯୋଗ୍ୟ। କେବଳ ରାଜ୍ୟ ବା ଦେଶ ଭିତରେ ନୁହେଁ ପ୍ରରବର୍ଭୀ 
ସମୟରେ ସେ ୨ ୭ଟି ଦେଶରେ ନିଜର ନୂୃତ୍ୟକଳା ପରିବେଷଣ କରି 
ଦର୍ଶକମାନଙ୍କୁ “ବିମୋହିତ କରନ୍ତି। ୧୯୭୩ରୁ ୧୯୯୨ ପର୍ଯ୍ୟନ୍ତ ସେ 
ଭୁବନେଶ୍ବରସ୍ଥିତ ଉତ୍କଳ ସଙ୍ଗୀତ ମହାବିଦ୍ୟାଳୟରେ ଛଜଉନୃତ୍ୟ ଗୁରୁ ଭାବେ 
ନିଷ୍ଠାର ସହିତ ଦାୟିତ୍ବ ନିର୍ବାହ କରି ସୃଷ୍ଟି କରନ୍ତି ଅନେକ ନୃତ୍ୟଶିଳୀ | 
ଓଡ଼ିଶା ସଙ୍ଗୀତ ନାଟକ ଏକାଡେମୀ ପୁରସ୍କାର, କେନ୍ଦ୍ର ସଙ୍ଗୀତ ନାଟକ 
ଏକାଡେମୀ ପୁରସ୍କାର, ଶାରଳା ପୁରସ୍କାର ସମ୍ଦ୍ଧର୍ନା ଓ ପଦ୍ଧକେଶରୀ 
ସମ୍ମାନ, ୧୮୯୮୯ ୭ରେ ଜଷ୍ଟିସ୍‌ ରାଜକିଶୋର ସମ୍ମାନ, ସଙ୍ଗୀତ ସୁଧାକର 
ବାଳକ୍ସଷ୍ଣ ଦାଶ ସମ୍ମାନ ଆଦିରେ ସମ୍ମାନିତ ଏହି ଯଶସ୍ବୀ ସାଧକଙ୍କ 
ମିଳିତ ଉଦ୍ୟମ ପାଇଁ ଆନ୍ତର୍ଜାତିକ ସଂଗଠନ ୟୁନେସ୍କୋ ତରଫରୁ ଛଉ 
ନୃତ୍ୟକୁ ମିଳେ ବିଶ୍ଵ ଏତିହ୍ୟ ମାନ୍ୟତା | ୨୦୧୦ ମେ ୧୭ ତାରିଖରେ 
ଏହି ବିଖ୍ୟାତ ଛଉଶିଳୀଙ୍କର ପରଲୋକ ଘଟେ। 


୩ | ମୋ ସହର ସଂପର୍କ । ୭ ଏପ୍ରିଲ୍‌ ୨୦୧୮ 


ସଂଯୁକ୍ତା ପାଣିଗ୍ରାହୀ (୧୯୪୪-୧୯୯୬) 
କ୍ଷେତ୍ର: ଓଡ଼ିଶୀ ନୃତ୍ୟ 


“ ଓଡ଼ିଶୀ ନୃତ୍ୟ” କୁ ଓଡ଼ିଶା ବାହାରକୁ ନେଇ ବିଶ୍ଵ ଦରବାରରେ ପ୍ରତିଷ୍ଠିତ 
କରାଇଥିବା ଅନ୍ୟତମ ନୃତ୍ୟପ୍ରବୀଣା ହେଲେ ସଂଯୁକ୍ତା ପାଣିଗ୍ରାହୀ । 
କେବଳ ସେତିକି ନୁହେଁ, ରାଜ୍ଯ ତଥା ଦେଶ ବାହାରୁ ଅଣଓଡ଼ିଆ 
ନୃତ୍ୟଶିଳ୍ପୀମାନଙ୍କୁ ଓଡ଼ିଶୀ ପ୍ରତି ଆକ୍ୃଷ୍ଠ କରିବାରେ ମଧ୍ଯ ସଂଯୁକ୍ତାଙ୍କର 
ରହିଛି ଅସାମାନ୍ୟ ଭୁମିକା। ୧୯୪୪ ମସିହା ଅଗଷ୍ଟ ୨୪ ତାରିଖରେ 
କଟକ ଜିଲ୍ଲାର ଭୋଦଳା ଗ୍ରାମରେ ଏକ ରକ୍ଷଣଶୀଳ ବ୍ରାହ୍ମଣ ପରିବାରରେ 
ଜନ୍ମ ହୋଇଥିଲେ ସଂଯୁକ୍ତା। ମାତ୍ର ୪ ବର୍ଷ ବୟସରେ ନାଚିବା ଆରମ୍ଭ 
କରିଥିଲେ ସେ | ଯଦିଓ ମା ଶକୁନ୍ତଳା ଦେବୀଙ୍କ ସମର୍ଥନ ତାଙ୍କ ପଛରେ 
ଥିଲା, କିନୁ ବାପା ଅଭିରାମ ମିଶ୍ରଙ୍କର ଥିଲା ଘୋର ବିରୋଧ କିନ୍ତୁ 
ସ୍ବାମୀଙ୍କ ବିରୋଧ ସତ୍ତ୍ଵେ ଶକୁନ୍ତଳା ଝିଅର ଇଶ୍ଵରଦତ୍ତ କଳାର ବିକାଶ 
ପାଇଁ ସଯତ୍ନ ସହାୟତା କରିଥିଲେ । ବିଶ୍ଵପ୍ରସିଦ୍ଧ ନୃତ୍ୟଗୁରୁ କେଳୁଚରଣ 
ମହାପାତ୍ର, ଦେବପ୍ରସାଦ ଦାସ, ପଙ୍କକଳ ଚରଣ ଦାସ ଆଦିଙ୍କ 
ତତ୍ତ୍ରାବଧାନରେ ବିଧିବଦ୍ଧ ଭାବେ ନୃତ୍ୟଶିକ୍ଷା ଆରମ୍ଭ କଲେ ସଂଯୁକ୍ତା | 
କଟକ କଳାବିକାଶ କେନ୍ଦ୍ରରେ ନୃତ୍ୟଶିକ୍ଷା କଲାବେଳେ ତାଙ୍କର 
ଗୁରୁଥିଲେ କେଳୁଚରଣ ମହାପାତ୍ର । ସେଇ ସମୟରୁ ଜୀବନର 


- ଶେୈଷଭାଗ ପର୍ଯ୍ୟନ୍ତ ସେ କେଳୁଚରଣଙ୍କ ପ୍ରତି ଥିଲେ ସମର୍ପିତା। କେବଳ 


ଓଡ଼ିଶା ନୁହେଁ, ଆଡ୍ୟାର କଳାକ୍ଷେତ୍ରରେ ଯାଇ ମାତ୍ର ୯ ବର୍ଷ ବୟସରେ 
ଗୁରୁ ରୁକ୍ଳଣୀ ଦେବୀଙ୍କଠାରୁ ଶିଖିଲେ ଭାରତନାଟ୍ୟମ୍‌ ଓ ପାଞ୍ଚ ର୍ଷରେ 
ନୃତ୍ୟପ୍ରବୀଣା ଡିପ୍ଲୋମା ହାସଲ କଲେ। ପରେପରେ ବମ୍ପେର ଭାରତୀୟ 
ବିଦ୍ୟାଭବନରେ ଗୁରୁ ହଜାରୀଲାଲଙ୍କଠାରୁ ଶିଖିଲେ “ କଥକ ' | ମାନ୍ଦ୍ରାଜରେ 
ରହି ଗାୟକ ଭାବେ ପ୍ରସିଦି ଲାଭ କରିଥିବା ୨୫ ବର୍ଷୀୟ ରଘୁନାଥ 
ପାଣିଗ୍ରାହୀଙ୍କ ସହ ୧୫ ବର୍ଷୀୟା ସଂଯୁକ୍ତାଙ୍କର ପରିଚୟ ହେଲା। 
ପରିଚୟରୁ ପ୍ରେମ ଓ ଶେଷରେ ୧୯୬୦ରେ ଉଭୟଙ୍କର ବିବାହ 
ହେଲା। ବିବାହ ପରେ କିଛି ବର୍ଷର ସଂଘର୍ଷମୟ ଜୀବନ ଅତିବାହିତ 
କରି ସେ ଫେରିଆସିଲେ ଓଡ଼ିଶା ଓ ଗୁରୁ କେଳୁଚରଣଙ୍କ ସହାୟତାରେ 
ଆରମ୍ଭ କଲେ ନୃତ୍ୟ-ଗୀତର ଅପୂର୍ବ ଅଭିଯାତ୍ରା। ଏହି ଯୋଡ଼ି ଏତେ 
ସଫଳ ହେଲା ଯେ ଉଭୟେ ସାରା ବିଶ୍ଵରେ ଚମକ ସୃଷ୍ଟି କଲେ। 
କେବଳ ଜଣେ ଉଚ୍ଚକୋଟୀର ଶିଛୀ ଭାବେ ନୁହେଁ, ଜଣେ ସଫଳ 
ଗୃହିଣୀ, ଦୁଇଟି ପୁତ୍ର ସନ୍ତାନର ମା ଓ ଜଣେ ଉଚ୍ଚ ଦରର କଳାକାରର 

ତ୍ନୀ ହିସାବରେ ଭାରସାମ୍ୟ ରକ୍ଷା କରି ସେ ଉଦାହରଣ ସୃଷ୍ଟି କରିଥିଲେ। 
ତେବେ ଦୂରାରୋଗ୍ୟ କର୍କଟ ରୋଗରେ ପୀଡ଼ିତା ହୋଇ ନୃତ୍ୟ ପଟିୟସୀ 
ସଂଯୁକ୍ତା ମାତ୍ର ୫୩ ବର୍ଷ ବୟସରେ ୨୪ ଜୁନ୍‌ ୧୯୯୬ରେ 
ଆମମାନଙ୍କ ଗହଣରୁ ବହୁ ଦୂରକୁ ଚାଲିଗଲେ । 


ସବ୍ୟସାଚୀ ମହାପାତ୍ର (e୯80) 
କ୍ଷେତ୍ର: ଚଳଚ୍ଚିତ୍ର (ନିର୍ଦ୍ଦେଶନା, ପ୍ରଯୋଜନା) 


ଓଡ଼ିଆ ସମେତ ପନ୍ଦରଟି ଭାରତୀୟ ଭାଷାରେ ପୌରାଣିକ ଚଳଚ୍ଚିତ୍ର 
“ଜୟ ଜଗନ୍ନାଥ” ନିର୍ମାଣ କରି ଜଗନ୍ନାଥ ସଂସ୍କୃତି ତଥା ଓଡ଼ିଆତ୍ଵକୁ 
ସମଗ୍ର ଦେଶରେ ବାଣ୍ଡିବାର ଦୁଃସାହସ କରିଥିବା ସବ୍ୟସାଚୀ ମହାପାତ୍ର 
ସମକାଳୀନ ଓଡ଼ିଆ ଚଳଚ୍ଚିତ୍ର ପ୍ରଯୋଜନା ଓ ନିର୍ଦ୍ଦେଶନା କ୍ଷେତ୍ରରେ 
ଏକ ସୁପରିଚିତ ନାମ | ୨୭ ଅଗଷ୍ଟ ୧୯ ୫ ୦ରେ ସୁବର୍ଣ୍ଣପୁର ଜିଲ୍ଲାର 
ଲେହେଡିଠାରେ ଜନ୍ମ ଗ୍ରହଣ କରିଥିଲେ ସବ୍ଯସାଚୀ। ୧୯୭୪ 
ବେଳକୁ ସେ ଓଡ଼ିଆ ଚଳଚ୍ଚିତ୍ର କ୍ଷେତ୍ରରେ ପ୍ରବେଶ କରିଥିଲେ ଏବଂ 
ସହନିର୍ଦ୍ଦେଶନାରୁ ନିଜ କ୍ୟାରିଅର୍‌ ଆରମ୍ଭ କରିଥିଲେ। ସତୁରୀ ଓ 
ଅଶୀ ଦଶକରେ ନିର୍ମିତ ଜନନୀ, ଭକ୍ତ ସାଲବେଗ, ଅସ୍ତରାଗ, 
ଅଭିମାନ ଭଳି ଲୋକପ୍ରିୟ ଓଡ଼ିଆ ଚଳଚ୍ଚିତ୍ରରେ ଥିଲା ତାଙ୍କ 
ସହନିର୍ଦ୍ଦେଶନାର କଳାତ୍ସକ ସ୍ତର୍ଶ। ସମ୍ବଲପୁରୀ-କୋଶଳୀ ଭାଷାରେ 
ନିର୍ମିତ ତାଙ୍କ ନିର୍ଦ୍ଦେଶନାର ପ୍ରଥମ ଚଳଚ୍ଚିତ୍ର “ଭୁଖା' ହିଁ ଜାତୀୟ ଓ 
ଅନ୍ତର୍ଜାତୀୟ ସ୍ତରରେ ତାଙ୍କୁ ପରିଚୟ ଆଣି ଦେଇଥିଲା। ଗିଜନ୍‌ ଫିଲ୍ଳ 
ଫେଷ୍ଟିଭାଲ୍‌ରେ ଅଂଶଗ୍ରହଣ କରି ' ଭୁଖା” ଅନ୍ତର୍ଜାତୀୟ ଜୁରୀ ପୁରସ୍କାର 
ଲାଭ କରିଥିଲା। ପରେପରେ “ବୋଉ”, “ବାହୁଡ଼ିବେ ମୋ 
ଜଗାବଳିଆ”, “ସବୁ ମାୟାରେ ବାୟା”, “ଝିଲି” ଆଦି ଚଳଚ୍ଚିତ୍ରର 
ନିର୍ଦ୍ଦେଶନା ଦେଇ ସେ ଦର୍ଶକୀୟ ସଫଳତା ହାସଲ କରିଥିଲେ। 
9 ୦ ୦ ୭ରେ ପ୍ରସ୍ତୁତ ‘ ଜୟ ଜଗନ୍ନାଥ” ପୌରାଣିକ ଚଳଚ୍ଚିତ୍ରରୁ ଆରମ୍ଭ 
ହୋଇଥିଲା ତାଙ୍କର ଦ୍ବିତୀୟ ଇନିଂସ୍‌ । ନିଜ ପ୍ରଯୋଜନା ସଂସ୍ଥା 
“ମହାପାତ୍ର ମୁଭି ମ୍ୟାଜିକ୍‌ ନିର୍ମିତ ଏହି ଚଳଚ୍ଚିତ୍ରଟି ପ୍ରମୁଖ ୧୫ଟି 
ଭାରତୀୟ ଭାଷାରେ ଡବିଂ ହୋଇ ସାରା ଦେଶରେ ମୁକ୍ତିଲାଭ 
କରିଥିଲା। ଏହାପରେ ସେ ପୁଣି କଳାତ୍ସକ ସାମାଜିକ ସିନେମା 
ନିର୍ମାଣ ପାଇଁ ଅଣ୍ଟା ଭିଡ଼ିଲେ । ୨୦୧ ୨ରେ ପିତା କପିଳେଶ ପ୍ରସାଦ 
ମହାପାତ୍ରଙ୍କ ରଚିତ ଏକ ପୁସ୍ତକ ଆଧାରରେ “ଶଳାବୁଢ଼ା ନିର୍ମାଣ 
କରି ସେ ପୁଣିଥରେ ଚର୍ଚ୍ଚାକୁ ଆସିଲେ। ସେହି ଧାରାରେ 
୨୦୫ ୪ରେ “ଆଦିମ ବିଚାର? ଓ ୨୦୧ ୬ରେ ‘ପାହାଡ଼ର ଲୁହ! 
ନିର୍ମାଣ କରି ସେ ପଶ୍ଚିମ ଓଡ଼ିଶାର ସାଂସ୍କୃତିକ ଭିତିଭୂମି, ଲୋକଚଳଣି 
ଓ ପାରଂପରିକ ଲୋକକଳାକୁ ଲୋକାଭିମୁଖୀ କରିବାର ପ୍ରଚେଷ୍ଟା 
କରିଛନ୍ତି । ଆଦିମ ବିଚାର” ଚଳଚ୍ଚିତ୍ର ପାଇଁ ସେ ୨୦ ୧ ୪ର “ଶ୍ରେଷ୍ଠ 
ଓଡ଼ିଆ ଫିଚର ଫିଲ୍ମ” ଶୃଙ୍ଖଳାରେ ଜାତୀୟ ଚଳଚ୍ଚିତ୍ର ପୁରସ୍କାର ଲାଭ 
କରିଛନ୍ତି । ଓଡ଼ିଶା ଲିଭିଂ ଲିଜେଶ୍୍‌ ପୁରସ୍କାର, ସମ୍ଭାବନା ଓଡ଼ିଆ 
ସିନେମା ପୁରସ୍କାର ଆଦି ବହୁ ପୁରସ୍କାରରେ ସମ୍ମାନିତ ସବ୍ୟସାଚୀ 
ମହାପାତ୍ର ଏବେ ବି ଚଳଚ୍ଚିତ୍ର କ୍ଷେତ୍ରରେ ସକ୍ରିୟ। 


ସାମୁଏଲ୍‌ ସାହୁ (ec୯er-9000) 
କ୍ଷେତ୍ର: ମଂଚ ଓ ଚଳଚ୍ଚିତ୍ର (ଅଭିନୟ ଓ ନିର୍ଦ୍ଦେଶନା) 


ମଞ୍ଚ ଓ ଚଳଚ୍ଚିତ୍ର ପରିଧିରେ “ ବାବି” ନାମରେ ବହୁଳଭାବେ ଜଣାଶୁଣା 
ଜଣେ ବିଖ୍ୟାତ ଅଭିନେତା ହେଲେ ସାମୁଏଲ୍‌ ସାହୁ। କଟକର ଏକ 
ରକ୍ଷଣଶୀଳ ଖ୍ରୀଷ୍ଟିଆନ୍‌ ପରିବାରରେ ୧୯୧୮ ମାର୍ଚ୍ଚ ୨୨ରେ ଜନ୍ମ 
ନେଇଥିଲେ ସାମୁଏଲ | ଖୁବ୍‌ କମ୍‌ ବୟସରେ ପିତାମାତାଙ୍କୁ ହରାଇଥିବାରୁ 
ଭାଇ ଡାନିଏଲ୍‌, ଭଉଣୀ ସୁକେଶୀ ଓ ପିଉସୀ ମାଣିକଙ୍କ ଲାଳନପାଳନରେ 
ବଡ଼ ହୋଇଥିଲେ ସେ | ପିଲାଦିନରୁ କଳାକାରର ସମସ୍ତ ଲକ୍ଷଣ ତାଙ୍କଠି 
ଦେଖା ଦେଇଥିଲା।| ମିଶନ ପ୍ରାଇମେରୀ ସ୍କୁଲ୍‌ରେ ନର୍ସରୀ ଶ୍ରେଣୀରେ 
ପଢୁଥିଲା ବେଳେ ସେ ୮ମାଙ୍କଡ଼' ନାମକ ଏକ ନାଟକରେ ଏମିତି 
ନିଖୁଣ ଭାବେ ଅଭିନୟ କରିଥିଲେ ଯେ ସମସ୍ତଙ୍କର ଧାରଣା 
ହୋଇଯାଇଥିଲା ସେ ବଡ଼ ହେଲେ ଜଣେ ବଡ଼ ଅଭିନେତା ହେବେ। 
ମାଟ୍ରିକ୍‌ ପାସ୍‌ କରିବା ପରେ ସାମୁଏଲ୍‌ ଓଡ଼ିଶା ସ୍କୁଲ୍‌ ଅଫ୍‌ ଇଂଜିନିୟରିଂରେ 
ଡିପ୍ଲୋମା ପାଠ୍ୟକ୍ରମରେ ନାମ ଲେଖାଇଲେ ଓ କୃତିତ୍ଵର ସହ ଉତ୍ତୀର୍ଣ 
ହୋଇ ବିହାରରେ ଏକ ଶିକ୍ଷାନୁଷ୍ଠାନରେ ଚାକିରି କଲେ। ତେବେ 
ଦ୍ଵିତୀୟ ବିଶ୍ବଯୁଦ୍ଧ ସମୟରେ ଉକ୍ତ ଶିକ୍ଷାନୁଷ୍ଠାନଟି ବଂଦ ହେଇଯିବାରୁ 
ସେ ଓଡ଼ିଶା ଫେରିଆସିଲେ। ଏହା ହି ତାଙ୍କ କଳାକାର ଜୀବନର ଥିଲା 
ଆଦ୍ୟ ମୋଡ଼। ସୈଖୀନ୍‌ କଳାକାର ଭାବେ ନାଟକରେ ଅଭିନୟ କରିବା 
ଆରମ୍ଭ କରିବା ସହ ଏକ ପେସାଦାର ନାଟ୍ୟସଂସ୍ଥା ଗଠନ କଲେ। ଏହି 
ଗ୍ରପ୍‌ରେ କାଳୀଚରଣ ପଟ୍ଟନାୟକଙ୍କ  ପୌଷ୍ୟପୁତ୍ର' ନାଟକ ପ୍ରଦର୍ଶିତ 
ହୋଇଥିଲା ଓ ଏଥିରେ ଚାକର ଭୂମିକାରେ ଅଭିନୟ କରି ସାମୁଏଲ୍‌ 
ଚାଞ୍ଚଲ୍ୟ ସୃଷ୍ଟି କରିଥିଲେ । ୧୯ ୪୦ରେ କାଳୀଚରଣ ପଟ୍ଟନାୟକ ନିଜର 
ଥିଏଟର୍‌ ସଂସ୍ଥା ଆରମ୍ଭ କଲାପରେ ସାମୁଏଲ୍‌ ସେଥିରେ ଯୋଗଦେଲେ 
ଓ ସଂଖ୍ୟାଧିକ ନାଟକରେ ଅଭିନୟ କରି ଯଶସ୍ବୀ ହେଲେ। ତେବେ 
୧୯୪୫ରେ ଏହି ସଂସ୍ଥା ବିଭାଜିତ ହୋଇ ¢ ଅନ୍ନପୂର୍ଣ୍ଣା ବି” ଗୁପ୍‌ ଆରମ୍ଭ 
ହେଲା। ଏହି ଗ୍ରୁପ୍‌ର “ମୁଲିଆ” ନାଟକରେ ଅଭିନୟ କରି ସାମୁଏଲ୍‌ 
ଦର୍ଶକମାନଙ୍କର ହୃଦୟରେ ଜାଗା ବାଛିନେଲେ। ଦୀର୍ଘ ୩୦ ବର୍ଷ ଧରି 
ଏହି ଗ୍ରପ୍‌ ସହ ସଂପୃକ୍ତ ରହିବା ଭିତରେ ଦେଢ଼ ଶହରୁ ଉର୍ବ୍ବ ନାଟକରେ 
ଅଭିନୟ କରିବା ସହ ଦୁଇ ଶହରୁ ଅଧିକ ନାଟକର ନିର୍ଦ୍ଦେଶନା ଦେଲେ । 
୧୯ ୪୯ରେ ' ଶ୍ରୀଜଗନ୍ନାଥ” ଚଳଚ୍ଚିତ୍ରରେ ସେ ଗାଲମାଧବ ଭୂମିକାରେ 
ପ୍ରଥମ କରି ଅଭିନୟ କଲେ। ପ୍ରାୟ ୨୦ରୁ ଉର୍ନ୍ଚ ସିନେମାରେ ନିଜ 
ଅଭିନୟ ଯାଦୁ ଦେଖାଇଥିଲେ ସେ । କେନ୍ଦ୍ର ଓ ଓଡ଼ିଶା ସଙ୍ଗୀତ ନାଟକ 
ଏକାଡେମୀ ପୁରସ୍କାର, ମୋହନ ସୁନ୍ଦର ପୁରସ୍କାର, ଜୟଦେବ ପୁରସ୍କାର, 
ଗୁରୁ କେଳୁଚରଣ ପୁରସ୍କାର ଆଦିରେ ସମ୍ମାନିତ ଏହି ପ୍ରଥିତଯଶା 
କଳାକାରଙ୍କର ୧୯ ନଭେମ୍ବର ୨୦୦୦ରେ ମହାପ୍ରୟାଣ ଘଟିଲା 


୭ ଏପ୍ରିଲ୍‌ ୨୦୧୮ | ମୋ ସହର ସଂପର୍କ hers 

ସୁନନ୍ଦା ପଟ୍ଟନାୟକ (୧୯୩୪) i 


ହିନ୍ଦୁସ୍ତାନୀ ଶାସ୍ତ୍ରୀ ସଙ୍ଗୀତର ଜଣେ ଅଗ୍ରଗଣ୍ୟା କଣ୍ଠଶିଳ୍ପୀ ଭାବେ ସୁନନ୍ଦା 
ପଟ୍ଟନାୟକ ସାରା ଓଡ଼ିଶାରେ ଜଣାଶୁଣା ପୁରୀ ସହରରେ ୭ ନଭେମ୍ବର 
୧ ୯୩୪ ମସିହାରେ ଜନ୍ଗ ଗ୍ରହଣ କରିଥିବା ସୂନନ୍ଦାଙ୍କ ବାପା ହେଉଛନ୍ତି 
ବିଖ୍ୟାତ କବି ବୈକୁଣ୍ଠନାଥ ପଟ୍ଟନାୟକ ଓ ମାଆ ଆଦରମଣି ଦେବୀ। 
ମାଆଙ୍କର ସଙ୍ଗୀତ ପ୍ରତି ଆଗ୍ରହ ଥିଲେ ବି ବଡ଼ ପରିବାର ହେ 

ହବ ଓ ପରିବେଶ a 7 


ଅନୁମତି ଦେଲେ ବୈକୁଣ୍ଟନାା ସୂଳନ୍ଙ୍କ bepb ad 
କୁଣ୍ଡଳ ଆଦି ନାରାୟଣ। କିନ୍ତୁ ଚାହା Ph ନଥିଲା 
୧୯୫୧ରେ } ରାଜେନ୍ଦ୍ର ପ୍ରସାଦ ପୁରୀ ଆସିଥିଲେ ଜଟ IE 
ଦର୍ଶଜ ପାଇଁ। ରାଷ୍ଟପ୍ରତିଙ୍କ ଆୟୋଜିତ ଏକ ସମାରୋହରେ ଗୀତ ଗାଇବା 


rn 


ପାଇଁ ସୁନନ୍ଦାଙ୍କୁ ଡାକରା ଆସିଲା। ସନ୍ମ କବିରଙ୍କ ପ୍ରସିଦ୍ଧ ଗୀତ  ରେହ୍ନା 
ବଳ ଲି ହକିର ତ ବ ଠ 
ଗିଡ଼େଚୁ ଫସର ମୟ ହୋଇ କେଟ ଅତ ଅନା : : 
ଟହ ସୁଚି ବସାତ ଖଟାଙ ee 
ମାସିକ ୫୦ ଟଙ୍କାର ବୃତି ବ୍ୟବସ୍ଥା କରିଦେଲେ ରାଜେନ୍ଦ୍ର 
ପ୍ରସାଦ। ସେଠାରେ ଉପସ୍ଥିତ ଥିବା ରାଜ୍ୟପାଳ ଅସରଫ୍‌ ଅଲ୍ଲୀ ମଧ୍ୟ ଆଉ 
୨୫ ଟଙ୍କାର ବୃଭି ବ୍ୟବସ୍ଥା କରିଦେଲେ। ପୁରୀ ଜିଲ୍ଲା 
ପାସ୍‌ କଲାପରେ ପୁନାର ବିଷ୍ଣୁ ଦିଗମ୍ବର ସଙ୍ଗୀତ ମହାବିଦ୍ୟା 
ବିତାୟକ ଛବିଳ ଚସାସଧଳରୈ ରେ ଚଧିବଛ 6 "ଖା 
କଲେ ଓ ୧୯୫୬ରେ ସ୍ବାତକୋଉରରେ ଉତ୍ତୀର୍ଣ୍ଣ ହେଲେ। ତାର ବର୍ଷକ 
ପରେ ସର୍ବଭାରତୀୟ ସଦାରନ ସଙ୍ଗାତ ସମ୍ମେଳନରେ ଗାଇବା ପାଇଁ 
ତାଙ୍କୁ ସୁଯୋଗ ମିଳିଲା ଓ ସେଠାରେ ସେ ୧୩ଟି ସୂର୍ଵପଦକ ଜିଣିବା ସହ 
ବଡ଼େ ଗୁଲାମ ଅଲ୍ଲୀଙ୍କ ଭଳି ଉପସ୍ଥିତ ବଡ଼ବଡ଼ ସଙ୍ଗାଚଜ୍ଞଙ୍କ ନ 
ଆସିଲେ। ସେବେଠୁ ସେ ଆଉ ପଛକୁ ଫେରି ଚାହିଁନାହାନ୍ତି। ଫ 
ର 9 ଆ oe 
ଗାୟିକାଙ୍କୁ ଜାତୀୟ ସ୍ତରର ବିଖ୍ଯାତ ଗାୟିକା ଗିରିଜା ଦେବୀ, ବେଗମ 
` ଅଖତାର, ଭୀମସେନ୍‌ ଯୋଷୀ, ସିଦ୍ଧେଶ୍ଵରୀ ଦେବୀଙ୍କ ସହ ତୁଳନା 
କରାଯାଏ। ତାଙ୍କ ଜୀବନକଥାକୁ ନେଇ ରଚିତ ଦିଲ୍ଲୀପ ପଟ୍ଟନାୟକ 
ନିର୍ବେଶିତ “ ନୀଜମାଧବ” ଚଳଚ୍ଚିତୂଟି ଜାତୀୟ ପୁରସ୍କାର ଲାଭ କରିଛି। 


4 ମୋଝର ସଂପର୍କ । ୭ ଏପ୍ରିଲ୍‌ ୨୦୧୮ 


ସୁଦର୍ଶନ ପଙ୍ଗନାୟକ (୧୯୭୭) 
କ୍ଷେତ୍ର: ବାଲୁକା ଶିଳନ 


ବାଲୁକାକଳାକୁ ବିଶ୍ଵ ସ୍ତରରେ ପହଞ୍ଚାଇ ଓଡ଼ିଶାର ମାନ ଓ ଗୌରବ 
ବୃଦ୍ଧି କରିଥିବା ସୁପ୍ରସିଦ୍ଧ ଶିନୀୀ ହେଲେ ସୁଦର୍ଶନ ପଟ୍ଟନାୟକ | ୧୯୭୭ 
ମସିହା ଏପ୍ରିଲ୍‌ ୧୫ରେ ସୁଦର୍ଶନଙ୍କର ଜନ୍ମ। ପିତା ପଙ୍କଜ ପଟ୍ଟନାୟକ 
ଓ ମାତା ସରୋଜିନୀ ପଟ୍ଟନାୟକ | ତାଙ୍କର ବାଲ୍ୟ ଜୀବନ କଟିଥିଲା 
ଓଡ଼ିଆ ଚଳଚ୍ଚିତ୍ରର ଜନକ ମୋହନ ସୁନ୍ଦର ଦେବ ଗୋସ୍ଵାମୀଙ୍କ ଘରେ | 
ତାଙ୍କର ଚିତ୍ରକଳା ପ୍ରତି ଆଗ୍ରହ ଦେଖି ଗୋସ୍ଵାମୀଙ୍କ ନାତି ବଟରାଜ 
ଦେବ ତାଙ୍କୁ ଏକ ଆର୍ଟ ସ୍କୁଲ୍‌ରେ ଭରଉି କରିଦେଇଥିଲେ। ହେଲେ 
ଚିରାଚରିତ ରଙ୍ଗ ତୂଳୀର ଚିତ୍ରରେ ସନ୍ତୁଷ୍ଟ ନଥିଲେ ସୁଦର୍ଶନ | 
ବେଳାଭୂମିରେ ବୁଲୁବୁଲୁ ସୁଦର୍ଶନ ଅନ୍ୟମନସ୍କରେ କେବେକେମିତି 
ବାଲିରେ ଆଙ୍କଦେଉଥିଲେ ମୂରି । ସେମିତି ଆଙ୍କୁଆଙ୍କ ସେଇ 
ବାଲୁକାକଳାରେ ହିଁ ତାଙ୍କର ଆଗ୍ରହ ବଢ଼ିବାରେ ଲାଗିଲା। ହେଲେ 
ଏଭଳି କ୍ଷଣସ୍ଥାୟୀ କଳାକୁ ନେଇ ଅନେକ ଲୋକ ତାଙ୍କୁ ଥଟା ପରିହାସ 
କରୁଥିଲେ। କିନ୍ତୁ ସେ ଭାଙ୍ଗି ନପଡ଼ି ଅଧିକ ନିଷ୍ଠାରେ କାମ କରୁଥିଲେ। 
୧୯ ୯୮ରେ ଲଣ୍ଡନରେ ଅନୁଷ୍ଠିତ ବିଶ୍ଵ ପର୍ଯ୍ୟଟନ ମେଳାରେ ଭାରତୀୟ 
ପର୍ଯ୍ୟଟନ ବିଭାଗ ପକ୍ଷରୁ ସାମିଲ ହେବାର ସୁଯୋଗ ମିଳିଲା ତାଙ୍କୁ | 
୧୯୯୯ରେ ଇଲଶ୍ଡରେ ଅନୁଷ୍ଠିତ ବିଶ୍ବକପ୍‌ କ୍ରିକେଟ୍‌ରେ ବାଲୁକାକଳା 
ପ୍ରଦର୍ଶନ ପାଇଁ ସୁଯୋଗ ପାଇବା ତାଙ୍କ ପାଇଁ ବିରଳ ସଫଳତା ଥିଲା। 
ଏଥିରେ ଭାଗ ନେବାପରେ ସେ ବିଶ୍ଵ ଗଣମାଧ୍ୟମରେ ଚର୍ଚ୍ଚାକୁ 
ଆସିଲେ । ୨୦୦୦ରେ ଫ୍ରାନ୍‌ସରେ ଅନୁଷ୍ଠିତ ବିଶ୍ଵ ବାଲୁକାକଳା 
ଚାଞ୍ିଅନଶିପ୍‌ରେ ଅଂଶଗ୍ରହଣ କରିଥିଲେ । ତା ପରବର୍ଷ ଇଟାଲୀରେ 
ଜିତିଥିଲେ ଆନ୍ତର୍ଜାତୀୟ ପଦକ । ପରେପରେ ବ୍ରିଟେନ୍‌, ଆମେରିକା, 
ଫ୍ରାନ୍‌ସ, ଇଟାଲୀ, ସ୍ପେନ୍‌, ଜର୍ମାନୀ, ଡେନମାର୍କ, ରୁଷିଆ, କାନାଡ଼ା, 
ହଲାଣ୍ଡ, ଚୀନ୍‌, ସିଙ୍ଗାପୁର, ବେଲ୍‌ଜିୟମ୍‌ ଆଦି ଅନେକ ଦେଶରେ 
ସୁଦର୍ଶନ ନିଜର କଳା ପ୍ରଦର୍ଶନ କରି ସାଉଁଟିଛନ୍ତି ଅନେକ ଯଶ ଓ 
ସମ୍ମାନ। ତାଜମହଲର ୩୫ ୦ ପୂର୍ଭିବର୍ଷରେ ତାଜମହଲ ନିକଟରେ 
କଳାବାଲିରେ ତାଜମହଲ ତିଆରି କରି ସେ ଚମକ୍କୃତ କରିଥିଲେ। 
ଜାତୀୟ ଯୁବ ପୁରସ୍କାର, ଭାରତ ଜ୍ୟୋତି ପୁରସ୍କାର, ସିଏନଏନ୍‌- 
ଆଇବିଏନ୍‌ର ଯୁବଭାରତ ନେତୃତ୍ଵ ପୁରସ୍କାର ଆଦି ପାଇବା ସହିତ 
ପୃଥିବୀର ସବୁଠାରୁ ବଡ଼ ବାଲୁକା ସାନ୍ତାକୃଜ୍‌ ନିର୍ମାଣ କରି ସେ 
୨୦ ୦୬ରେ ଲିମ୍‌କା ବୁକ୍‌ରେ ସାମିଲ୍‌ ହୋଇଛନ୍ତି ସେ। ୧୯୯୪ରେ 
ପୁରୀରେ ତାଙ୍କଦ୍ଵାରା ପ୍ରତିଷ୍ଠିତ “ଗୋଲଡେନ୍‌ ସ୍ୟାଣ୍ଡ ଇନଷ୍ଟିଚ୍ୟୁଟ” ଏଯାବତ୍‌ 
ବାଲୁକାକଳାର ପ୍ରସାର ଦିଗରେ କାର୍ଯ୍ୟରତ। ଭାରତ ସରକାର ତାଙ୍କ 
ଅବଦାନ ପାଇଁ ତାଙ୍କୁ “ ପଦ୍ଧଶ୍ରୀ? ଉପାଧିରେ ଭୂଷିତ କରିଛନ୍ତି। 


ବାଙ୍କବିହାରୀ ଦାସ (୧୯୨୨-୨୦୦୧) 
କ୍ଷେତ୍ର: ପରିବେଶ ସୁରକ୍ଷା 


ସତ୍ୟନିଷ୍ଠ ସ୍ଵାଧୀନତା ସଂଗ୍ରାମୀ ଭାବେ ସୁପରିଚିତ ବାଙ୍କବିହାରୀ ଦାସ 
ଥିଲେ ଜଣେ ବିଶିଷ୍ଠ ପରିବେଶବିତ୍‌ । ଅବିଭକ୍ତ କଟକ ଜିଲ୍ଲାର 
କଲ୍ୟାଣପୁର ଗ୍ରାମରେ ୧୯ ୨୨ ମସିହା ଜାନୁଆରୀ ୮ ତାରିଖରେ 
ତାଙ୍କର ଜନ୍ମ। ବାଙ୍କବିହାରୀ ଭଲ ପଢୁଥିଲେ ଓ ତୃତୀୟ ଶ୍ରେଣୀରେ 
ବୃତ୍ତି ପାଇଥିଲେ। ପାଠପଢ଼ା ସହିତ ନାଟତାମସାରେ ତାଙ୍କର ବହୁତ 
ଆଗ୍ରହ ଥିଲା। ସପ୍ତମ ଶ୍ରେଣୀରେ ମଧ୍ଯ ସେ ବୃତ୍ତି ପାଇଲେ। ଏହାପରେ 
ରେଭେନ୍‌ସା କଲେଜିଏଟ୍‌ ସୁଲ୍‌ରେ ନାମ ଲେଖାଇଲେ। ୧୯୩୩ 
ମସିହାରେ ପାଟଣା ବିଶ୍ବବିଦ୍ୟାଳୟରୁ ବୃତ୍ତି ଲାଭ କରି ପ୍ରଥମ ଶ୍ରେଣୀରେ 
ମାଟ୍ରିକ୍‌ ପାସ୍‌ କଲେ । ରେଭେନ୍‌ସା କଲେଜ୍‌ରେ ନାମ ଲେଖାଇବା 
ପରେ ସେ ରାଜନୀତି ପ୍ରତି ଆକ୍ଧଷ୍ଠ ହେଲେ ଓ ବାମପନ୍ଛୀ ଚିନ୍ତାଧାରା 
ପ୍ରତି ତାଙ୍କର ଆସକ୍ତି ବଢ଼ିଲା। ସରକାରଙ୍କ ବିରୋଧରେ ସ୍ବର ଉତ୍ତୋଳନ 
କରି ଗୁଳି ଖାଇଥିବା ଆଦିକନ୍ଦ ଦାସଙ୍କ ଚିକିତ୍ସା ଓ ଘରଖର୍ଚ୍ଚ ପାଇଁ ୨୦ 
ଟଙ୍କା ମନିଅର୍ଡର କରି ପଠାଇଥିବାରୁ ଫର୍ମର ପ୍ରେରକ ଭାବେ ସେ 
ଧରାପଡ଼ି ଗିରଫ ହେଲେ | ତାଙ୍କ ବିରୋଧରେ ଷଡ଼ଯନ୍ତ୍ର ମକଦ୍ଦମା ଚାଲିଲା 
ଓ ଶେଷରେ ଜେଲ୍‌ ହେଲା। ଜେଲ୍‌ରୁ ଫେରି ସେ ବିଭିନ୍ନ 
ଦେଖମୁକ୍ତିମୂଳକ କାର୍ଯ୍ୟ ଅବ୍ୟାହତ ରଖିଲେ। ୧୯ ୪୫ରେ ସେ ପ୍ରଦେଶ 
କଂଗ୍ରେସ କମିଟିର ସହକାରୀ ସଂପାଦକ ହେଲେ। ଦେଶ ସ୍ଵାଧୀନ 
ହେବା ପରେ ସେ ସୋସାଲିଷ୍ଟ ପାର୍ଟିର ସାଧାରଣ ସମ୍ପାଦକ ପଦ ମଣ୍ଡନ 
କଲେ | ରାଜନୈତିକ ଉଠାପକା ଭିତରେ ସେ ଜନସାଧାରଣଙ୍କ ସେବାକୁ 
ଜୀବନର ମୌଳିକ ଲକ୍ଷ୍ୟ ବୋଲି ଭାବିଥିଲେ। ପରିବେଶ ସୁରକ୍ଷାକୁ 
ସେ ବଡ଼ ଦେଶସେବା ବୋଲି ଭାବୁଥିଲେ । ଚିଲିକା ବଞ୍ଚାଅ ଆନ୍ଦୋଳନ, 
ଭିତରକନିକା ବଞ୍ଚାଅ ଆନ୍ଦୋଳନ, ସମଗ୍ର ଉପକୂଳ ରକ୍ଷା ଆନ୍ଦୋଳନ 
ଆଦି ଆରମ୍ଭ କରି ସେ ଲୋକମାନଙ୍କ ଭିତରେ ସଚେତନତା ସୃଷ୍ଟି 
କରିବା ସହିତ ଏହାର ନିରାକରଣ ପାଇଁ ପଦକ୍ଷେପମାନ ନେଇଥିଲେ। 
ଜଣେ ଲେଖକ ଭାବେ ମଧ୍ଯ ତାଙ୍କର ପରିଚୟ ରହିଛି। ଆତ୍ସଜୀବନୀ 
“ସଂଗ୍ରାମର ଶେଷ ନାହିଁ” ତାଙ୍କର ଏକ ଉଲ୍ଲେଖନୀୟ କୃତି। ଦୀର୍ଘ 
ଅର୍ଵଶତାବ୍ଦୀର ଚଳନ୍ତି ଇତିହାସରେ ତାଙ୍କର ପ୍ରତ୍ୟକ୍ଷ ଅଭିଜ୍ଞତା ବର୍ଣ୍ଣନା 
କରି ସେ ଭବିଷ୍ଯତ ବଂଶଧରଙ୍କ ପାଇଁ ସେଥିରେ ସାଇତି ଦେଇଛନ୍ତି 
ସଂଗ୍ରାମର ଶ୍ବେତପତ୍ର । “ଓଡ଼ିଶାରେ ଗାନ୍ଧିଜୀଙ୍କ ପଦଯାତ୍ରାଂର ମଧ୍ଯ ସେ 
\ଲଖକ | ଏହାଛଡ଼ା ପରିବେଶ ଉପରେ ସେ ଅନେକ ପୁସ୍ତିକା ରଚନା 
କରିଛନ୍ତି । କଳାହାଣ୍ଡି ଦୁର୍ଭିକ୍ଷ ଓଡ଼ିଶାର ଚିଙ୍ଗୁଡ଼ିଚାଷ, ଓଡ଼ିଶାରେ ପରିବେଶ 
ଆନନ୍ଦାଳନ ଆଦି ପୁସ୍ତିକା ରଚନା କରିଥିବା ଏହି ବିଶିଷ୍ଟ ପରିବେଶବିତ୍‌ 
୨୮ ଜୁଲାଇ ୨୦୦ ୧ରେ ମୃତ୍ୟୁବରଣ କଲେ। 


ଦେବାଶିଷ ମହାନ୍ତି (୧୯୭୬) 
କ୍ଷେତ୍ର: କ୍ରୀଡ଼ା (କ୍ରିକେଟ) 


ଦୁଇଟି ଟେଷ୍ଟ ଓ ପଇଁଚାଳିଶଟି ଦିନିକିଆ ଆନ୍ତର୍ଜାତିକ ମ୍ୟାଚ୍‌ ଖେଳି 
ଓଡ଼ିଶା ପାଇଁ ବିଶ୍ବଝଗୌରବ ଆଣିଥିବା ଏକମାତ୍ର କ୍ରିକେଟର୍‌ ଦେବାଶିଷ 
ମହାନ୍ତି ଓଡ଼ିଶାର କ୍ରୀଡ଼ାବିତ୍‌ଙ୍କ ପାଇଁ ଏକ ଆତ୍ସବିଶ୍ଵାସ। ୧୯୯୭ 
ମସିହାରେ ଦେବାଶିଷ ଶ୍ରୀଲଙ୍କା ଗସ୍ତ ପାଇଁ ମନୋନୀତ ହେବା ପରେ 
ଓଡ଼ିଆଙ୍କ ମନରେ ଖେଳ ଜଗତରେ ବଡ଼ କିଛି ହାସଲ କରିପାରିବାର 
ବିଶ୍ଵାସ ବଳବତ୍ତର ହୋଇଥିଲା। ୨୦ ଜୁଲାଇ ୧୯୭ ୬ରେ 
ଭୁବନେଶ୍ବରରେ ଦେବାଶିଷଙ୍କ ଜନ୍ମ ପିଲାଦିନରୁ ଦେବାଶିଷ କ୍ରିକେଟ 
ପ୍ରତି ଆକୃଷ୍ଟ ହୋଇ କ୍ଲବ କ୍ରିକେଟ୍‌ରେ ନାଁ କରିବାର ଚେଷ୍ଟାରେ ଥଲେ 
| ପ୍ରସିଦ୍ଧ କ୍ରିକେଟ୍‌ କୋଚ କମଲ ଗାଙ୍ଗୁଲିଙ୍କ ମାର୍ଗଦର୍ଶନରେ ଦେବାଶିଷ 
ଫୋକସ କରନ୍ତି ବୋଲର ହେବା ପାଇଁ । ପରେ କଳାହାଣ୍ଡି କପରେ 
ଲଗାତାର ୨ ବର୍ଷ ଭଲ ପ୍ରଦର୍ଶନ ପରେ ୧୯୯୬-୯୭ ସିଜିନରେ 
ସେ ରଣଜୀ ଟ୍ରଫିରେ ପାଆନ୍ତି ଖେଳିବାର ସୁଯୋଗ । ବଙ୍ଗଳା ବିପକ୍ଷ 
ଇଡ଼େନଗାର୍ଡେନ୍ଵରେ ତାଙ୍କ ପ୍ରଦର୍ଶନ ସମସ୍ତଙ୍କୁ ପ୍ରୀତ କରେ । ତୁରନ୍ତ 
ସେ ସୁଯୋଗ ପାଆନ୍ତି ଦେଓଧର ଟ୍ରଫି ପାଇଁ ପୂର୍ବାଞ୍ଚଳ ଦଳରେ। ସେ 
ବର୍ଷ ଦେଓଧରରେ ଚଞ୍ଚିଆନ ହୁଏ ପୂର୍ବାଞ୍ଚଳ ଓ ଦେବାଶିଷ ଏକ ମ୍ୟାଚରେ 
ଶ୍ରେଷ୍ଠ ଖେଳାଳି ହେବା ସହ ବେଶ୍‌ ସଫଳ ରହନ୍ତି ସୁଇଂ ବଲରେ । 
ଭାରତୀୟ ଏ” ଦଳର ଢାକା ଗସ୍ତରେ ଦେବାଶିଷଙ୍କ ଚୟନ ହୁଏ ଓ 
ସେଠାରେ ତାଙ୍କ ଭଲ ପ୍ରଦର୍ଶନ ଦେଖି ଦଳର କୋଚ ଶ୍ରୀକାନ୍ତ ଦେବାଙ୍କୁ 
ସିନିୟର ଦଳ ପାଇଁ ନେବା ସକାଶେ ଜୋର ଦିଅନ୍ତି । ଏସିଆ କପ୍‌ ଓ 
ଶ୍ରୀଲଙ୍କା ଗସ୍ତ ସକାଶେ ଆୟୋଜିତ ଅଭ୍ୟାସ ଶିବିରରେ ସଚିନ ଓ 
ଅନ୍ୟମାନଙ୍କୁ ନିଜ ପ୍ରଦର୍ଶନରେ ପ୍ରଭାବିତ କରି ଦେବାଙ୍କୁ ମିଳେ 
ଭାରତୀୟ ଦଳରେ ସୁଯୋଗ । ୧୯୯୭ ଅଗଷ୍ଟ ୯ରୁ ୧୩ତାରିଖ 
କଲମ୍ବୋ ଟେଷ୍ଟରେ ଶ୍ରୀଲଙ୍କା ବିପକ୍ଷରେ ଖେଳି ସେ ଆରମ୍ଭ କରନ୍ତି 
ନିଜ ଆନ୍ତର୍ଜାତିକ ଜୀବନ। ୧୯୯୭ ସେପ୍ଟେମ୍ବର ୧୩ତାରିଖ ଦିନ 
ଟରୋଣ୍ୋଠାରେ ପାକିସ୍ତାନ ବିପକ୍ଷରେ ଖେଳି ଦେବାଙ୍କ ଆରମ୍ଭ ହୁଏ 
ଏକଦିବସୀୟ ଜ୍ୟାରିଅର | ୧୯୯୭ରୁ ୨୦୦୧ ମଧ୍ୟରେ ସେ ୪୫ଟି 
ଏକଦିବସୀୟ ମ୍ୟାଚ ଖେଳି ୫ ୭ ୱକେଟ ପାଇଛନ୍ତି ତାଙ୍କ କ୍ୟାରିଅରରେ 
ବଡ଼ କଥା ହେଉଛି ୧୯୯୯ ବିଶ୍ବକପ୍‌ ପାଇଁ ଶେଷ ମୁହୂର୍ଭରେ ବଛା 
ହେବା ଓ ସେଠାରେ ଭଲ ପ୍ରଦର୍ଶନ କରିବା। ଖେଳାଳି ଭାବେ ଅବସର 
ନେବା ପରେ ଦେବାଶିଷ ଓଡ଼ିଶା କ୍ରିକେଟ ଦଳର ବେଶ କିଛି ବର୍ଷ 
କୋଚ ଦାଯିତ୍ବ ମଧ୍ଯ ନିର୍ବାହ କରିଛନ୍ତି । ନାଲକୋର ଜଣେ ସିନିୟର 
ପଦରେ କାର୍ଯ୍ୟ କରୁଥୁବା ଦେବାଶିଷ ଆଜି ବି କ୍ରିକେଟ ଖେଳାଳିଙ୍କ 
ବିକାଶ ଲାଗି ନିଜ ଯୋଗଦାନ ଜାରି ରଖୁଛନ୍ତି। 


୭ ଏପ୍ପିଲ୍‌ ୨୦୧୮ | ମେଝ୍ର ସଂପର୍କ Ba 

ଦିଲୀପ ତିର୍କୀ (୧୯୭୭) 
କ୍ଷେତ୍ର: କ୍ରୀଡ଼ା (ହକି) 


ଛୋଟିଆ ମଫସଲ ଗାଁରୁ ଆସି ବିଶ୍ଵର ଦ୍ଵିତୀୟ ସର୍ବାଧିକ ହକି ମ୍ଯାଚ୍‌ 
ଖେଳିଥିବା ଓଡ଼ିଶାର ଅଗ୍ରଣୀ କ୍ରୀଡ଼ାବିତ୍‌ ହେଲେ ପଦ୍ଧଶ୍ରୀ ଦିଲୀପ ତିର୍କୀ 
ସୁନ୍ଦରଗଡ଼ ଜିଲ୍ଲାର ସାଉନାମୁରା ଗାଁରେ ୧୯୭୭ ମସିହା ଏପ୍ରିଲ୍‌ 
୨୫ ତାରିଖରେ ଜନ୍ମ ଗ୍ରହଣ କରିଥିଲେ ଦିଲୀପ। ଦିଲୀପଙ୍କ ପିତା 
ଭିନ୍ସେଣ୍ଟ୍‌ ଓ ବଡ଼ଭାଇ ଫ୍ରାନ୍‌ସିସ୍‌ ଥିଲେ ହକି ଖେଳାଳି | ସେମାନଙ୍କର 
ପ୍ରଭାବ ପିଲାଦିନରୁ ଦିଲୀପଙ୍କ ଉପରେ ପଡ଼ିଥିଲା। ଜାତୀୟ କ୍ରୀଡ଼ା ପ୍ରତିଭା 
ଅନ୍ତେଷଣ କାର୍ଯ୍ୟକ୍ରମ ଅଧୀନରେ ମନୋନୀତ ହୋଇ ୧୯୮୯ରେ 
ସେ ଯୋଗ ଦେଇଥିଲେ ସୁନ୍ଦରଗଡ଼ର ଭବାନୀଶଙ୍କର ହାଇସ୍କୁଲ୍‌ରେ। 
ସେଠାରେ ତାଙ୍କୁ ହକି ତାଲିମ୍‌ ମିଳିଥିଲା। କୋଚ୍‌ ଅଜୟ କୁମାର 
ବନ୍‌ସଲ୍‌ଙ୍କ ତତ୍ତ୍ଵାବଧାନରେ ହକିର ବହୁ ଗୁରୁତ୍ଵପୂର୍ଣ କୌଶଳ ଶିଖିନେଲେ 
ସେ | ୧୯୯୦-୯୧ରେ ଜାତୀୟ ସବ୍‌ଜୁନିଅର୍‌ ଓ ଜୁନିଅର୍‌ 
ପ୍ରତିଯୋଖିତାରେ ଖେଳିଥିଲେ ଦିଲୀପ । ମାତ୍ର ୧୫ ବର୍ଷ ବୟସରେ 
୧୯୯୩ରେ ବିକାନୀରଠାରେ ଆୟୋଜିତ ସିନିଅର୍‌ ଜାତୀୟ ହକି 
ଚାଞ୍ଚିଅନ୍‌ସିପ୍‌ରେ ସେ ଓଡ଼ିଶା ଦଳର ପ୍ରତିନିଧିତ୍ଵ କରି ଓଡ଼ିଶାକୁ  ରଙ୍ଗସ୍ବାମୀ 
କପ୍‌ 'ର ସେମିଫାଇନାଲ୍‌ ଯାଏ ନେଇଯାଇଥିଲେ। ପରେ ସେ 
ରେଳବାଇରେ ଯୋଗ ଦେଇଥିଲେ ଏବଂ ତିନିବର୍ଷ ପରେ ଆସି 
ଇଶ୍ତିଆନ୍‌ ଏୟାର୍ଲାଇନ୍‌ସ ଦଳରେ ସାମିଲ୍‌ ହୋଇଥିଲେ। ୧୯୯୪ରେ 
ସେ ଜୁନିଅର୍‌ ଅନ୍ତର୍ଜାତୀୟ ଖେଳାଳୀ ଭାବେ ସିଙ୍ଗାପୁର, ଅଷ୍ଟ୍ରେଲିଆ, 
ଜିମ୍ବାୟ଼େ ଓ ବେଲଜିୟମ୍‌ ବିପକ୍ଷରେ ଖେଳି ନିଜର ଦକ୍ଷତା ପ୍ରଦର୍ଶନ 
କରିଥିଲେ। ୧୯୯୫ରେ ଇନ୍ଦିରାଗାନ୍ଧୀ ସ୍ଵର୍ଣବକପ୍‌ ଟୁଣ୍ଟାମେଣ୍ଟ୍‌ ଅନ୍ତର୍ଗତ 
ମାଲେସିଆ ବିପକ୍ଷ ମ୍ୟାଚ୍‌ ଖେଳି ଦିଲୀପ ଆରମ୍ଭ କରିଥିଲେ ସିନିଅର୍‌ 
ଅନ୍ତର୍ଜାତୀୟ କ୍ୟାରିଅର୍‌ | ସେହି ଟୁର୍ଣ୍ଚାମେଣ୍ଟ୍‌ରେ ଭାରତ ଜିତିଥିଲା ରୌପ୍ୟ 
ପଦକ । ଏହାର କିଛି ଦିନ ପରେ ୧୯୯୬ରେ ଆଟଲାଣ୍ଟାଠାରେ 
ଅନୁଷ୍ଠିତ ଅଲିଞ୍ଚିକ୍‌ରେ ମାତ୍ର ୧୯ ବର୍ଷ ବୟସରେ ଭାରତର ପ୍ରତିନିଧ୍ଵତ୍ବ 
କରିଥିଲେ ସେ। ଦୀର୍ଘ ୧୫ ବର୍ଷ ଧରି ଖେଳିଥିଲେ ଦିଲୀପ। ତିନିଟି 
ଅଲିମ୍ପିକ୍‌, ତିନିଟି ଏସିଆଡ୍‌, ତିନିଟି ବିଶ୍ବକପ୍‌ ଓ ଏସିଆ କପ୍‌, ଚାମ୍ପିଅନ୍ସ 
ଟ୍ରଫି ଓ ଆଜଲାନ୍‌୍ଶାହା କପ୍‌ରେ ଏକାଧିକ ବାର ଖେଳି ସେ ନିଜର 
ଦକ୍ଷତା ପ୍ରତିପାଦିତ କରିଥିଲେ। ୧୯ ୯୮ ମସିହାର ଏସିଆନ୍‌ ଗେମ୍‌ସରେ 
ସ୍ଵର୍ଣ୍ୂପଦକ ଏବଂ ୨୦୦୩ରେ ଆଫ୍ରୋ-ଏସିଆନ୍‌ ଗେମ୍‌ସରେ ସ୍ଵର୍ଣ୍ପଦକ 
ତାଙ୍କ ସଫଳତାର ଶୀର୍ଷ ପ୍ରମାଣ | ଭାରତୀୟ ସିନିଅର୍‌ ଦଳରେ ଅଧିନାୟକ 
ହେବାରେ ସେ ହେଲେ ପ୍ରଥମ ଓଡ଼ିଆ । ପଦ୍ଧଶ୍ରୀ, ଅର୍ଜନ ପୁରସ୍କାର, 
ଏକଲବ୍ୟ, ବିଜୁ ପଟ୍ଟନାୟକ କ୍ରୀଡ଼ା ସମ୍ମାନ ଆଦିରେ ସମ୍ମାନିତ ଦିଲୀପ 
ନିଃସନ୍ଦେହରେ ଓଡ଼ିଶାର ଯୁବ କ୍ରୀଡ଼ାବିତ୍ମାନଙ୍କ ପାଇଁ ପ୍ରେରଣାର ଉତ୍ସ | 


= ମୋ ସହର ସଂପର୍କ । ୭ ଏପ୍ରିଲ୍‌ ୨୦୧୮ 


ନନ୍ଦକୃଷ୍ଣ ଦାସ (e୯90) 
କ୍ଷେତ୍ର: କ୍ରୀଡ଼ା (ହାଇଜମ୍୍‌ ପୋଲ୍‌୍ଭଲ୍‌ଟ) 


ଓଡ଼ିଶାର ପ୍ରଥମ ଆଥଲେଟ୍‌ ଭାବେ ୧୯ ୫୦ରେ ବମ୍ଭେଠାରେ ଅନୃଷ୍ପିତ 
୧ ୪ତମ ଭାରତୀୟ ଅଲିଞ୍ିକ କ୍ରୀଡ଼ାରେ ଡିକାଥଲନ୍‌ ( ୧୦ଟି ଖେଳର 
ମିଳିତ ପ୍ରତିଯୋଗିତା)ରେ ସବର୍ଵପଦକ ହାସଲ କରି ରାଜ୍ୟ କ୍ରୀଡ଼ା 
ଲତିହାସରେ ନୂଆ ଅଧ୍ଯାୟ ସୃଷ୍ଟି କରିଥିବା ଜଣେ ଜିଂବଦନ୍ତୀପୁରୁଷ 
ହେଲେ ନନ୍ଦକୃଷ୍ଣ ଦାସ। ୧୯୨୦ ମସିହା ମାର୍ଚ୍ଚ ୨୦ ତାରିଖରେ 


` କଟକରେ ଏକ ସମ୍ଭ୍ରାନ୍ତ ପରିବାରରେ ଜନ୍ମଗ୍ରହଣ କରିଥିଲେ ନହ୍ଦକୃଷ୍ଣ | 


ନିଜସ୍ବ ସାଧନା ଓ ଉଦ୍ୟମ ବଳରେ ସେ ରାଜ୍ୟ ତଥା ଦେଶର ନାମ 
ରଖିପାରିଥିଲେ। ଶୁଣାଯାଏ ଯୁବକ ନନ୍ଦକୃଷ୍ଣ କଟକ ପୋଲିସ୍‌ 
ଗ୍ରାଉଶ୍ଣରେ ପୋଲଭଲ୍‌ଟ୍‌ ଖେଳୁଥିବା ବେଳେ ଅନ୍ୟତମ ଦକ୍ଷ 
ପୋଲଭଲ୍‌ଟର୍‌ ବିଜୁ ପଟ୍ଟନାୟକ ସେଠାରେ ପହଞ୍ଚିଲେ ଓ ନନ୍ଦବାବୁଙ୍କୁ 
୧୦ ଫୁଟ୍‌ ୧୦ ଇଞ୍ଚ୍‌ ଉଚ୍ଚତା ଅତିକ୍ରମ କରିବାକୁ ବାଜି ଲଗେଇଲେ | 
ନନ୍ଦକୃଷ୍ଣ ସେହି ଉଚ୍ଚତାକୁ ଅତିକ୍ରମ କରିବାକୁ ସମର୍ଥ ହୋଇଥିଲେ 
ଏବଂ ବିଜୁବାବୁଙ୍କଠାରୁ ୧୦୦ ଟଙ୍କା ପୁରସ୍କାର ସ୍ଵରୂପ ପାଇଥିଲେ। 
ହାଇଜମପ୍‌ ଓ ପୋଲ୍ଭଲଟ୍‌ ଇଭେଣ୍ଟ୍‌ସରେ ରେକର୍ଡ ଉଚ୍ଚତା ଅତିକ୍ରମ 
ହେଉ କି ରେସ୍‌ହର୍ସର ହର୍ଡଲସ୍‌ ଅତିକ୍ରମ ହେଉ, କିମ୍ବା ହେଉ 
ଜେଭେଲିନ୍‌ ଥୋ- ସବୁ କ୍ଷେତ୍ରରେ ତାଙ୍କର ଥିଲା ଅଭୂତପୂର୍ବ 
ପାରଦର୍ଶିତା । ଓଡ଼ିଶା ପୋଲିସ୍‌ ଓ କେନ୍ଦ୍ରୀୟ ରିଜର୍ଭ ପୋଲିସ୍‌ରେ 
କାର୍ଯ୍ୟରତ ଥିବା ବେଳେ ସେ ଅନେକଥର ବିଭିନ୍ନ ଜାତୀୟ ସ୍ତରର 
କ୍ରଡ଼ା ପ୍ରତିଯୋଗିତାରେ ତାଙ୍କ ଦଳକୁ ବିଜୟୀ କରିବାରେ । ନେଉଥିଲେ 
ପ୍ରମୁଖ ଭୂମିକା। ପରେ ରାଜ୍ୟ ସରକାରଙ୍କ ଶିକ୍ଷା ଉପନିର୍ଦ୍ଦେଶକ ଭାବେ 
ଅବସ୍ଥାପିତ ହୋଇ କ୍ରୀଡ଼ା କ୍ଷେତ୍ରରେ ଅନେକ ବିକାଶମୂଳକ କାର୍ଯ୍ୟକ୍ରମ 
ହାତକୁ ନେଇଥିଲେ କ୍ରୀଡ଼ା ପ୍ରତିଯୋଗିତାରୁ କ୍ରମେ ଅବସର ନେଇ 
ନୂତନ ପ୍ରତିଭାବାନ ଖେଳାଳୀମାନଙ୍କୁ ତାଲିମ୍‌ ପ୍ରଦାନ କରି ସେମାନଙ୍କୁ 
ଦକ୍ଷ କରି ଗଢ଼ି ତୋଳିବାରେ ତାଙ୍କର ଜୁମିକା ବି କିଛି କମ୍‌ ନୁହେଁ! 


` ତାଙ୍କଦ୍ଵାରା ପ୍ରଶିକ୍ଷିତ ଗୁରୁବଚନ ସିଂହ ଏସୀୟ କ୍ରୀଡ଼ାରେ ସ୍ବର୍ଣ୍ଣ ପଦଳ 


ଜିତିବା ସହ ୧୯୬୪ ମସିହା ଟୋକିଓ ଅଲିଞ୍ଚିକ୍‌ସ୍‌ରେ ୪୦୦ 
ମିଟର୍‌ ହର୍ଡଲସ୍‌ରେ ପଞ୍ଚମ ସ୍ଥାନ ଅଧିକାର କରି (ଅଲିମ୍ପିକ୍ସରେ 
ସେଯାବତ୍‌ ଏହା ଥିଲା ଭାରତୀୟମାନଙ୍କର ସର୍ବାଧିକ ପ୍ରଦର୍ଶନ) ଦେଶକୃ 
ଗୌରବାନ୍ତିତ କରିଥିଲେ। କ୍ରୀଡ଼ା କ୍ଷେତ୍ରରେ ଜୀବନବ୍ଯାପି ସାଧମ 
ପ୍ରାଇଁ ୨୦୦୩-୦ ୪ ମସିହାରେ ରାଜ୍ୟ ସରକାର ତାଙ୍କୁ ମରଣୋତର 
“ବିଜୁ ପଟ୍ଟନାୟକ କ୍ରୀଡ଼ା ପୁରସ୍କାର”ରେ ସମ୍ମାନିତ କରିଥିଲେ 
ଭବିଷ୍ୟତର କ୍ରୀଡ଼ାବିତ୍ମାନଙ୍କ ପାଇଁ ନନ୍ଦକୃଷ୍ଣଙ୍କ ନିଷ୍ଠା, ଉଦ୍ୟ ଓ 
କୀଡ଼ାକୃତି ନିଃସନ୍ଦେହରେ ଉଦାହରଣ ହୋଇ ରହିବ। 

ଭୈରବ ଚରଣ ମହାନ୍ତି (୧୯୧୩-୧୯୮୦) 
କ୍ଷେତର: କ୍ରୀଡ଼ା (ଭିଭିଭୂମି ନିର୍ମାଣ, ସଂଗଠନ) 


ଓଡ଼ିଶାରେ କ୍ରୀଡ଼ା ଭିଭ୍ତିଭୂମି ପ୍ରତିଷ୍ଠା ଏହାର ଉନ୍ନୟନ ଓ ସଂଗଠନ 
କ୍ଷେତ୍ରରେ ଉଲ୍ଲେଖନୀୟ କାର୍ଯ୍ୟ କରିଥିବା ଓ ବିଶେଷକରି ' ବାରବାଟୀ 
ଷ୍ଟାଡିୟମ୍‌’ ପ୍ରତିଷ୍ଠା କରିଥିବା ଭୈରବ ଚରଣ ମହାନ୍ତିଙ୍କୁ କ୍ରୀଡ଼ାର ବିଶ୍ଵକର୍ମା 
ବୋଲି କୁହାଯାଏ। ଏକାଧାରରେ ଜଣେ ସଫଳ କ୍ରୀଡ଼ାବିତ, ଦକ୍ଷ 
କ୍ରୀଡ଼ା ସଂଗଠକ, ନିର୍ଭୀକ ସାମ୍ବାଦିକ, ସ୍ବାଧୀନତା ସଂଗ୍ରାମୀ ତଥା 
ରାଜନେତା ଭାବେ ସେ ଓଡ଼ିଶାର ଜନସମାଜରେ ସୁପରିଚିତ | ତିନିଥର 
ବିଧାନସଭା ସଭ୍ୟ ଏବଂ ପୂର୍ଭବିଭାଗର ମନ୍ତ୍ରୀ ହେବା ସହିତ ରାଜ୍ୟସଭା 
ସାଂସଦ ଭାବେ ନିର୍ବାଚିତ ଭୈରବ ଚରଣଙ୍କ ପ୍ରଥମ ପ୍ରସନ୍ଦ କିନ୍ତୁ ଥିଲା 
କ୍ରୀଡ଼ା। ୧୯୧୩ ମସିହା ଜୁଲାଇ ୧୩ ତାରିଖରେ କଟକ ଜିଲ୍ଲାର 
ବାଲିସୁଗୁରି ଗ୍ରାମରେ ଏକ ଗରିବ ଚାଷୀ ପରିବାରରେ ଜନ୍ମ ହୋଇଥିଲେ 
ସେ । ପିଲାଦିନୁ ପିତାମାତାଙ୍କୁ ହରାଇଥିବାରୁ ତାଙ୍କର ବାଲ୍ଯକାଳ ଓ 
ଯୁବାବସ୍ଥା କଟିଥିଲା ବିହାରର ପାଟଣାରେ। ସ୍କୁଲ୍‌ରେ ପଢୁଥିବା ବେଳେ 
ଫୁଟବଲ୍‌, ହକି, କ୍ରିକେଟ୍‌, ଦୌଡ଼କୁଦରେ ତାଙ୍କର ଥିଲା ପ୍ରଚୁର 
ଆଗ୍ରହ ଓ ଦକ୍ଷତା। ୧୯୩୬ରେ ପାଟନା ବିଶ୍ବବିଦ୍ୟାଳୟରୁ ସ୍କାତକ 
ଶେଷ କରିବା ପରେ ଓଡ଼ିଶା ଫେରିଆସି କିଛିଦିନ ସଚିବାଳୟରେ 
କାର୍ଯ୍ୟ କରିଥିଲେ ସେ। ତେବେ ତାଙ୍କର ପ୍ରଗାଢ଼ ଜାତିପ୍ରେମ ତାଙ୍କୁ 
ଚାକିରି ଛାଡ଼ି ସ୍ଵାଧୀନତା ସଂଗ୍ରାମରେ ଝାସ ଦେବାକୁ ଉସ୍‌ଜେଇଥିଲା। 
୧୯୪୯ ମସିହାରେ ମହାନଦୀ କୂଳସ୍ଥିତ କିଲା ପଡ଼ିଆରେ ଷ୍ଟାଡିୟମ 
ନିର୍ମାଣ ପାଇଁ ଭୈରବ ଚରଣ ସରକାରଙ୍କୁ ପ୍ରସ୍ତାବ ଦେଲେ ଏବଂ 
ସରକାରଙ୍କ ତରଫରୁ ସବୁଜ ସଂକେତ ମହ ମିଳିଲା ତାଙ୍କ ନେତୃତ୍ବରେ 
ଓଡ଼ିଶା ଅଲିଞ୍ଚିକ୍‌ ଆସୋସିଏସନ୍‌ ଷ୍ଟାଡିୟମ୍‌ ନିର୍ମାଣ ପାଇଁ ଲଟେରି! 
ଉଠାଣ ମାଧ୍ୟମରେ ଅର୍ଥ ସଂଗ୍ରହ ଆରମ୍ଭ ହେଲା। ଶେଷରେ ୧୯୫୮ରେ 
ବାରବାଟୀ ଷ୍ଟାଡିୟମ୍‌ ପ୍ରତିଷ୍ଠା ହେଲା ଓ ସେହି ବର୍ଷ ସେଠାରେ ଅଷ୍ଟାଦଶ 
ଜାତୀୟ କ୍ରୀଡ଼ା ଅନୁଷ୍ଠିତ ହେଲା। ପଚାଶ ଷାଠିଏ ଦଶକର ବଡ଼ବଡ଼ 
ଖେଳାଳିମାନେ ଭୈରବ ଚରଣଙ୍କ ଦ୍ଵାରା ବେଶ୍‌ ଅନୁପ୍ରାଣିତ ଓ ପ୍ରଭାବିତ 
ଥିଲେ। ଅବଦୁଲ୍‌ ମଜିଜ୍‌ ଗୋଲକ ସାମଲ, ଲାଲା ପତ୍ର, ଶ୍ରଦ୍ଧାନନ୍ଦ 
ଦାସ ଆଦି ଫୁଟବଲ୍‌ ଖେଳାଳୀଙ୍କ ପାଇଁ ସେ ଥିଲେ ପ୍ରେରଣାର ଉତ୍ସ ! 
ବିଶିଷ୍ଟ ପୋଲଭଲ୍‌ଟର୍‌ ନନ୍ଦକୃଷ୍ଣ ଦାସ, ସାଇକ୍ତିଂ ଚାଞ୍ଚିଅନ୍‌ ମିନତି 
ମହାପାତ୍ର, ବାସ୍କେଟ୍‌ବଲ୍‌ ଖେଳାଳି ଅରୁପାନନ୍ଦ ରାଉତରାୟ, ଆଥଲେଟ୍‌ 
ଉଷାରାଣୀ ମିଶ୍ରଙ୍କ ଭଳି ବହୁ ଉଦୀୟମାନ କ୍ରୀଡ଼ାବିତ୍‌ଙ୍କ ସଫଳତା ପଛରେ 
ଥିଲା ଭୈରବ ଚରଣଙ୍କ ହାତ। ମସ୍ତୋ ଅଲିମ୍ପିକ୍‌ କ୍ରୀଡ଼ାରେ ଉପସ୍ଥିତ 
ଥିବାବେଳେ ୧୯୮୦ ମସିହା ଜୁଲାଇ ୨୩ ତାରିଖରେ ଭୈରବ 


ଚରଣ ଅକସ୍ମିକ ଭାବେ ମୃତ୍ୟୁବରଣ କରିଥିଲେ। 


ଶ୍ରଦ୍ଧାଞ୍ଜଳି ସାମନ୍ତରାୟ (୧୯୭୮) 
କ୍ଷେତ୍ର: କ୍ରୀଡ଼ା (ଫୁଟବଲ୍‌) 


ଅନ୍ତର୍ଜାତୀୟ ମହିଳା ଫୁଟ୍‌ବଲ୍‌ ଖେଳାଳି ଭାବେ ଶ୍ରଦ୍ଧାଞ୍ଜଳି ସାମନ୍ତରାୟ 
ଓଡ଼ିଶା ପାଇଁ ଆଣି ଦେଇଛନ୍ତି ଅସରନ୍ତି ଗର୍ବ ଓ ଗୌରବ । ଭାରତୀୟ 
ମହିଳା ଫୁଟବଲ୍‌ ଦଳର ଅଧିନାୟକ ହୋଇ ସେ କେବଳ ଦଳକୁ 
ସଠିକ୍‌ ଦିଗ୍ଦର୍ଶନ ଦେଇନାହାନ୍ତି, ବରଂ ନୂଆପିଢ଼ିର ମହିଳା ଖେଳାଳିଙ୍କ 
ପାଇଁ ପାଲଟିଯାଇଛନ୍ତି ଆଦର୍ଶ ଓ ଉଦାହରଣ | ୧୯୭୮ ମସିହା ମେ 
ମାସ ୭ ତାରିଖରେ ଜନ୍ମଗ୍ରହଣ କରିଥିଲେ ଶ୍ରଦ୍ଧାଞ୍ଜଳି। ସ୍କୁଲ୍‌ରେ 
ପଢ଼ିବାବେଳେ ଖୋଖୋ ଖେଳୁଥିଲେ ମଧ୍ଯ ଫୁଟବଲ୍‌ ପ୍ରତି ତାଙ୍କର 
ଆଗ୍ରହ ଥିଲା। ୧୯୯ ୨ରେ ଆସାମର ହାଫଲଙ୍ଗଁଠାରେ ଆୟୋଜିତ 
ପ୍ରଥମ ଫେଡେରେସନ୍‌ କପ୍‌ ମହିଳା ଫୁଟ୍‌ବଲ୍‌ ପ୍ରତିଯୋଗିତା ପାଇଁ 
କୋଚ୍‌ ଚନ୍ଦନ ଚନ୍ଦା ଓଡ଼ିଶା ଦଳ ଗଠନ ପାଇଁ ପ୍ରସ୍ତୁତ ହେଉଥାନ୍ତି। 
ଖେଳାଳି ନିଅଣ୍ଟ ପଡ଼ିବାରୁ ସେ ଖୋଖା ଖେଳୁଥିବା ଶ୍ରଦ୍ଧାଞ୍ଜଳି ଓ ଅନ୍ୟ 
କେତେଜଣଙ୍କୁ ଅନୁରୋଧ କରିଥିଲେ। କିଛି ଦିନ ଅଭ୍ଯାସ କରିବା 
ପରେ ଶ୍ରଦ୍ଧାଞ୍ଜଳି ଓଡ଼ିଶା ଦଳରେ ସାମିଲ୍‌ ହୋଇ ଆସାମ ଖେଳିବାକୁ 
ଯାଇଥିଲେ। ତେବେ ସେଠାରେ ଦଳର ପ୍ରଦର୍ଶନ ଅତ୍ୟନ୍ତ ଖରାପ ଥିବା 
ସତ୍ତ୍ବେ ଶ୍ରଦ୍ଧାଞ୍ଜଳିଙ୍କ ଉପରେ ତାର ସକାରାତ୍ସକ ପ୍ରଭାବ ପଡ଼ିଥିଲା। ସେଠାରୁ 
ଫେରି କୋଚ୍‌ ନନ୍ଦକିଶୋର ପଟ୍ଟନାୟକଙ୍କ ଅଧୀନରେ ଜିଦ୍‌ଖୋର୍‌ 
ମନୋବୃତ୍ତି ନେଇ ସେ ଆରମ୍ଭ କଲେ ଅଭ୍ୟାସ | ୧୯୯ ୪ରେ ବିହାରର 
ଡାଲଟନ୍‌ଗଞ୍ଜରେ ଅନୁଷ୍ପିତ ଜାତୀୟ ମହିଳା ସିନିଅର୍‌ ଫୁଟବଲ୍‌ 
ପ୍ରତିଯୋଗିତାରେ ଅଂଶ ଗ୍ରହଣ କରିବା ସହିତ ତାଙ୍କର ଆରମ୍ଭ ହୋଇଗଲା 
ଜାତୀୟ କ୍ରୀଡ଼ାଯାତ୍ରା। ୧୯୯୯, ୨୦୦୨, ୨୦୦୪ ଓ ୨୦୦୫ 
ଜାତୀୟ ସିନିଅର୍‌ ମହିଳା ଫୁଟବଲ୍‌ ଚାମ୍ପିଅନସିପ୍‌ରେ ଶ୍ରଦ୍ଧାଞ୍ଜଳି ଟପ୍‌- 
ସ୍କୋର୍‌ର୍‌ ଭାବେ ଉଭା ହେଲେ । ୧୯୯୭ରେ ଆରମ୍ଭ ହେଲା ତାଙ୍କର 
ଅନ୍ତର୍ଜାତୀୟ କ୍ୟାରିଅର୍‌ । ଚୀନ୍‌ରେ ଅନୁଷ୍ଠିତ ଏକାଦଶ ଏସିଆନ୍‌ ମହିଳା 
ଫୁଟବଲ୍‌ ଚାଞ୍ିଅନ୍‌ସିପ୍‌ରେ ସେ ଭାରତ ତରଫରୁ ଖେଳିଥିଲେ । 
୧୯୯୮ରେ ବ୍ୟାଙ୍କକ୍‌ଠାରେ ଅନୁଷ୍ଠିତ ତ୍ରୟୋଦଶ ଏସିଆନ୍‌ ଗେମ୍‌ସରେ 
ବି ସେ ସାମିଲ୍‌ ହୋଇଥିଲେ। ତେବେ ଭିଏତନାମ୍‌ର ହାନୋଇଠାରେ 
ଅନୁଷ୍ଣିତ ୧ ୫ତମ ଏଏଫ୍‌ସି ଚାମ୍ପିଅନସିପ୍‌ରେ ଖେଳିବାକୁ ଯାଇଥିବା 
ଭାରତୀୟ ଦଳର ନେତୃତ୍ଵ ନେଇ ସେ ଓଡ଼ିଶାକୁ ଗର୍ବିତ କରିଥିଲେ। 
ନାଲ୍‌କୋର ମୁଖ୍ୟ କାର୍ଯ୍ୟାଳୟରେ କାର୍ଯ୍ୟରତା ଶ୍ରଦ୍ଧାଞ୍ଜଳିଙ୍କୁ ୨୦୦୬ 
ମସିହାରେ ଓଡ଼ିଶା ସରକାରଙ୍କ ତରଫରୁ ପ୍ରଦାନ କରାଯାଇଛି “ବିଜୁ 
ପଟ୍ଟନାୟକ କ୍ରୀଡ଼ା ପୁରସ୍କାର” | ତେବେ ତାଙ୍କ ପାଇଁ ସବୁଠୁ ବଡ଼ ପୁରସ୍କାର 
ହେଉଛି ତାଙ୍କଦ୍ଵାରା ଅନୁପ୍ରାଣିତ ହୋଇ ଅନେକ ଓଡ଼ିଆ ଝିଅ ଜାତୀୟ 
ସ୍ତରରେ ଖେଳକୁଦ ପାଇଁ ସାମିଲ୍‌ ହେବାର ଗୌରବ। 


୭ ଏପ୍ରିଲ୍‌ ୨୦୧୮ | ମୋ ସହର ସଂପର୍କ em 

ନୀଳକଣ୍ତ ଦାସ Ne; 
କ୍ଷେତ୍ର: ଶିକ୍ଷା 


ଉନ୍ନବିଂଶ ଶତାବ୍ଦୀର ଶେଷ ଭାଗରେ ଖଣଶ୍ଡବିଖଶ୍ରିତ ଓ ରୁଗ୍ଣ ଓଡ଼ିଶାକୁ 
ସୁଧାରିବା ପାଇଁ ଯେଉଁ କେତେଜଣ ଇଂରାଜୀପଡ଼ୁଆ ଯୁବକ ଆତ୍ଲବିଶ୍ବାସର 
ସହ ଆଗେଇ ଆସିଥିଲେ, ସେମାନଙ୍କ ଭିତରେ ପଣ୍ଡିତ ନୀଳକଣ୍ଠ ଦାସ 
ଥିଲେ ଅନ୍ୟତମ। ୧୮୮୪ ମସିହା ଅଗଷ୍ଟ ୫ ତାରିଖରେ ସତ୍ୟବାଦୀ 
ମନ୍ଦିର ନିକଟ ଶ୍ରୀରାମଚନ୍ଦ୍ରପୁର ଶାସନରେ ଜନ୍ମ ନେଇଥିଲେ ନୀଳକଣ୍ଠ 
ଗାଁ ଚାହାଳି ଓ ପରେ ଓଡ଼ିଆ ସ୍କୁଲ୍‌ରେ ତାଙ୍କର ପାଠପଢ଼ା ଆରମ୍ଭ 
ହୋଇଥିଲା ଉଚ୍ଚଶିକ୍ଷା ଲାଭ କରିବା ପାଇଁ ପିତାଙ୍କର ଯଥେଷ୍ଟ ସମ୍ବଳ 

) ସେ ଲୁଚିକରି ପୁରୀ ପଳାଇ ଯାଇ କଜିଲ୍ଲାସ୍କୁଲ୍‌ରେ ପାଠ 
ପଢ଼ିଥିଲେ। ସେ ସମୟରେ ଗୋପବନ୍ଧୁଙ୍କ ସହ ତାଙ୍କର ଭେଟ 
ହୋଇଥିଲା ଓ ତାଙ୍କ ବ୍ୟକ୍ତିତ୍ଵ ଦ୍ଵାରା ସେ ପ୍ରଭାବିତ ହୋଇଥିଲେ। 
ଦିନେ ଗୋପବନ୍ଧୁ ତାଙ୍କୁ ଶପଥ କରାଇଥିଲେ ଯେ ପାଠ ପଢ଼ି 
ସେମାନେ ଚାକିରି କରିବେନି, ବରଂ ଦେଶ ପାଇଁ କିଛି କରିବେ। 
କଟକ କଲେଳିଏଟ୍‌ ସ୍କୁଲ୍‌ରେ ପଡ଼ୁଥିବାବେଳେ ମଧୁବାବୁଙ୍କ ସଂସ୍ପର୍ଶରେ 
ଆସିଲେ ନୀଳକଣ୍ଠ | ପରେ ସେଠାରେ ସେ ଏଫ.ଏ. କରିଥିଲେ। ସେ 
ସମୟରେ ସେବାକାର୍ଯ୍ୟରେ ତାଙ୍କର ଖୁବ୍‌ ଆଗ୍ରହ ଥିଲା। ହଇଜା ପୀଡ଼ିତ 
ଛାତ୍ରମାନଙ୍କ ପାଖକୁ ଯାଇ ସେ ସେମାନଙ୍କ ଭଲମନ୍ଦ ବୁଝୁଥିଲେ। 
ରେଭେନ୍‌ସାରୁ ବି.ଏ. ଓ କଲିକତାରୁ ଏମ.ଏ. ଶେଷ ' କଲାପରେ 

ନୀଳକଣ୍ଠ ସତ୍ୟବାଦୀ ବିନବିଦ୍ୟାଳୟରେ ଶିକ୍ଷକତା ଆରମ୍ଭ କଲେ। 
ଟଙ୍କା ଚଡ ସା" ନୁହେଁ, ବରଂ ତ୍ୟାଗ ଓ ତିତିକ୍ଷା ପାଇଁ! ସତ୍ୟବାଦୀ 
ବନବିଦ୍ୟାଳୟ ଗ ଅଧିକ ଅବଦାନ ଥିଲା ନୀଳକଣ୍ଙ୍କର | 


ନେତୃତ୍ଵରେ ଅନୁଷ୍ଠାନର ସୁନାମ ବେଶ୍‌ ବଢ଼ିଗଲା। ଫଳରେ ଦେଶ ଓ 
ବିଦେଶରୁ ଲୋକେ ସତ୍ୟବାଦୀ ଦେଖିବାକୁ ଆସିଲେ। ଏପରିକି 
ଗାନ୍ଧିଜୀଙ୍କ ମଧ୍ୟ ୧୯୨୭ରେ ସତ୍ୟବାଦୀକୁ ସେ ଅଣାଇଥିଲେ। 
ଅସହଯୋଗ ଆନ୍ଦୋଳନରେ ଯୋଗଦେଇ ସେ କାରାବରଣ କରିଥିଲେ। 


ସ୍ଵତନ୍ତ୍ର ଉତ୍କଳ ପ୍ରଦେଶ ଗଠନ, ଉଜ୍କଳ ବିଶ୍ବବିଦ୍ୟାଳୟ ପ୍ରତିଷ୍ଠା ଆଦିରେ 


ସକ୍ରିୟ ଭୂମିକା ଥିବା ନୀଳକଣ୍ଠ ୧୯ ୫୭ରେ ବିଧାନସଭାର ବାଚସ୍ପତି 

ହୋଇଥିଲେ। ୧୯୫ ୬ରେ ତାଙ୍କୁ ପଦ୍ଧବିଭୂଷଣ ଉପାଧି ମିଳିଥିଲା। 
ବହୁ କାବ୍ୟକବିତା, ସାହିତ୍ୟ ସମାଲୋଚନା, ଶିଶୁସାହିତ୍ୟ, ଆତ୍ସଦୀବନୀ 
। କରି ସେ ସାହିତ୍ୟରେ ନିଜର ଭୂମି ଦୃଢ଼ କରିଥିଲେ। 

ର ନେଇଥିଲେ। 


¥ | ମେର ସଂପର୍କ । ୭ ଏପ୍ରିଲ୍‌ ୨୦୧୮ 


ପ୍ରାଣକୃଷ୍ଣ ପରିଜା (୧୮୮୧-୧୯୭୮) 
କ୍ଷେତ୍ର: ବିଜ୍ଞାନ (ଗବେଷଣା, ଅଧ୍ୟାପନା) 


ବିଜ୍ଞାନ କ୍ଷେତ୍ରରେ ଆଖିଦୃଶିଆ କାର୍ଯ୍ୟ କରି ଓଡ଼ିଶାକୁ ଗୌରବାନ୍ଧିତ 
କରିଥିବା ଜଣେ ବିଚକ୍ଷଣ ବ୍ୟକ୍ତିତ୍ଵ ହେଲେ ପ୍ରାଣକୃଷ୍ଣ ପରିଜା | ୧୮୮୧ 
ମସିହା ଏପ୍ରିଲ୍‌ ୧ ତାରିଖରେ ଜଗତସିଂହପୁର ଜିଲ୍ଲାର ଇଚ୍ଛାପୁର ଗ୍ରାମରେ 
ତାଙ୍କର ଜନ୍ମ ଚାଟଶାଳି ପରେ ବାଲିକୁଦା ମାଇନର୍‌ ସ୍ତୁଲ୍‌ରେ ପାଠ ପଢ଼ି 
ସାରା ରାଜ୍ୟରେ ପ୍ରଥମ ହୋଇ ମାଇନର୍‌ ପାସ୍‌ କଲେ | କଟକ କଲେଜିଏଟ୍‌ 
ସ୍ୁଲ୍‌ରୁ ମାଟ୍ରିକ୍‌ ପରୀକ୍ଷାରେ ସେ ସାରା ଓଡ଼ିଶାରେ ପ୍ରଥମ ହୋଇଥିଲେ। 
ଏହାପରେ ରେଭେନ୍‌ସାରେ ଇଣ୍ଟର୍‌୍ମିଡିଏଟ୍‌ ଓ ପ୍ରେସିଡେନସି କଲେଜ୍‌ରେ 
ଗଣିତ ଓ ଉତ୍ତିଦବିଜ୍ଞାନରେ ସ୍ମାତକ ଶେଷକଲେ। ଉଚ୍ଚତର ଶିକ୍ଷା ପାଇଁ 
ସେ ଲଣ୍ଡନ୍‌ ଯାଇ କେନ୍ଦରିଜ୍‌ ବିଶ୍ବବିଦ୍ୟାଳୟରେ ନାମ ଲେଖାଇଲେ । 
ସେଠାରେ ତାଙ୍କର ଶିକ୍ଷକ ବିଶ୍ବବିଖ୍ୟାତ ବୈଜ୍ଞାନିକ ବ୍ଲାକମ୍ୟାନ୍‌ ତାଙ୍କୁ 
ଗବେଷଣା-ସହଯୋଗୀ ଭାବେ ଗ୍ରହଣକଲେ । ଦୁହେଁ ମିଶି ଚେରି ଲରେଲ୍‌ର 
ସବୁଜ ପତ୍ର ଓ ପାଚିଲା ଆତର ପ୍ରଶ୍ବାସନ କ୍ରିୟା ଉପରେ ଗବେଷଣା 
କରିଥିଲେ। ଉତ୍ଭିଦବିଜ୍ଞାନର ଏକ ଗୁରୁତ୍ଵପୂର୍ଣ ନିଷ୍ଠର୍ଷ ଭାବେ ପରିଜା ଓ 
ବ୍ଲାକ୍ମ୍ୟାନ୍‌ ତତ୍ତ' ଥିଲା ଏହି ଗବେଷଣାର ଫଳଶ୍ରୁତି। ଇଂଲଶ୍ଡରୁ ଫେରି 
ସେ ରେଭେନ୍‌ସା କଲେଜ୍‌ର ଉତ୍ଭିଦବିଜ୍ଞାନ ବିଭାଗରେ ଅଧ୍ୟାପନା କଲେ 
ଓ ତାଙ୍କ ଉଦ୍ୟମରେ ୧୯୩୦ରେ ସେଠାରେ ଅନର୍ସ ଶ୍ରେଣୀ ଖୋଲିଲା। 
୧୯ ୨୭ରେ ପୁଣି କେନ୍ଷ୍ବିକ୍‌ ଯାଇ ସେ ଗବେଷଣା କଲେ। ବଢ଼ି 
ମରୁଡ଼ି ସହିପାରିବା ଭଳି ଲୁଣାଜମିରେ ଚାଷ ହେଇପାରୁଥିବା କିସମର 
ଧାନ ଉପରେ ଗବେଷଣା କରି ସେ ସଫଳ ହେଲେ ଓ କେତେକ 
ଉନ୍ନତ କିସମର ଡାଳୁଅ ଧାନ ସୃଷ୍ଟି କରିଥିଲେ। ୧୯୩୪ରେ ସେ 
ଭାରତୀୟ ଜାତୀୟ ବିଜ୍ଞାନ ପ୍ରତିଷ୍ଠାନର ପ୍ରତିଷ୍ଠାତା ସଦସ୍ୟ ଭାବେ ନିର୍ବାଚିତ 
ହେଲେ । ୧୯ ୪୩ରେ ଉଜ୍କଳ ବିଶ୍ବବିଦ୍ୟାଳୟ ପ୍ରତିଷ୍ଠା ହେଲା ଓ 
ପ୍ରଫେସର୍‌ ପରିଜା ରେଭେନସାର ଅଧ୍ଯକ୍ଷ ପଦ ସହିତ ଏହାର କୁଳପତି 
ଭାବେ ମଧ୍ଯ ଦାୟିତ୍ଵ ନେଲେ। ୧୯୪୫ରେ ସେ ସରକାରଙ୍କ କୃଷି 
ବିଭାଗର ନିର୍ଦ୍ଦେଶକ ବି ହେଲେ। ଏହାପରେ ସେ ବନାରସ ହିନ୍ଦୁ 
ବିଶ୍ଵବିଦ୍ୟାଳୟର କୁଳପତି ଦାୟିତ୍ଵ ସମ୍ବାଳିଥିଲେ। ରାଜ୍ୟ ବିଧାନସଭା 
ସଦସ୍ୟ, ଭାରତୀୟ ବିଜ୍ଞାନ କଂଗ୍ରେସ୍‌ର ସଭାପତି, ଭାରତୀୟ 
ଉତ୍ଭିଦବିଜ୍ଞାନ ସମାଜର ସଭାପତି, ଜାତୀୟ ଭାଷା କମିଶନ୍‌ର ସଦସ୍ଯ, 
ଭାରତ-ସିଂହଳ ଆନ୍ତଃ-ବିଶ୍ଵବବିଦ୍ୟାଳୟ କମିଟିର ଅଧ୍ଯକ୍ଷ, ବିଶ୍ଵବିଦ୍ଯାନୟ 
ଅର୍ଥ କମିଶନ୍‌ର ସାଧାରଣ ଶିକ୍ଷା କମିଟିର ଅଧ୍ଯକ୍ଷ ଭଳି ବହୁ ଗୁରୁତ୍ବପୂର୍ଣ 
ପଦବୀରେ ସେ ଅବସ୍ଥାପିତ ହୋଇଥିଲେ । ବୀରବଲ ସାହାଣୀ ସ୍ବର୍ଣ୍ଣପଦକ, 
ପଦ୍ଧଭୂଷଣ, କଲିକତା ଏସିଆଟିକ୍‌ ସୋସାଇଟି ସମ୍ମାନ ଆଦିରେ ଭୂଷିତ 
ଏହି ଯୁଗସ୍ତଷ୍ଟା ୨ ଜୁନ୍‌ ୧୯ ୭୮ରେ ଶେଷ ନିଃଶ୍ବାସ ତ୍ୟାଗ କଲେ। 


କୃତାର୍ଥ ଆଚାର୍ଯ୍ୟ (୧୯୦୦-୧୯୭୯) 
ଷେତ୍ର: ଶିଳାୟନ (ସମ୍ବଲପୁରୀ ଶାଢ଼ି) 


ଆଧୁନିକ ସମ୍ବଲପୁରୀ ଶାଢ଼ି ଯାହାଙ୍କ ନିରନ୍ତର ପ୍ରୟାସ ଓ ପ୍ରଯତ୍ନ ବଳରେ 
ଆଜି ଦେଶ ବିଦେଶରେ ଆଦୃତ, ସେ ହେଉଛନ୍ତି ପଦ୍ଧଶ୍ରୀ କୃତାର୍ଥ 
ଆଚାର୍ଯ୍ୟ। ସମ୍ବଲପୁର ଜିଲ୍ଲାର ମହଲେ ଗ୍ରାମରେ ୧୯୦୦ ମସିହା 
ଜୁଲାଇ ୨୦ ତାରିଖରେ ଜନ୍ମହୁଅନ୍ତି ସେ। ପିତାଙ୍କର ଆର୍ଥିକ ଦସ୍ଥିତି 
ଯୋଗୁଁ ମାମୁଘର ବରପାଲିରେ ହୁଏ ତାଙ୍କର ପ୍ରାଥମିକ ଶିକ୍ଷା। ପଞ୍ଚମ 
ଶ୍ରେଣୀରେ ସର୍ବାଧିକ ନମ୍ବର ରଖି ବୃତ୍ତି ପାଆନ୍ତି ସେ। ମାମୁଘରୁ ଫେରି 
ବୃତ୍ତି ଟଙ୍କାରେ କଷ୍ଟେମଷ୍ଟେ ସମ୍ବଲପୁର ଜିଲ୍ଲା ସ୍କୁଲ୍‌ରେ ପାଠପଢ଼ା ଜାରି 
ରଖନ୍ତି। ୧୯ ୧୮ରେ ପିତାମାତାଙ୍କ ମୃତ୍ୟୁ ପରେ ସେ ସମ୍ବଲପୁର 
ଚାଲିଆସନ୍ତି ଓ ଟିୟୁସନ୍‌ କରି ଗୁଜୁରାଣ ମେଞଣ୍ଟାନ୍ତି। ଅଥଚ ଦୁର୍ଭାଗ୍ୟ 
ତାଙ୍କର ପିଛା ଛାଡ଼େନି। ପିତାମାତାଙ୍କ ପରି ଭାଇଭଉଣୀ ମଧ୍ଯ ଦୁନିଆ 
ଛାଡ଼ି ଚାଲିଯାଆନ୍ତି। ତେବେ ଭାଙ୍ଗି ନପଡ଼ି ସେ ପାଠପଢ଼ା ବଜାୟ 
ରଖନ୍ତି । ବରପାଲି ସ୍ଟୁଲର ଶିକ୍ଷକ ସୋମନାଥ ଦାଶ ତାଙ୍କୁ ସାହାଯ୍ୟ 
ସହଯୋଗ କରନ୍ତି ଓ ନିଜ ଝିଅକୁ କୃତାର୍ଥଙ୍କ ସହ ବିବାହ କରାଇ 
ଦିଅନ୍ତି । ହେଲେ ପତ୍ନୀଙ୍କର ମଧ୍ୟ ଅକାଳ ବିୟୋଗ ଘଟେ | ମାଟ୍ରିକ୍‌ 
ପରୀକ୍ଷାରେ ଫେଲ୍‌ ହେବା ପରେ ବରଗଡ଼ ଆସି ଟିୟୁସନ୍‌ କରି ପେଟ 
ପୋଷନ୍ତି। ମହାତ୍ସଗାନ୍ଧିଙ୍କ ନେତୃତ୍ଵରେ ଚାଲିଥିବା ସ୍ଵାଧୀନତା ଆନ୍ଦୋଳନରେ 
“କୁଟି ଖାଅ, କାଟି ପିନ୍ଧ ସ୍ଲୋଗାନ୍‌ ଚାଲିଥାଏ ସେତେବେଳେ ଚାରିଆଡ଼େ । 
ସେହି ସ୍ବଦେଶୀ ଆନ୍ଦୋଳନରେ ସାମିଲ୍‌ ହୋଇ ସେ ଏକ ଚରଖା କେନ୍ଦ୍ର 
ଖୋଲନ୍ତି। ସେଇ ଚରଖା ହିଁ ତାଙ୍କ ଜୀବନର ଗତିପଥ ବଦଳାଇ ଦିଏ। 
କ୍ରମେ ସେ ଖଦୀ ଦୋକାନ କରି ‘ ଖଦୀ ଆନ୍ଦୋଳନରେ ସାମିଲ ହୁଅନ୍ତି । 
ରଙ୍ଗ ପ୍ରସ୍ତୁତ କରିବାର ଟେକ୍ନିକ୍‌ ଶିଖି ସେ ଖଦୀକୁ ରଙ୍ଗ କରିବା ଆରମ୍ଭ 
କରନ୍ତି । ଫଳରେ ତାଙ୍କ ଖଦୀର ଯଶ ବଢ଼େ। ମତ୍ର ବ୍ରିଟିଶ ସରକାରଙ୍କ 
କୋପଦୃଷ୍ଟି ଯୋଗୁଁ ତାଙ୍କ ଦୋକାନରେ ତାଲା ପଡ଼େ। ସେ ପୁଣି 
ବୁଣାକାରମାନଙ୍କ ସାହାଯ୍ୟରେ ଶାଢ଼ି ପ୍ରସ୍ତୁତ କରାଇ “ ସମ୍ବଲପୁରୀ ବସ୍ତାଳୟ ” 
ନାମରେ ଏକ ଦୋକାନ କରନ୍ତି । ଖଦୀର ରଙ୍ଗ ଏଥର ଶାଢ଼ିକୁ 
ସଂଚରିଯାଏ। କ୍ରମେ ବସ୍ତ୍ାଳୟର ନିଜସ୍ବ ଲୁଗାବୁଣା ଆରମ୍ଭ ହୁଏ ଓ ଖୁବ୍‌ 
କମ୍‌ ସମୟ ମଧ୍ଯରେ ଏହା ଜନପ୍ରିୟ ହୋଇଉଠେ । ୧୯୫ ୪ରେ ଏହାକୁ 
ଏକ ସମବାୟ ସଂସ୍ଥାରେ ପରିଣତ କରନ୍ତି। ଫଳରେ ବୁଣାକାରମାନଙ୍କ 
ମନରେ ଉତ୍ସାହ ବୃଦ୍ଧିପାଏ । ଉତ୍କୃଷ୍ଟ ମାନର ଶାଢ଼ି ବଜାରକୁ ଛାଡ଼ି ସେ 
ନିଜର ମୌଳିକତା ବଜାୟ ରଖିବା ସହ ଶହଶହ ବ୍ୟକ୍ତିଙ୍କୁ ଜୀବିକା 
ଯୋଗନ୍ତି କୃତାର୍ଥ । ତାଙ୍କର କାର୍ଯ୍ୟନିଷ୍ଠା ପାଇଁ ସେ ୧୯ ୪୫ରେ “ରାୟ 
ସାହେବ” ଉପାଧି ପାଅନ୍ତି। “ ପଦୃଷ୍ରୀ” ସମ୍ମାନରେ ସମ୍ମାନିତ ଏହି ଶିଳ୍ପଗୁରୁ 
୨ ମେ ୧୯୭୯ରେ ଇହଧାମ ତ୍ୟାଗ କରନ୍ତି । 


ବଂଶୀଧର ପଣ୍ଡା (୧୯୩୧) 
କ୍ଷେତ୍ର: ଶିଳାୟନ 


ଓଡ଼ିଶାର ଶିଳ୍ପ ଦୁନିଆର ଅନ୍ଯତମ ଅଗ୍ରଦୂତ ଡକ୍ଟର ବଂଶୀଧର ପଣ୍ଡା 
ଥେରୁବାଲିରେ ପ୍ରତିଷ୍ଠିତ ଇଣ୍ଡିଆନ୍‌ ମେଟାଲ୍‌ସ ଆଣ୍ଡ୍‌ ଫେରୋ ଆଲଏଜ୍‌ 
(ଇମା)ର ପ୍ରତିଷ୍ଠାତା ଭାବେ ସୁପରିଚିତ । ୨୬ ନଭେମ୍ବର ୧୯୩୧ରେ 
ତାଙ୍କର ଜନ୍ମ | ୬୦ ଦଶକରେ ଓଡ଼ିଶାରେ ବୃହତ ଶିଳ ପ୍ରତିଷ୍ଠା କରିବାର 
ଲକ୍ଷ୍ୟ ନେଇ ତାକୁ ସାକାର କରିଥିବା ବଂଶୀଧରଙ୍କର ସ୍ତୁଲ୍‌ ଶିକ୍ଷା 
କଟକରେ। ରେଭେନ୍‌ସା କଲେଜିଏଟ୍‌ ସ୍ତୁଲ୍‌ରୁ ମାଟ୍ରିକ୍‌ ପାସ୍‌ କରିବା 
ପରେ ଇଂଜିନିୟରିଂ ଶିକ୍ଷା ପ୍ରାପ୍ତ ହୋଇଥିଲେ । ଉଚ୍ଚତର ଶିକ୍ଷା ଓ 
ଗବେଷଣା ପାଇଁ ସେ ବିଦେଶ ଯାତ୍ରା କରିଥିଲେ। ଆମେରିକାର ମହାକାଶ 
ଗବେଷଣା ସଂସ୍ଥା “ନାସା'ର ଉପଯୋଗ ଲାଗି ଆବଶ୍ୟକ ସ୍ଵତନ୍ତ୍ର ଧରଣର 
ଧାତୁ ପ୍ରସ୍ତୁତି ଉପରେ ଗବେଷଣା କରିଥିଲେ ବଂଶୀଧର | ବିଜୁ 
ପଟ୍ଟନାୟକଙ୍କ ସହ ଥିଲା ତାଙ୍କର ଘନିଷ୍ଠ ସଂପର୍କ । ୧୯୬୧ରେ 
ବିଜୁବାବୁ ମୁଖ୍ୟମନ୍ତ୍ରୀ ହେବାପରେ ଓଡ଼ିଶା ଫେରିଆସି ଶିଳନ ପ୍ରତିଷ୍ଠା 
କରିବାକୁ ସେ ବଂଶୀଧରଙ୍କୁ ଉତ୍ସାହିତ କରିଥିଲେ । ୧୯୬ ୨ ମସିହାରେ 
ଅବିଭକ୍ତ କୋରାପୁଟ ଜିଲ୍ଲାର ଥେରୁବାଲିଠାରେ ' ଇମ୍ଫା ପ୍ରତିଷ୍ଠା କରି 
ଆଦିବାସୀ ଅଧୁଷିତ ଅନୁନ୍ନତ ସେହି ଅଂଚଳରେ ଆଧୁନିକ ସୁବିଧା 
ସୁଯୋଗ ସୃଷ୍ଟି କରିଥିଲେ। ପରେପରେ ଚୌଦ୍ଵାରରେ ମୃତପ୍ରାୟ “ କଳିଙ୍ଗ 
ଟ୍ୟୁବ୍‌ସ”ର ଯନ୍ତ୍ରପାତି ଓ ଭିଭ୍ତିଭୂମିକୁ ହାତକୁ ନେଇ ୧୯୮୩ରେ 
ଇଶ୍ିଆନ୍‌ ଚାର୍ଜ କ୍ରୋମ୍‌ ଲିମିଟେଡ୍‌ (ଆଇ:.ସି.ସି.ଏଲ) ନାମକ ନୂତନ 
ଶିଳ୍ପ ପ୍ରତିଷ୍ଠା କଲେ, ଯାହା ସଫଳ ଶିଛପ ଭାବେ ଆତ୍ତନିର୍ଭରଶୀଳ 
ହୋଇ ଗଢ଼ି ଉଠିଲା। ଆଇ.ଏସ୍‌ ୮୮୦18. ୯୦୦୧: ; ୨୦୦୦ ମାନ୍ୟତା 
ପ୍ରାସ୍ତ ଏହି କମ୍ପାନିଟି ଇମ୍ବାର ଚୌଦ୍ଵାର ୟୁନିଟ୍‌ ଭାବେ ପରିଚିତ | 
୫୦୦୦ ଲୋକଙ୍କୁ କର୍ମସଂସ୍ଥାନ ଯୋଗାଉଥିବା ଏବଂ ବାର୍ଷିକ ୧ 
ହଜାର କୋଟିରୁ ଭର୍ଚଵ ରାଶିର ବ୍ୟବସାୟ କରୁଥିବା ଇମ୍ପା ନିଜର 
ସାମାଜିକ ଦାୟିତ୍ବ ନିର୍ବାହରେ ମଧ୍ୟ ବେଶ୍‌ ଅଗ୍ରଣୀ | ମେଟାଲ 


ପତ୍ଲିକ୍‌ ଚାରିଟେବଲ୍‌ ଟୁଷ୍ଟ (ଇମାକ୍ଟ) ମାଧ୍ଯମରେ ଏହା ଚାରି 


` ଦଶନି ଧରି ‘ ଶାରଳା ପୁରସ୍କାର” ନାମରେ ଏକ ସମ୍ମାନଜନକ ସାହିତ୍ୟ 


ପୁରସ୍କାର ପ୍ରଦାନ କରିଆସୁଛି। ଏଥିସହିତ କ୍ରୀଡ଼ାବିତ୍‌ମାନଙ୍କୁ ଉତ୍ସାହିତ 
କରିବା ପାଇଁ ଏକଲବ୍ୟ” ନାମକ ଏକ ପୁରସ୍କାର ମଧ୍ଯ ଟ୍ରଷ୍ଟ ପକ୍ଷରୁ 
ପ୍ରଚଳିତ। ଶିଳ୍ପ ପ୍ରତି ଗଭୀର ନିଷ୍ଠା ଓ ସଫଳତା ପାଇଁ ବଂଶୀଧରଙ୍କୁ 
୨୦୦୯୧ ମସିହାରେ “ବିଶ୍ବେଶ୍ଵରାୟା ସମ୍ମାନ' ପ୍ରଦାନ କରାଯାଇଛି। 
ବ୍ୟକ୍ତିଗତ ଉଦ୍ୟମରେ ନିଜକୁ ଜଣେ ଆଗଧାଡ଼ିର ଶିଳପତି ଭାବରେ 
ପ୍ରତିଷ୍ଠିତ କରି ବଂଶୀଧର ପଣ୍ଡା ଓଡ଼ିଶାର ଶିଳ୍ପ ଜଗତ ତଥା ଯୁବଉଦ୍ୟୋଗୀଙ୍କ 
ପ୍ରତି ଏକ ସକାରାତ୍ସକ ବାର୍ଭା ପ୍ରଦାନ କରିଛନ୍ତି । 


୭ ଏପ୍ରିଲ୍‌ ୨୦୧୮ | ମେହର ସଂପର୍କ EE T 

ପ୍ରଭାତ ପଟ୍ଟନାୟକ (e୯୪୫) 
କ୍ଷେତ୍ର: ଅର୍ଥନୀତି 


ଜାତୀୟ ସ୍ତରର ଜଣେ ଦକ୍ଷ ଅର୍ଥନୀତିଜ୍ଞ ଭାବେ ସୁପରିଚିତ ପ୍ରଭାତ 
ପଟ୍ଟନାୟକ ରାଜନୀତି-ସମୀକ୍ଷକ ଭାବେ ମଧ୍ଯ ପାରଦର୍ଶୀ। ୧୯ 
ସେପ୍ଟେମ୍ବର ୧୯ ୪ ୫ରେ ଖେର୍ଷା ଜିଲ୍ଲାର ଜଟଣୀଠାରେ ତାଙ୍କର ଜନା 
ନିଜ ଅଂଚଳରେ ପ୍ରାଥମିକ ଶିକ୍ଷା ପରେ ସେ ଭାରତ ସରକାରଙ୍କ ମେରିଟ୍‌ 
ସ୍କଲାରସିପ୍‌ ପାଇ ଇନ୍ଦୋରର ଡାଲି କଲେଜରେ ଶିକ୍ଷା ଲାଭ କରନ୍ତି। 
ଦିଲ୍ଲୀସ୍ଥିତ ସେଣ୍ଟ୍‌ ଷ୍ଟିଫେନ୍‌ସ୍‌ କଲେଳ୍୍‌ରୁ ଅର୍ଥନୀତିରେ ବି.ଏ. ପାସ୍‌ 
କଲା ପରେ ୧୯୬୬ରେ ଏକ ବୃଦ୍ଧି ପାଇ ସେ ଅକ୍ସଫୋର୍ଡ 
ୟୁନିଭର୍ସିଟିରେ ଯୋଗ ଦେଇ ବି.ଫିଲ୍‌ ଓ ଡିଫିଲ୍‌ ଡିଗ୍ରୀ ହାସଲ 
କରନ୍ତି । ୧୯୬୯ରେ ସେ କାନ୍ଧ୍ରଜ୍‌ ବିଶ୍ଵବିଦ୍ୟାଳୟରେ ଅର୍ଥନୀତି 
ଅଧ୍ୟାପକ ଭାବେ ଯୋଗଦିଅନ୍ତି। ୧୯୭ ୪ରେ ସେ ଭାରତ ଫେରି 
ଦିଲ୍ଲୀଠାରେ ନବନିର୍ମିତ ଜବାହରଲାଲ ନେହରୁ ୟୁନିଭରସିଟିର “ ସେଣ୍ଟର 
ଫର୍‌ ଇକୋନମିକ୍‌ ଷ୍ଟଡିଜ୍‌ ଆଣ୍ଡ ପ୍ଲାନିଂ” ବିଭାଗରେ ଆସିଷ୍ଟାଣ୍ଟ 
ପ୍ରଫେସର୍‌ ଭାବେ ଯୋଗ ଦିଅନ୍ତି। ୧୯୮୩ରେ ସେ ପ୍ରଫେସର 
ପଦକୁ ଉନ୍ନୀତ ହୋଇ ଅବସର ନେବା ଯାଏଁ ସେଠାରେ ଶିକ୍ଷା ପ୍ରଦାନ 
କରନ୍ତି । ମାକ୍ରୋଟଇକୋନମି ଓ ପଲିଟିକାଲ-ଇକୋନମି ହେଉଛି ତାଙ୍କ 
ରୁଚିର ବିଷୟ | ଏ ଦୁଇଟି ବିଷୟକୁ ନେଇ ସେ ଲେଖିଛନ୍ତି ଅନେକ 
ଉପାଦେୟ ବହି । ସେଗୁଡ଼ିକ ହେଲା: Time, Inflation and 
Growth (1988), Economics and Egalitarianism 
(1990), Whatever Happened to Imperialism and 
Other Essays (1995), Accumulation and Stability 
Under Capitalism (1997), The Retreat to 
Unfreedom (2003), The Value of Money (2008) and 
Re-envisioning Socialism (2011)! କେରଳ ରାଜ୍ୟର 
ଯୋଜନା ବୋର୍ଡ ଉପାଧ୍ଯକ୍ଷ ଭାବେ ସେ ୨୦୦୬ରୁ ୨୦୧୧ ଯାଏ 
କାର୍ଯ୍ୟ କରିବାର ଗୌରବ ହାସଲ କରନ୍ତି । ୟୁନାଇଟେଡ୍‌ ନେସନ୍‌ସର 
ଚାରିଜଣିଆ ହାଇପାୱାର ଟାସ୍କଂଫୋର୍ସରେ ସାମିଲ୍‌ ହୋଇ ସେ ନିଜ 
ସହ ରାଜ୍ୟ ଓ ଦେଶର ସୁନାମ ବଢ଼ାନ୍ତି। “ ସୋସ୍ୟଲ୍‌ ସାଇଣ୍ଡିଷ୍ଟ 
ପତ୍ରିକାର ସେ ସୁଯୋଗ୍ୟ ସଂପାଦକ | ଜଣେ ବାମପନ୍ତୀ ଅର୍ଥନୀତିଜ୍ଞ 
ଭାବେ ଜଣାଶୁଣା ଶ୍ରୀ ପଟ୍ଟନାୟକ ନିଓ-ଲିବରାଲ୍‌ ଇକୋନମିକ୍‌ ପଲିସିଜ୍‌ 
ଏବଂ ହିନ୍ଦୁତ୍ଵର ଜଣେ ଦୃଢ଼ ସମାଲୋଚକ | ତାଙ୍କ ମତରେ- “ଅର୍ଥନୈତିକ 
ବୃଦ୍ଧିର ବିକାଶ ହେଲେ ସମତାଳରେ ଭାରତରେ ଦାରିଦ୍ର୍ୟ ମଧ୍ଯ ବୃଦ୍ଧି 
ପାଇଚାଲିବ। ଏହାର ଏକମାତ୍ର ସମାଧାନ ହେଉଛି ରାଜ୍ୟମାନଙ୍କରେ 
ଶ୍ରେଣୀ ଆଭିମୁଖ୍ୟରେ ପରିବର୍ଭନ | 


ମୋ ସହର ସଂପର୍କ | ୭ ଏପ୍ରିଲ୍‌ ୨୦୧୮ 


ବାଞ୍ଚାନିଧି ମହାନ୍ତି (୧୮୯୭-୧୯୩୮) 


. କ୍ଷେତ୍ର: ବିପ୍ଲବ 


ଜୀବନର ସକଳ ଦୁଃଖସୁଖକୁ ଜଳାଞ୍ଜଳି ଦେଇ ସ୍ଵାଧୀନତାର ସଙ୍ଗୀତ 
ଗାଉଥିବା ଜାତୀୟକବି ବାଞ୍ଚାନିଧି ମହାନ୍ତି ଥିଲେ ଓଡ଼ିଶାର ଅନ୍ଯତମ 
ଗୌରବ । ଲାଠିମାଡ଼, ଲାଞ୍ଛନା, ଢେଲ୍‌ଦଣ୍ଡକୁ ହସିହସି ସହ୍ଯକରି ସେ 


' କଣ୍ଠଫଟାଇ ଆବ୍ରଭି କରିଛନ୍ତି ମୁସ୍ତିର ଗୀତ, ସଂଗ୍ରାମର କବିତା! ୧୮୯୭ 


ମସିହା ଏପ୍ରିଲ୍‌ ୨୦ ତାରିଖରେ ଭଦ୍ରକ ଜିଲ୍ଲାର ଇରମ୍‌ଠାରେ ଜନ୍ମ 
ହୋଇଥିଲେ ବାଞ୍ଚାନିଧି। ଇରମ୍‌ରେ ପ୍ରାଥମିକ ଶିକ୍ଷା ସାରି ସେ ଭଦ୍ରକ 
ହାଇସ୍କୁଲ୍‌ରୁ ମାଟ୍ରିକ୍‌ ପାସ୍‌ କରିଥିଲେ। କଟକ କଲେଜ୍‌ରେ 
ପଢ଼ିଲାବେଳେ କାନ୍ତକବି ଲକ୍ଷ୍ମୀକାନ୍ତଙ୍କ ସହ ତାଙ୍କର ଗନିଷ୍ଠତା ବଢ଼ିଥିଲା। 
ସେ ଥିଲେ ଜଣେ ସ୍ବାଧୀନଚେତା ମଣିଷ | ବ୍ରିଟିଶ୍‌ ଶାସକଙ୍କ ଦମନଲୀଳା 
ତାଙ୍କ ହୃଦୟକୁ ଚିରି ଦେଇଥିଲା। ମନରେ ଜାଳିଥିଲା ବିପ୍ଳବର ନିଆଁ। 
ଗୀତ ଓ ଲେଖା ମାଧ୍ୟମରେ ସେ ଆନ୍ଦୋଳନର ବାର୍ଜା ପ୍ରଚାର କରିଥିଲେ | 
ଗାନ୍ଧିଜୀଙ୍କ ଓଡ଼ିଶା ଆଗମନ ଅବସରରେ ଭଦ୍ରକଠାରେ ତାଙ୍କୁ ବାଞ୍ଚାନିଧି 
ସାକ୍ଷାତ କରିଥିଲେ। ଉତ୍କଳମଣି ଗୋପବନ୍ଧୁ ହଜାରିବାଗ ଜେଲ୍‌ରୁ ମୁକ୍ତି 
ପାଇବା ପରେ କଂଗ୍ରେସ୍‌ ତରଫରୁ ହୋଇଥିବା ଅଭ୍ଯର୍ଥନା ସଭାରେ 
ସେ ସଙ୍ଗୀତ ଗାନ କରିଥିଲେ। ସଂଗ୍ରାମ ବାଉଁ। ଓ ଜାତୀୟ ଚେତନାକୁ 
ଆଧାର କରି ସେ ଲେଖିଥିଲେ ଶହଶହ ଉଦ୍‌ବୋଧନୀ ସଙ୍ଗୀତ ଓ 
କବିତା ସ୍ଵାଧୀନତା ମନ୍ତ୍ରରେ ଦୀକ୍ଷିତ ହେବାକୁ ସେ ସମସ୍ତଙ୍କୁ ଆହ୍ଵାନ 
ଦେଉଥିଲେ । କଟକରେ ଅନୁଷିିତ କଂଗ୍ରେସ୍‌ ସମ୍ମିଳନୀରେ ସେ 
ଗାଇଥିଲେ: “କହ କହ କେଉଁ ଜାତି ପାଇଛି ମୁକତି କରି ହୁରିହାରି 
ଗୁହାରୀ, କହ ପାଇଛି କେ ସୁଖ ଲିଭାଇଛି ଦୁଃଖ ମାଗି ମାଗି ପଥ 
ଭିକାରି ।” ବିଦେଶୀ ପୋଷାକ ଓ ବସ୍ତୁ ବର୍ଜନରେ ସାମିଲ୍‌ ହୋଇ ସେ 
ଗାଇଛନ୍ତି: “କି ସୁଖ ପାଉଛ ପିନ୍ଧି ଏ ବିଦେଶୀ ବସନ / ଏହା ଲାଗି 
ଭାଇ ଦେଶ ପରା ହୁଏ ଉଚ୍ଛନ୍ନ” “କି ହେବ ସେ ସ୍ବରାଜ୍ୟ ଘେନି’, 
*ରେ ପତାକା ଜାତିର ଗରବ” , “ଅରି ଫେରି ନାହିଁ, ଯୁଦ୍ଧ ସରି ନାହିଁ” 

ଭଳି ଅନେକ ଲୋକପ୍ରିୟ କବିତାର ସେ ସ୍ପଷ୍ଟା। ବ୍ରିଟିଶ୍‌ ବିରୋଧୀ 
କାର୍ଯ୍ୟକଳାପ ଯୋଗୁଁ ତାଙ୍କୁ କଟକ ଜେଲ୍‌ରେ ବନ୍ଦୀ ଜୀବନ ବିତାଇବାକୁ 
ପଡ଼ିଥିଲା। କବିଙ୍କ ଗୀତଗୁଡ଼ିକ * ବାଞ୍ଚାନିଧି ପଦାବଳୀ”ରେ ସନ୍ନିବେଶିତ 
ହୋଇଛି। ଦେଶପ୍ରାଣ ବାଞ୍ଚାନିଧି ଥିଲେ ଜଣେ ପ୍ରଭାବଶାଳୀ ବକ୍ତା ଓ 
ସଙ୍ଗୀତଜ୍ଞ । ଭଦ୍ରକ ସର୍ଭେ ସ୍କୁଲ୍‌ରେ କିଛିକାଳ ପ୍ରଧାନ ଶିକ୍ଷକ ଏବଂ 
ଲୋକାଲ ବୋର୍ଡର ଅଧ୍ଯକ୍ଷ ରୂପେ କାର୍ଯ୍ୟ କରିଥିବା ଜାତୀୟକବି ବାଞ୍ଚାନିଧି 
ହୃଦୟଙ୍ଗମ କରିଥିଲେ ଯେ ସାମାଜିକ ସଂସ୍କାର ବିନା ଏକତା ଅସମ୍ଭବ 
ଏବଂ ଏକତା ବିନା ସ୍ଵାଧୀନତା ଅପହଞ୍ଚ । ୧୯୩୫ ମସିହାରେ ମାତ୍ର 
୩୮ ବର୍ଷ ବୟସରେ ସେ ଆମ ଗହଣରୁ ବିଦାୟ ନେଇଥିଲେ। 

ବିର୍ସା। ମୁଣ୍ଡା (୧୮୭୫-୧୯୦୦) 
କ୍ଷେତ୍ର: ବିପ୍ଳବ 


ମୁକ୍ତି ସଂଗ୍ରାମର ଅନ୍ୟତମ ସଶକ୍ତ ସଂଗ୍ରାମୀ ଥିଲେ ବିର୍ସା ମୁଣ୍ଡା। ୧୫ 
ନଭେମ୍ବର ୧୮୭ ୫ରେ ତାଙ୍କର ଜନ୍ମ ସେ ଥିଲେ ଅତ୍ୟନ୍ତ ସ୍ପଷ୍ଟବାଦୀ | 
ପିଲାଟି ଦିନରୁ ଇଂରେଜ ସରକାରଙ୍କ ଶୋଷଣ ଓ ଅତ୍ୟାଚାରକୁ ବିରୋଧ 
କରିଥିଲୋ। ଦାରିଦ୍ର୍ୟ ହେତୁ ଛେଳି ଚରାଇ ପେଟ ପେଷୁଥିବା ବିର୍ସା 
୧୮୯୪ ମସିହାରେ କେତେଜଣ ଆଦିବାସୀଙ୍କୁ ନେଇ ଚାଇଁବସା 
କଚେରିରେ ପହଞ୍ଚିଥିଲେ ଓ ଫିରିଙ୍ଗୀ ସରକାରଙ୍କ ତୁଟିପୂର୍ଵ ଜଙ୍ଗଲନୀତି 
ବନ୍ଦ କରିବାକୁ ଦୃଢ଼ ଦାବି କଲେ। ମାତ୍ର ଫଳ ହେଲା ଓଲଟା ତାଙ୍କୁ 
ତୁରନ୍ତୁ ଗିରଫ କରାଗଲା | ୧୮୯ ୬ରେ ମହାରାଣୀ ଭିକ୍ଲୋରିଆଙ୍କ ସୁବର୍ଣ 
ଜୟନ୍ତୀ ପାଳନ ଅବସରରେ ବିର୍ସାଙ୍କୁ କାରାଗାରରୁ ମୁକ୍ତି ମିଳିଲା। ସାରା 
ଦେଶରେ ସେତେବେଳେ ଲାଗି ରହିଥିଲା ମରୁଡ଼ିର କରାଳ ଛାୟା | 
ଚାରିଆଡ଼େ ଗରିବ ଖଟିଖିଆଙ୍କ ଆର୍ଉଟିକାର ଶୁଭୁଥିବା ବେଳେ ଅତ୍ୟାଚାରୀ 
ଫିରିଙ୍ଗି ସରକାର ଗାଁ ଗାଁ ବୁଲି ଜବରଦସ୍ତ ଚାଉଳ, ଧାନ, ଖଜଣା 
ଅସୁଲ କରୁଥିଲେ। ଖଜଣା ନଦେଲେ ସ୍ତ୍ରୀଙ୍କ ବେକରୁ ଗହଣା ଲୁଟିବା 
ସହ ପାଶବିକ ଅତ୍ୟାଚାର କରୁଥିଲେ। ଏହା ବିର୍ସା ମୁଣ୍ଡାଙ୍କ ଦେହରେ 
ଗଲାନାହିଁ। ଫିରିଙ୍ଗି ସରକାରଙ୍କ ମୁଖ୍ୟ ଦାରୋଗା ୟୁସୁଫ୍‌ ଖାଁକୁ ସେ 
ସଦଳବଳ ଯାଇ କୁରାଢ଼ି ଚୋଟରେ ମାରିଦେଲେ । ତୀରମାଡ଼ରେ 
ଦାରୋଗା ଗୁଲାବ ଖାଁ ବି ମଲା। ନରହତ୍ୟା ଅପରାଧରେ ବିର୍ସା ମୁଣ୍ଡାଙ୍କ 
ଗିରଫ କରିବାକୁ ପରୱାନା ପଠାଇଲେ ରାଞ୍ଚିର ଡେପୁଟି କମିଶନର୍‌ | 
ତେଜି ଉଠିଲା ବିର୍ସା ମୁଣ୍ଡାଙ୍କ ଦେହରେ ବିଦ୍ରୋହର ନିଆଁ । ଗିରଫ 
କରିବାକୁ ଆସୁଥିବା ସିପାହୀମାନେ ବିଦ୍ରୋହୀମାନଙ୍କ ହାତରେ ନିହତ 
ହେଲେ। ଫଳରେ ବିର୍ସାଙ୍କ ବିଦ୍ରୋହ ଉତ୍କଟ ଆକାର ଧାରଣ କଲା 
ତାଙ୍କୁ ଧରିବା ପାଇଁ ପୁରସ୍କାର ଘୋଷଣା କଲେ ସରକାର; ହେଲେ ତାହା 
ବିଫଳ ହେଲା। ସରକାରୀ ଚାକିରି କରାଇଦେବାର ପ୍ରଲୋଭନ ଦେଖାଇ 

ବିର୍ସାଙ୍କୁ ଜାଗିରୀ ଜମିବାଡ଼ି ଦେବାକୁ ପ୍ରତିଶ୍ରୁତି ଦେଲେ ସରକାର; ତଥାପି 
ବିର୍ସା ଭଳିଲେ ନାହିଁ। ବରଂ ବିଦ୍ରୋହ ଆହୁରି ତୀବ୍ରତର ହେଲା। 
ଡୋମ୍ବାରୀ ପାହାଡ଼ ଉପରେ ମୁକ୍ତିକାମୀ ଜନତାଙ୍କୁ ରକ୍ତଗରମକାରୀ ଭାଷଣ 
ଦେଉଥିବା ବେଳେ ଫିରିଙ୍ଗି ସରକାରଙ୍କ ପକ୍ଷରୁ ଗୁଳି ଚାଳନା କରାଗଲା 
ଓ ଦୁଇ ହଜାର ଲୋକ ସହିଦ ହେଲେ। ହେଲେ ବିର୍ସା ମୁଣ୍ଡା ସେଠାରୁ 
ଖସିଗଲେ। ୧୯୦୦ ମସିହା ଫେବୃଆରୀ ୩ ତାରିଖରେ ସେନତ୍ରା 
ଜଙ୍ଗଲରେ ଲୁଚିଥିବା ବେଳେ ସରକାରଙ୍କ ହାତରେ ଧରା ପଡ଼ିଯାଇଥିଲେ 
ବିର୍ସା। ଜେଲ୍‌ରେ ଥିଲାବେଳେ ସେହି ବର୍ଷ ଜୁନ୍‌ ୧ ତାରିଖରେ କଲେରା 
ରୋଗରେ ଆକ୍ରାନ୍ତ ହେଲେ ସେ ଓ ୯ ତାରିଖରେ ତାଙ୍କର ମୂତ୍ୟୁ ହେଲା 
ବୋଲି ସରକାର ଘୋଷଣା କରିଥିଲେ। 


ବୀରକିଶୋର ଦାସ (୧୮୯୬-୧୯୭୩) 
କ୍ଷେତ୍ର: ବିପ୍ଲବ 


ଭାରତୀୟ ମୁକ୍ରିସଂଗ୍ରାମର ପୃଷ୍ଠଭୂମିରେ ରକ୍ତଗରମକାରୀ କବିତା ଲେଖି 
ଜନସାଧାରଣଙ୍କ ମନରେ ଦେଶପ୍ରେମର ନିଆଁ ଜଳାଇଥିବା ଅନ୍ୟତମ 
ଜାତୀୟକବି ହେଲେ ବୀରକିଶୋର ଦାସ । ୧୮୯ ୬ ମସିହା ନଭେମ୍ବର 
୨୩ ତାରିଖରେ ଜଗତସିଂହପୁର ଜିଲ୍ଲାର ପୁନଙ୍ଗ ଗ୍ରାମରେ ତାଙ୍କର 
ଜନ୍ମ ପ୍ରାଚୁର୍ଯ୍ୟ ଭିତରେ ବଢ଼ିଆସୁଥିବା ବୀରକିଶୋର ଅଢ଼େଇ ବର୍ଷର 
ଶିଶୁ ଥିବାବେଳେ ହରାଇଥିଲେ ମା”ଂଙ୍କୁ । ଜେଜିମା”ଙ୍କ “ଦ୍ଵାରା 
ଲାଳିତପାଳିତ ହୋଇ ଗାଁ ଚାଟଶାଳୀରେ ପାଠ ପଢ଼ିଥିଲେ ସେ। ପରେ 
କଟକର ଟାଉନ୍‌ ଭିକ୍ଟୋରିଆ ହାଇସ୍କୁଲ୍‌ରେ ନାମ ଲେଖାଇଥିଲେ। 
ସେତେବେଳେ ଭକ୍ତକବି ମଧୁସୂଦନ ରାଓଙ୍କର ବେଶ୍‌ ଖ୍ୟାତି ଥିଲା। 
ସେ : ଥରେ ସ୍ଲ୍‌କୁ ଆସି ପିଲାମାନଙ୍କୁ ବିଭିନ୍ନ ପ୍ରଶ୍ନ ପଚାରିଥିଲେ। 
ବୀରକିଶୋରଙ୍କ ବୁଵ୍ଧିମତାରେ ସେ ମୁଗ୍ଧ ହୋଇଥିଲେ ଓ ଦିନେ କବି 
ହେବେ ବୋଲି ଭବିଷ୍ୟବାଣୀ କରିଥିଲେ। ତା'ପରେ ମଧୁସୂଦନ 
ପାଲଟିଯାଇଥିଲେ ବାଞ୍ଚାନିଧିଙ୍କ କାବ୍ୟଗୁରୁ । ମାଟ୍ରିକ୍‌ ପାଶ୍‌ କରିବା ପରେ 
ସେ ଏଫ୍‌.ଏ. ପଢ଼ିଲେ। ପାଠପଢ଼ା ପରେ ଶିକ୍ଷକତା କରିବା ସହ 
ଗାନ୍ଧିଜୀଙ୍କ ଡାକରାରେ ସେ ଆନ୍ଦୋଳନର ବାର୍ଭା ପ୍ରଚାର କଲେ ଓ 
ବିପ୍ଳବୀ କବିତାମାନ ଲେଖିଲେ । “ମୁକୁର” ପତ୍ରିକାରେ ସେସବୁ ପ୍ରକାଶ 
ପାଇ ଆଲୋଡ଼ନ ସୃଷ୍ଟି କଲା ତାଙ୍କର ପ୍ରଥମ କବିତା ସଂକଳନ ଥିଲା 
“ମୋହନ ବଂଶୀ” , ଯେଉଁଥିରେ ଦେଶାତ୍ୃବୋଧକ ଗୀତସବୁ ସଂକଳିତ 
ହୋଇଥିଲା। ବିପ୍ଲବ ବେଳେ ସମସ୍ତେ ଏହାକୁ ଗାଇବାରୁ ବ୍ରିଟିଶ୍‌ 
ସରକାର ବହିଟି ଉପରେ ନିଷେଧାଦେଶ ଜାରିକଲେ। ପରେପରେ 
ସେ ରଣଦୁନ୍ଦୁଭି, ରଣଭେରୀ, ବିଦ୍ରୋହୀ ବୀଣା, ମୋହନ ବେଣ୍ଟ, 
ସବୁଜ ସାଥି, ସମର ଯୁଗର ଅମର ସଙ୍ଗୀତ, ସାତ ଦୀପ ପ୍ରଭୃତି 
ପୁସ୍ତକ ରଚନା କରି ଜାତୀୟକବି ଭାବେ ପରିଚିତ ହେଲେ। ‘ରଣ 
ଦୁନ୍ଦୁଭି” ପାଇଁ ୨ ବର୍ଷ, ‘ରଣ ଭେରୀ” ପାଇଁ ୨ ବର୍ଷ ଓ ˆ ବିଦ୍ରୋହ 
ବୀଣା” ପାଇଁ ୧ବର୍ଷ ତାଙ୍କୁ କାରାବରଣ କରିବାକୁ ପଡ଼ିଥିଲା 
ଛାତ୍ରମାନଙ୍କୁ ସେ ପାଠପଢ଼ା ଛାଡ଼ି ଆନ୍ଦୋଳନରେ ସାମିଲ୍‌ ହେବାକୁ 
ପ୍ରବର୍ଉାଉଥିଲେ। ୧୯ ୨୧ରେ ସେ ଚାକିରି ଛାଡ଼ି ଅସହଯୋଗ 
ଆନ୍ଦୋଳନରେ ଯୋଗ ଦେଇଥିଲେ। ୧୯୨୪ରେ ସେ ହେଲେ 
କଟକ ଲୋକାଲ ବୋର୍ଡର ଚେୟାରମ୍ୟାନ୍‌। ୧୯୩୦ରେ ଆଇନ୍‌ 
ଅମାନ୍ୟ ଆନ୍ଦୋଳନ ଓ ୧୯ ୪୨ରେ ଭାରତଛାଡ଼ ଆନ୍ଦୋଳନ ପାଇଁ 
ସେ ଅନେକ ଉଚ୍ଚକୋଟୀର କବିତା ରଚନା କରିଥିଲେ। ୧୯୫୯ରେ 
ସେ ବିଧାନସଭାକୁ ନିର୍ବାଚିତ ହୋଇଥିଲେ। ୧୯୭୩ ମସିହା ଏପ୍ରିଲ୍‌ 
୨୮ ତାରିଖରେ ତାଙ୍କର ପରଲୋକ ହୋଇଥିଲା। 


୭ ଏପ୍ରିଲ୍‌ ୨୦୧୮ | ମୋ ସହର ସଂପର୍କ ls 


Digitized by srujanika@gmail.com 


ଲକ୍ଷ୍ମଣ ନାୟକ (୧୮୯୯-୧୯୪୩) 
ଷ୍ଷେତ୍ର: ବିପ୍ଲବ 


ଭାରତର ସ୍ଵାଧୀନତା ସଂଗ୍ରାମ ଇତିହାସରେ ଆଉଜଣେ ମହାନ ବିପ୍ଲବୀ 
ହେଲେ ଲକ୍ଷ୍ମଣ ନାୟକ । ବଣଜଙ୍ଗଲ ଘେରା କୋରାପୁଟ ମାଳ ଅଂଚଳର 
ସରଳ ଆଦିବାସୀମାନଙ୍କୁ ଶୋଷଣରୁ ମୁକ୍ତି ଦେବାକୁ ଯାଇ ଏହି ଅମର 
ସହିଦଜଣକ ଫାଶୀଖୁଣ୍ଟରେ ଝୁଲିଥିଲେ। ୨୨ ନଭେମ୍ବର ୧୮୯୯ 
ମସିହାରେ କୋରାପୁଟ ଜିଲ୍ଲାର ତେନଧୁଳିଗୁମା ଗ୍ରାମରେ ଏକ ଭୂମିଆ 
ପରିବାରରେ ଜନ୍ମ ଗ୍ରହଣ କରିଥିଲେ ଲକ୍ଷ୍ମଣ। ତାଙ୍କୁ ୧୨ ବର୍ଷ 
ହେଇଥିବା ବେଳେ ପିତା ତାଙ୍କୁ ବାଲିପଟାରେ ଅକ୍ଷର ଶିଖାଇଥିଲେ। 
ସେତିକିରେ ସରିଥିଲା ତାଙ୍କ ପାଠପଢ଼ା । ତେବେ ସୀମିତ ଶିକ୍ଷାରେ ମଧ୍ଯ 
ସେ ଚିଠି ଲେଖିବା ସହ ବହିପତ୍ର ପଢ଼ାପଢ଼ି କରିପାରୁଥିଲେ। ତରୁଣ 
ଅବସ୍ଥାରେ ସେ ଥିଲେ ଶିକାର ପ୍ରିୟ ସାଙ୍ଗସାଥୀଙ୍କ ସହ ସେ ଶିକାର, 
ଗଛଚଢ଼ା, ନଭପହଁରା, କୁସ୍ତି କସରତ ଆଦି କରି ସମୟ କାଟୁଥିଲେ। 
ତେବେ ସେଇ ଅବସ୍ଥାରୁ ସେ ଅନ୍ଯାୟ, ଅବିଚାର ବିରୋଧରେ ସ୍ଵର 
ଉତ୍ତୋଳନ କରୁଥିଲେ। ସାହୁକାର, ମହାଜନ ଓ ସରକାରଙ୍କ ଦ୍ଵାରା 
ଅତ୍ୟାଚାରିତ ସରଳ ନିରୀହ ଆଦିବାସୀମାନଙ୍କ ପାଇଁ ତାଙ୍କର ଥିଲା 
ଅନେକ ସମବେଦନା ଏବଂ ଅପରପକ୍ଷ ପାଇଁ ତୀବ୍ର ଘୃଣା ଓ କ୍ରୋଧ | 
୧୮୬୯ରେ ଆନ୍ଧ୍ରପ୍ରଦେଶରେ ହୋଇଥିବା ‘ କୋୟା ମେଳି ର ପ୍ରଭାବ 
ଲକ୍ଷ୍ମଣଙ୍କ ଉପରେ ପଡ଼ିଥିଲା। ଏହି ମେଳି ପଛର କାରଣ ଥିଲା ତ୍ରଟିପୂର୍ଣ୍ 
ଜଙ୍ଗଲ ଆଇନ୍‌ । ସେହି ମେଳିରେ ଯୋଗ ଦେଇଥିବା ଲୋକଙ୍କୁ 
ଭେଟି ସେ ତାଙ୍କଠାରୁ ଗରିଲା ଯୁଦ୍ଧ କୌଶଳ ଶିଖିଥିଲେ। 
୧୯୩୦ରେ ଲକ୍ଷ୍ମଣ ମୁସ୍ତାଦାର ଭାବେ ନିଯୁକ୍ତି ପାଇ ଗ୍ରାମର ଉନ୍ନତି 
ପାଇଁ କେତେକ କାର୍ଯ୍ୟକ୍ରମ ହାତକୁ ନେଲେ। ଏହି ସମୟରେ 
ସ୍ଵାଧୀନତା ପାଇଁ ଓଡ଼ିଶାରେ କଂଗ୍ରେସ୍‌ ଆନ୍ଦୋଳନ ଆରମ୍ଭ ହେଲା ଓ 
ସେଥିରେ ଲକ୍ଷ୍ମଣ ଯୋଗଦେଇ ତାଲିମ ଶିବିରରୁ ଅନେକ କଥା 
ଶିଖିଲେ। ଗାନ୍ଧିଜୀଙ୍କ ଅହିଂସା ନୀତିରେ ପ୍ରଭାବିତ ହୋଇ ସେ ଶିକାର 
କରିବା ଛାଡ଼ିଦେଲେ | ଗାଁଗାଁ ବୁଲି ସେ ଅହିଂସା ଓ ଅସହଯୋଗର ବାର୍ଭା 
ପ୍ରଚାର କଲେ। କୋରାପୁଟ ଜିଲ୍ଲାର ବିଭିନ୍ନ ଜାଗାରେ ଯେଉଁସବୁ ମେଳି 
ଆରମ୍ଭ ହେଲା, ତାହାର ନେତୃତ୍ଵ ନେଇଥିଲେ ଲକ୍ଷ୍ମଣ ନାୟକ । ଏହା 
ଏତେ ତୀବ୍ର ହେଲା ଯେ ଇଂରେଜ୍‌ ସରକାର ତାଙ୍କୁ ଧରିବା ପାଇଁ 
ଚାରିଆଡ଼େ ଫାଶ ବସାଇଲେ। କିଛିକାଳ ଆତ୍ସଗୋପନ କରି ଲକ୍ଷ୍ମଣ 
ତେନ୍ଧୁଳିଗୁମା ଫେରିଆସିଲା ପରେ ଖବର ପାଇ ପୋଲିସ୍‌ ଗ୍ରାମ ଘେରାଉ 
କଲେ ଓ ତାଙ୍କୁ ଗିରଫ୍‌ କଲେ । ନରହତ୍ୟା, ଲୁଟତରାଜ, ଆନା ପୋଡ଼ି 
ଆଦି ଅପରାଧରେ ତାଙ୍କୁ ଫାଶୀ ଦଣ୍ଡାଦେଶ ଦିଆଗଲା | ୧୯ ୪୩ ମସିହା 
୨୯ ତାରିଖ ଭୋର ପାଞ୍ଚଟା ବେଳେ ତାଙ୍କୁ ଫାଶୀ ଦିଆଯାଇଥିଲା। 


ହମ ମୋହର ସଂପର୍କ । ୭ ଏପ୍ରିଲ୍‌ ୨୦୧୮ 


ବିଶ୍ଵନାଥ କର (୧୮୬୪-୧୯୩୪) 
କ୍ଷେତ୍ର: ବାକ୍‌ପଟୁତା ( ବକ୍ତତା) 


ଅସାମାନ୍ୟ ଗଦ୍ୟକାର ଓ ବାଗ୍ମୀ ରୂପେ ସମଗ୍ର ଓଡ଼ିଶାରେ ସୁପରିଚିତ 
ବିଶ୍ଵନାଥ କର। ୧୮୬୪ ମସିହା ଡିସେମ୍ବର ୨ ୪ ତାରିଖରେ କଟକ 
ଜିଲ୍ଲାର ବିରୂପା ନଦୀ କୂଳର ମୂଳବସନ୍ତ ଗ୍ରାମରେ ତାଙ୍କର ଜନ୍ମ 
ଗ୍ରାମ ପାଠଶାଳାରେ ଶିକ୍ଷା ଆରମ୍ଭ ହେଲାପରେ ଅଧିକ ସଂସ୍କୃତ ଜ୍ଞାନ 
ଲାଭ କରିବା ପାଇଁ ସେ ଭାକୁଢଡ଼ ଗଲେ ଓ ସେଠି ଚଉପାଢ଼ିରେ 
କାବ୍ୟ, ବ୍ୟାକରଣ, ନ୍ଯାୟ, ଅଳଙ୍କାର ପ୍ରଭ୍ନତିରେ ପାଣ୍ଡିତ୍ୟ ହାସଲ 
କଲେ। ପରେ ସେ କଜୁଆଁପାଳ ମଧ୍ଯ-ଇଂରାଜୀ ବିଦ୍ୟାଳୟରେ ନାମ 
ଲେଖାଇଲେ । ସେତେବେଳେ ବାଲ୍ୟବିବାହ ପ୍ରଥା ପ୍ରଚଳିତ ଥିବାରୁ 
ସେ ମାତ୍ର ୧୨ ବର୍ଷ ବୟସରେ ଆଠବର୍ଷ ବୟସର କନ୍ୟା ଜାନକୀଙ୍କୁ 
ବିବାହ କରିଥିଲେ । କୁଆଁପାଳରେ ଶିକ୍ଷା ଶେଷ ହେବା ପରେ ସେ 
୧୮୮୧ରେ ଉଚ୍ଚଶିକ୍ଷା ପାଇଁ କଟକ ଆସି ପ୍ୟାରୀମୋହନ 
ଏକାଡେମୀରେ ନାମ ଲେଖାଇଲେ । ପ୍ଯାରୀମୋହନଙ୍କ ସତ୍ଯନିଷ୍ଠା, 
ସାଧୁତା, ତ୍ୟାଗ ଓ ସ୍ଵାଧୀନଚେତା ମନୋଭାବ ତାଙ୍କ ଉପରେ ଗଭୀର 
ପ୍ରଭାବ ପକାଇଥିଲା। ସେଠାରେ ସେ ସଂସ୍କୃତ ଓ ପ୍ରାଚୀନ ଓଡ଼ିଆ 
ସାହିତ୍ୟରେ ଗଭୀର ଜ୍ଞାନ ଥିବା କପିଳେଶ୍ଵର ବିଦ୍ୟାଭୂଷଣ ନାମକ 
ଜଣେ ପଣ୍ଡିତଙ୍କ ସଂସ୍ଥର୍ଶରେ ଆସିଲେ ଓ ତାଙ୍କ ସହ ବିଭିନ୍ନ 
ଅଲୋଚନାରେ ଅଂଶ ଗ୍ରହଣ କଲେ। ପରେପରେ ସେ ଭକ୍ତକବି 
ମଧୁସୂଦନଙ୍କ ସାନ୍ଧିଧ ପାଇଲେ ଓ ତାଙ୍କର ମର୍ମସ୍ଥର୍ଶୀ ବାଣୀ ଦ୍ଵାରା 
ପ୍ରଭାବିତ ହେଲେ । ଶିକ୍ଷାରେ ଜଳାଞ୍ଜଳି ଦେଇ ସେ ବ୍ରାହ୍ଲଧର୍ମ ଗ୍ରହଣ 
କଲେ । ସେ ସମୟରେ ଓଡ଼ିଶାରେ କୌଣସି ମାସିକ ପତ୍ରିକା ନଥିବାରୁ 
“ ଉତ୍କଳ ସାହିତ୍ୟ” ଶୀର୍ଷକରେ ଏକ ପତ୍ରିକା ଆରମ୍ଭ କଲେ ପୂର୍ବରୁ 
ପ୍ରବନ୍ଧ ଲେଖକ ଭାବେ ପରିଚୟ ସୃଷ୍ଟି କରିସାରିଥିବା ବିଶ୍ଵନାଥ ଏଥର 
ସମ୍ପାଦନାରେ ବୁଡ଼ି ରହିଲେ। ପତ୍ରିକାର ସୁପରିଚାଳନା ପାଇଁ ବିଭିନ୍ନ 
ଲୋକଙ୍କଠାରୁ ସାହାଯ୍ୟ ନେଇ ସେ କଟକ ବାଲୁବଜାରରେ ଏକ 
ପ୍ରେସ୍‌ ବସାଇଲେ | ତାଙ୍କ ପତ୍ରିକାରେ ବଡ଼ବଡ଼ ଲେଖକ କବିତା, 
ପ୍ରବନ୍ଧମାନ ଲେଖୁଥିଲେ। ସେ ନିଜେ ମଧ୍ଯ ଅନେକ ପ୍ରବନ୍ଧ ଲେଖି 
ସେଥିରେ ପ୍ରକାଶ କରୁଥିଲେ। ତେବେ ତାଙ୍କର ସବୁଠୁ ବଡ଼ ପରିଚିତି 
ଥିଲା ବାଗୀ ଭାବେ। ଉତ୍କଳ ସମ୍ମିଳନୀର ବାର୍ଷିକ 
ଅଧିବେଶନମାନଙ୍କରେ ତାଙ୍କର ଓଜସ୍ଵିନୀ ଭାଷଣମାନ ସମସ୍ତଙ୍କୁ 
ଚମଜକ୍କତ କରୁଥିଲା। ତାଙ୍କ ଭାଷଣକୁ ଏଡ଼ାଇ ଚାଲିଯିବାର ଶକ୍ତି କାହାରି 
ନଥିଲା। ସାହିତ୍ୟ ସହ ରାଜନୀତି, ସମାଜସେବା, ସାମାଜିକ ସଂସ୍କାର, 
ଧର୍ମ ଆଦିରେ ନିଜକୁ ବ୍ୟସ୍ତ ରଖିଥିବା ଏହି ବିଶାଳ ବ୍ୟକ୍ତିତ୍ଵ ୧୯୩୪ 
ମସିହା ଅକ୍ଟୋବର ୧୮ ତାରିଖରେ ଆମ ସମସ୍ତଙ୍କୁ ଛାଡ଼ି ଚାଲିଗଲେ । 

ଶ୍ରୀରାମଚନ୍ଦ୍ର ଦାଶ (୧୯୧୮-୧୯୯୪) 
କ୍ଷେତ୍ର: ବାକ୍‌ପଟୁତା ( ବକ୍ତୃତା) 


ନିଜର ପ୍ରତ୍ଯୁପ୍ନ୍ନମତିତା ପାଇଁ ସାରା ଓଡ଼ିଶାରେ ବିଖ୍ୟାତ ଡ. ଶ୍ରୀରାମଚନ୍ଦ୍ର 
ଦାଶ କେବଳ ଜଣେ ଜ୍ଞାନପୁରୁଷ ନୁହଁନ୍ତି, ସୁବକ୍ତା ମଧ୍ଯ। ୧୯୧୮ 
ମସିହା ନଭେମ୍ବର ମାସ ୧୭ ତାରିଖରେ ଅଳକା ନଇ କୂଳର 
ବୀରନରସିଂହପୁର ଗ୍ରାମରେ ତାଙ୍କର ଜନ୍ମ ଗାଁ ଚାଟଶାଳୀ ପରେ ସେ 
ବାଲିକୁଦା ମଧ୍ୟ-ଇଂରାଜୀ ବିଦ୍ୟାଳୟରେ ସେ ନାମ ଲେଖାଇଥିଲେ। 
ରେଭେନ୍‌ସା କଲେଜିଏଟ୍‌ ସ୍କୁଲ୍‌ରୁ ପାସ୍‌ କରିବା ପରେ ସେ ପ୍ରବେଶିକା 
ପରୀକ୍ଷା ଦେଇ ବିହାର-ଓଡ଼ିଶା ତଥା ପାଟଣା ବିଶ୍ଵବିଦ୍ୟାଳୟରେ ପ୍ରଥମସ୍ଥାନ 
ଅଧିକାର କରିଥିଲେ। ହେଲେ ଅର୍ଥାଭାବରୁ କଲିକତା ଯାଇ ନପାରି 
ରେଭେନସା କଲେଜ୍‌ରେ ପଢ଼ିଲେ | ପରେ ପାଟଣା କଲେଜ୍‌ରେ ସ୍ଵାତକ 
ଓ ସ୍ଵାତକୋତ୍ତର ଶେଷ କରି ରେଭେନ୍‌ସା କଲେଜ୍‌ରେ ଅସ୍ଥାୟୀ 
ଅଧ୍ୟାପକ ଭାବେ ଯୋଗ ଦେଇଥିଲେ। ପରେ ଜୟପୁର, ବାଲେଶ୍ବର, 
ରେଭେନ୍‌ସା ଆଦି ବିଭିନ୍ନ ସରକାରୀ କଲେଜ୍‌ରେ ଅର୍ଥନୀତି ଅଧ୍ୟାପକ 
ଭାବେ ଯୋଗଦେଇ ଜଣେ ଛାତ୍ରବସସଳ ଗୁଣୀ ଅଧ୍ୟାପକ ଭାବେ ନାମ 
କମାଇଥିଲେ। ଉଚ୍ଚତର ଶିକ୍ଷା ପାଇଁ ସେ ବର୍ଷାଧିକ କାଳ ଯାଇ 
ବିଦେଶରେ ରହିଥିଲେ। ବଲିନ୍‌ ବିଶ୍ଵବିଦ୍ୟାଳୟ, ଇରୋପ, ଲଣ୍ଡନ୍‌ 
ଆଦି ଭ୍ରମଣ ସାରି ସେ ଭାରତ ଫେରିଥିଲେ ଓ ପୁନର୍ବାର ରେଭେନ୍‌ସା 
କଲେଜ୍‌ରେ ଯୋଗ ଦେଇଥିଲେ। ୧୯୬୩ ମସିହାରେ ସେ ଉତ୍କଳ 
ବିଶ୍ଵବିଦ୍ୟାଳୟର ରାଜନୀତି ବିଜ୍ଞାନ ବିଭାଗର ପ୍ରଫେସର ହୋଇଥିଲେ । 
ଅବସର ଗ୍ରହଣ ପରେ ସେ ଆଇନ୍‌ ବ୍ୟବସାୟ ଆରମ୍ଭ କରିଥିଲେ। 
ଶ୍ରୀରାମଚନ୍ଦ୍ର କେବଳ ଖ୍ୟାତନାମା ଅର୍ଥନୀତିଜ୍ଞ ଓ ରାଜନାତିବିଜ୍ଞାନୀ 
ନଥିଲେ, ଜଣେ ଉଚ୍ଚକୋଟୀର ପ୍ରାବନ୍ଧିକ ଭାବେ ମଧ୍ଯ ତାଙ୍କର 
ପାରଦର୍ଶିତା ଥିଲା। ବହୁ ଯୁକ୍ତିନିଷ୍ଟ, ଚିନ୍ତାମୂଳକ, ତଥ୍ୟପୂର୍ଣ ପ୍ରବନ୍ଧ 
ରଚନା କରି ସେ ନିଜର ପାଣ୍ଡିତ୍ୟ ଓ ନିର୍ଭୀକତାର ପରିଚୟ ଦେଇଛନ୍ତି। 
ଉଭୟ ଓଡ଼ିଆ ଓ ଇଂରାଜୀ ଭାଷାରେ ଅର୍ଥନୀତି ଓ ରାଜନୀତି ବିଜ୍ଞାନକୁ 
ନେଇ ତାଙ୍କର ଅନେକଗୁଡ଼ିଏ ଉଚ୍ଚ ମାନର ପୁସ୍ତକ ପ୍ରକାଶିତ | ୟୁରୋପ 
ଭ୍ରମଣର ଅନୁଭୂତିକୁ ନେଇ ତାଙ୍କ ରଚିତ ‘ୟୁରୋପରେ ମୋର 
ଅନୁଭୂତି” ପୁସ୍ତକଟି ବେଶ୍‌ ଆଦୃତ ହେବା ସହ ଓଡ଼ିଶା ସାହିତ୍ଯ 
ଏକାଡେମୀ ପୁରସ୍କାର ପ୍ରାପ୍ତ ହୋଇଛି। “ମୋ ଅକୁହା କାହାଣୀ” 
ଶୀର୍ଷକରେ ସେ ଲେଖିଛନ୍ତି ତାଙ୍କ ଆତ୍ସକାହାଣୀ; ଯେଉଁଥିରେ ତାଙ୍କ 
ସାମଗ୍ରିକ ଜୀବନାନୁଭୂତି, ସଂଘର୍ଷ, ଚାକିରି ଜୀବନ, ପାରିବାରିକ ଓ 
ଦାପ୍ତରିକ ସଫଳତା ବିଫଳତାର ନିର୍ଭେଜାଲ୍‌ କାହାଣୀ ଉପସ୍ଥାପିତ। 
ବାଗ୍ଧୀ ଶ୍ରୀରାମଚନ୍ଦ୍ର ଦାଶ ୧୯୯୪ ମସିହାରେ ସମଗ୍ର ଓଡ଼ିଶାକୁ ସ୍ତବ୍ଧ 
କରି ଏ ଦୁନିଆରୁ ବିଦାୟ ନେଇଛନ୍ତି। 


ମଧୁସୂଦନ ଦାସ (୧୮୪୮-୧୯୩୪) 
କ୍ଷେତ୍ର: ଆଇନ୍‌ 


ଓଡ଼ିଶାର ପ୍ରଥମ ଗ୍ରାଜୁଏଟ୍‌ ଏବଂ ପ୍ରଥମ ବାରିଷ୍ଟର ଭାବେ ଓଡ଼ିଶାର 
ଘରେଘରେ ˆ ମଧୁବାବୁ ', “ମଧୁ ବାରିଷ୍ଟର? ନାମରେ ସୁପରିଚିତ 
ମଧୁସୂଦନ ଦାସ ଥିଲେ ନବ ଉଜ୍କଳର ନିର୍ମାତା। କଟକ ଜିଲ୍ଲାର 
ସତ୍ୟଭାମାପୁରରେ ଏକ ସ୍ବଚ୍ଛଳ ଜମିଦାର ପରିବାରରେ ୨୮ ଏପ୍ରିଲ୍‌ 
୧୮୪୮ରେ ଜନ୍ମଗ୍ରହଣ କରିଥିଲେ ସେ। ପିତା ଥିଲେ ଚୌଧୁରୀ 
ରଘୁନାଥ ଦାସ ଏବଂ ମାତା ପାର୍ବତୀ ଦେବୀ। କଟକ ହାଇସ୍କୁଲ୍‌ 
(ରେଭେନ୍‌ସା କଲେଜିଏଟ୍‌ ସୁଲ୍‌)ରୁ ଉତ୍ତୀର୍୍ ହୋଇ କଲିକତା 
ବିଶ୍ଵବିଦ୍ୟାଳୟରେ ଏମ.ଏ. ପାସ୍‌ କଲାପରେ ସେ କିଛିଦିନ ଶିକ୍ଷକତା 
କରିଥିଲେ । ତେବେ ବି.ଏଲ. ପାସ୍‌ କରିବା ପରେ ଶିକ୍ଷକତା ଛାଡ଼ି ସେ 
କଲିକତାରେ ଓକିଲାତି କରିବା ଆରମ୍ଭ କରିଦେଇଥିଲେ। ସେହି 
ସମୟରେ ସେ ହିନ୍ଦୁ ଧର୍ମ ଛାଡ଼ି ଖ୍ରୀଷ୍ଟ ଧର୍ମରେ ଦୀକ୍ଷିତ ହୋଇଥିଲେ। 
ପରେ ବାରିଷ୍ଟରୀ ପାଠ ପଢ଼ିବା ପାଇଁ ସେ ଯାଇଥିଲେ ଲଣ୍ଡନ୍‌। ସେଠାରୁ 
ଫେରିବା ପରେ ଓଡ଼ିଶାମନସ୍କ ହୋଇ ସେ ଏହାର ସ୍ଵାଭିମାନ ପ୍ରତିଷ୍ଠା ପାଇଁ 
ଗଠନ କରିଥିଲେ “ଉତ୍କଳ ସମ୍ମିଳନୀ । ସ୍ଵତନ୍ତ୍ର ଉତ୍କଳ ପ୍ରଦେଶ ଗଠନ 
କରିବା ପାଇଁ ସେ ଅଣ୍ଟା ଭିଡ଼ିଥିଲେ। ଫଳରେ ୧୯୩୬ ମସିହା ଏପ୍ରିଲ୍‌ 
୧ ତାରିଖରେ ଓଡ଼ିଶା ସ୍ଵତନ୍ତ୍ର ପ୍ରଦେଶର ମାନ୍ୟତା ପାଇଥିଲା। ଓଡ଼ିଶାର 
ସାମାଜିକ, ରାଜନୈତିକ ଓ ଅର୍ଥନୈତିକ ବିକାଶ ପାଇଁ ସେ ସର୍ବଦା 
ଚିନ୍ତାଶୀଳ ଥିଲେ। ସକ୍ରିୟ ରାଜନୀତିରେ ଅଂଶଗ୍ରହଣ କରି ୧୯ ୨୧ 
ମସିହାରେ ସେ ବିହାର-ଓଡ଼ିଶାର ମନ୍ତ୍ରୀ ରୂପେ ନିଯୁକ୍ତ ହୋଇଥିଲେ। 
ଉଭୟ ରାଜ୍ୟ ବିଧାନ ପରିଷଦ ଓ କେନ୍ଦ୍ର ବିଧାନସଭାର ସଦସ୍ୟ ହେବାରେ 
ସେ ଥିଲେ ପ୍ରଥମ ଓଡ଼ିଆ। ସେ ମଧ୍ଯ ପ୍ରଥମ ଓଡ଼ିଆ ଭାବେ ପାଣିଜାହାଜ 
ଯାତ୍ରା କରିଥିଲେ। ୧୮୯୭ରେ ସେ “ଓରିସା ଆର୍ଟ ଓୟାର୍‌ ୱାର୍କସ୍‌” 
ପ୍ରତିଷ୍ଠା କରିଥିଲେ। ତାଙ୍କ ଉଦ୍ୟମରେ କଟକର ତାରକସି ଶିଳ୍ପ ବେଶ୍‌ 
ଉଚ୍ଚକୁ ଯାଇଥିଲା। ୧୯୦୫ରେ ସେ ଓଡ଼ିଶାରେ ପ୍ରତିଷ୍ଠା କରିଥିଲେ 
ଏକ ଚମଡ଼ା କାରଖାନା, ଯେଉଁଠି ଜୋତା ଓ ଅନ୍ୟ ଚମଡ଼ାଜାତ ଦ୍ରବ୍ଯ 
ଉତ୍ପାଦନ ହେଉଥିଲା। ଜଣେ ଅସାଧାରଣ ବାଗ୍ଧୀ, ସମ୍ବେଦନଶୀଳ ନେତା 
ଓ ଅସାଧାରଣ ବ୍ୟକ୍ତି ଭାବେ ସମସ୍ତଙ୍କର ପ୍ରିୟଭାଜନ ହୋଇଥିଲେ । 
ସ୍ଵଅର୍ଜିତ ଧନରାଶିକୁ ସେ ଦରିଦ୍ର ଜନସାଧାରଣଙ୍କୁ ମୁକ୍ତ ହସ୍ତରେ ଦାନ 
କରୁଥିଲେ । ‘ଉତ୍କଳ ସନ୍ତାନ”, ଜାତି ଇତିହାସ” , ‘ଜନନୀର ଭକ୍ତି 
ଆଦି ବହୁ ଦେଶାତ୍ସବୋଧକ ରଚନା ଲେଖି ଓଡ଼ିଆ ସାହିତ୍ୟକୁ ରୁଵିମନ୍ତ 
କରିଥିବା ଉତ୍କଳ ଗୌରବ ମଧୁସୂଦନ ବ୍ରିଟିଶ୍‌ ସରକାରଙ୍କ ଦ୍ଵାରା 
ସି.ଆଇ.ଇ. ଉପାଧିରେ ଭୂଷିତ ହୋଇଥିଲେ। ୪ ଫେବୃଆରୀ 
୧୯୩୪ରେ ଏହି ମହାନ ବ୍ୟକ୍ତିତ୍ଵଙ୍କର ପରଲୋକ ହୋଇଥିଲା। 


[¦ ମେ ସହର ସଂପର୍କ । ୭ ଏପ୍ରିଲ୍‌ ୨୦୧୮ 


ଅଭିରାମ ପରମହଂସ (୧୯୦୪) 
କ୍ଷେତ୍ର: ଆଧ୍ଯାତ୍ସିକତା 


ଶ୍ରଦ୍ଧାନୁମାନଙ୍କ ଗହଣରେ ବିନୋରୀ, ଶ୍ରୀ ଠାକୁର, ସତ୍ୟନାରାୟଣ ସ୍ବାମୀ 
ଆଦି ନାମରେ ସୁପରିଚିତ ଓଡ଼ିଶାର ଆଧଯାତ୍ସିକ ଜଗତର ଅନ୍ୟତମ ଅଭିରାମ 
ପରମହଂସ । ୧୯୦୪ ମସିହା ଜାନୁଆରୀ ୧୮ ତାରିଖରେ ପୁରୀ 
ଜିଲ୍ଲାର କଣାସ ବ୍ଲକ୍‌ ଅନ୍ତର୍ଗତ ଦୟା, ଭାର୍ଗବୀ ଓ ଲୁଣା ନଦୀ କୂଳରେ 
ଥିବା ଭୋଇପଡ଼ା (କରମଳା) ଗ୍ରାମରେ ତାଙ୍କର ଜନ୍ମା ସତ୍ୟବାଦୀ 
ପଟ୍ଟନାୟକ ଓ ରାଧା ଦେବୀଙ୍କର ସେ ଥିଲେ ତୃତୀୟ ସନ୍ତାନ | ପିଲାଦିନେ 
ଅଭିରାମ ଥିଲେ ଅତ୍ୟନ୍ତ ଦୁଷ୍ଟ। ପ୍ରତିଦିନ ତାଙ୍କ ନାମରେ କିଛିନାକିଛି 
ଅଭିଯୋଗ ଆସି ଘରେ ପହଞ୍ଥିଲା। ପୁଅର ଏପ୍ରକାର ହାବଭାବ ଦେଖି 
ବାପା ମା ଉଭୟ ବ୍ଯସ୍ତ ହେଉଥିଲେ। ଶୁଣାଯାଏ, ଅଭିରାମଙ୍କୁ 
ଯେତେବେଳେ ୯ କି ୧୦ ବର୍ଷ ବୟସ, ଦିନେ ସେ ଏକ ଘର 
ଭିତରେ କବାଟ ଝରକା ବନ୍ଦ କରି ପଶି ରହିଲେ। ଘରେ ପଶିବା 
ପୂର୍ବରୁ ସେ ସମସ୍ତଙ୍କୁ ତାଗିଦ୍‌ କରିଥିଲେ ତାଙ୍କୁ କେହି ନଡାକିବା ପାଇଁ| 
ଯେତେବେଳେ ଦିନଟିଏ ବିତିଗଲା ଓ ଘର ଭିତରୁ କିଛି ସୋର ଶହ 
ନଆସିଲା ବ୍ୟସ୍ତ ହୋଇ ମା ରାଧାଦେବୀ କବାଟ ଫାଙ୍କରେ ଘର ଭିତରକୁ 
LE sea 

ଓ ବାଳକ ଶୂନ୍ୟରେ ପଦ୍ଧାସନରେ i 
କକ ର ଲା ତହ ଗାନ 
କୁ ଆସିଥିଲେ । ଏଇ ଘଟଣା ପରଠାରୁ ସେ ଆଧ୍ୟାତ୍ମିକତା ଆଡ଼କୁ 
ପ୍ରାଥମିକ ଶିକ୍ଷା ଶେଷ କରିବା ପରେ ସେ କିଛିକାଳ 
sate 4 GE tg iA aD pa 
ସେ ଶିକ୍ଷକତା ତ୍ଯାଗ କରି ବ୍ରହ୍ମଗିରି ନିକଟସ୍ଥ ଖାଣ୍ଠବ ବନରେ ଯାଇ 
ଧାନରେ ବସିଲେ। ସେଠାରେ ସେ ଦେବୀ ବନଦୁର୍ଗାଙ୍କୁ ଆରାଧନା 


` କଲେ । ମା ବନଦୁର୍ଗା (ପୂର୍ଵମାସୀ) ଙ୍କ କୃପାରୁ ତାଙ୍କର ଜ୍ଞନୋଦୟ ହେଲା 


ଓ ସେ କ୍ରମେ ଜଣେ ବିଶିଷ୍ଟ ସାଧୁ ଭାବେ ଜନସାଧାରଣରେ ପରିଚିତ 
ହେବାକୁ । ।| ଦିନକୁ ଦିନ ତାଙ୍କର ଲୋକପ୍ରିୟତା ବୃଦ୍ଧିପାଇଲା ଓ 
ବହୁ ଭକ୍ତ, ଶିଷ୍ୟ ଏବଂ ସନ୍ଧ ତାଙ୍କର ଶିଷ୍ୟତ୍ବ ଗ୍ରହଣ କରି ଆଧ୍ଧତ୍ଧିକ 
ମାର୍ଗରେ ଅଭିରାମ ପରମହଂ ସଙ୍କର ଦିଗ୍ଦର୍ଶନ ପ୍ରାପ୍ରହେଲେ | ତାଙ୍କର 
ଅନୁଗାମୀମାନେ ତାଙ୍କୁ “ଶ୍ରୀ ଠାକୁର” ନାମରେ ଡାକୁଥିଲେ । ଶ୍ରୀ ଠାକୁର 
କଟକ ଜିଲ୍ଲାର ଗାଁକୁ ଗାଁ ବୁଲି ଲୋକମାନଙ୍କ ମଧ୍ୟରେ ଆଧାତ୍ସିକ ସଂଦେଶ 
ଓ. ଆଦର୍ଶର ପ୍ରଚାର କଲେ। ପୁରୀସ୍ଥିତ କରମଳାଠାରେ ସେ ପ୍ରତିଷ୍ଠା 
କଲେ ନିଜସ୍ବ ଆଶ୍ରମ ଶାନ୍ତି ଆନନ୍ଦଶ୍ରମଂ ଓ ଲୋକମାନଙ୍କର ସାମଗ୍ରିକ 
ଉନ୍ନତି ତଥା ସଚେତନତା ପାଇଁ କାର୍ଯ୍ୟ ଆରମ୍ଭ କଲେ । ତାଙ୍କ ରଚିତ 
“କାଳୀ ଭାଗବତ” ଏକ ଉଲ୍ଲେଖନୀୟ ପୁସ୍ତକ | 


